







॥ श्रीः ॥

श्री काशी-संस्कृत-ग्रन्थमाला

१०८

( वेदविभागे (७) सप्तमं पुष्पम् )

महामहोपाध्याय-

मैथिल पं० श्रीशशुघनमिश्रचिरचिता

## मन्त्रार्थदीपिका

वरुणी म. म. पण्डित श्रीमुकुन्दभा शर्माणा  
टिप्पणीपुरस्सरं सुसम्पादिता ।

काशीहिन्दूविश्वविद्यालयाध्यापक-

वेदाचार्य पण्डित श्रीमार्तण्डशास्त्रिणा संशोधिता ।

( परिष्कृतं द्वितीयं संस्करणम् )

प्रकाशकः

जयकृष्णदास-हरिदास गुप्तः,  
चौखम्बा संस्कृत सीरिज़ आफिस,  
विद्याविलास प्रेस, बनारस ।

प्रकाशक—  
चौखम्बा संस्कृत सोरिज़ ऑफिस  
बनारस ।

पुनर्मुद्रणादिकाः सर्वेऽधिकाराः प्रकाशकाधीनाः

मुद्रक—  
विद्याविलास प्रेस  
बनारस

# अत्र किञ्चिद्वक्तव्यम्

अथाऽत्र भारतवर्षे महाभारतसमरख्यातवीर्यस्य सुशर्मणो राज्ञः सुप्रसिद्धे वंशे समुद्भूतस्य धर्मचन्द्रसिंहस्याज्ञया तदाश्रितेन महामहोपाध्यायशत्रुघ्नशर्मणोवटादिभ्यग्रन्थानत्र यथोद्धृष्टनाम्नः समालोच्य “मन्त्रार्थदीपिका” नाम्ना सुप्रसिद्धोऽयं ग्रन्थो निबद्धः । अस्या उपयोगोऽल्पधियाङ्कृते यथेदानीं न तथा व्याख्यान्तरसाहाय्येन मन्त्रार्थालोचन इति परीक्ष्यग्रन्थेष्वियं समाहृतेति विजानद्भिरस्माभिर्मूर्धद्रापयित्वा प्रकाशिता । लेखोऽस्याः प्राचीनशैलीपरिशीलितः प्रतिभाति ।

अस्याः प्रथमसंस्करणो ग्रन्थद्वयमेतदीयमुपलब्धपि न ततिविशुद्धं स्वल्पितबहुलञ्चेति परिशोधने परिश्राम्यद्भिरत्रभवद्भिः स्वनामधन्यैर्विद्वद्भिः कार्यान्तरव्याप्तिप्रचित्तैर्बहुधा संशोधितोऽप्ययं सोसकाक्षरयोजकदोषेण तदीयबाद्धकदृष्टिदोषेण वोपनता अशुद्धीः द्वितीयसंस्करणोऽस्मिन् काशीहिन्दूविश्वविद्यालयाध्यापकपण्डितप्रवरस्वनामधन्यमार्तण्डशास्त्रिवेदाचार्येण संशोधयित्वा ग्रन्थोऽयं पुनरपि प्रकाश्यते ।

प्रत्याशास्ते-विदाब्बंशवैदः

प्रकाशकोऽस्याः

श्री जयकृष्णदास-हरिदासगुप्तः ।

# अथ विषयाणां सूचीपत्रम्

विषयाः	पृष्ठाङ्काः	विषयाः	पृष्ठाङ्काः
तत्रादौ मङ्गलाचरणम्	१	आयुष्यकरणमन्त्रव्याख्या	१३२
धर्मचन्द्रसिंहवंशवर्णनम्	,,	दीर्घायुष्यकरणमन्त्रव्याख्या	१३३
स्नानादिमन्त्रानुक्रमः	२	कुमारजनमभूम्यभिमन्त्रणमन्त्र-	
वेदार्थज्ञानप्रशंसा	,,	व्याख्या	१३९
स्नानमन्त्रव्याख्या	३	कुमाराभिमर्शनमन्त्रव्याख्या	,,
सन्ध्यामन्त्रव्याख्या	१६	स्तन्यदानमन्त्रव्याख्या	१४०
तर्पणमन्त्रव्याख्या	२४	सूतिकायाः शिरःस्थाने जलपूर्णपात्र-	
तर्पणोत्तरकर्ममन्त्रव्याख्या	२९	निधानमन्त्रव्याख्या	१४१
देवपूजामन्त्रव्याख्या	३१	सूतिकागृहद्वारदेशे होममन्त्रव्याख्या	,,
श्राद्धमन्त्रव्याख्या	३४	बालप्रहशान्तिमन्त्रव्याख्या	१४२
श्राद्धीयसूक्तव्याख्या	४०	अन्नप्राशनकर्ममन्त्रव्याख्या	१४३
षडङ्गशतकद्रियव्याख्या	४९	चूडाकरणमन्त्रव्याख्या	१४५
पुरुषसूक्तव्याख्या	५२	उपनयनमन्त्रव्याख्या	१४७
उत्तरनारायणीयमन्त्रव्याख्या	५८	प्रतिष्ठामन्त्रव्याख्या	१५६
अप्रतिरथसूक्तव्याख्या	६०	बर्हिर्होममन्त्रव्याख्या	१५७
( आशुरित्यादिसप्तदशमन्त्रार्थाः )	,,	स्वस्त्ययनमन्त्रव्याख्या	,,
सूर्यसूक्तव्याख्या	६६	नवग्रहमन्त्रव्याख्या	१५९
शतकद्रियव्याख्या	७२	अधिदेवतामन्त्रव्याख्या	१६२
शान्तिमन्त्रव्याख्या	६९	अत्यधिदेवतामन्त्रव्याख्या	१६५
वैवाहिकादिमन्त्रव्याख्या	१०६	लोकपालमन्त्रव्याख्या	१६७
चतुर्थीकर्ममन्त्रव्याख्या	१२५	विनायकादिपञ्चकमन्त्रव्याख्या	१६९
गर्भाधानमन्त्रव्याख्या	१२७	चन्द्रप्रकाशकमन्त्रार्थाः	१७०
पुंसवनमन्त्रव्याख्या	,,	ज्ञानकाण्डमन्त्रव्याख्या	१७१
सोमन्तोषयनमन्त्रव्याख्या	१२८	( ईशोपनिषद्भाष्यम् )	,,
सोष्यन्तीकर्ममन्त्रव्याख्या	१३०	मण्डलब्राह्मणभाष्यम्	१८०
जातकर्ममन्त्रव्याख्या	१३१	वंशब्राह्मणम्	१९३

\* श्रीगणेशाय नमः \*

# मन्त्रार्थदीपिका ।

६३

श्रुत्वा तातपरां सुदारुणतरं कामाभिरामाऽऽकृति-  
जानक्या निभृतातिकातरदृशा साकूतमालोकितः ।  
श्रीरामः स पुनातु धूर्जटिधनुर्भङ्गेन यस्याभवत् ।  
रोमाञ्चस्य मिषेण गुप्तहृदयानन्दादमन्दाङ्कुरः ॥ १ ॥

तरावालोलयां भयचकितगोपालतरुणी-  
दृगन्तैरुन्मीलत्कुवलयदलश्रेणिसुभगैः ।  
हठादापूर्णायां तपनतनयानीरनिवह-

भ्रमेण प्रक्षेप्तुं कृतकरपुटो रत्तु हरिः ॥ २ ॥

बभूव राजन्यकुलावतंसः पुरा सुशर्मा किल राजसिंहः ।  
निहत्य यो भारतसंयुगेषु चकारभूमीधरभूमिरत्नाम् ॥ ३ ॥  
तदन्वये यो महनीयकीर्तिः सुवीरचन्द्रः क्षितिपः किलासीत् ।  
चकार यः संयुगयज्ञभूमौ पशूनशेषानिव वैरिवीरान् ॥ ४ ॥  
तस्मादसीमगुणसिन्धुरशेषबन्धुरासोत्समस्तजनगीतभुजप्रतापः ।  
श्रीदेवकोतनयपादरतः प्रयाग-चन्द्रः-प्रजानयनरञ्जनपूर्णचन्द्रः ॥ ५ ॥

राजा श्रीरामचन्द्रः क्षितिपतितिलकः क्षोणचक्रैकभूषा ।  
तस्मादासीञ्च दोषाकर इव जलधेः शोभमानः कलाभिः ॥ ६ ॥

येन क्षोणीधरेण क्षितिपतिनगरे स्थापिता धर्ममार्गाः ।  
विद्याः किं वाऽनवद्या द्विजवरनिवहैः शिक्षिता रक्षिताश्च ॥ ७ ॥

तेन श्रीधर्मचन्द्रः समजनि धरणीपालमृदुर्द्वन्द्वरत्नं  
यत्नादाराधितश्रीपतिपदकमलध्यानधाराधुरीणः ।

यस्मिन्नायच्छ्रमाने रणशिरसि धनुर्हरण्डमुहरण्डवीर्ये ।  
प्रत्यर्थिक्षोणिपालाः क्षणमपि समरे नासितुं सङ्क्षमन्ते ॥ ८ ॥

आदेशादथ राक्षस्तस्य श्रीधर्मचन्द्रस्य ।

मन्त्रार्थदीपिकेयं क्रियते शत्रुघ्नशर्मणा सम्यक् ॥ ९ ॥

उवटे मन्त्रव्याख्या गुणविष्णौ (१) ब्राह्मणीयसर्वस्वे ।

वेदविलासिन्यामपि कौशलमीक्ष्यं तथापि मे सद्भिः ॥ १० ॥

(१) काश्मीर देशस्थ ब्रह्मसूतो वदकृत शुक्लयजुःसंहिताभाष्ये । गुणविष्णुकृतसामवेदीय-  
मन्त्रार्थे । ब्राह्मणसर्वस्वग्रन्थः प्रसिद्धः । अद्रदेवकृतम्पाठ्यायां च ।



\* श्रीगणेशाय नमः \*

# मन्त्रार्थदीपिका ।

६२

श्रुत्वा तातपरां सुदारुणतरं कामाभिरामाऽऽकृति-  
जानक्या निभृतातिकातरदृशा साकूतमालोकितः ।  
श्रीरामः स पुनातु धूर्जटिधनुर्भङ्गेन यस्याभवत् ।  
रोमाञ्चस्य मिषेण गुप्तहृदयानन्दादमन्दाङ्कुरः ॥ १ ॥

तरावालोलयां भयचकितगोपालतरुणी-  
दृगन्तैरुन्मीलत्कुवलयदलश्रेणिसुभगैः ।  
हठादापूर्णायां तपनतनयानीरनिवह-

भ्रमेण प्रक्षेप्तुं कृतकरपुटो रत्तु हरिः ॥ २ ॥

बभूव राजन्यकुलावतंसः पुरा सुशर्मा किल राजसिंहः ।  
निहत्य यो भारतसंयुगेषु चकारभूमीधरभूमिरत्नाम् ॥ ३ ॥  
तदन्वये यो महनीयकीर्तिः सुवीरचन्द्रः क्षितिपः किलासीत् ।  
चकार यः संयुगयज्ञभूमौ पशूनशेषानिव वैरिवीरान् ॥ ४ ॥  
तस्मादसीमगुणसिन्धुरशेषबन्धुरासोत्समस्तजनगीतभुजप्रतापः ।  
श्रीदेवकोतनयपादरतः प्रयाग-चन्द्रः-प्रजानयनरञ्जनपूर्णचन्द्रः ॥ ५ ॥

राजा श्रीरामचन्द्रः क्षितिपतितिलकः क्षोणचक्रैकभूषा ।  
तस्मादासीञ्च दोषाकर इव जलधेः शोभमानः कलाभिः ॥ ६ ॥  
येन क्षोणीधरेण क्षितिपतिनगरे स्थापिता धर्ममार्गाः ।  
विद्याः किं वाऽनवद्या द्विजवरनिवहैः शिक्षिता रक्षिताश्च ॥ ७ ॥

तेन श्रीधर्मचन्द्रः समजनि धरणीपालमृदुर्द्वन्द्वरत्नं  
यत्नादाराधितश्रीपतिपदकमलध्यानधाराधुरीणः ।  
यस्मिन्नायच्छमाने रणशिरसि धनुर्हरण्डमुहरण्डवीर्ये ।  
प्रत्यर्थिक्षोणिपालाः क्षणमपि समरे नासितुं सङ्क्षमन्ते ॥ ८ ॥  
आदेशादथ राक्षस्तस्य श्रीधर्मचन्द्रस्य ।

मन्त्रार्थदीपिकेयं क्रियते शत्रुघ्नशर्मणा सम्यक् ॥ ९ ॥  
उवटे मन्त्रव्याख्या गुणविष्णौ (१) ब्राह्मणीयसर्वस्वे ।  
वेदविलासिन्यामपि कौशलमीक्ष्यं तथापि मे सद्भिः ॥ १० ॥

( १ ) काश्मीर देशस्थ ब्रह्मसूतो वदकृत शुक्लयजुःसंहिताभाष्ये । गुणविष्णुकृतसामवेदीय-  
मन्त्रार्थे । ब्राह्मणसर्वस्वग्रन्थः प्रसिद्धः । अद्भुतकृतम्पाठ्यायां च ।

अथ स्नानमन्त्रव्याख्या ।

उरुः हि राजा ववरुणश्चकार सूर्याय पन्थामन्त्रे तवाऽउ ।

अपदे पादा प्रतिधातवेऽकरुतापवक्ता हृदयाविधश्चित् ॥१॥

हि यस्माज्जलस्य राजा वरुणः सूर्याय सूर्यस्य पन्थां पन्थानम् उरु विस्तीर्णं चकार कृतवान् । तस्मान्मयाऽपि तेनैव यथाऽन्वेतवै-अन्वेत-व्यम् अनुगन्तव्यमतस्तस्य पन्थानमहमनुगच्छामीत्यर्थः । उ पक्षान्तरे । स एव वरुणस्तमेव पन्थानम् अपदे आकाशे सूर्यस्य पादाः पादानां, प्रति-धातवे प्रतिधातुम् अर्पणाय । अकः कृतवान् ॥ अ विष्णुः तस्य पदेः, अपदे । उत-अपि च, स एव वरुणः हृदयाविधश्चित् हृदयाविधः पिशु-नस्यापि अपवक्ता नियामकः । चिदप्यर्थे । तथा जलस्य राजा पिशुन-स्यापि नियामको वरुणः आकाशे सूर्यस्य रश्मीनामर्पणाय विस्तीर्णं पन्थानं कृतवान् तं पन्थानमनुगच्छामीति याच्ञा वाक्यार्थः । अत्र सूर्यायेति षष्ठ्यर्थे चतुर्थी । ( पा० २।३।६२ वा० ) पन्थामिति । पन्थान-मित्यत्र नकारलोपः । छान्दसत्वात् । ( पा० ३।१।८५ ) पादा इत्यत्र षष्ठ्याः प्रथमा । सुपां सुपो भवन्ति, ( पा० ७।१।३६ ) “बहुषु बहुवचन-म्” ( पा० १।४।२१ ) इत्येताभ्याम् । अन्वेतवै । इण् गतावित्येतस्मात् अनु-पूर्वात् “कृत्यार्थे तवैकेनकेन्यत्वन” ( पा० ३।४।१४ ) इति तवै प्रत्ययः । “कृन्मेजन्त” ( पा० १।१।३६ ) इति अव्ययत्वं, ( १ ) ( पादा इति षष्ठीबहु-वचनस्थाने छान्दसत्वादाकारः ) प्रतिधातव इति प्रतिपूर्वाद्घाते-स्तुमर्थे ( पा० ३।४।६ ) तवे प्रत्यये रूपम् । अक इति करोतेर्लङ्स्थाने प्रथमपुरुषैकवचने सिप् प्रत्ययः । “बहुलं छन्दसि” ( पा० २।४।७३ ) इति ( २ ) बहुलवचनादिद् न भवति । धातोर्गुणः रपरत्वं “हृलङ्घ्यादिना” ( पा० ६।१।६८ ) सिव् विभक्तिलोपः । रेफस्य विसर्गः । हृदयाविध इति हृदयविध्यतीति क्विप् ( ३ ) “नहि वृति०” ( पा० ६।३।११६ ) इति दीर्घः ॥१॥

नमो वरुणायामिष्टितो वरुणस्य पाशं ॥२॥

योऽभिष्टितो वरुणस्य पाशः । वरुणाय नमः अस्तु । कुतः वरुणस्य जलरूपः पाशः अभिष्टितः आक्रान्तो गतः । अयं वाष्यार्थः । वरुणस्य

( १ ) षष्ठ्याख्याभार्गः “पादा” इति विसर्गरहितपाठमनुसृत्य । किन्तु पुरः सविसर्ग एव पाठ आश्रितोऽनेन । आकारविधानन्तु “व्यत्ययोबहुलम्” ( पा० ३।१।८५ ) इत्यनेन बोध्यम् ॥

( २ ) अत्र “षष्ठी युक्तश्छन्दसि वा” इति सूत्रं पठ्यते । तत्र वेति योगविभागात्सर्वे विषयश्छ-न्दसि वैकल्पिकाः । “बहुलं छन्दसी”त्यादिरस्यैव प्रपञ्च इति ( सि० कौ० ) भट्टोजिदीक्षिताः प्राहुः ॥

( ३ ) कात्यायनकृतप्रातिशाख्यतृतीयाध्यायस्थेन ९७ “अक्षरश्चिमुमती”त्यादिना व्यथी परे हृदयशब्दस्य दीर्घः ॥ पाणिनीयमते तु “नहिवृतिष्विव्यथी” ( पा० ६।१।११६ ) त्यादिना दीर्घः ।

जलरूपपाशाक्रमणेन या अप्रीतिर्जायते सा वरुणनमस्कारेणापनीयते तेन वरुणनमस्कारपूर्वकं जलावतरणं क्रियते इति ॥ २ ॥

ये ते शतं वरुण ये सहस्रं यज्ञियाः पाशा वितता महान्तः ॥

तेभिर्नोऽअद्य सवितोत विष्णुर्विश्वे मुञ्चन्तु मरुतः स्वर्काः ॥ ३ ॥

हे वरुण ! ते तव ये यज्ञियाः यज्ञसम्बन्धिनः शतं पाशाः । सहस्रं वा वितताः विस्तीर्णाः । पाशाः किं भूताः ? महान्तः उत्कृष्टाः ॥ तेभिस्तेभ्योऽद्य नः अस्मान् सविता मुञ्चतु मोचयतु । उत समुच्चये । विष्णुश्च मोचयतु । विश्वे विश्ववर्त्तिनो (१) मरुतश्च । सुष्टु यथास्यादेवम् । अर्काश्च 'मुञ्चन्तु' मोचयन्तु (२) ॥ ३ ॥

सुमित्रिया नऽआपः ऽओषधयः सन्तु-

दुर्मित्रियास्तस्मै सन्तु योऽस्मान् द्वेष्टि

यं च वयं द्विष्मः ॥ ४ ॥

आपः ओषधयश्च नः अस्माकं सुमित्रियाः साधु मित्रत्वेनावस्थिताः सन्तु । दुर्मित्रिया इति । ता एव तस्मै दुर्मित्रिया दुष्टमित्रत्वेनावस्थिताः सन्तु । तस्मै-कस्मै ? योऽस्मान् द्वेष्टि । अर्थात् शत्रुः । यं च वयं द्विष्मः । अर्थात् शत्रुमेव ॥ ४ ॥

इदं विष्णुर्विचक्रमे त्रेधा निदधे पदम् । समूढमस्य पांसुरे ॥ ५ ॥

इदं जगद्विष्णुर्विचक्रमे आक्रान्तवान् । विष्णुत्वात्सर्वप्राणिनोऽपि भूतेन्द्रियमनोऽजीवभावेन विशति इति विष्णुः । यद्वा "विष्णुर्व्याप्तौ" ( तु०प० ) क्तुः । कित्वाद्गुणाभावः । विष्णुर्व्यापकः । किं च स त्रेधा पदं निदधे । भूम्यन्तरिक्षस्वर्लोकेषु अग्निवायुसूर्यरूपेण त्रिधा पदं निहितवानित्यर्थः । किं च अस्यैव विष्णोरन्यत्पदान्तरं विज्ञानमयानन्दमयमद्वैतमक्षरमित्येवं लक्षणं समूढम् अन्तर्हितम् । अविज्ञातमिति यावत् । अर्थात् अकृतात्मभिः । पांसुर इति लुप्तोपममेतत् । पांसुल इति तु रत्नयोरेकत्वस्मरणात् । तथा च यथा पांसुले पांसुलमये प्रदेशे पिहितं अन्यद्द्रव्यान्तरं समूढं दर्शनायोग्यं भवतीति तात्पर्यम् । तदुक्तम्—“तद्विष्णोः परमं पदं सदा पश्यन्ति सूरयः । दिवीव चक्षुराततम्” इति ( शु०य०-अ० ६क०५ ) ॥ ५ ॥

( १ ) वस्तुतोऽत्र विश्वे इत्यनेन विश्वेदेवानां ग्रहणम् । मरुतश्च पृथगेव । तेचैकोनपञ्चाश-  
स्याकाः पुराणेषु पठिताः । “वाताः पञ्चाशद्नकाः” इति । “मरुतौपवनामरौ” इति च कोशे  
ज्ञते ॥ ( २ ) सुञ्चतिर्मोक्षणे पठितः ( तु० प० ) इहान्तर्भावित्पर्यथाः ॥

आपो ऽअस्मान्मातरं ऽशुन्ध्यन्तु  
घृतेन नो घृतप्वं पुनन्तु । विवद्वुः  
हि रिप्रं प्रवहन्ति देवीः ॥ ६ ॥

आपः उच्यन्ते-या एता आपः जगतो मातरः निर्मात्रयः । ता अस्मान् (१) शुन्ध्यन्तु शोधयन्तु । किं च नोऽस्मान् घृतेन पुनन्तु । यज्ञजलवीर्येण पवित्रान् कुर्वन्तु, किं भूताः आपः ? घृतप्वः घृतेन पुनन्ति-पावयन्तीति घृतप्वः । (२) घृतं हि अपां परमं तेजः पवित्रं च । तथा च श्रुतिः-“तद्वै सुपूतं यं घृतेन पुनन्ती”ति, “सुवन्ति प्राणा घृतप्राया”इति (३) च । मेध्यानीति गौतमः । “स्तुतिपूर्वं हि यच्च क्रियत”इति स्तौति-विश्वमिति । हि यस्मा-द्विश्वं सर्वं रिप्रं पापं देवीर्देव्यः भवत्यः प्रवहन्ति मार्जयन्ति “रिपो रिप्रमिति पापनामनी” इत्युच्यतेः (४) । यस्मात् स्वभावत एव सर्वं रिप्रं पापं प्रकर्षेण नाशयन्ति भवत्यः । तस्मादिदमपि पापं नाशयत इत्यर्थः ॥ ६ ॥

उदिदाब्भ्यं शुचिरापूतऽपमि ॥ ७ ॥

उदित्यनेन व्यवहितेन एमीत्यत्रान्वयः । तथा च आभ्यः अद्भ्यः शुचि सन् आपूतश्च । आसमन्ताद्भावेन पूतश्च । सन् । उदेमि-उद्गच्छामि । इच्छब्दोऽनर्थकः ॥ ७ ॥

मानस्तोके तनये मा न ऽआयुषि मा नो गोषु मा नो ऽअद्वेषु रीरिषं ।  
मानो वीराबुद्र भामिनो व्वधीर्हविषन्तं सदमित्वा हवामहे ॥ ८ ॥

मानस्तोके इत्यस्य व्याख्यानं शतरुद्रियव्याख्याने द्रष्टव्यम् ॥ ८ ॥  
इमं मे व्वरुण शुधी हवमद्या च मृडय । त्वामवस्युराचके ॥ ९ ॥

हे वरुण ! अद्य (१) मे-मम हवम्-आह्वानं (६) शुधि शृणु । शुधीति संहितायां दीर्घः । अस्मांश्च आमृडय (७) । आसुखय । “मृडसुखने” (तु० पु०) कालान्तरं नापेक्षणीयमित्यर्थः । किं कारणं ? यतस्त्वामहमाचके कामये । आचक इति कान्तिकर्म । ( नि० २६।११) कथंभूतः कामये ? अत्र-

( १ ) “शुन्धशौचकर्मणः” ( तु० प० ) णिच् । ( २ ) “पूष्पवने” ( कथा० उ० ) क्विप् । अन्तर्भावितण्यर्थः । ( ३ ) शतपथब्राह्मणे ३ काण्डेऽध्वरे १ प्रपाठके १ अध्यायस्य २ ब्रा० ११ कण्डिका । ( ४ ) अत्र संहिताभाष्यकारेणोक्तैः पापार्थं रिपो रिप्रमिति पदद्वयं कथितं परन्तु यास्काचार्यकृतपञ्चाध्यायात्मके निषण्ठी एकविंशतिपृष्ठीनामान्तर्गतत्रयोदशनाम । तथापि रिफा-  
तुरत्र हिंसार्थः “रिफकथनयुद्धनिन्दाहिंसादानेषु” ( तु० प० ) कपि कृते फकारस्य पकारो “व्यत्ययो बहुलम्” ( पा० ३।१।८५ ) इति व्यत्ययेन । रिपपदस्यैवाथो रिप्रशब्दस्यापि छान्दसत्वात् ॥ केवल-  
मत्रक प्रत्ययो विशेषः ॥ ( ५ ) “निपातस्यचे” ( ९।३।१३६ ) ति दीर्घः । ( ६ ) “शुशृणुपूष्पव-  
दक्षन्दसि” ( पा० ६।३।१०२ ) इति हेभिः “द्वयचोऽतस्तिष्ठः” ( पा० ६।३।१३५ ) इति दीर्घः ।

( ७ ) आचक सर्वतोभावात् ॥

स्युरात्मनो धनं रक्षणं वा इच्छन् । अवं रक्षणं धनं च (१) ॥ ६ ॥

तत्त्वां यामि ब्रह्मणा वन्दमानस्तदाशास्ते

यजमानो हविर्भिः । अहेडमानो वरुणेह

बोद्ध्युशः १० स मा नऽ आयुः प्रमोषीत् ॥ १० ॥

तदिति यदर्थं ज्ञेयः । अग्रे तच्छ्रवणात् । ऋत्विग्वदति—अहं ब्रह्मणा  
त्रयीलक्षणेन वन्दमानः स्तुवन् सन् यत्प्रयोजनार्थं त्वा त्वां यामि (२) उ-  
पसर्पामि तदेवायं यजमानः आशास्ते उपस्थितैः हविर्भिः । अतः हे  
वरुण ! अहेडमानः अक्रुद्धः । इह कर्मणि वर्तमानः । नः अस्माकं प्रयो-  
जनं यज्ञसमाप्तिलक्षणं बोधि बुध्यस्व (३) बुद्ध्वा च हे उरुशंस ! बहुसं-  
स्तव ! नः अस्माकम् । आयुः । मा प्रमोषीः । मा खण्डय (४) ॥ १० ॥

त्वन्नोऽअग्ने वरुणस्य विद्वान्देवस्य

हेडोऽअवयासिसीद्घ्रात् । यजिष्ठो

व्वहितम् शोशुचानो विवृष्व

द्वेषाँसि प्रमुमुग्ध्यस्मत् ॥ ११ ॥

हे अग्ने ! त्वं नः अस्मान् प्रति । वरुणस्य देवस्य । हेडः क्रोधम् ।  
(निघं२।१३) अवयासिसीद्घ्राः । अपगमय अपनय—दूरीकुरु । कथं भूत-  
स्त्वं ? विद्वान् जाननः । “क्रोधम्” इति शेषः । अवयासिसीद्घ्रा इति यसु-  
प्रयत्ने (दि०प०) (५) इत्यस्य रूपं, तस्यावपूर्वस्य लिङ् (६) । यस्माच्च त्वं-  
यजिष्ठः यद्भूतमः ( यागातिशयकृतमः ) (७) वहितमो—बोद्धृतमः (८)  
अर्थाद्द्विषामतिशयेन बोद्धा प्रापकोऽसीत्याशंसा वाक्यार्थः । शोशुचानः  
उत्तरोत्तरं देदीप्यमानश्च (९) भवसि । तस्मात्प्रार्थये अस्मत् अस्मत्तः

( १ ) अत्रावनमवः । अवत्यनेन वा । तत इच्छार्थक्यजन्तात् ( पा० ७।१।८ ) “क्याच्छन्द-  
सि” ( पा० ३।२।१७० ) इत्युप्रत्ययः । क्वचि च सुगागमः ( पा० ७।१।५१ वा० ) लालसायाम् ॥

( २ ) वस्तुतस्तु याचामीत्यत्र मध्यमवर्णलोपः पदव्यत्ययश्चेति नैरुक्तसमयः ( नि० २।१।३ )  
तथाच निवण्ठौ थाब्लाकर्मसुद्धितीयो “यामी”ति पठितः ( ३।१९ ) ।

( ३ ) अनुजानीहि “दुःकल्मयोद्देभिः” ( पा० ६।४।८७ ) “वा छन्दसी” ( पा० ६।४।८८ )ति  
हेरपित्वाद्गुणः धिलोपश्छान्दसः ( पा० ३।१।८५ ) ( ४ ) मा चोरय । “मुषस्तेये” ( क्रथा०प० )  
लुङ् “न माङ्योग” ( पा० ६।४।७४ ) इति अडभावः । पूर्णमायुश्च देहीत्यर्थः ।

( ५ ) महीश्वरेण त्वयमुपक्षये पठितः । सचाऽवेत्युपसर्गयोगाद्बोधयः ।

( ६ ) आशिषि ण्यन्तस्येदं रूपम् । “षिचक्ष” ( पा० १।१।७४ ) इत्यात्मनेपदम् ।

( ७ ) अत्रातिशयेन यष्टेत्यर्थं “अतिशयने तमविष्ठनौ” ( पा० ५।१।५५ ) इति इष्टनि “नुरि-  
ष्टेभ्यस्तु” ( पा० ६।४।१५४ ) इति ट्चोलोपः ॥ ( ८ ) षतद्रथास्थानं बद्धिर्बोद्धेति निरुक्तस-  
मयात् ( नि० ३।१।४ ) । ( ९ ) शोचतेर्दोष्यर्थान्नैरुक्ताच्छन्ताल्लटः शानच् । पुनःपुनरतिशयेन  
वा शोचते दीप्यत इत्यर्थः ।

विश्वा विश्वानि सर्वाणि (१) द्वेषांसि दौर्भाग्यानि प्रमुमुग्धि प्रमोचय (२) । हे अग्ने ! त्वमस्मान् जनांसि अतोऽस्माकमस्मिन् कर्मणि प्रमादजनितवैगुण्यकृतं वारुणं क्रोधमपनय । अस्माकं दौर्भाग्यानि मोचयेति प्रार्थना वाक्यार्थः । हेड इति हिडि गत्यनादरयोः ( भ्वा० आ० ) इत्यस्य प्रयोगः (३) ॥ ११ ॥

सत्त्वन्नोऽअग्नेऽवमो भवती नेदिष्ठोऽ

अस्याऽउषसोव्युष्टौ ॥ अवयक्ष्व नो व्वरुणऽ

रराणो वीहि मृडीकऽ सुहवो नऽपधि ॥ १२ ॥

हे अग्ने ! सत्वमेवं प्रार्थ्यमानो नः अस्माकम् । अवमो भव । अवित्तमो भव । पालयित्तमो भव (४) । ऊती ऊत्या तर्पणेन (५) गत्या वा नेदिष्ठश्च निकटतमश्च भव । कस्मिन्सयये प्रभातस्य अस्या उषसो व्युष्टौ समाप्तौ विच्छेदावच्छिन्ने काले । अस्मिन्नेवाहनीत्यर्थाभिप्रायः । ततः अवयद्व । अवगत्य च नः अस्माकं वरुणं यज (६) रराणः रममाणः (७) सन् । यद्वा रादाने हविर्दानः । ततो वीहि भक्षय (८) अर्थात्पुरोडाशं, किं भूतं मृडीकं सुखकरम् । ततो नः अस्माकं सुहवः स्वाह्वानः । पधि भव (९) ॥ १२ ॥

माऽपो मौषधीर्हिऽ सीर्धान्नो धाम्नो राज्ञं स्ततो

व्वरुण नो मुञ्च ॥ यदाहुरग्न्त्याऽइति व्वरुणेति

शपामहे ततो व्वरुण नो मुञ्च ॥ १३ ॥

हे वरुण ! औषधीः मा हिंसीः । आपश्च मा हिंसीः । किं च हे राजन् वरुण ! ततो धाम्नः पापसमन्वितात् स्थानात् (१०) । नः अस्मान्मुञ्च मोचय । यतो यतो बिभिम इत्यभिप्रायः । यदाहुरिति । किं च हे वरुण ! तत-

( १ ) “शेरङ्गन्दसि बहुलम्” ( पा० ४।१।७० ) इति शिलोपः । ( २ ) मुचेर्माँचणार्थाद्द्वय-  
त्ययेन शपःश्लु ( पा० २।४।१७६ ) रिति द्वित्वम् ( पा० ६।१।१० ) लोटोमध्यमपुरुषैकवचने रूपम् ॥

( ३ ) असुनि औषादिके गुणः । नलोपोऽत्रार्षः । एवं द्वेषाँसीत्यत्रापि असुन् गुणविति बोध्यम् “द्विप् अतीतो” ( तु० प० ) ।

( ४ ) अवतीत्यवोऽतिशयेनाबोऽवतमः । सपवावमः तलोपश्छान्दसः । ( ५ ) वस्तुतोऽवनेन ( रङ्गणेन ) “अवने कति” रित्यमरात् । निपातितोऽयम् ( पा० ३।१।१७ ) ॥ ( ६ ) अवपूर्वाभजे-  
लोटि शपोलुक् । यथप्यर्थं नाशनाभस्तथापिधात्वन्तरयोगात्स्वार्थमेव वक्तव्येति-उवटः प्राह । अत-  
पवावस्य धात्वन्तयोगोऽत्र तेन कृतः अवगत्ययज इति बोध्यम् ॥ ( ७ ) पतन्व सायणभाष्यमनु-  
सृत्य व्याख्यातम् । निरुक्तेतु “रराणोरातिरभ्यस्त” इत्युक्तेन दानार्थात् ( अ० प० ) लटश्शानच्  
( पा० ३।२।१२९ ) व्यत्ययेन श्लुद्वित्वमत्र बोध्यम् ॥ ( ८ ) “धीगतिव्याप्तिप्रजनकान्त्वसतखादनेषु”  
( अ० प० ) ततो लोटि मध्यमैकवचने रूपम् । ( ९ ) अस्तेलोटि “ध्वसोरेद्धावभ्यासलोपश्च” ( पा०  
६।४।१२९ ) इत्येत्वम् । ( १० ) “धाम देहे गृहे रथमौ स्थाने जन्मप्रभावयोः” इति मैदिनी ॥

स्तस्मादेनसः नोऽस्मान्मुञ्च मोचय । अर्थाद्भोवधात् । यत् यतः गावः  
अध्न्याः (१) अहिंस्या इत्याहुः । अर्थाद्वेदस्मृतिलोकवाक्यानि वयं च ।  
इति अनेन प्रकारेण ताः शपामहे हिंसामः (२) अहिंस्याः पूजनीयाश्च  
हिंसामेति तद्विज्ञानजनितं पापं नाशयेति वाक्यार्थः ॥ १३ ॥

उदुत्तमं वरुण पाशं मुस्मदवाधमं-

विवमद्ध्यमं<sup>७</sup> अथाय ॥ अथा व्वयमादित्यब्रूते

तवानागसो ऽअदितये स्याम ॥ १४ ॥

उत् इत्ययमुपसर्गः अथायेत्यत्र सम्बध्यते(३) हे वरुण! अस्मत् अस्म-  
त्तः । उक्तमम् उदुर्ध्वस्थितं तावत् । पाशमुच्छ्रुथाय श्लथीकृत्योदुर्ध्वं नय ।  
अधमं च पाशम् अवाचीनं श्लथय । मध्यमं च पाशं विश्लथय । तथैवं  
कृतेसति हे आदित्य ! अदितेः पुत्र ! तव व्रते कर्मणि (४) वर्त्तमानाः ।  
अनागसः । अनपपाधा (५) वयम् । अदितये-अदीनतायै । स्याम भवेमा ॥ १४ ॥

मुञ्चन्तु मा शपथ्यादर्थो वरुणण्यादुत ॥ अथो

यमस्य पड्वीशात्सर्वस्माद्देवकिल्विषात् ॥ १५ ॥

आपः मा मां शपथ्यात्-शपथनिमित्तात् । किल्विषात् मुञ्चन्तु मोच-  
यन्तु । अथोऽपि च वरुणयात् वरुणसम्बन्धिनः पाशात् मुञ्चन्तु । अथो  
अनन्तरम् । उत अपि च यमस्य यमसम्बन्धिनः । पड्वीशात् बन्ध-  
नात् मुञ्चन्तु । सन्दानं बन्धनं सर्वन्तं पड्वीशमिति दृश्यत इत्युच्यते ।  
किं च सर्वस्माद्देवसम्बन्धिनः किल्विषात् पापात् मुञ्चन्तु ॥ १५ ॥

अवभृथ निचुम्पुण निचेरुरसि निचुम्पुणः ।

अव देवैर्देवकृतमेनोऽयासिषमवमस्यैर्मर्त्यै-

कृतं पुरुराब्णो देवरिषस्पाहि ॥ १६ ॥

हे अवभृथ(६) यज्ञ ! हे निचुम्पुण ! नीचैः कणान ! (७) यस्तवं निचेरुरसि

(१) अध्न्या इति गोनाम (निर्व० २।११) । प्रकरणादिहानुबन्ध्याविषये बहुवचनम् । बहु-  
वचनमनुबन्ध्याविषयेऽर्धवत् । एकानुबन्ध्याविषये तु पूजार्थमित्युच्यते महीधरौ ॥

(२) शपतिर्हिंसार्थं इत्युच्यते-महीधरौ । निरुक्ते तु “शेषः शपतेः स्पृशति कर्मण्यः” (३।४।३१)  
इत्युक्तम् । पाणिनीये त्वाक्लोशे (स्वा० उ०) पठथते । तदत्र भातूनामनेकार्थत्वमित्युक्तिरेव  
शरणम् ॥ (३) “तिप्राग्भातोः” “ञ्जन्दसि परेऽपि” “व्यवहित्वाश्च” (पा० ३।५।८०-८१-८२)  
इति स्मरणात् । ते गत्युपसर्गसंज्ञका इति तदर्थः ॥ (४) तथाच निरुक्ते-“व्रतमिति कर्मनाम-  
ब्रूयोतीतिसतः” । (२।४।१४) इति । (५) “आगोऽपराधः” इत्यमरः ।

(६) अवाचीनानि पात्राणि जलमध्ये अियन्ते अियन्ते यस्मिन्महाविशेषे सोऽयमवभृथस्तत्स-  
वोचने ॥ (७) “उपाश्ववभृथेष्टया चरन्ती”तिश्रुतिः । निपूर्वाच्चोपतेः (भा० प०) उयोमुमा-  
गमश्चौथादिकः । यद्वा नीचैरल्पशब्दैरस्मिन्कणान्ति कर्मं कुर्वन्तीति निचुम्पुयोपपन्नः । “नीच-

नीचैश्चरणोऽसि(१) निचुम्पुणः नीचैःकरणश्च तं त्वां प्राप्यैव देवकृतम् ए-  
नः-पापम् , अवायासिषम्-अपनीतवानहम् । देवविषये कृतं देवकृतं, कैः  
सह ? देवैः (२)। किं च मर्त्यैर्मनुष्यैः सह । अर्थात् ऋत्विग्भिः सह । म-  
र्त्यकृतं (३)पापम् अवायासिषं, मर्त्यविषये कृतं मर्त्यकृतम् । अतस्त्वं हे  
अवभृथ ! देवरिषस्पाहि । देवसस्वन्धिनः रिषः वधात्-पापात् पाहि-रक्ष ।  
रिषतिर्हिंसार्थः क्विबन्तः (४) । कथंभूताद्गधात् ? पुरुरावणः (अ०प०)  
“रादाने” पुरुशब्दो बह्वर्थः । बहुकामोपभोगसन्तापानां(५) दातुः । अर्था-  
त्संसारलक्षणाद्गधात् । यद्वा रुशब्दे रुवन्ति शब्दं कुर्वन्ति प्राणिनोऽस्मिन्  
संसार्यमाणो इति पुरुरावा तस्मात् पुरुरावणः संसारादित्यर्थः ॥ १६ ॥

इदमापं प्रवहतावृधं च मलं च यत् ॥

यच्चाभिदुद्रोहानृतं यच्च शेषेऽभ्रीरुणम् । आपो

मा तस्मादेनस्रं पवमानश्च मुञ्चन्तु ॥१७॥

हे आपः ? इदम् पशुसस्वन्धि पापं,(६)प्रवहत-अपनयत । किं च  
यत् अवद्यमवदनीयमभिशापादि तत्प्रवहत । यच्च मलं शरीरसंलग्नं  
तत्प्रवहत । यच्चानृतं मिथ्यैवमिति दुद्रोह-द्रुग्धवानस्मि(७) । अर्थात्परि-  
चरणोयं-सेवनीयं, यच्चाभीरुणमनपराधिनमभिषेपेऽभिशप्तवानस्मि । अ-  
पराधी हि बिभेति । अतो भीरुशब्देनापराध्युच्यते । यद्वाऽभिलुनाति छि-  
नत्ति मर्माणि यदुच्चरितं सत्तद्भीरुणं तस्मादेनसः-पापात् आपः मा  
माम् मुञ्चन्तु-मोचयन्तु पृथक्कुर्वन्तु । लस्य रश्छान्दसः । पवमानश्च सोमो  
वायुर्वा मुञ्चतु-मोचयतु इति वचनं विपरिणमितव्यम् ॥ १७ ॥

ह्रविष्मतीरिमा ऽध्यापो ह्रविष्मन् २ ॥ ऽध्या विवासति ॥

स्थूणवणभ्रूण’ इत्यादिना नीचैः शब्दोपपदात् कथ्यतेरुणकप्रत्ययान्तो निपातः । धातोः पुंभावः ।  
उपपदस्य निचुम्भावश्च निपातितः । ( १ ) नीचैश्चरतीति निचेरुः । महीधरस्तु-यद्यपि त्वंनिचेरु-  
रसि । नितरां चरतीति निचेरुः । नितरां गमनशीलोऽसि । तथाप्यत्र निचुम्पुणो मन्दगमनो भव ।  
किंप्रयोजनमित्येत्तत्राह । देवैरिस्थादि । अत्र “नुपमन्दायाङ्गलौ” इत्यस्यैव निपात उक्तः ।

( १ ) शोतनारमकैरस्मदीयैरिन्द्रियैः । देवकृतं-हविःस्वामिषु देवेषु कृतमेनः पापं यदस्ति  
तदवायासिषमस्मिञ्जलेऽभवनीतवानस्मि । ( ३ ) मर्त्येषु यद्गदर्शनार्थमागतेषु कृतं यदवज्ञारूपमेनः  
पापमस्ति तदहमस्मिञ्जलेऽवायासिषमवनीतवानतोऽस्मस्यस्मिदं पापं यथा त्वां न व्याप्नोति तथा  
निचुम्पुण मन्दगच्छेति महीधरव्याख्यानम् ॥ ( ४ ) “पातो च बहुलम्” ( पा० ङा० ३१५२ )  
( इति सत्वम् । ( ५ ) पुरु-बहु विरुद्धं फलं राति ददातीति पुरुरावा तस्मात् । “रादाने”  
( म० प० ) “भ्रातोमनिन्ववनिववनिपक्ष” । ( पा० ३१२।७४ ) इतिवनिप् । पुरु स्वन्त्यत्रेत्यर्थे ऋ-  
रोतेरधिकरणे णशौयादिको बोध्यः । ( ६ ) पशुसंज्ञपननिमित्तम् ।

( ७ ) “द्रुहजिघांसायाम्” ( दि० प० ) लिट् । प्रमादोऽत्र मूलमिति स्वक्रियायां परोक्षलक्ष्यमुपपा-  
दनीयम् ॥



हविष्मान्देवोऽ अद्ध्वरो

हविष्माँ२॥ऽअस्तु सूर्य्यः ॥ १८ ॥

इमा आपः हविष्मतीः-हविषा संयुक्ताः । हविष्मान्हविषा संयुक्तोऽर्था-  
द्यजमानः । आविवासति-परिचरति । विवासतिः पारिचर्यायां वर्त्तते ।  
(निघं ३।५) देवो अद्ध्वरो यज्ञो(१) हविष्मानस्तु “आभिरद्भिरिति” शेषः ।  
सूर्य्योऽपि हविष्मानस्तु । श्रुतिः-“एतस्मै वै गृह्णाति य एष तपति” इ-  
त्यभिप्रायः ॥ १८ ॥

देवीं रापोऽअपान्नपाद्द्यो वऽऊर्मिर्ह-

विष्यऽइन्द्रियावान्मदिन्तमं ॥

तं देवेभ्यो देवत्रा दत्त शुक्रपेभ्यो

येषां भागस्स्थ स्वाहा ॥ १९ ॥

हे देवीः ! देव्यः ! आपः ! वः-युष्माकम् अपाम् नपात्-अपत्यरूपो य  
ऊर्मिरन्तर्जलसङ्घातः कल्लोलस्तं शुक्रपेभ्यः दत्त-प्रयच्छत । शुक्रशब्द  
उपलक्षणार्थः । शुक्रादिग्रह(२)पतिभ्यो देवेभ्य इत्यर्थः । ते के ? येषां  
देवानां यूयं यज्ञाङ्गभागः अंशः स्थ भवथ । कल्लोलः किंभूतः ? हवि-  
ष्यः(३) यज्ञियः । पुनः किंभूतः ? इन्द्रियावान्-इन्द्रियशब्देन वोर्यन्त-  
द्वानित्यर्थः । छान्दसत्वाद्दीर्घत्वम् । मदिन्तमः-मादयितृत्वम् । “नाद्घ-  
स्य (पा० ८।२।१७) इति तमपि नुगागमः । पुनः किंभूतः ? देवत्रा । देवा-  
न्प्रति यायी “देवमनुष्य०” (पा० ५।३।५६) इत्यादिना प्राप्रत्ययः ॥

कार्षीरसि समुद्रस्य त्वा क्षित्याऽउन्नयामि ॥

समापोऽअद्भिरग्मत समोषधीभिरोषधीं ॥ २० ॥

हे आपः ! ( जल ! ) त्वं कार्षीरसि-आकृष्टमसि(४) । “कृषविलेख

( १ ) तथा च निरुक्तम्-“दिवो दानाद्वा दीपनाद्वा द्योतनाद्वा द्युस्थानो भवतीति वा  
यो देवः सा देवता” इति । अद्ध्वरस्तु-यज्ञ एव-तथा च निरुक्तम्-“अद्ध्वर इति यज्ञनाम । ध्वरतिहि-  
साकम्मां तत्प्रतिषेधः” इति । हिंसाकम्मां हिंसार्थकः । (निघं२।१९) ततो वज्र्ये कः ( पा० ३।३।५८  
वा० ) अधिकरणे । न ध्वरोऽध्वरः । अहिंसो हि यज्ञः । यत्किञ्चित्पशुबीजादिकमत्र ध्वर्यते ( हिंस्यते )  
साऽभ्युदयहेतुत्वात्तेषां हिंसा न भवति । द्वेषपूर्वको हि प्राणिवधो हिंसा । तथा च देव इति अद्ध्वरस्य  
विशेषणमुक्तार्थकम् ॥ ( २ ) वस्तुतस्तु शुक्रादीन्सोमग्रहान्पिबन्तीति शुक्रपास्तेभ्यः । यदा शुक्रं  
दीप्तं सोमं पिबन्तीति । ( ३ ) हविषे हितः । यत् ( पा० २०० ५।२।५ ) ॥ ( ४ ) यद्वा-कर्षती-  
त्येवं शीलः कार्षिः । अन्तर्गतशमला-( कलुषा )-पनेताऽसि । तदाह तिसिरिः-“कार्षीरसीत्याह शम-  
लमेवासासुपंलावयतीति समुद्रस्य त्वेति तेन गृह्णाति”( का० ९।३।९ ) मैत्रावरुण्यचमसेन तद्वागस्था  
अपो गृह्णन्तीति सूत्रार्थः । लिङ्गवचनव्यत्यय आर्षः ।

ने” (श्वा०प०) देवतया भक्षितमित्यर्थः । त्वा-त्वां समुद्रस्य-जलस्य । अक्षित्यै—अनुपक्षीणतायै उन्नयामि-उद्गृह्णामि । “आपो वै समुद्र” इति श्रुतेः । ( ३।६।३।२७ ) किं च हे आपः ! अद्भिः समग्रत-सङ्गच्छत(१) श्रोषधीभिर्वाहीयवादिभिः सह श्रोषधीरोषधयः(२) मुद्रमसूरादिकाः समग्रत-संगच्छन्ताम् । तेन ताः सम्यगुत्पद्यन्ताम् । अपां कारणत्वादोषधोनामिति भावः ॥ २० ॥

अपो देवा मधुमतीरगृभ्णन् ऊर्जस्वती-  
राजस्वुश्चिदानां । याभिर्मित्रावरुणाव  
भ्यषिञ्चन्त्याभिरिन्द्रमनयन्नस्यरातीं ॥ २१ ॥

या अपः देवा अगृभ्णन्गृह्णन् (३) । ताः “गृह्णामी”ति शेषः । किं भूताः श्रापः ? मधुमतीः—स्वादुमतीः । पुनः किं भूताः ? ऊर्जस्वतीः—अन्नवतीः । ऊर्ज्जमन्नम् (४) । पुनः किं भूताः ? राजस्वः राजानं याः सुवन्ते जनयन्ति ता राजस्वः । पुनः किं भूताः ? चितानाः—चेतयमानाः परिदृष्टकारिण्यः । किं च याभिरिन्द्रमित्रावरुणौ अभ्यषिञ्चन्-अभिषिक्तवन्तः देवा इत्यनुवृत्तिः । याभिर्देवा अत्यरातीः अरातीः शत्रुसेनाः(५) अतीत्य इन्द्रम् अनयन्-आनीतवन्तः ॥ २ ॥

दुपुदादिव मुमुचान् श्विभ्रं स्नातो मलादिव ॥

पुतं प्विभ्रैणैवाज्यमापं शुन्धन्तु मैनसं २२ ॥

सन्ध्याप्रकरणे लेखनीयम् ॥ २२ ॥

शन्नो देवीरभिष्टय ऽआपो भवन्तु पीतये ॥ शं योरभिष्टवन्तु नं ॥ २३ ॥

आह्नेऽन्वेष्यम् ॥ २३ ॥

अपाथं रसमुद्धयसु संस्ये सन्तं

( १ ) सम्पूर्वादिगमैर्लक्षि तद्धि प्रथमपुरुषबहुवचने अपि लुप्ते “गमहन”-( पा० ६।४।९८ ) इत्युपधालोपे रूपम् । लोढर्थेऽत्र लङ् व्यत्ययेन ( पा० ३।१।८६ ) ॥ ( २ ) अत्र “वाञ्छन्दसि” ( पा० ६।१।१०६ ) इति वा पूर्वसवर्गदीर्घः ॥ ( ३ ) “ह्यमहोर्भ्रञ्छन्दसि” ( पा० ३।१।८४ वा० ) इति इत्स्य भादेशः ॥ ( ४ ) यषपि—“ऊर्जस्वरय” इति नदीनामसु पठ्यते ( निर्व० १।१३ ) तथापीह ऊर्जित्यत्रामसु ( निर्व० २।७ ) पाठा—“दूर्जवलप्राणनयोः” ( जु० प० ) इत्यस्मादसुनि ऊर्जस् शब्दोऽप्यत्रार्थ ऊर्जशब्दश्च अतौ ( य० वा० सं० २।१।६ ) पठ्यते । “इषमूर्जय” इति । ऊर्जयतीत्यर्थतौल्यात् । ततोऽस्त्यर्थे मत्पि ( पा० ५।१।९४ ) ङीपि ऊर्जस्वतीति भवति ।

( ५ ) यषप्यरातिशब्द आग्नेयकोशे शत्रुपयाये पठ्यते न तु तस्सेनायाङ्किन्दिबह तरसम्बन्धितया ता अपि गृह्यन्ते । यथा च अथ्यतेऽन्यत्रापि—“या नो दूरे”तद्धितो या अरातयोऽभिसन्ति जम्भया ता अनमसः” ( ऋ० सं० २।६।६० ) इति । अत्रारातीः शत्रुसेना इति सायणादयः ॥

समाहितम् । अपां रसस्य यो रसस्तं वो

गृह्णाम्युत्तमम् ॥ २४ ॥

अपां यो रसः वायुः । श्रुतिश्च—“एष वा अपाश्रसो योऽयं पवतः” इति, (१।१।२।६) तं गृह्णामि । किंभूतं रसम् ? उद्वयसम्—उद्वृतं वयोऽन्नं ( निघं० २।७ ) यस्मात्तत् उद्वयसम् । (१)सूर्ये समाहितं—समारोपितं (स्थापितं) सन्तं, किं च हे आपः ! (२) अपां रसस्य वायोर्यो रसः सारः स प्रजापतिस्तमपि वः (३) युष्मदर्थम् गृह्णामि । कथंभूतम् ? उत्तमम्—उत्कृष्टतमम् ॥ २४ ॥

अपो देवीरुपं सृज मधुमतीरयक्ष्मायं

प्रजाभ्यः— । तासामास्थानादुज्जिहता-

मोषधयं सुपिप्पलाः ॥ २५ ॥

प्रक्रमादग्निरुच्यते—हे अग्ने ! या देवीः—देवताः । आपः—जलानि, उपसृ-  
ज-उपसृजसि(४)विक्षिपसि अर्थाद्बृष्टिरूपाः । तासां भूमिगतानाम् आ-  
स्थानात्समीपात्(५) मोषधयः उज्जिहताम्—उद्वच्छन्तु । किंभूताः ओ-  
षधयः ? सुपिप्पलाः—सुफलाः । (६) पिप्पलं फलमुच्यते । आपः किं-  
भूताः ? मधुमतीः—मधुमत्यः (रसवत्यः) । किमर्थं विक्षिपसि ? प्रजाभ्यः—  
प्रजानाम् । षष्ठ्यर्थे चतुर्थी (पा० २।३।६२ वा०) अयक्ष्माय-अयक्ष्मत्वाय ।  
भावप्रत्ययस्य लोपः । (७)यक्ष्मा-व्याधिः ॥ २५ ॥

पुनन्तु मा पितरः—सोम्यासः—पुनन्तु

मा पितामहाः पुनन्तु प्रपितामहाः ॥

पवित्रेण शतायुषा ॥

पुनन्तु मा पितामहाः पुनन्तु प्रपितामहाः ॥

पवित्रेण शतायुषा त्विश्वमायुर्व्यंश्नवै ॥ २६ ॥

(१) वायुर्नैव हि धान्यानि निष्पद्यन्ते । (२) प्रजापतिर्हिरण्यगर्भः स हि यश्च—लोक-  
काला—ऽग्नि-वायु-सूर्यरश्मिजुःसामादिवपुः । (३) वःशब्दोऽनर्थको वा वायुं तदभिमानिनं  
प्रजापतिञ्च गृह्णामि । (४) अत्र लडर्थं व्यत्ययेन (पा० ३।१।८५) लोट् ।

(५) यद्यपि आतिष्ठन्त्यस्मिन्निति—अधिकरणव्युत्पत्तिपवेशनस्थानं सभा वाऽऽस्थानपदेशनोच्यते  
तथापीह समीपे लक्षणाऽऽश्रितेति क्लिष्टम् । (६) यद्यपि—पिप्पलमित्युदकनामस्य ( निघं० १।२२ )  
पठ्यते । तथापीह—“द्वा स्रुपर्णा सयुजा सखाया समानं वृक्षं परिवस्वजाते । तयोरेकः पिप्पलं स्वा-  
द्वत्यनश्नन्नन्धो अभिचाकशीति” इति श्रुतौ पिप्पलपदेन तत्फलाभिधानादिहापि स पवार्थोऽनु-  
सृतः ॥ (७) यक्ष्मशब्दोऽकारान्त पवात्राश्रितो ब्रह्मणा स च भावप्रधानः । “द्रथेकयो” (पा०  
५।४।२२) इति वत् । लोपशब्दोऽदर्शानार्थस्तन्मूलं च यथोक्तमत्र बोध्यम् ।

मा-मां पितरः पुनन्तु-पवित्रं(१) कुर्वन्तु । किं भूताः ? सोम्यासः—  
सोम्याः(२) सोमसम्पादिनः । किं च पितामहाः पुनन्तु । प्रपितामहा-  
श्च । केन ? पवित्रेण(३) । किंभूतेन ? शतायुषा-शतम् आयुर्यस्मात्तेन ।  
यद्वा कारणे कार्योपचारात्पवित्रमेव शतायुः(४) । पुनन्तु मा पितामहा  
इत्यस्यार्थः । तथा मा-मां पितामहाः पुनन्तु प्रपितामहाश्च पुनन्तु । आ-  
दरार्थोऽयमभ्यासः । विशेषार्थो वा । तथा मां पितृपितामहप्रपितामहाः  
पुनन्तु यथा विश्वं सर्वम् आयुः अहं व्यश्नवै-व्याप्नुयां(५) प्राप्नुया-  
मित्यर्थः ॥ २६ ॥

अस्रऽआयूँषि पवस्रऽआसुवोर्ज्जमिषं

च नरं ॥ आरे वाधस्व दुच्छुनाम् ॥ २७ ॥

अग्ने ! यतस्त्वं स्वभावत एव आयूँषि पवसे । आयुः प्रापकानि  
कर्माणि चेष्टयसे । अतः प्रार्थये । ऊर्ज्जं दध्याद्युपसेचनम् इषं च ब्रोह्मा-  
दिकम् । नः-अस्माकम् आसुव-अनुजानीहि । एतद्धि जीवनहेतुरित्यभि-  
प्रायः । किं च आरे-दूरे (निघं० ३।२६) एवावस्थितानान्दुच्छुनां(६) दुष्ट-  
शुनां वाधस्व-पीडितान् कुरु । शुना चात्र दुर्जनप्रभृतयो लक्ष्यन्ते । ते रहि-  
तो हि पुरुषः परमायुः प्राप्नोतीत्यर्थः ॥ २७ ॥

पुनन्तु मा देवजनाः पुनन्तु मनसा

धियः- ॥ पुनन्तु विविश्वानि भूतानि

जातवेदरं पुनीहि मा ॥ २८ ॥

देवजना-देवानुगामिनो जनाः । मा-मां पुनन्तु । मनसा संयुक्ताः  
धियो बुद्धयः ( निघं० २।१ ) कर्माणि वा पुनन्तु । किं च विश्वा-विश्वानि  
(७)सर्वाणि भूतानि च पुनन्तु । हे जातवेदः ! अग्ने त्वमपि मा-मां  
पुनीहि ॥ २८ ॥

पवित्रेण पुनीहि मा शुक्लेण देव दीद्यत् ॥

( १ ) पावनस्र पापाऽपनोदः इत्युच्यते । शोधयन्तिवति महीधरः । तत्र शुक्तिः फलग्रहणयो-  
ग्यता ॥ ( २ ) अत्र “तस्मै हितम्” ( पा० ५।१।५ ) इति यत्प्रत्ययः । सोमाय हितास्तस्संपादिन  
इत्यर्थः ॥ ( ३ ) पवित्रमिदं-प्रकरणात्कातीयमेव न तु गोऽश्वबालकृतम् । तथा च कात्यायनः-  
“अनन्तराभिषेकं साम्रं कौशं द्विदलमेव च । प्रादेशमात्रं विष्टेयं पवित्रं यत्र कुप्रचित्” इति ॥

( ४ ) तथा च येन पूतः शतायुर्भवति-तस्साधनत्वात्तदपि शतायुःपदेनोच्यते । ( ५ ) “अशून्या-  
स्तौ” (स्वा० ७०) लोट् प्रार्थनायाम् ॥ ( ६ ) दुष्टाश्च ते श्वानश्चेति कर्मधारयः । कर्मणि षष्ठी ।  
( पा० २।३।६ ) । दुष्टान् शुनः सारमेयप्रायान्दुर्जनान्वाधस्व नाशय । तैस्तेरुपायैरित्यर्थः । अत्र  
“न लोकाः” इति ( पा० २।३।६ ) निषेधाभावद्वन्द्वसः ।

( ७ ) “शेवद्वन्द्वसि बहुलम्” ( पा० ६।१।७० ) इति श्लोपः ।

अग्ने क्रत्वा क्रतूँऽरतुं ॥ २९ ॥

हे अग्ने ! देव ! पवित्रेण—कुशमयेन । किंभूतेन ? शुकेण—शुद्धयेन (१) त्वं मा—मां पुनीहि । किंभूतस्त्वम् ? पुनः पुनः दीव्यतीति दोग्यत् (२) दीप्यमानः । किंच हे देव ! अग्ने ! क्रत्वा—क्रतुना कर्मणा ( निघं० २।१ ) च तांस्तान् क्रतून्—यज्ञान् अनुलक्ष्य (३) क्रतौ क्रतौ सर्वस्मिन्यज्ञे मा—मां पुनोहि (४) ॥ २९ ॥

यत्ते (५) पवित्रं मर्चिष्यग्ने विततमन्तरा ।

ब्रह्म तेन पुनातु मा ॥ ३० ॥

हे अग्ने ! ते—तव अर्चिर्ज्वाला तस्यामर्चिषि । अन्तरा—मध्ये यद् ब्रह्म त्रयोरूपं परब्रह्मरूपं वा पवित्रं विततं—प्रसारितं वर्चते तेन पवित्रेण भवान् मा—मां पुनातु “अभ्यनुज्ञानेन” इति (६) शेषः ॥ ३० ॥

पवमानं सोऽअद्य नः—पवित्रेण

विचर्षणिं ॥ यः पोता स पुनातु मा ॥ ३१ ॥

स एव पवमानः सोमः अद्यास्मिन्नहनि पवित्रेण नः—अस्मान् पुनातु । किंभूतः पवमानः ? विचर्षणिर्द्रष्टा ( निघं० ३।११ ) कृताकृतप्रत्य-वेक्षक इत्यर्थः । यश्च स्वभावतः पोता—रक्षको (७) वायुः स मा—मां पुनातु उभाभ्यां देव सवितरं पवित्रेण सवेन

च ॥ मां पुनीहि विद्वत्तं— ॥ ३२ ॥

हे सवितरदेव ! उभाभ्यां विश्वतः सर्वतः मां पुनोहि । काभ्यां ? पवि-त्रेण (८) सवेन अभ्यनुज्ञया च ॥ ३२ ॥

वैश्वदेवी पुनती देव्यागाद्यस्यामिमा

बह्व्यस्तन्वो व्वीतपृष्ठां ॥ तथा मदन्तरं सध-

मादेषु व्व्य० स्याम पतयो रथीणाम् ॥ ३३ ॥

वैश्वदेवी—सुराकुम्भी (९) प्रक्रमात् । पुनतो—पावनं कुर्वाणा । आऽगा-

( १ ) शोचिष्मता शुक्लेन अश्वत्थेन । ( २ ) दिवेषंङ्खलुगन्तं रूपम् । ( ३ ) यज्ञान् सम्बन्धा-रथेत्यर्थः । ( ४ ) अत्र “दीर्घादिति समानपादे” ( पा० पा६।५८ ) इति नश्य रुचम् ।

( ५ ) यत्र यत्र यकारस्याधोभागे बिन्दुरस्ति तत्र तत्र चवर्गीयजकारसदृशोच्चारणम्—रस्युक्तं कात्यायनप्रणीतप्रतिज्ञापरिशिष्टाख्यसूत्रभाष्ये, इति सर्वत्र बोध्यम् ॥ ( ६ ) एतच्च पवित्रविशेषणत-योव्वदेन धृतम् ॥ ( ७ ) पुनाति पवते वा पोता । तत्र पवित्रीकरणेन रक्षयमेवात्र फलितमित्याह रक्षक इति । ( ८ ) अजाविलोमनिमित्तेन सवेन अभ्यनुज्ञया च । त्वदाज्ञया यज्ञसिद्धिः इत्यर्थः ।

( ९ ) विश्वेभ्यः सर्वेभ्यो हिता वैश्वदेवी । विश्वेभ्यो देवेभ्य आगता वा ।

त्-आगता । यस्याम् इमा(१)बह्व्यो देव्यो धारास्तन्वः शरीरप्रायाः । किंभूता धाराः ? वीतपृष्ठाः । वीतमिषं पृष्ठं स्वरूपं यासां ताः कामितशरीराः । काम्यन्ते हि सुराधाराः सुरैः । तथा मदन्तः-मोदमाना वयं सधमादेषु सहमादनेषु(२)रयीणां-धनानां ( निघं० २।१६ ) पतयः-स्वामिनः, स्याम-भवेम “सधमादस्थयोश्छन्दसि” ( पा० ६।३।१६ ) इति सहस्य सघादेशः ॥ ३३ ॥

चित्पतिर्मा पुनातु वाक्पतिर्मा पुनातु देवो  
मां सवितापुनात्त्वच्छिद्रेण पवित्रेण सूर्यस्य  
रश्मिभिः ॥ तस्य ते पवित्रपते पवित्रपूतस्य  
यत्कामं पुने तच्छक्रेयम् ॥ ३४ ॥

चित्पतिर्ज्ञानपतिः । आत्मा मनो वा(३) । मा-मां पुनातु पवित्रं करोतु । अथवा चित्पतिः-प्रजापतिः । “प्रजापतिर्वै चित्पतिः” ( ३।१।२।२२ ) इति श्रुतेः । वाक्पतिर्बृहस्पतिश्च मा-मां पुनातु । सविता देवश्च मा-मां पुनातु । केन ? अच्छिद्रेण अनुपहतेन, पवित्रेण-कुशेन । न केवलं कुशेन किन्तु सूर्यस्य रश्मिभिश्च । हे पवित्रपते ! पवित्राणां पते देव सवितः ! तस्य पवित्रपूतस्य मम-यजमानस्य तव प्रसवे अभ्यनुज्ञायां वर्तमानस्य एतद्भवतु-किम् ? यत्कामः(४) यदभिलषिता यस्मिन्सोमयागानुष्ठाने कामवान् अहम् आत्मानं पुने-पावयामि ( शोधयामि ) तच्छक्रेयं तस्मिन् शकनुर्यां यज्ञस्यान्तं गच्छामीत्यभिप्रायः ॥ ३४ ॥

आऽयं गौः पृथिवीरक्रमदिसदन्मातरं  
पुरः ॥ पितरं च प्रयन्तस्वः ॥ ३५ ॥

अयमग्निः आक्रमीत्-ऐश्वर्येणाक्रान्तवान् “जगत” इति शेषः । किंभूतः ? गौः गन्ता “तासु तासु क्रियासु” इति शेषः । पुनः किंभूतः ? पृथिवीरः नानारूपः । (५) असदन् मातरं पुरः । योऽग्निः पुरः-पुरस्तात् प्राच्यां दिशि प्रातरादित्यरूपेण इमां मातरं पृथिवीम् असदत्-आसीद-दिति(६)। अर्थात् इमं लोकं अग्निरूपेणानुगृह्यात्किं च पितरं च-प्रयन्तस्वः ।

( १ ) यस्यां कुम्भ्यामिमाः प्रत्यक्षतो दृश्यमाना बह्वीः बहुसंख्याकाः । ( २ ) यज्ञस्थानेषु । सह माषन्ति देवा येषु तेषु ॥ ( ३ ) “मनो वै चित्पतिः” इति तित्तिरिवाक्यात् । ( ४ ) यः कामो यस्य, यस्मिन्वा कामो यस्य, स यत्कामः । यस्मिन्सोमयागानुष्ठाने कामवानहमात्मानं पुने शोधयामि तत्सोमयागानुष्ठाने शक्ते भूयासम् । यज्ञानुष्ठानसामर्थ्येऽस्तिव्यर्थः । तद्देवाह यज्ञस्येत्यादि ॥

( ५ ) लोहितशुक्लादिवहुविधज्वालोपेतः । ( ६ ) आहवनीयरूपेण प्राप्तवानित्यर्थः । श्रुतिश्च-“गौः पिता पृथिवी माता” इति ॥

पितरं द्युलोकं ब्रह्मलोकं वाऽसददासीदित्यनुषज्यते । स्वः प्रयन् गच्छन्  
स्वः आदित्यः ( निघं० १।४।१ ) (१) ॥

ऋतं च सत्यं चामीद्धात्तपसोऽध्यजायत । ततो  
रात्र्यजायत, ततः समुद्रोऽअर्णवः । समुद्रा-  
दर्णवाद्दधिर्ब्रह्मत्सरो अजायत । अहोरात्राणि  
विदधद्विश्वस्य मिषतो वशी । सूर्याचन्द्रमसौ  
धाता यथापूर्वमकल्पयत् । दिवं च पृथिवीं  
चान्तरिक्षमथो स्वः ॥

ऋतं चेत्यादि । अयमृग्वेदीयो मन्त्रः । अपरश्च तैत्तिरीयः । तत्र रात्रि  
रजायतेति पाठः । समुद्रोऽअर्णव इति च । अकल्पयद्विमिति च संहितः ।  
स च मन्त्रो माध्यन्दिनीयैर्न पठनीयः । याज्ञवल्क्योद्गीर्णत्वात् । ऋतं  
सत्यमिति च ब्रह्मणो नाम । तथा च श्रुतिः—“ऋतमेकाक्षरं ब्रह्म” “सत्यं  
ज्ञानमनन्तं ब्रह्म” इति च । स्मृतिश्च—“ऋतमेकाक्षरं ब्रह्म” इति । तत्राति-  
ष्ठदित्यध्याहार्यन्तेनायमर्थः । ऋतं च सत्यं च “तिष्ठति” इति शेषः ।  
अथात्सृष्टिपूर्वकाले । तथा च तदानीं केवलं ब्रह्मैवासीदित्यर्थः । ततस्तद-  
नन्तरं प्रलयावस्थायामेव रात्री(२) अजायत रात्रिरासीत् । रात्रिशब्देना-  
न्धकार उच्यते । तथा च सकलमन्धकारमयमासीदित्यर्थः । तेजोऽभाव-  
स्यैवान्धकारत्वात् । रात्रेश्चन्द्राधीनत्वेन, अह्नः सूर्याधीनत्वेन च तयोस्त-  
दानामसम्भवाच्चेति भावः । तथा च स्मृतिः—“आसीदिदन्तमोभूतमधि  
(प्र)ज्ञातमलक्षणम्” इति । ततस्तदनन्तरं प्रलयावसानसृष्ट्यारम्भसमये  
तपसः—अदृष्टात् समुद्रोऽजायत, बभूव । तपसः किंभूतात् ? अभीद्धात्  
अभिसर्वतो भावेन इद्धात् दीप्तात् । सर्वतो लब्धवृत्तेरित्यर्थः । समुद्रः  
किंभूतः ? अर्णवः अर्णः पानीयं तदस्यास्तीति अर्णवः । पानीयमयः  
समुद्रः सञ्जात इत्यर्थः । प्रथमतः सकलसंसारसृष्टिनिमित्तं जलराशि-  
त्पन्न इत्यभिप्रायः । तथा च स्मृतिः—“अतएव ससर्जादौ तासु बीजमवा-  
सृजत्” इति(३) । ततस्तदनन्तरम् अर्णवात्समुद्रादधि पश्चात् धाता  
अजायत । धाता किंभूतः ? मिषतोऽप्रकटोभवतो विश्वस्य वशी महा-  
प्रलये विलुप्तस्यास्य त्रिलोकस्य निर्माणे । प्रभुरित्यर्थः । स धाता यथा

( १ ) तथा च स्वः प्रयत्रादित्यरूपेण स्वर्गे सञ्चरन् पितरञ्च द्युलोकमपि असदत् प्राप्तवान् ॥  
“षट्कविंशरणगरवसादनेषु” ( भा० प० ) लुङि लदित्वादङ् ( पा० ३।१।५५ ) ( २ ) अत्र  
“रात्रेश्चाजसौ” ( पा० ४।१।३१ ) इति ङीप् ॥ ( ३ ) अत्र ‘बीजमवावदत्’ इति पाठः सन्नपि  
मनुस्मृतिसम्मत एव पाठ आदृतः ॥

पूर्वं यथाक्रमेण सूर्याचन्द्रमसौ अकल्पयत्-निर्मितवान् । किम्भूतौ सूर्या-  
चन्द्रमसौ ? अहोरात्राणि विदधत् कुर्वाणौ । सूर्य एवाहः करोति चन्द्र एव  
रात्रिं करोति इत्यभिप्रायः । ततः सूर्यचन्द्रयोश्चत्पत्यनन्तरं संवत्सरः  
अजायत-समुत्पन्नः । सूर्यचन्द्रोत्पत्यनन्तरमेव रात्रिदिवसविभागे सति  
संवत्सरव्यवस्था भवति । संवत्सरस्याहोरात्रघटितत्वादित्यर्थः । अथा-  
नन्तरं दिवं च पृथिवीं च अन्तरिक्षं च स्वश्च एतान् लोकान् स एव घाता  
यथापूर्वम् अकल्पयत्-सृष्टवान् । चराचरात्मकसकललोकानेव घाता पूर्व-  
वत् सृष्टवान् इत्यर्थः । अत्र स्वःशब्देन नक्षत्रलोकोपरि स्वः स्वर्लोक  
उच्यते । द्युशब्देन तद्धर्षस्थमहर्लोकदिलोकचतुष्टयमिति हलायुधः ।  
तदनेन मन्त्रेण सृष्टिस्थितिप्रलयाः प्रतिपादिताः । विदधदिति द्विवचने  
एकवचनं “सुपां सुपो भवन्ति” इत्यादेः ( पा० ६।१।३६ ) । अर्णव इति  
अर्णसूशब्दात् “अर्णसो लोपश्च” इति वप्रत्ययः(१) सकारलोपश्च । अत्र  
मत्सम्प्रदाये मार्जनम् । अत्र गायत्रोमन्त्रः अपोहिष्टेत्यादिमन्त्रा अग्रे व्या-  
ख्यातव्याः । प्रथमं गायत्री व्याख्यायते तदन्वयितया पश्चाद्द्वयाहृतयः ।

तत्सवितुर्वरेण्यं भर्गो देवस्य धीमहि ॥

धियो यो नः प्रचोदयात् ॥ १ ॥

तत् तस्य भर्गस्तेजः धीमहि-ध्यायेम चिन्तयामः । अत्र यद्यपि  
तदिति पदं भर्गविशेषणं नास्ति तथाऽपि तच्छब्दप्रयोगादेव यच्छब्दप्र-  
योगो लभ्यते । तथा च योगियाज्ञवल्क्यः—

तच्छब्देन तु यच्छब्दो बोद्धव्यः सततं बुधैः ।

उदाहृते तु यच्छब्दे तच्छब्दः स्यादुदाहृतः ॥ १ ॥ इति ।

तस्य कस्य ? सवितुः-सर्वभावानां प्रसवितुः ।

तथा च याज्ञवल्क्यः—

सविता सर्वभूतानां सर्वभावान् प्रसूयते ।

सवनात्पावनाश्चैव सविता तेन चोच्यते ॥ २ ॥ इति ।

पुनः किम्भूतस्य ? देवस्य-दीप्तिक्रीडादियुक्तस्य ।

तथा च योगियाज्ञवल्क्यः—

दोष्यते क्रीडते यस्मात् द्योतते रोचते दिवि ।

तस्माद्देव इति प्रोक्तः स्तूयते सर्वदेवतैः ॥ ३ ॥ इति ।

तं कं ? यो भर्गो नोऽस्माकं धियो बुद्धीः प्रचोदयात्-प्रेरयति । धर्मा-  
र्थकाममोक्षेषु अस्मदादीनां बुद्धिं योजयति इत्यर्थः ।

( १ ) मत्स्यीयः । ( पा० ५।२।१०९ वा० )



तथा च योगियाज्ञवल्क्यः—

चिन्तयामो वयं भर्गं धियो यो नः प्रचोदयात् ।

धर्मार्थकाममोक्षेषु बुद्धिवृत्तोः पुनः पुनः ॥ ४ ॥ इति ।

तदिह भर्गशब्देन बहुविधमाहात्म्यमुक्तम् । सवितृमण्डलगतादित्य-  
देवता स्वः पुरुष उच्यते ॥ तथा—

भ्रसज्जपाके भवेद्भ्रातुर्यस्मात्पाचयते ह्यसौ ।

भ्राजते दीप्यते यस्माज्जगच्चान्ते हरत्यपि ॥ ५ ॥

कालाग्निरूपमास्थाय सवार्द्धिः सतरश्मिभिः ।

भ्राजते तत्स्वरूपेण तस्माद्भर्गः स उच्यते ॥ ६ ॥

तथा,

भेति भीषयते लोकान् रेति रञ्जयते प्रजाः ।

गत्या गच्छत्यजस्रं यो भगवान् भर्ग उच्यते ॥ ७ ॥

अत्र “बुधैः” इति शेषः ।

यद्यपि सवितृभर्ग इति सवितृभर्गयोर्भिन्नता गायत्रीमन्त्रे प्रतीयते ।  
तथाऽपि परमार्थचिन्तायां सवितृभर्गयोर्भेदो न विद्यते । स एव सविता  
स एव भर्गः । सवितृभर्गयोरद्वैतमेव । तथा च राहोः शिर इतिवत् पृष्ठी  
न भेदसाधिका । पुनरपि किम्भूतं भर्गं ? वरेण्यं-वरणीयं-प्रार्थनीयं जन्म-  
मृत्युदुःखनाशाय ध्यानेनोपासनोयमित्यर्थः । तथा च योगियाज्ञवल्क्यः—

वरेण्यं वरणीयं च संसारभयभीरुभिः ।

आदित्यान्तर्गतं यच्च भर्गाख्यं वा मुमन्तुभिः ॥ ८ ॥

जन्ममृत्युविनाशाय दुःखस्य त्रिविधस्य च ॥

ध्यानेन पुरुषो यस्तु द्रक्ष्यः स सूर्यमण्डले ॥ ९ ॥ इति ।

एवं गायत्र्यास्तस्य च महात्म्यमुपवर्ण्य पुनस्तस्यैव महाप्रभावत्वं  
सप्तव्याहृतिभिर्विशेषणोभूताभिरभिधीयते—

तद्यथा—किम्भूतं भर्गम् ? भूरादि व्याप्य “तिष्ठत्” इति शेषः । तथा  
च भूरादि सप्तलोकप्रकाशकं, भूर्भूमिलोकः, एधमुपर्युपरि-भुवः-भुवर्लोकः  
अन्तरिक्षं, स्वः-स्वर्लोकः, महर्महर्लोकः, जनः-जनोलोकः, तपः-तपोलोकः,  
सत्यं-सत्यलोकः, एवमुपर्युपरि क्रमेणावस्थितान् सप्तलोकानभिव्याख्याव-  
तिष्ठमानमदो भर्गः एतान् सप्त लोकानेव प्रदीपवत् प्रकाशयतीत्यर्थः ।  
यद्वा भूरादीनां भर्गादिभेद एव प्रतिपाद्यः सप्त महाव्याहृतय एवेति । पुनः  
किम्भूतं भर्गम् ? आपो ज्योती रसोऽमृतं ब्रह्म भूर्भुवः स्वरोम् । एतद्द्र-  
वमित्यर्थः ॥ १ ॥

सूर्यश्च मा मन्युश्च मन्युपतयश्च मन्युकृतेभ्यः

पापेभ्यो रक्षन्ताम् यद्वात्र्या पापमकार्षं मनसा  
वाचा हस्ताभ्यां पद्भ्यामुदरेण शिशना रात्रि-  
स्तदवलुम्पतु यत्किञ्च दुरितं मयि इदमहम्माममृ-  
तयौनौ सूर्ये ज्योतिषि जुहोमि स्वाहा ॥ २ ॥

मा-मां सूर्यश्च मन्युश्च मन्युपतयश्च रक्षन्तां, 'मन्युर्यज्ञः । मन्युपतयः-  
यज्ञपतयः, इन्द्रादयः । केभ्यः रक्षन्तां ? मन्युकृतेभ्यः पापेभ्यः । असाङ्ग-  
यज्ञकृतेभ्य इत्यर्थः । यद्वा मन्युः-क्रोधः क्रोधपतयः इन्द्रियाणि क्रोधकृते-  
भ्यः पापेभ्यो रक्षन्तां क्रोधाऽनुत्पादनेन । तथा च ममैतादृशः क्रोधो  
मा भवतु येनाहमकार्यं कुर्यामित्यर्थः । किञ्च यत्पापं मनसा वाचा ह-  
स्ताभ्यां पद्भ्यामुदरेण शिशना रात्र्या रात्रौ । डेर्डा ( पा० ७।१।३६ )  
अकार्षं कृतवानस्मि तत्पापं रात्रिः (२) अवलुम्पतु । किञ्च यत्किञ्चि-  
न्मयि मदाश्रितम् अन्यदपि दुरितं पापं तस्माद्रक्षन्तां माम् । किञ्च-हे आपः!  
तदिदं पापमहं मात्मात्मानं सूर्ये जुहोमि । किम्भूते सूर्ये ? ज्योतिषि हृद-  
यमर्धस्थितप्रकाशरूपे । पुनः किम्भूते ? असृतयोनौ-मोक्षकारणे । तदिदं  
स्वाहा सुहुतं भवतु । अत्र "मन्युर्यज्ञे कृतौ क्रुधि" इत्यमरः । शिशना इति  
शिशनेनेति प्राप्ते छान्दसत्वादिनादेशो न भवति(२) ॥ २ ॥

आपः पुनन्तु पृथिवीं पृथिवी पूता पुनातु माम् ।

पुनन्तु ब्रह्मणस्पतिर्ब्रह्मपूता पुनातु माम् ॥

यदुच्छिष्टमभोज्यं यद्वा दुश्चरितं मम ।

सर्वं पुनन्तु मामापोऽसतां च प्रतिग्रहं स्वाहा ॥३॥

आपः पुनन्वित्यादि । आपः पृथिवीं पुनन्तु पवित्रोक्वर्तु । पृथ्वी  
अद्भिः पूता सतो मां क्षेत्रज्ञं पुनातु । न केवलमापः पृथिवीं पुनन्तु किं तु  
ब्रह्मणस्पतिः ब्रह्मणस्पतिं(३) ज्ञानस्य पतिं पुनन्तु । यद्वा वेदस्याग्रयं पर-  
मात्मानमपि पुनन्तु । ब्रह्म पूता पूतं सन्मां पुनातु । अत्र च पृथिवीशब्देन  
पार्थिवो देवो विवक्षितः । ततश्च आपः पृथिवीं पुनन्तु । पृथिवी मां मदीयं  
पार्थिवं देहं पुनातु इत्यर्थः । तथा च देहपावनत्वद्वारामाम् आपः पुनन्तु  
इति फलितार्थः । कुत्र ? मम यदुच्छिष्टमपावनम् अभोज्यं निन्दितभो-  
ज्यम् । यद्वा दुश्चरितम् असदाचरणम् असतामप्रतिग्राह्याणां प्रतिग्रहं च

( २ ) तदभिमानी देवोऽग्निः । तथा च श्रुतिः "आदिस्थो ह्यस्तं यन्नग्निमनुप्रविशति" इति । यन्-  
गच्छन् । अग्निमिति—अग्नये स्वाधिकारं प्रयच्छतीत्यर्थः ॥ ( २ ) अत्रापि आङ्गे ङादेशः ( पा०  
७।१।३९ ) बोद्धव्यः ॥ ( ३ ) अत्र "षष्ठ्याः पतिपुञ्जे"—( पा० ८।३।५३ ) त्यादिना विसर्जनी-

तत्सर्वं तत्र सर्वत्र माम् आपः पुनन्वित्यर्थः । इत्थमाशास्य आपः आच-  
म्यन्ते ताः स्वाहा सुहुता भवन्तु । तथा च आपः आचमनेन मदीयदेह-  
पावनपूर्वकमुच्छिष्टत्रादिरूपदोषं मां च पावयन्तु इत्याशंसा वाक्यार्थः ।  
अत्र पतिरिति “सुपां सुपो भवन्ति” (पा० ७।१।३६) इति द्वितीयार्थे  
प्रथमा । पूता इति पूतमित्यत्रार्थे लिङ्गव्यत्ययेन ( पा० ३।१।८५ ) । सर्व-  
मिति सप्तमीस्थाने द्वितीया(१) ।

अग्निश्च मा मन्युश्च मन्युपतयश्च मन्युकृतेभ्यः

पापेभ्यो रक्षन्ताम् यदह्ना पापमकार्षं मनसा

वाचा हस्ताभ्यां पद्भ्यामुदरेण शिशना अहस्त-

दवलुम्पतु यत्किञ्च दुरितं मयि इदमहम्माममृ-

तयोनौ सत्ये ज्योतिषि जुहोमि स्वाहा ॥ ४ ॥

अग्निश्चमेति ॥ सत्ये ब्रह्मणि सूर्ये वा । अन्यत्सर्वं सूर्यश्चमेति मन्त्र-  
वद्वोद्धव्यम् ॥ ४ ॥

आपो हि ष्टा मयोभुवस्ता नऽऊर्जे

दधातन ॥ महे रणाय चक्षसे ॥ ५ ॥

अत्राग्रे तच्छब्दोपादानात् यच्छब्दोऽध्याहार्यः । हे आपः !  
या यूयं मयोभुवः स्थ, ‘मय इति सुखनाम’ ( निघं० ३।६ ) सुखभाव-  
यिज्यः स्थ-भवथ “सर्वप्राणिनाम्” इति शेषः । हिशब्दोऽनर्थकः, ताः-  
तादृश्यः; यूयम्-अस्मान्, ऊर्जे-अन्नाय ( निघं० २।७ ) दधातन-स्था-  
पयत(२) यथा वयं सर्वस्यान्नादेः भोजका भवेम तथा कुरुतेत्यभि-  
प्रायः । अन्नाद्योनमेव सुखमिति भावः । किं च ! महे-महते, रणाय-रमणी-  
याय, चक्षसे-दर्शनाय, चक्षिङ्-संख्याने असुन् । (३) महद्दर्शनं ब्रह्मदर्शन-  
न्तदर्थं दधातन । यद्वा महते चक्षसे दर्शनाय रणाय रमणीयाय ब्रह्मदर्श-

यस्य सः । ( १ ) व्यत्ययेनैव (पा० ३।१।८५)॥

( २ ) अत्र “तप्तनप्तनयनाश्च” ( पा० ६।१।४५ ) इति तस्य तनबादेशः । पित्वेनाङ्गित्वा-  
दालोपाभावे “दधस्तथोश्च” (पा० ६।३।६८) इति न भवति ॥ ( ३ ) तथा च निश्कम्—“आपो  
हि स्थ सुखभुवस्तानोऽन्नाय धत् महते च नो रणाय रमणीयाय च दर्शनाय” इति (१।२६।२) तथा च  
महद्दर्शनाय दर्शनं ब्रह्मसाक्षात्कारलक्षणं तदस्माकं कुरुत । अस्मान्ब्रह्मसाक्षात्कारयोग्यान्कुरुतेति-  
भावः । ऐहिकपारलौकिकसुखं ददतेत्यत्रो भावः । “महपूजायाम्” (स्वा० ५०) किपूकर्मणि । मशते  
पूज्यते इति मट् तस्मै महे महते । “रणशब्दे” (स्वा० ५०) रण्यते त्प्यते सर्वैरिति रणं रमणी-  
यन्तस्मै रणाय रमणीयाय । चक्षसे इति चष्टे पश्यति सर्वं येनेति चक्षः । असुन् ( उ० ४।१८५ )  
तस्मै चक्षसे “यस्मिन् ज्ञाते सर्वं विशातं स्यात्” इति छान्दोग्यश्रुतेः । संस्थानमिह दर्शनम् ॥

नायेत्यर्थः । अथ वा हिशब्दो यस्मादर्थे । हे आपः ! यस्मान्मयोभुवः स्थ ताः नः तस्मान्नः ऊर्जं दधातनेत्यन्वयः । ताः शब्दः पञ्चम्या अर्थे प्रथमान्तः(१) ॥ ५ ॥

यो वंशिवतमो रसस्तस्य भाजयतेह नः ॥

उशतीरिव मातरः ॥ ६ ॥

हे आपः ! यश्च वः-युष्माकं, शिवतमः-कल्याणतमो रसः नः-अस्मान् तस्य भाजयत-भागिनः कुरुत । इह-अस्मिन् कर्मणि लोके वा स्थितान् । उशतीरिव मातरः । उशतोः-उशत्यः भत्र “दीर्घाज्जसि च” “वा-च्छन्दसि” ( पा० ६।१।१०५-६ ) इति वा पूर्वसवर्णदीर्घः । कामयमाना मातर इव, “वशकान्तौ” ( अ० प० ) इति धातोः कृतसंप्रसारणस्यैतद्रूपम् (२) । तथा च यथा पुत्रस्य कल्याणं कामयमाना मातरस्तन्यादिरसैस्तं भाजयेयुः एवं मां भाजयत ॥ ६ ॥

तस्माऽअरङ्गमामवो यस्य क्षयाय जिन्वथ ॥

आपो जनयथा च नः ॥ ७ ॥

हे आपः ! तस्मै तस्य रसस्य पूर्वकथितस्य वः युष्मत्सम्बन्धिनः अरम्-अलं पर्याप्ति सदावृत्ति गमाम-गच्छाम(३) अलमिति रलयोरेकत्वस्मरणात् । यस्य क्षयाय जिन्वथ । यस्य क्षयस्य-निवासस्य(४) पञ्चाहुतिपरिणामक्रमेण ब्रह्मादिस्तम्भपर्यन्तस्य जगतः एकदेशेन जिन्वथ तपयथ । जिन्वतिः प्रीणनकर्मा ( भ्वा० प० ) हे आपः ! तत्र नः-अस्मान् जनयथ “भोक्तृत्वेन” इति शेषः ॥ ७ ॥

द्रुपदादिव मुमुचानः स्विन्नः स्नातो मलादिव ॥

पूतं पवित्रेणैवाज्यमापःशुन्धन्तु मैर्नसः ॥ ८ ॥

मा-माम् आपः-जलानि शुन्धन्तु-शोधयन्तु । कुतः ? पनसः-पापात् । कथमिव ? द्रुपदात् मुमुचानः स्विन्न इव । स्विन्नः-स्वेदवान् । आतपे-इत्यर्थः । तथा च द्रुपदात् हुमपदात् मुमुचानः वहिर्भवन् आतपः यथा द्रुपदे न स्पृशति तथा मां पापं न स्पृशत्वित्यर्थः । स्नातो मलादिव । यथा

( १ ) व्यत्ययेन ( पा० ३।१।८५ ) अत्र लिङ्गस्यापि स बोध्यः ॥ ( २ ) शतरि शब्लुकि बोध्यम् ॥ ( ३ ) गम्धातोलोकि “बहुलं छन्दसि” ( पा० २।४।७३ ) इति शपो लुक् ॥

( ४ ) तथा च श्रूयते—“क्षयो मातुरस्या उपस्थे” ( ऋ० सं ३।१।३१ ) इति क्षयो निवास इति निरुक्तव्याख्यायान्दुर्गाचार्यः ( ८।१।८३ ) पाणिनिरपि ( ३।१।२।१ ) एवमेव स्मरति । षष्ठ्यर्थे चतुर्थी ( पा० २।३।६२ वा० ) ।

स्नातो मलात् मुक्तो भवति । पवित्रेण पूतम् आज्यमिव यथा आज्यं पवित्रेण पूतं भवति इत्यर्थः(१) ॥८ ॥

अन्तश्चरसि भूतेषु गुहायां विश्वतोमुखः ।

त्वं यज्ञस्त्वं वषट्कार आपोज्योतीरसोऽमृतम् ॥९॥

हे आपः ! त्वं भूतेषु अन्तश्चरसि चरथ । गुहायां विश्वतो मुखः । विश्वतः विश्वस्मिन् मुखं संसरणं यासां ता विश्वतोमुखा इत्यर्थः (२) । त्वं यज्ञस्त्वमेव यज्ञः । एवं त्वं वषट्कारः । त्वं ज्योतिः रसः अमृतं च त्वमेवेत्यर्थः (३) ॥ ६ ॥

उद्वयन्तमसस्परिस्वः— पश्यन्तऽउत्तरम् ।

देवं देवत्रा सूर्यमगन्म ज्योतिरुत्तमम् ॥ १० ॥

उत् इत्युपसर्गः अगन्म इत्यनेन क्रियापदेन सम्बध्ते । वयं सूर्यं देवम् उद्वगन्म—उद्वच्छाम । वयं किम्भूताः ? स्वः स्वर्लोकं परिपश्यन्तः सर्वतोभावेन पश्यन्तः । स्वः किम्भूतं ? तमसः प्रकाशभूतात् भूर्लोकान् उत्तरम्—ऊर्ध्वसंस्थितमित्यर्थः । वयं किम्भूताः ? देवत्रा—देवेन सूर्येण त्राणं येषां ते । सूर्यं किम्भूतं ? ज्योतिः ज्योतिःस्वरूपं, पुनः किम्भूतं ? उत्तमं—सर्वज्योतिषामभ्यादीनामुत्कृष्टम् । अयमत्र वाक्यार्थः, वयं सूर्येण रक्षिताः भूर्लोकस्योपरि स्थितं स्वर्लोकं पश्यन्तस्तमतिक्रम्य परं ज्योतिःस्व

( १ ) वस्तुतस्त्वयमस्यार्थः । द्रुममयम्पदन्द्रुपदम्पादुका । तथा च निरुक्तम् “कनो नकेव विद्रुधे नवे द्रुपदे” इति (४।२।१५) “पलाशी द्रुद्रुमागमाः” इत्यमरः । तस्मान्मुमुचानः पृथग्भवत् यथा पादुकादौपैरसम्बद्धो भवति । यथा च स्वित्रः स्वेदयुक्तः स्नातः सम्मलात्पृथक् भवति । यथा च पवित्रेण कम्बलमयेन पूतं गालितमाज्यं घृतं कीटैभ्यः पृथग् भवति । एवमापो जलानि एनसः पापात् मा—मां शुन्धन्तु—पुनन्तु । पापात्पृथक्कुर्वन्तु । उव्वटमहीधारावप्येवमेवाहृतुः । मुमुचान इति मोक्षार्थान्मुचेः (तु० उ०) लिटः कानच् । ( पा० ३।१।१०६ ) द्वित्वमभ्यासकार्यं द्विस्वादुण्यामावः ।

( २ ) अत्र जसः स्थाने सुः । ( पा० ७।१।३९ ) एवं पूर्वमपि, बहुत्वे एकवचनमार्पम् ।

( ३ ) वस्तुतोऽत्रावधिष्ठातृदेवताऽनेन स्तूयते । हे आपः अवधिष्ठातृदेवते ! त्वं भूतेषु प्राण्यिषु अन्तः अन्तरात्मरूपेण चरसि विहरसि । “आपोमयः प्राण” इति श्रुतेः । किन्तु—गुहायाम्—अस-र्वज्ञदुर्विज्ञेयस्थाने हृदयाकाशरूपे विश्वतोमुखः विश्वतः विश्वस्मिन् । सार्वविभक्तिकस्तसिः ( पा० ५।१।४४ वा० ) मुखं संसरणम् यस्य सः । पुंस्त्वमेकवचनं चार्पम् । ( पा० ३।१।५५ ) त्वं यज्ञः यज्ञरूपोऽसि । यज्ञपदमिह तत्साधनोपलक्षणम् । त्वं वषट्कारः प्रदानोपकरणम् । यत्किञ्चित्प्रदीयते तदङ्गिरेव । अत एव ज्योतिः प्रहानञ्जत्रादिरूपोऽग्निरूपश्च । अग्नेरप्रभवत्वस्मरण्यात् । वषट्कार इत्यु-पलक्षणं स्वाहाकारादेरपि । एतैः प्रदानेन प्रहादीनामपि स्थितेः । तदिदं रसोऽपि त्वमेवासि गुण-भावेन । अमृतमपि त्वमेव । तथा चानैवे—आपःस्त्रीभूमिं वावारीं सलिलङ्कमलंजलम् । पयः क्रीलाल-

रूपे सूर्ये संगता भवाम इति सूर्यप्रार्थना । वा इत्यत्र विसर्गलोप  
शङ्खान्दसः ॥ ० ॥

उदुत्स्यं जातवेदसं देवं वहन्ति केतवः ।

दृशे विश्वाय सूर्यम् ॥ ११ ॥

उत् इत्युपसर्गः वहन्तीत्यत्रान्वेति । उशब्दः शोभार्थः । त्यमिति त्यद्-  
शब्दस्य प्रयोगः । त्यन्तं सूर्यं देवं केतवः-रश्मयः उद्वहन्ति-ऊदुध्वं नयन्ति ।  
सूर्यं किम्भूतं ? जातवेदसम्-अग्नितेजोमयं, यद्वा जातं वेदः कर्मफलं य-  
स्मात्तं जातवेदसम् । किमर्थमुद्वहन्ति ? विश्वाय-विश्वस्य(१) दृशे-दर्शनाय  
उद्वहन्ति । अयं वाक्यार्थः, तेजःस्वरूपं सूर्यं देवं विश्वप्रकाशनार्थं रश्मय  
ऊदुध्वं वहन्ति इति आदित्योत्कीर्तनम् ॥ ११ ॥

कोदृशोऽसौ सूर्य इत्याकाङ्क्षायामाह---

चित्रं देवानामुदगादनीकं चक्षुर्मित्रस्य

व्वरुणस्याग्नेः ॥ आप्रा द्याप्रापृथिवीऽअन्त-

रिक्षः सूर्यःऽआत्मा जगत्स्तस्थुषश्च ॥ १२ ॥

असौ सूर्यश्चित्रमाश्रयंरूपं यथा एवमुदगात्-उदितो बभूव । कि-  
म्भूतः सूर्यः ? मित्रस्य वरुणस्याग्नेः त्रयाणां देवानां चक्षुः-अक्षिभूतः ।  
पुनः किम्भूतः ? देवानां मित्रादिव्यतिरिक्तानामन्येषामनीकं-समूहः । द्या-  
वापृथिवी द्यावापृथिव्यौ अन्तरिक्षं च स्वर्गमर्त्याकाशान् आप्राः आपू-  
रितवान् । “स्वस्य रश्मिजालेनेति” शेषः । पुनः किम्भूतः ? जगतः-  
जङ्गमस्य, तस्थुषः स्थावरस्य, चात्मा । स्थावरजङ्गमात्मकसकलसंसा-  
रमयोऽयमेव सूर्य इत्यर्थः । आप्रा इति आङ्पूर्वस्य “प्रापूरणे” इत्यस्य  
लङ्प्रथमैकवचनस्थाने “तिङां तिङो भवन्ती”ति मध्यमपुरुषैकवचनम् ॥ १२ ॥  
तच्चक्षुः किम्भूतमित्याकाङ्क्षायां पुनराह—

तच्चक्षुर्देवहितं पुरस्ताच्छुक्रमुच्चरत् ॥ पश्येम

शरदं शतं जीवेम शरदं शतं शृणुयाम

शरदं शतं प्रब्रवाम शरदं शतमदीनां

स्याम शरदं शतं भूयश्च शरदं शतात् ॥ १३ ॥

तत्पूर्वं चक्षुः कीदृशं ? देवहितं-देवानां समोहितकर्तृ । पुनः कि-

ममृतम्” इति पठ्यते ॥ ( १ ) विश्वायेत्यत्र षष्ठ्यर्थे चक्षुषीं (पा० २।१।६२। वा०) ति बोध्यम् ॥

म्भूतं ? शुक्रं-शुक्लं, निर्म्मलम् । पुनः किम्भूतं ? पुरस्तात्-प्राच्यां दिशि, उच्चरत्-उद्गच्छत् उदैत् । वयं तस्योपस्थानं कृत्वा शरदः वर्षस्य शतं पश्येम । एवं शरदः शतं जीवेम । शरदः शतं शृणुयाम । शरदः शतं प्रब्रवाम—प्रकर्षेण ब्रवाम । शरदः शतम् अदीनाः स्याम उद्भवेम । किं च न केवलं शरदः शतं किन्तु शरदः शतादपि भूयः अधिकं पश्येमेत्यादि सर्वत्रान्वेति ॥ १३ ॥

तेजोऽसि शुक्रमस्यमृतमसि धाम नामसि

प्रियं देवानामनाधृष्टं देवयजनमसि ॥ १४ ॥

गायत्रीं स्तौति । हे गायत्रि ! त्वं तेजः असि । शुक्रमसि । अमृतमसि । धाम-गृहमसि । नाम-अभिधानमसि । यत् देवानाम् अनाधृष्टम्-उत्कृष्टं प्रियं तत्त्वमेवासि । देवयजनं देवा इज्यन्ते अनेनेति देवयजनं मन्त्रादि । तत्त्वमेवासि ॥ १४ ॥

गायत्रयस्येकपदी द्विपदी त्रिपदी

चतुष्पद्यपदसि न हि पद्यसे नमस्ते

तुरीयाय दर्शताय पदाय परो रजसेऽसावदो मा प्रापत् ॥ १५ ॥

त्वं गायत्र्यसि गायन्तं त्रायत इति गायत्री । एकपदी, द्विपदी, त्रिपदी, चतुष्पदीति स्वरूपकथनम् । अपदसि-न पद्यते ज्ञायते इत्यपत् । एतदेवाह-नहि पद्यसे । किं च ते तुरीयाय पदाय-स्वरूपाय ब्रह्मविष्णु-शिवभिन्नाय ब्रह्मस्वरूपाय “नमः अस्त्विति” शेषः । यद्वा विराट् हि-रण्यगर्भादिकारणोपाधित्रयहीनाय ईशपदाय । यद्वा वैखरीरूपाय “नमः अस्त्विति” शेषः । पदाय किम्भूताय ? दर्शताय-दर्शनीयाय । “ध्यानेने”ति शेषः । परोरजसे—रजसः परभूताय शुद्धसत्त्वस्वरूपायेत्यर्थः (१) असौ शत्रुः पाप्मा त्वत्प्राप्तिविघ्नकरः, अदः तत् आत्मनः कार्यं यत् त्वत्प्राप्तिविघ्नकर्तृत्वम्, मा प्रापत् मैव प्राप्नोतु ॥ १५ ॥

अथ तर्पणमन्त्रव्याख्या ॥

उदीरतामवरऽउत्त्परासऽउन्मध्यमाः॥

पितरं सोम्यासं ॥ असुँयऽईयुरवृकाऽऋ-

तन्नास्ते नोऽवन्तु पितरो हवेषु ॥ १ ॥

उदित्युपसर्गः । अत्ररे एतल्लोकवर्तिनः पितरः उदीरताम्—ऊर्ध्वं क्रमन्तां गच्छन्तु । परा एव परासः । येऽपि पितरः परासः—उत्कृष्टलोके-  
ऽवस्थिताः तेऽपि उदीरताम्, तस्मादपि स्थानात् विशिष्टतरं स्थानं गच्छ-  
न्तु । उन्मध्यमाः—मध्ये भवा मध्यमाः । येऽपि मध्यमा-मध्यमलोकस्थाः  
तेऽपि ततोऽपि उदीरतां विशिष्टतरं स्थानङ्गच्छन्तु । पितरः किम्भूताः ?  
सोस्यासः—सोमसम्पादिनः । असुंयऽईयुरिति—ये असुं—प्राणं वायुम् म-  
न्वोयुः अनुगताः वातात्मान इत्यर्थः । तेऽपि उदीरताम् । येऽपि अत्रुकाः अ-  
नमित्राः । वृको मित्रम् (१) माध्यस्थ्यमाश्रिता इत्यर्थः । ऋतज्ञाः—सत्यज्ञा-  
नाः, स्वाध्यायनिष्ठाः, यज्ञनिष्ठा वा । तेऽपि ततोऽपि विशिष्टमुत्कृष्टस्थानं  
गच्छन्तु । एवं स्वकीयेन कर्मणा ये अस्मदोयाः पितरः उद्वर्ति प्राप्तास्ते नः—  
अस्मान् हवेषु—आह्वानेषु सत्सु अवन्तु—पालयन्तु ॥ १ ॥

अङ्गिरसो नरं पितरो नवग्वाऽअथर्वाणो

भृगवहं सोम्यासः ॥ तेषां ववयुं सुमतौ यज्ञि-

यानामपि भद्रे सौमनसे स्याम ॥ २ ॥

अङ्गिरसो न इति । वयं तेषां पितॄणां सुमतौ—कल्याणमतौ, स्याम-भ-  
वेम । मद्भिषये तेषां कल्याणी मतिर्भवत्वित्यर्थः । केषाम् ? यज्ञियानां—  
यज्ञसम्पादिनाम् (२) । अपि च तेषां भद्रे वन्दनीये सौमनसे (३) कल्या-  
णमनसि स्याम भवेम । ते के ? येनः—अस्माकं पितरः अङ्गिरसः—अङ्गिरा  
ऋषिस्तस्यापत्यानि बहूनि (४) । ये च नवग्वा—नवगतयः पुनः पुनराग-  
त्यागत्य गच्छन्ति । यद्वा नवग्वा नवा नवनीया स्तोतव्या गतिर्येषां । ये  
च अथर्वाणः—अथर्वणः अपत्यानि । (५) अथर्वाणः—असञ्चारिण इति वा,  
अथवा अभिचाराचरणकर्माणः । भृगवः—भृगोरपत्यानि, (६) सोम्यासः  
(७) सोमसम्पादिनः ॥ २ ॥

( १ ) तेनावृका इत्यस्य न मित्राणि न शत्रव इति, फलिताथमाह माध्यस्थ्यमाश्रिता इति । निषण्ठी  
निरुक्ते च नैतद्द्रश्यते । स्तेनाथर्थे तु श्रूयते ( निर्व० २।२।१४ ) स्तेननाम ( निर्व० २।२।१७ )  
वज्रनाम । ( निर्व० ४।२।२२ ) चन्द्रमाः । एवं श्रुतौ “जम्भयन्तोऽर्हि वृकं रवांसि सनेम्यस्मथयवत्र-  
मीवाः” ( ऋ० सं० ४।२।२५ ) श्रूयते । तथा च अष्टकोशवातुक इत्यर्थ एव युक्त उत्युपश्यामः ।

( २ ) अत्र “यज्ञत्विग्भ्यां षखौ” ( पा० ५।१।२१ ) इत्यर्थस्येयादेशः ( पा० ७।१।२ ) ।

( ३ ) स्वार्थेऽत्राण् ( पा० ५।२।११ ) आदिबुद्धिः । ( पा० ७।२।१७ ) ।

( ४ ) धर्वातेर्हिसार्थस्यौयादिकः प्रयोगः ।

( ५ ) अपत्यार्थेऽण्यादिबुद्धयभाषद्वन्द्वसः ।

( ६ ) अत्रापत्यार्थस्याथो “ऽत्रिभृगु” ( पा० २।३।३५ ) इत्यादिना बहुल्ले लुक् ।

( ७ ) सोममहन्तीत्यर्थे यत् ( पा० ५।१।६३ ) ततोऽलुक् ( पा० ७।१।५ ) स्वार्थे । एवमत्रैऽपि  
नोध्यम् ।



आयन्तु नरं पितरं सोम्यासोऽग्निष्वात्ताः  
पृथिभिर्देवयानैः ८ ॥ अस्मिन्न्यज्ञे स्वधया  
मन्दतोऽधिब्रुवन्तु तेऽवन्त्वस्मान् ॥ ३ ॥

नः अस्माकं पितरः आयन्तु—आगच्छन्तु । किम्भूताः ? सोम्यासः सोमसम्पादिनः । पुनः किम्भूताः ? अग्निष्वात्ताः अग्निना सुष्ठु यथा स्या- देवमात्ता भक्षिताः श्रौतस्मार्ताग्निदग्धा इत्यर्थः । यद्वा अग्निना दग्धा- एवोच्यन्ते तथा एव आह्वययोग्या इत्यभिप्रायः । कैः आयन्तु? पृथिभिर्मा- नैर्देवयानैः । देवस्य यामं गमनं यत्र तैर्देवैः सह गमनैरिति यावत् । देवैः सह यायिनस्ते पितरो येषां पुत्रपौत्रप्रपौत्रैरेतत्कर्म क्रियते । उक्तं च “पुत्रेण लोकान् जयति पौत्रेणानन्त्यमश्नुते । अथ पुत्रस्य पौत्रेण ब्रध्न- स्या (१) णोति लोकतामि”ति । आगत्य च ते पितरः अस्मिन् यज्ञे आह्वे- स्वधया अग्नेन मदन्तः परितृष्यन्तः तुष्टाः सन्तः अस्मान् अधिब्रुवन्तु अधिकं ब्रुवन्तु श्लाघयन्तिवत्यर्थः । किं च अवन्तु रक्षन्तु ॥ ३ ॥

ऊर्जं वहन्तीरमृतं घृतं पयः कीलालं

परिस्रुतम् ॥ स्वधास्थं तर्पयत मे पितृन् ॥ ४ ॥

हे आपः ! यूयं स्वधाः पितृणामन्नं स्थ भवथ, स्वम् आत्मानं शरीरं दधति पोषयन्तीति स्वधाः । “धापोषणे, (जु०७० क्विप् । तदपि पितृणा- मेव । तथा च श्रुतिः “स्वधा पितृणामन्नमि”ति । तेन मे मम पितृन् तर्पयत तृप्तान्कुरुत । यूयम् किम्भूताः ? ऊर्जं वहन्तीः ऊर्जामन्नं वहन्त्यः प्राप- यन्त्यः (२) । ऊर्जं किम्भूतम् ? अमृतं घृतं पयः कीलालं परिस्रुतम् । एतद् पमित्यर्थः । अमृतं देवानामन्नं, घृतं प्रसिद्धम् । पयो गुग्धं, कीलालं पशुः । कीलं बन्धनयोग्यमलतीति कीलालं, (३) परिस्रुतं स्वधाःस्थ । तथा च यतो नानाविधमन्नं वहन्त्यः स्वधा भवथ तस्मान्मम पितृन् तर्पयत इति ॥४॥

पितृभ्यः स्वधायिभ्यः स्वधानमं पितामहेभ्यः

स्वधायिभ्यः स्वधा नमं प्रपितामहेभ्यः स्वधा-

यिभ्यः स्वधा नमः ॥ अक्षन्पितरोऽभीमदन्त

पितरोऽतीतृपन्त पितरं पितरं शुल्भध्वम् ॥ ५ ॥

(१) सूर्यस्य । “भास्कराहस्करब्रध्नप्रभाकरादवाकराः” इत्यमरः ।

(२) अत्र “वाच्छन्दसि”, (पा० ३।२।१) इति वा पूर्वसवर्णदोषः ।

(३) कर्मण्यण् (पा० ६।२।१) उपधावृद्धिः (पा० ७।१।१६) यद्यपि “शोषितेऽग्भसि कीलालम्” इत्याग्नेयकोशे पाठाच्छोषितमेव कीलालम् । तथापीह तत्प्रभवो योग्यत्वात्पशुरत्राऽभिहितः ।

स्वधायिभ्यः पितृभ्यः स्वधा नमः स्वधास्तु अन्नमस्त्वित्यर्थः । स्वधां प्रति गमनशीलाः स्वधायिनः “सुष्यजातौ णिनिस्ताच्छ्रीह्ये” ( पा० ३।२।७२ ) । (१)पितृभ्यः इति बहुवचनं पितृव्यसापेक्षं पूजार्थं वा । एवं पितामहेभ्यः प्रपितामहेभ्यः स्वधा नमः । अत्रापि बहुवचनं पूर्ववत् । किं च अन्नन्(२) अत्तवन्तः, अदभक्षणे । तथा च अत्तवन्तः भक्षितवन्तः पितरः अमीमदन्त मदिता भवन्तु । मादिताः पितरः अतीतृपन्त तर्पिता भवन्तु । किं च हे पितरः ! शुन्धध्वं पापप्रक्षालनं कुरुध्वम् ॥ ५ ॥

येचेह पितरो येच नेह यांश्च विद्म यां२

उच्च न प्रविद्म ॥ त्वं वैत्थ यति ते जातवेदं

स्वधामिर्यज्ञं सुकृतं जुषस्व ॥ ६ ॥

हे जातवेदः अग्ने ! ते(३)तान् पितॄन् त्वं वेत्थ जानासि । अत एवमुच्यते स्वधाभिः पितृसम्बन्धिहविर्भिर्यज्ञं पितृयज्ञं सुकृतं साधुकृतं जुषस्व सेवस्व । ते के ? ये इह सन्ति(४) अस्मत्समीपे इह लोके वा आसते । (५) ये च इह नासते ऽन्यत्र सन्ति । यान् पितॄन् विद्म अवगच्छामः । यांश्च न प्रविद्म न प्रकर्षेण जानोमः, उकारः पादपूरणे । पितॄन् किम्भूतान् ? यति । अविभक्तिकोऽयं निर्देशः । (६)यतीन् शुचोन् नित्यनैमित्तिककर्मकरणा-न्निर्दग्धकल्मषान् ॥ ६ ॥

मधु घाताऽऋतायते मधु क्षरन्ति

सिन्धवहं ॥ माध्वीर्निहं सन्त्वोषधीहं ॥ ७ ॥

मधु नक्तमुतोषसो मधुमत्पार्थिवः रजः ॥

मधुद्यौरस्तु नहं पिता ॥ ८ ॥

मधुमात्रो वनस्पतिर्मधुमाँऽ२

अस्तु सूर्यः ॥ माध्वीर्गावो भवन्तु नहं ॥ ९ ॥

घाताः वायवः मधु मधुमन्तः(७) (रसवन्तः) ऋतायते ऋतायन्ताम्

( १ ) इति णिनिः । “इण्गती” ( अ० प० ) स्वधां यन्ति तच्छ्रीलाः “इयो यण्” ॥ ( २ ) “व-  
स्लु अदने” लुङि बहुवचने रूपम् । “गमहने” ( पा० ६।४।१६ ) स्तुपधातोपो वाङ्मुलकादच्यपि ।  
अत्तरपि षस्लादेशे तुल्यं रूपमुक्तदिशैवेति तथैवात्र व्याख्यातम् । ( ३ ) व्यस्ययेन (पा० ३।२।८५)  
द्वितीयार्थे प्रथमा । ( ४ ) “अस्तिर्भवन्तीपरोऽप्रयुज्यमानोऽप्यस्तीति गम्यते” इति वचनान्तत्पर-  
कास्तेः क्रियानुक्तावध्याहारः । तदत्र भवन्तीति लटः प्राचां संज्ञा इति शब्द आशयः । ( ५ ) आसत  
इति स्वर्धोऽस्तीरेव लडबहुवचनान्तस्य लव्णटेनैवकृतोऽत्र धृतः ॥ ( ६ ) सुपां सुलुक्” (पा० ७।२।३९)  
इति जसो लुक् । महीधरस्तु यच्छब्दादपि संख्यापरिमाये ङितिप्रत्यये टिलोपेन यावन्त इति प्रथ  
माबहुवचनलोपेन ( पा० ७।२।२२ ) व्याचख्यौ ।

( ७ ) अत्र मधुशब्दोमधुररसवचनत्वाद् गुणवचनस्ततो विहितस्य मत्तुपो लुक् । ( पा० १।४।२९

उपगच्छन्तु(१) । वायवो मधु “वान्तु” इति शेषः । वहन्वित्यर्थः । सिन्धवः  
 स्यन्दमाना नद्यः मधु क्षरन्ति क्षरन्तु । नद्यो मधुमत्यो भवन्तु(२) । ओ-  
 षधीः ओषध्यः धान्यादयः माध्वीः मधुमत्यः (३) सन्तु । नक्तं रात्रिः मधु  
 मधुमत् “अस्त्विति शेषः । मधुमती भवतु(४) । उत समुच्चये । उपसो-  
 ऽपि प्रातःकाला अपि मधु मधुमत्यो मधुमत्यो भवन्तु(५) । पार्थिवं रजः  
 (६) मधुमदस्तु । द्यौः स्वर्गः मधु मधुमत्यस्तु । द्यौः किम्भूता ? पिता  
 पितेव(७) सर्वस्यानुकूलेत्यर्थः । वनस्पतिः सोमः नः अस्माकं मधुमान-  
 स्तु । सूर्यश्च नः अस्माकं मधुमानस्तु । गावश्च माध्वीः मधुमत्यो भव-  
 न्तु । ऋतायतेति “ऋ गतिप्राणयोः” (श्वा०प०) इति धातोर्लाडर्थे लट् ।  
 “तिङां तिङो भवन्तो” ति(८) बहुवचने एकवचनम् । क्षरन्तीत्याशंसायां  
 लोट् इत्थं लट् । माध्वीरिति “सुपां सुपो भवन्ती” ति ( पा० ७।१।३६ ) प्रथ-  
 माया द्वितीया । सर्वमेतन्मधुमयं भवत्वित्याशंसावाक्यार्थः ॥ ६ ॥

नमो वरं पितरो रसाय नमो वरं पितरं  
 शोषाय नमो वरं पितरो जीवाय नमो वरं  
 पितरं स्वधायै नमो वरं पितरो घोराय  
 नमो वरं पितरो मन्यवे नमो वरं पितरं  
 पितरो नमो वो गृहान्न-पितरो दत्त  
 सुतो व-पितरो देष्म ( एतद्व-पितरो व्वासः ) ॥ १० ॥

हे पितरः ! वः युष्माकं सम्बन्धिभूताय रसाय—रसप्रधानाय वस-  
 न्ताय नमः । वसन्ते हि मध्वाद्यो रसा भवन्ति । यद्वा ऋतुरूपतया पितर  
 एव नमस्क्रियन्ते—हे पितरो ! वो युष्मभ्यं रसाय वसन्तरूपेभ्यो

वा० ) जलं विशेधमिति तत्त्वम् ॥ एवमग्रेऽपि । ( १ ) ऋतं यज्ञं, तथा च निरुक्तम् “आपिगु-  
 ऋतंनः” ( ऋ० सं-५-३-५ ) सत्यं वा यज्ञं वा ( ४।१।१९ ) इति । तदिच्छतीति ऋतायान् तस्मै-  
 ऋतायते यजमानाय । छान्दसोऽत्र दीर्घः । ( पा० ६।१।१३७ ) इत्युष्मदमहीधरो । ऋधातोः साधन-  
 मत्र भ्रमः । ( २ ) अत्र लोट् इत्थं व्यत्ययेन ( पा० ३।१।८५ ) लट् । अग्रे लट् इत्युक्तिर्यामिप्रायिकेति  
 बोध्यम् । ( ३ ) माध्वीरिति पृषोदरादि—( पा० ६।१।१०९ )—त्वार्साद्युर्मत्वर्थेऽदन्तः । एवमग्रेऽपि-  
 बोध्यम् । ( ४ ) अत्र रात्रिविशेष्यतयोहिताऽनेन ॥ ( ५ ) उपदशब्दः प्रभाते स्त्रीलिङ्गः । तथा  
 च निरुक्तम् “वषाः कस्मादुच्छतीतिसरया रात्रेरपरः काल ” ( २।४।१८ ) इति ॥ उच्छी  
 विवासे ( श्वा० प० ) विनासयतीर्षं तर्मासीति ॥ ( ६ ) पृथिवी लोकः । तथा च निरुक्तम्  
 “लोका रजांस्युच्यन्ते” ( ४।१।१९ ) इति ॥ ( ७ ) तथा च श्रुतिः “द्यौर्मै पिता जनिता” ( ऋ०  
 सं० २।३।२०।३ ) । ( ८ ) एतच्च व्यत्ययबललभ्यमेव ( पा० ३।१।८५ ) अस्य वार्तिकवोत्प्रेक्षार्थं  
 ( पा० ७।१।३९ ) महीधरस्य भ्रम एव । तथा च व्यत्यये पठ्यते—“सुसिरूपग्रहलिङ्गनरायां काल-  
 ह्यक्ष्वरकर्त्तृयज्ञाच्च । व्यत्ययमिच्छति शाकल्यदेवां सोऽपि च सिध्यति बाहुलकेन” इति ॥

(१)नमः । एवमत्रेऽपि व्याख्येयम् । शोषाय-शोषप्रधानाय त्रोष्माय । त्रि-  
ष्मेऽपि ओषधयः शुध्यन्ति । जीवाय जीवनहेतुभूताय वर्षाभ्यः । स्वधायै  
पितृणामन्नहेतुभूतायै-शरदे । शरदि प्रायेण व्रीह्यादयो भवन्ति । घोराय  
हेमन्ताय हेमन्तो हि घोरः । शीतप्राचुर्यात् । मन्यवे शिशिराय । मन्युः  
क्रोधः । क्रद्ध एव शिशिरः ओषधीर्दहति । नमो वः पितरः पितर इत्या-  
दर्थं वीष्सा । हे पितरः ! वः युष्मभ्यं नमः । नः अस्मभ्यं गृहान् दत्त ।  
भार्यापुत्रपौत्रादयो गृहशब्देनोच्यन्ते । किं च युष्मत्प्रसादात्तथा भवतु  
यथा हे पितरः ! गृहे सतः विद्यमानात् द्रव्यात् वः युष्मभ्यं देष्म दास्या-  
मः । तथा च तादृग्वस्तु मम गृहं मा त्यजत्वित्याशास्महे ॥ १० ॥

अथ तर्पणोत्तरकर्ममन्त्राः—

ब्रह्मं जज्ञानं प्रथमं पुरस्ताद्विसीमतः)

सुरुचो व्वेनऽर्वावत् ॥ स बुध्न्याऽउपमाऽअंस्य

विष्टाः सतश्च योनिमसतश्च वि वः ॥ १ ॥

ब्रह्म आदित्यरूपं पुरस्तात् प्राच्यां दिशि प्रथमं जज्ञानं जायमानं (२)  
जायत इत्यर्थः । ततोऽनन्तरं सीमतः मध्यस्थानात् इमान् लोकान् यो  
वि आ वः—व्यावृणोति विवृतान् करोति । मध्यस्थानात् किम्भूतात् ?  
सुरुचो बहुरोचमानात् । यद्वा लोकानित्यस्य विशेषणम् । सूर्यः किम्भूतः ?  
वेनः कान्तो(३)मेधावी वा ( निघं०३।१५।५ ) । स एवादित्यः बुध्न्या  
दिश इति यावत् , वि इत्यस्य आव इत्यनेनान्वयः । बुध्नमन्तरिक्षं तत्र  
भवा बुध्न्याः । किम्भूत दिशः ? उपमीयन्त आसुःस्थितानि भूतानीत्युप-  
माः(४) । किं च अस्य जगतः विष्टाः विविधं स्थानं, सतः विद्यमानस्य  
घटादेः मूर्त्तस्य, असतः अमूर्त्तस्य आकाशादेश्च योनिः स्थानं च विवः—  
विवृणोति । तस्मात् आदित्य एव सर्वप्रकाशक इति स्तूयते ॥ १ ॥

“इदं विष्णु”रिति व्याख्यातम् ॥२॥ “नमस्त”इति व्याख्यास्यते ॥३॥

“आकृष्येने”ति देवपूजायाम् ॥ २ ॥

मित्रस्य चर्षणीधृतोऽवो देवस्य

सानसि ॥ युष्मं चित्रश्रवस्तमम् ॥ ५ ॥

(१) अत्रापि वचनव्यत्ययेन प्रयोगः । यद्वा ‘सुधां सुलुक्’ ( पा० ७।५।३९ ) इत्यादिना साधनं  
बोध्यम् ॥ (२) जनैर्दृश्यमानं, जनेः प्रादुर्भावार्था—(दि०आ०) क्लृप्तः शानचि शपः श्लो द्विष्टे उप-  
धालोपे ( पा० ६।४।९९ ) रूपम् । श्लुरत्र च्छान्दसः ( पा० २।४।७६ ) ॥ (३) तथा च निरुक्तम् “वे-  
नो वेनतेः कान्तिकर्मणः” ( १०।४।३८ ) इति ॥ (४) एतदुक्त्वव्याख्यानम् । महीधरस्तु उप-समीपे  
मान्ति भूतानि यासु ता उपमाः सावकाशा इत्यर्थमाह ॥ ततश्च अत एवास्य जगतो विष्टाः । विभिर्भ

चर्षणीधृतः मनुष्याणां धारणेऽधिकृतस्य (१) मित्रस्य अवः रक्षणे  
 “वयं स्तुम” इति वाक्यशेषः (२) । अवः कीदृशं खानसि सनातनम्—  
 पुराणम् । ( निघं० ३।२७।४ ) किं च द्युम्नं यशः अन्नं वा (३) याचेमहीति  
 वा, वयं स्तुम इति वा, वाक्यशेषः । द्युम्नं किम्भूतं ? चित्रश्रवस्तमम्—अ-  
 तिशयेन चाकर्षणीयम्(४) । अथवा यस्य एतादृशम् अवः द्युम्नं च स यज-  
 मानस्याभिमतं साधयत्वित्यर्थः ॥ ५ ॥

“इमम्म” इति व्याख्यातम् ॥ ६ ॥

अहश्रमस्य केतवो विवरुमयो जनाऽऽर ॥

अनु ॥ आजन्तो अग्रयो यथा ॥ ७ ॥

अहश्रमस्य केतव इत्यादि । अस्य सूर्यस्य रश्मयः किरणा अहश्रम्  
 दृश्यन्त इत्यर्थः । छान्दसं रूपम् (५) रश्मयः किम्भूताः ? केतवः—ज्ञान-  
 जनकाः । केतुर्निति प्रज्ञानामसु ( निघं० ३।१।२ ) पठितमित्युव्वटः । वि  
 इत्यनर्थकः(६) । पुनः किम्भूताः ? जनान् अनु-अनुगताः । पुनः कीदृशाः ?  
 आजन्तो दीप्यमानाः । कीदृशा दृश्यन्ते ? यथा अग्रयः ॥ ७ ॥

हृषि सः शुचिषद्वसुरन्तरिक्षसद्भोता वेदिषद-

तिथिर्दुरोणसत् । नृषद्वरसद्वत्सद्व्योमसद्व

ब्जा गोजाऽऽऋतजाऽअद्रिजाऽऋतं बृहत् ॥ ८ ॥

सूर्यं स्तोति—हंसः सूर्यः । हन्ति गच्छतीति हंसः, शुचिषत् । शुचौ वह्नि  
 मराडले सीदतीति शुचिषत् । वसुः तेजोरूपः(७) । अन्तरिक्षे आकाशे सी-  
 दतीत्यन्तरिक्षत् । होता-होममन्त्रेण देवानामावाहनकर्त्ता । वेदिषत्-  
 यज्ञवेद्यां अध्वर्युरूपेण सीदति । अतिथिः क्वचिदपि न स्थायी नित्यं भ्रम-  
 णशीलः(८) । दुरोणसत्—दुरोणे गृहे ( निघं० २।४।७ ) (९) सीदतीति  
 गृहस्थरूप्यप्ययमेवेत्यर्थः । नृषत्—नृषु मनुष्येषु सीदतीति “जीवात्म-  
 त्वेने”ति शेषः । वरसत्—वरेषु उत्कृष्टस्थानेषु स्वर्गादिषु सीदतीति “दे-

तिष्ठन्ति यासु ताः—बिबिधस्थानभृताः । “पूर्वपदात्” ( पा० ८।३।१०६ ) इतिषत्वम् ॥ ( १ ) चर्ष-  
 णिरिति मनुष्यनाम । ( निघं० २।२.७।९ ) मनुष्याणां, धारयित्तुः । किञ्चान्तमेतत् । संहितायां दीर्घः  
 ( पा० ६।३।१५७ ) । ( २ ) याचेमहीति वेति उव्वटमहीधरौ । ( ३ ) तथा च निरुक्तम्—“द्युम्नं  
 षोततेर्षशीवाऽन्नं वेति ( ५।१।५ ) ॥ ( ४ ) चित्रमनेकविधमनेकैः श्रूयत इति चित्रश्रवः । ‘श्रुश्रवयो’  
 ( म्वा० प० ) असुम् कर्मणि । अतिशयेन चित्रश्रवश्चित्रश्रवस्तमम् । अत्यन्तश्रवणीयम् ।

( ५ ) दृशैः कर्मणि लुङि प्रथमपुरुषवद्बुवचने रूपं द्रष्टव्यम् । लङ्त्र लङर्थे ( पा० ३।४।६ ) ॥

( ६ ) अथ वा व्यदुश्रमिति सम्बन्ध इत्युव्वटमहीधरौ । विशेषाद्दृश्यन्ते । ( ७ ) वसुर्वासयिता,  
 वासुरूपेणान्तरिक्षे सीदतीति—उव्वटः । वासयिता नराणां प्रवर्त्तक इति महीधरः । ( ८ ) तथा च  
 निरुक्तम् । “नित्यमभ्यवित्तो गृहानित्यतिथिः ( ४।१।६ ) इति ॥ ( ९ ) तथा च निरुक्तम् । “दुरोण

वत्वेने”ति शेषः । ऋतसत्—ऋते सत्ये ज्ञाने सीदतीति । परमात्मत्वेने-  
त्यर्थः । व्योमसत्—व्योम अन्तरिक्षं तत्र सीदतीति ज्योतिःस्वरूपेण ।  
अब्जाः—अप्सु जायते अग्निरूपेण, (१) । गोजाः—गवि पृथिव्यां जायते “जरा-  
युजाण्डजस्वेदजोद्भिज्जरूपेणै”ति शेषः । ऋतजाः—ऋते सत्ये जायते “त्रयी-  
रूपेणैति शेषः ।” अद्रिजाः—अद्रौ पर्वते जायते स्फुलिङ्गरूपेण । ऋतं सूक्ष्मं  
बृहत्स्थूलं सर्वव्यापितया अनवच्छिन्नपरिमाणमित्यर्थः । तथा चायमेव  
ब्रह्मरूप इति सूर्यस्तुतिः ॥ ८ ॥

सँव्वर्चसा पर्यसा सन्तनूभिरगन्महि मनसा

संशिवेन ॥ त्वष्टा सुदत्रो विदधातु

रायोऽनुं मार्धुं तन्वो यद्विलिष्टम् ॥ ९ ॥

त्वष्टारं स्तौति—वयं वर्चसा ब्रह्मवर्चसेन, पर्यसा दुग्धेन अर्थात्  
गोभिः । तनूभिः भार्यापुत्रादिभिः । शिवेन कल्याणेन (२) मनसा च सम-  
गन्महि (३) सङ्गता भवेम । अर्थात् त्वष्टुः प्रसादात् । किं च सुदत्रः—  
कल्याणदः त्वष्टा मम रायो धनानि विदधातु । किञ्च तन्वः (४) शरीरस्य  
यद्विलिष्टं मन्वश्लिष्टं (५) पापादि तत् अनुमार्धुं शोधयतु स एव ॥ ६ ॥

“देवा गातुविद” इत्यग्रे व्याख्यास्यते ॥ १० ॥

इति तर्पणान्तकर्ममन्त्रव्याख्या ॥\*॥

अथ देवपूजामन्त्राः ।

आकृष्णेन रजसा वर्त्तमानो निवेश्यन्नमृतं

मस्थं च ॥ हिरण्ययेन सविता स्थेना देवो

याति भुवनानि पश्यन् ॥ १ ॥

सविता आदित्यः आयात्यागच्छति । किम्भूतः सविता ? देवः स्तुति-  
दीप्तिक्रीडादियुक्तः । केनायाति ? रथेन । किम्भूतेन ? हिरण्ययेन हिरण्य-  
येन सौवर्णेन । किं कुर्वन् ? भुवनानि भुवनवर्त्तिलोकान् पुरण्यपापकर्तृन्  
पश्यन् साक्षिविघ्नरीक्षमाण इत्यर्थः । न केवलमेवं किं तु अमृतं देवं मस्थं  
मनुष्यं च निवेशयन् । “स्वे स्वे व्यापारे” इति शेषः । मनुष्या हि सूर्यो-

इति गृहनाम दुरवा भवन्ति दुस्तपाः” ( ४११७ ) इति ॥ ( १ ) अत्र सर्वत्र “जनसनखनकमगमो  
विट्” ( पा० ३२।६७ ) इति विट्प्रत्यये “विड्वनोरनुनासिकस्यात्” ( पा० ६।४।४२ ) इति नस्यात्वम् ॥

( २ ) कर्मश्रद्धायुक्तेन । ( ३ ) गच्छतेर्लङि अदादित्वाच्छपो लुकि उत्तमबहुवचने ‘भोनो धातोरि’  
( पा० ८।२।६५ ) ति मस्थं नकारः ॥ ( ४ ) ‘तन्वादीनां बहुलं छन्दसि’ ( पा० ६।४।८६ ) इति  
यथादेशः । षष्ठ्यत्रावयवत्वव्या बोध्या । ( ५ ) विशेषेण न्यूनमङ्गलवनुमार्धुं न्यूनत्वपरिहारोपानुश्लं  
कृत्वा बोधयतु । “लिशअस्पीभावे” ( दि० प० ) निघान्तम् ।

दये यागादिभिर्देवान् प्रोणयन्ति । पुनः किम्भूतः सविता ? आवर्त्तमानः । पुनः पुनस्तमेव देशमागच्छन् । केन सह ? रजसा रात्रिकालेन । प्रायो रात्रौ रजोगुणबाहुल्येन रजःशब्देन रात्रिरुच्यते ( निघं० १।७।१२ ) किम्भूतेन रजसा ? कृष्णेन मल्लिनेन । प्रायो रात्रिकाले पुण्यकर्मणामनुत्पादानात् रात्रेः कृष्णत्वमुक्तम् । अयं वाक्यार्थः । यः सविता देवो मनुष्यव्यापारस्य स्थापकः यश्च पुण्यपापसाक्षी तस्यार्चादिकमुचितमिति । अत्र आयातीति व्यवहितेनाडा सम्बन्धः, आवर्त्तमान इत्यत्र च “छन्दसि परेऽपि” “व्यवहिताश्चे ( १।४।१-८२ ) ति पाणिनीयसूत्रात् । हिरण्यय इति हिरण्यमयार्थे निपातः ( पा० ६।४।१४७ ) ॥१॥(१)

गणानान्त्वा गणपतिं हवामहे प्रियाणान्त्वा-

प्रियपतिं हवामहे निधीनान्त्वा निधि-

पतिं हवामहे व्वसो मम॥आहर्मजानि

गर्भधमा त्वमजासि गर्भधम् ॥ २ ॥(२)

हे वसो ! मम सर्वस्वभूत ! त्वा त्वां हवामहे—आह्वयामः । त्वां किम्भूतं ? गणानां मध्ये गणपति, गणाः कृष्णाराडादयः । प्रियाणां मध्ये प्रियपति, निधीनां मध्ये निधिपति, निधयः पद्मादयः । तथा च विघ्नोपशमाय भार्यादिप्रियलाभाय च त्वाम् आह्वयाम इति वाक्यार्थः । अश्वं प्रार्थयन्ते स्त्रियः । आहर्मजानीति । हे अश्व ! त्वां च अहं गर्भधम् अजानि-ज्ञातवतो । अतः हे अश्व ! त्वं गर्भधं गर्भधो ममासि वेत्यर्थः ( ३ ) ॥ २ ॥

अम्बे अम्बिकेऽम्बालिके न मां नयति कश्चन ॥

ससंस्त्यश्वकः सुभद्रिकां काम्पीलवासिनीम् ॥ ३ ॥

अम्बा अम्बिका अम्बालिका एतानि दुर्गानामानि हे अम्बे ! अम्बिके ! हे अम्बालिके ! मा-मां कश्चन कश्चिदपि न नयति न प्रापयति । “स्वामि-सन्निधानमि”ति शेषः । तथा च सति अश्वकः पतिः ससस्ति शेते । अश्वशब्दः पतिवाचकः । कुत्सायां कन् । किं कृत्वा ? सुभद्रिकां परिरभ्ये—ति शेषः । सुभद्रिकां किम्भूतां ? काम्पीलवासिनीं काम्पोलं नगरं

( १ ) स्मार्त्तकर्मणि अनेन मन्त्रेण सूर्यदेवस्य सपर्यां ज्ञातव्या ॥

अत्र प्रमार्थं पाराशरस्मृतित्वचनम् “आकृष्णेनेति मन्त्रेण सूर्यमाराधयेत्सुधीरिति ॥

( २ ) अनेन सर्वकर्मादौ विघ्नविनायकस्यावाहनादिकं विधेयमिति तत्रैव ( पराशरीये ) उक्तेश्च ॥ ( ३ ) अयमर्थः । हे अश्व ! गर्भधं गर्भधारकं रेतः अहम् आ आकृष्य अजानि क्षिपामि । “अजगत्क्षिपथयोः” ( ऋ० प० ) लोट् । त्वं च गर्भधं रेतः आ-आकृष्य अजासि क्षिप । लोट् । तस्याहागमः ( पा० ३।४।१४ ) इति ॥ एतद्रथास्याने च स्वर्धेऽम् ।

तत्र वसतीति तां काम्पीलवासिनोम् । काम्पीले हि सुरूपाः सुभगा विनी  
ताश्च स्त्रियो भवन्ति । अत्रायं वाक्यार्थः—अनेन मन्त्रेण सौभाग्यकामनया  
स्त्रिया देवी पूज्यते । हे अम्बे इत्यादिना दुर्गा सम्बोध्य कश्चिदपि मां  
स्वामिसन्निधि न नयति तेन मया विना समदीयः स्वाप्ती अग्न्यां गृहीत्वा  
शेते । अतो मया पूजिता भवती मां स्वामियुक्तां करोत्विति तात्पर्यम् ।  
ससस्तीति 'सस स्वप्न' इति धातो रूपम् ॥ ३ ॥ ( १ )

अग्निन्दूतं पुरो दधे हव्यवाहमुपं ब्रुवे ॥

देवाँ २ ॥ ऽआसादयादिह ॥ ४ ॥

अहम् अग्निं पुरो दधे अग्रतः स्थापयामि । अग्निं किम्भूतं ? दूतं देवा-  
ह्वानकर्त्तारम् । पुनः किम्भूतं ? हव्यवाहं हविषो वोढारम् । तदनन्तरम्  
उपब्रुवे उपगत्य ब्रवीमि । किं ? इह देवान् आसादयात् । इह यज्ञगृहे  
इन्द्रादीन्देवानासादयत्वित्यर्थः ॥ ४ ॥ ( २ )

विष्णोँ रराटमसि विष्णोँ ऽश्नप्त्रेँ स्थो

विष्णोँ ऽस्यूरसि विष्णोँ ध्रुवसि ॥

वैष्णवमसि विष्णवे त्वा ॥ ५ ॥

यज्ञगृहावयवस्पर्शने विनियोगोऽस्य मन्त्रस्य । तत्र रराटयां स्पृशति ।  
रराटो वत्तिकाबन्धः (३) । हे गृहावयव ! त्वं विष्णोः रराटमसि (४) । रराटं  
ललाटम् (५) । विष्णोः श्नप्त्रे सूक्लिणी स्थः । येन सीव्यते तं प्रत्याह-त्वं वि-  
ष्णोः स्यूरसि । सीव्यते अनेनेति स्यूः (६) । ग्रन्थिं स्पृशति-विष्णोर्ध्रुवो  
ऽसि-ध्रुवः ग्रन्थिर्भवसि । समस्तं गृहं स्पृशति-त्वं वैष्णवं विष्णुदेवता-  
कमसि । अतस्त्वां विष्णवे विष्णुप्रीत्यर्थं स्पृशामीत्यर्थः ॥ ५ ॥ ( ७ )

नमः शम्भवाय च मयोभवाय च नमः

शङ्कराय च मयस्कराय च नमः शिवाय

च शिवतराय च ॥ ६ ॥ (८)

शम्भवाय शिवाय नमः । शम्भवत्यस्मादिति शम्भवः । मयः सुखं  
भवत्यस्मादिति मयोभवस्तस्मै मयोभवाय शिवाय च । शङ्करोतीति  
शङ्करस्तस्मै । मयः सुखं करोतीति मयस्करस्तस्मै । शिवाय कल्या-

( १ ) अनेन मन्त्रेण शक्तिमात्रार्चनं पाराशरेयाभिहितम् ॥ ( २ ) अनया ऋचाऽग्न्यावाह-  
नादिकं बोध्यम् ॥ ( ३ ) दर्भमालेतिमहीधरः । ( ४ ) विष्णुनामकस्य इन्द्रिदानमण्डपस्य ।  
( ५ ) तत उच्छ्वायौ रराटीप्रान्तौ स्पृशति । ( ६ ) सूचिरसि । ( ७ ) अनेन विष्णोः पूजना-  
दिकम् । ( ८ ) अनेन शिवार्चनं ज्ञातव्यमिति ॥



णाय शिवतराय च । केचित् इयम्बकं यजामहे इति मन्त्रेण पूजयन्ति स  
च नोलसूक्ते व्याख्यातव्यः ॥ ६ ॥

इति शशुध्नविरचितायां मन्त्रार्थदीपिकायामाह्निकपरिच्छेदः ॥ १ ॥ \* ॥

अथ श्राद्धमन्त्रव्याख्यानम् ।

द्विश्वे देवासुऽआगतं शृणुता मऽइमः

हवम् ॥ पदम्बार्हिर्निषीदत ॥ १ ॥

हे विश्वेदेवासः ! विश्वेदेवाः ! यूयं मे मम इमं हवम् आह्वानं शृणु-  
त । श्रुत्वा च आगत आगच्छत(१) । आगत्य च इदं बर्हिः कुशम् । अत्र  
आनिषीदत-उपविष्टा भवत । आसनार्थाय कल्पितेषु कुशेषु उपविष्टा भ-  
वतेत्यर्थः । अत्र विश्वे देवास इत्यत्र “आञ्जसेरसुगि”ति (पा० ७।१।५०)  
असुगागमः ॥ १ ॥

द्विश्वे देवां शृणुतेमःहवम्मे येऽअन्तरिक्षे

यऽउप द्यवि छ ॥ येऽअग्निजिह्वाऽउत वा यजत्राऽ

आसद्यास्मिन् बर्हिषि मादयध्वम् ॥ २ ॥

हे विश्वेदेवाः ? यूयं मे मम हवम् आह्वानं शृणुत । ये यूयम् अन्त-  
रिक्षे स्थ तिष्ठथ । ये च उप समीपे पृथिव्याम् । ये च द्यवि स्वर्गे स्थ ।  
ये च अग्निजिह्वाः अग्निजिह्वा हविर्भोजनसाधनं येषां ते । उत वा अथ  
वा ये यजत्राः यजन्तं श्राद्धकारिणं प्रायन्त इति यजत्राः पुरुरवार्द्रव-  
प्रभृतयः । अस्मिन् बर्हिषि आसद्य आसन्ना भूत्वा मादयध्वम् हृष्टा भव-  
तेति । स्वार्थे णिच् ॥ २ ॥

उशन्तस्त्वा निधामह्युशन्तं समिधीमहि ॥

उशन्तस्तऽआवह पितृन् हविषेऽअत्तव ॥ ३ ॥

हे अग्ने ! त्वा-त्वां निधीमहि आदधीमहि । तवाधीनं कुर्म इति या-  
वत् । वयमित्यध्याहार्यम्, वयं किम्भूताः ? उशन्तः इच्छन्तः । अर्थात्त्वां,  
यद्वा पित्राह्वानं, किं च उशन्त एव वयं त्वां समिधीमहि ज्वालयामः । तेन  
त्वं पितृन् आवह आह्वय । त्वं किम्भूतः ? उशन् इच्छन् “हवि”रिति शेषः ।  
पितृन् किम्भूतान् ? उशत इच्छतः । “श्राद्धोयं हवि”रिति शेषः । आह्वानं  
किमर्थमित्याह अत्तवे अदनाय, यद्वा हविषे हविषः (२) अत्तवे अदनाय ।  
तथा च हे अग्ने ! एवमारधितस्त्वमस्मत्पितृनावाहयेति वाक्यार्थः । अ-  
त्तवे इति तुमर्थे तवेङ् प्रत्ययः (पा० ३।४।६) ॥

( १ ) अत्र शपो लुक् । (पा० २।४।७३) मलोपः । (पा० ६।४।३७) ॥ ( २ ) अत्र षष्ठ्यर्थे

आयन्तु नरं पितरं सोम्यासोऽग्निष्वात्ताऽ  
पृथिभिर्देवयानैः ॥ अस्मिन्यज्ञे स्वधया  
मन्दन्तोऽधिब्रुवन्तु तेऽवन्त्वस्मान् ॥ ४ ॥

नः अस्माकं पितरः आयन्तु आगच्छन्तु । किम्भूताः ? सोम्यासः सोम्याः सोमपाः । पुनः किम्भूताः ? अग्निष्वात्ताः अग्निना सु-शोभनं यथा स्यादेवं आत्ताः भक्षिताः श्रौतस्मार्त्ताग्निदग्धा इत्यर्थः । यद्वा अग्निना सु-शोभनं यथा स्यादेवं दग्धाः । तादृशा यव हि श्राद्धयोग्या भवन्तीत्यभिप्रायः (१) । कैरागच्छन्तु ? पृथिभिः । किम्भूतैः ? देवयानैः देवानां यानं सञ्चारो यैरित्यर्थः । आगत्य च अस्मिन् यज्ञे श्राद्धयज्ञे अस्मानधिब्रुवन्तु अधिकं ब्रुवन्तु श्लाघयन्त्वित्यर्थः । पितरः किम्भूताः ? स्वधया श्राद्धोयान्नेन मन्दन्तः तृप्यन्तः । किं च न केवलं अधिब्रुवन्तु किन्तु ते अस्मानवन्तु च रक्षन्तु च । सोमपा अग्निष्वात्तादयः पितरः आगत्य मां श्लाघन्तां रक्षन्तु चेति वाक्यार्थः ॥ ४ ॥

शन्नो देवीरभिष्टयऽआपो भवन्तु पीतये ॥

शंस्योरभिस्त्रवन्तु नरं ॥ ५ ॥

आपः नोऽस्माकं “पितृणामि”ति शेषः शं भवन्तु कल्याणयो भवन्तु । किम्भूताः ? देवीः देव्यः । स्तुतिक्रीडादियोग्याः । किमर्थम् ? अभिष्टये-उपचयार्थं, (२) पीतये पानार्थं च । किं च नः पितृणां शंस्योः कल्याणयोगाय अभिस्त्रवन्तु अभिमुखं स्त्रवन्तु । शंस्योरिति शं शब्दात् मत्वर्थीयो युरुप्रत्ययः । चतुर्थ्यर्थे षष्ठो (पा० २।३।६२) । अभिष्टय इति “स्त्यैष्ट्यै शब्दसङ्घातयोः” (चा० प०) अभिपूर्वः “स्त्यः प्रपूर्वस्ये” (पा० ६।१।२३) ति योगविभागात्सम्प्रसारणं, तादर्थ्यं चतुर्थी ॥ ५ ॥

यवोऽसि यवयास्मद्वेषो यवयारातीः ॥ ६ ॥

हे यव ! त्वं यवोऽसि । पृथक्करणोऽसि यतः अतः अस्मद्वेषः द्विषः अस्मदरातीश्च यवय परस्परभिन्नान् संहतिरहितान् कुरु । तथा च यतस्त्वं पृथक्कारो अतोऽस्मच्छन्नपि पृथक्कुर्वित्यर्थः । द्विषः कृत्रिमशत्रवः । अरातयः सहजशत्रवः । यव इति “युमिध्रणामिध्रणयोः” (म० प०) इत्यस्य पचाद्यच् । अस्यैव यव इति रूपम् । अरातिशब्दः स्त्रीलिङ्गोऽपि वेदे (३) ॥ ६ ॥

चतुर्थी (पा० २।३।६२ वा०) ॥ (१) अत्रार्थे “पूर्वपदात्” (पा० ८।१।६) इति षत्वगार्थं बोध्यम् ॥ (२) अभिषेकस्य अभीष्टाय वेत्सु वटमदीचरौ ॥ (३) तथा च श्रूयते—“श्रिया पुरन्नि-

तिलोऽसि सोमदेवत्यो गोसवो देवनिर्मितः ।

प्रत्नमद्भिः पृक्तः स्वधया पितृल्ल-

लोकान् प्रीणाहि नः स्वाहा ॥ ७ ॥

तिलोऽसि । पवित्रत्वेन प्रसिद्धोऽसि । सोमो देवता अस्येति सोमदे-  
वत्यः (१) । गोसवः गां स्वर्गं सूते इति गोसवः । देवनिर्मितः । देवेन वि-  
ष्णुना स्वयं निर्मितः । अद्भिः पृक्तः जलमिश्रितः । यतस्त्वमेवम्भूतः  
सर्वोत्कृष्टः । अतः नः अस्माकं पितृन् लोकान् पितृपितामहप्रपितामहा-  
दीन् प्रत्नं चिरकालं स्वधया स्वधाकारेण श्राद्धीयान्नेन वा प्रीणाहि प्रीतान्  
कुरु, स्वाहा सुहुतो भव (२) ॥ ७ ॥

या दिव्या आप. पयसा सम्बभूवुर्याऽआन्त-

रिक्षाऽउतपार्थिवीर्याः । हिरण्यवर्णा यज्ञियास्ता

नऽआपः शिवाः शंभस्योनाः सुहवा भवन्तु ॥ ८ ॥

ताः आपः नः अस्माकं शिवाः क्षेमा भवन्तु । याः पयसा सम्बभूवुः ।  
पयसा क्षीरेण संयुक्ताः बभूवुः । माधुर्यादिशीतत्वादिना एकीभूता इत्यर्थः ।  
या दिव्या दिवि स्वर्गे भवाः । या आन्तरिक्षाः अन्तरिक्षे भवाः । उत  
अपि च याः पार्थिवीः । पृथिव्यां भवाः (३) । आपः किम्भूताः ? हिरण्य  
वर्णाः हिरण्यं रजतं तत्समानवर्णाः । हिरण्यं रजतमित्युच्चटः । पुनः कि-  
म्भूताः ? यज्ञियाः यज्ञार्हाः । ताः आपः अस्माकं शिवाः क्षेमा भवन्तु । न  
केवलं क्षेमाः अपि तु शं कल्याणयो भवन्तु । स्योनाः सुखदाश्च । सुह-  
वाः सुष्ठु ब्राह्मणहस्ते हुता भवन्तु । स्योनं सुखनाम ( निघं० ३।६।१५ )  
तथा च निरुक्तम् “स्योनमिति सुखनाम स्यतेरवस्यन्त्येतत्सेवितव्यं भ-  
वतीति वा” इति ( ८।६ ) ॥ ( ४ ) ॥ = ॥

पितृभ्यः स्थानमसि ॥

हे पात्र ! त्वं पितृभ्यः पितृणां स्थानमसि भवसि । यतस्त्वं पितृणां  
स्थानं भवसि अतः पितृणामवस्थानाय न्युब्जीकृतमित्यभिप्रायः । “आ-  
गतास्तत्र तिष्ठन्ति पितरः श्राद्धदेवताः” इतिप्रमाणम् ॥ ( ५ )

अग्नये कव्यवाहनाय स्वाहा ॥

अग्नये स्वाहा । अग्नये किम्भूताय ? कव्यवाहनाय । कव्यं पितृणा-

रजहादरातीः” ( ऋ० सं० ३।६।१५।७ ) इति । ( १ ) अनेनार्थप्रदर्शनमात्रकृतम् । व्युत्पत्तिस्तु सोम-  
देवताया अयमिति । ततश्च “देवतान्तात्तादर्थ्येयत्” ( पा० ५।४।२५ ) इति यत्प्रत्ययः ॥ ( २ ) अत्र  
मन्त्रः कात्यायनमहर्षिप्रणीतनवकण्डिकाश्राद्धसूत्रमध्ये पठितः ॥ ( ३ ) पृथिव्यां भूता इति ‘ख’ पुस्त-  
कपाठः ॥ ( ४ ) अयमपि श्राद्धसूत्रस्यो मन्त्रो ज्ञातव्य इति ॥ ( ५ ) अयमपि श्राद्धसूत्रस्यः ॥ अत्रापि

मन्नं, तत्पितृभ्यो वहति प्रापयतीति कव्यवाहनः ॥ ६ ॥

सोमाय पितृमते स्वाहा ॥

किम्भूताय सोमाय ? पितृमते-पितरस्तत्र सन्तीति पितृमान तस्मै । मधु वातेति व्याख्यातं तर्पणे ॥ ६ ॥

पृथिवी ते पात्रं द्यौरपिधानं ब्राह्मणस्य मुखे

अमृते अमृतं जुहोमि स्वाहा ॥ १० ॥

हे मग्नौकरणशेष अन्न ! ते तव पात्रम् आधारः पृथिवी विश्वाधारभूता । द्यौः आकाशम् अपिधानम् आवरणम्, त्वां च ब्राह्मणमुखे ब्राह्मणस्य मुखे जुहोमि । किम्भूतम् ? अमृतं(१) हुतावशिष्टम् । किम्भूते ब्राह्मणमुखे ? अमृते-अनष्टे अभव्यादिभिरदूषिते । अन्यदपि हविः अदृश्यदर्शनोपहृतं भवतीति ते पिधानं क्रियत इत्यर्थः । पृथिवी ते पात्रमित्यनेन भोजनपात्रमधीयते । ब्राह्मणमुखस्याग्निसद्रूपात्वात् जुहोमि इत्युक्तम्(२) ॥ १० ॥

इदं विष्णुर्विचक्रमे त्रेधा निदधे

पदम् ॥ समूढमस्य पांसुरे स्वाहा ॥ ११ ॥

यः विष्णुर्भगवान् इदमन्नं विचक्रमे आक्रान्तवान् । स विष्णुः त्रेधा त्रिप्रकारेण पदं चरणं निदधे निहितवान् । पृथिव्यामाकाशे स्वर्गे च । तेन च समूढमस्य पांसुरे । अस्य विष्णोः पदं पांसुरे पांसुले धूलिप्रये प्रदेशे अर्थात् पृथिव्यां समूढं सम्यक् निविष्टम्, तथा च विष्णुः पृथिव्यां पदं निहितवान् अतस्तदुत्पन्नत्वेनान्नमप्याक्रान्तवानतो राक्षसास्तस्मादपसरन्त्विति वाक्यार्थः । स्वाहा सुहुतमस्तु ॥ ११ ॥

अपहताऽअसुरा रक्षांसि वेदिषदः ॥ १२ ॥

असुराःअपहताः अपसारिताः “सन्त्विति वाक्यशेषः । किम्भूताः? वेदिषदः वेदिः आद्धार्थं परिष्कृता भूमिः तत्र सीदन्ति इति वेदिषदः । न केवलमसुराः किन्तु रक्षांसि राक्षसाश्च अपसारिताः सन्तु । तथा च तिलप्रक्षेपेणासुरादयः आद्धस्थानादस्मादपसरन्त्विति वाक्यार्थः । गायत्री मधु वातेति च व्याख्यातौ ॥ १२ ॥

येरूपाणि प्रतिमुञ्चमानाऽअसुराः सन्तः

स्वधया चरन्ति ॥ प्रापुरो निपुरो ये

भरन्त्यग्निष्टाल्लोकात्प्रणुदात्यस्मात् ॥ १३ ॥

उत्सुकं परस्तात्करोति । ( का० सू० ४।१। ) ये असुराः पितरूपाणि  
 आत्मनि प्रतिमुञ्चमाना वधन्तः धारयन्तः असुराः सन्तः भवन्तः स्वघ-  
 या पित्र्येणानेन हेतुभूतेन अस्माभिरेतत् खादितव्यमिति चरन्ति-सञ्च-  
 रन्ति । किं च परापुरः पराक्रान्ताः पुरः शरोराणि महान्ति इति । निपुरः  
 निकृष्टा पुरः सूक्ष्माणि शरोराणि च ये भरन्ति-विभ्रति-धारयन्ति । अग्नि-  
 स्तानसुरान् अस्मात् लोकात् स्थानात् प्रणुदाति प्रणुदतु प्रेरयतु अश्मात्-  
 पितृलोकात् । प्रतिपूर्वो मुचिर्वन्धनार्थः ॥ १३ ॥

अनग्निदग्धा ये जीवा येऽप्यदग्धाः

कुले मम ॥ भूमौ दत्तेन तृप्यन्तु

तृप्ता यान्तु परां गतिम् ॥ १४ ॥

अग्निदग्धाश्चेति पौराणिकः स्रोशुद्रकर्तृकश्राद्धे, येऽप्रदग्धेति  
 विशेषस्तत्र अतः । अनग्निदग्धेति, निगदव्याख्यातम् ॥ १४ ॥

अत्र पितरो मादयध्वं यथाभागमावृषायध्वम् ॥

हे पितरः ! अत्र मादयध्वम् । अत्र पिण्डे मद्युक्ता हर्षयुक्ता भवत ।  
 किं च यथाभागं प्राप्य आवृषायध्वम्(१)-वृषा इव बलिनो भूत्वा स्वेच्छ-  
 या महद्भिर्प्रासैरेतान् पिण्डानश्नोत । पिण्डोपभोगार्थं पितृणामभ्यर्थना  
 वाक्यार्थः ॥ १४ ॥

अमीमदन्त पितरो यथाभागमावृषायिषत ॥ १५ ॥

ते (२)पितरः अमीमदन्त “महत्तेन पिण्डेने”ति शेषः । तथाच मह-  
 त्तपिण्डेन हर्षयुक्ता भूत्वा यथाभागम् आवृषायिषत सर्वतोभावेन वृषवत्स्वी  
 चक्रुः । महत्ते पिण्डे स्वं स्वं भागं, प्राप्य वृषा इव बलिनो जाताः ।  
 पूर्वमन्त्रे अभ्यर्थना । अस्मिन्मन्त्रे सिद्धार्थकथनमिति भेदः । नमो वइति  
 तर्पणे व्याख्यातम् ॥ १५ ॥

पृतद्वं पितरो द्वासं ॥ १६ ॥

हे पितरः ! वः युष्मभ्यमेतद्वास आच्छादनं “दीयत” इति शेषः ।  
 ऊर्जं वहन्तोरिति व्याख्यातम् ॥ १६ ॥

द्याजेवाजेऽवत द्वाजिनो नो धनेषु द्विप्राऽ

अमृताऽऋतज्ञाँ ॥ अस्य मद्ध्वं पिबत

मादयध्वं तृप्ता यात पथिभिर्देवयानैँ ॥ १७ ॥

( १ ) आर्क् पूर्वाद्वृषशब्दा-“कर्तुः क्यङ्सलोपश्च” ( पा० ३।१।११ ) इति क्यङ् । ततो लो-  
 प्मध्यमपुरुषबहुवचने रूपम् ॥ ( २ ) याम्प्रति मादयध्वमित्युक्तम् ।

वाजिनः वाजमन्नं ( निघं० २।७।२ ) येषां अस्तीति वाजिनः । तथा च श्राद्धदत्तमन्नं पितृणामस्ति इति पितर एव वाजिन उच्यन्ते । हे वाजिनः ! पितरः ! यूयम् अवत रक्षत । कुत्र ? नः अस्माकं वाजे वाजे-अन्ने अन्ने । तथा च मत्कृतमकृतं चान्नं यत् श्राद्धार्थमुपकल्पितं तत्र सर्वत्र । न केवलं तत्र किं तु धनेष्वपि द्रव्येष्वपि । यूयं किम्भूताः ? विप्रा विप्रमूर्त्तयः । पुनः किम्भूताः ? अमृता अमरणधर्माणः । पुनः किम्भूताः ? ऋतज्ञाः सत्यज्ञानशालिनः । रक्षित्वा च अस्यान्नस्य मध्वः मधूनि(१) रसान् पिबत । यद्वा एतत्सम्बन्धिनो मध्वः मधुनः रसं पिबत । पोत्वा च मादयध्वं तृप्यध्वं, तृप्ताः सन्तः पथिभिर्वर्त्मभिर्यात गच्छत । कैः ? देवयानैः-देवानां यानानि तैरधिष्ठितैरित्यर्थः । अत्र तृप्ताः सन्तः स्वर्गं गच्छतेति वाक्यार्थः ॥ १७ ॥

आ मा व्वाजस्य प्रसवो जगम्यादेमे द्यावा-

पृथिवी विश्वरूपे ॥ आ मा गन्तां पितरां

मातरा चामा सोमोऽमृतत्वेन गम्यात् ॥ १८ ॥

वाजस्यान्नस्य ( निघं० २ । ७ । २ ) प्रसवः-फलं, मा-माम् प्रति । आजगम्यात्-आगच्छेत् (२) । अस्मिन् श्राद्धे कृतस्यान्नदानस्य फलं मां पुनः पुनरागच्छत्वित्यर्थः । किं च इमे द्यावापृथिवी-द्यावापृथिव्यौ (३) मा-माम्प्रति आजगम्याताम् । द्यावापृथिवी किम्भूते ? विश्वरूपे-विश्वं सर्वं रूपं ययोस्ते विश्वरूपे । एतेन पृथिवीस्वर्गसम्बन्धिकल्याणं मा-मागच्छत्वित्याशास्ते । किं च हे पितरा मातरा च हे पितः मातश्च(४) मा-मां प्रति युवाम् आगन्ताम् आगच्छताम् । तथा च यदा यदा अहं श्राद्धं करोमि तदा तदा मातापितरौ आगच्छतमिति प्रार्थना । किं च पितृणां राजा सोमः मा माम् आगम्यात्-आगच्छतु । किमर्थम् ? अमृतत्वेन अमृतत्वाय(५) मोक्षाय । तथा चानेनानुव्रजनेन मम श्राद्धफलं पार्थिवसुखं स्वर्गश्च भवतु । श्राद्धसमये मातापितरौ मामागच्छेतां मोक्षश्च भवत्वित्याशंसावाक्यार्थः ॥ १८ ॥

अथ सपिण्डनमन्त्रव्याख्यानम् ॥

ये समानाऽ समनसऽ पितरौ

( १ ) विभक्त्यादिव्यत्यय आषः । ( पा० ३।१।५ ) ॥ ( २ ) आहू पूर्वाङ्गच्छतेत्यर्थयेन ( पा० ३।१।५ ) ह्यदित्वे लिङि श्लौ दित्वे रूपम् ॥ ( ३ ) “दीर्घाञ्जसि च” “वाञ्छन्दसि” ( पा० ६।१।१३५-१३६ ) इति वा पूर्वसवर्णदीर्घः । ( ४ ) निपाताविमौ ( पा० ६।३।३३ ) । इन्द्रे “मातरपितराबुदीचाम्” ( पा० ६।३।३२ ) इत्युपक्रम्य । तथा च व्यस्तपदेन सम्बोधनमत्र । किन्त्वस्मदीयः पिता माता चेत्येवमर्थः कार्यः । सोऽयमनेनापि दक्षितोऽनुपदम्प्रार्थनाव्याख्यायै । ( ५ ) चतुर्थ्यर्थे ष्वत्ययेन ( पा० ३।१।५ ) तृतीया ॥

यमराज्ये ॥ तेषाँल्लोकः स्वधा  
नमो यज्ञो देवेषु कल्पताम् ॥ १ ॥

तेषां पितॄणां लोकः स्थानम् । एतस्मै प्रेताय पित्रे स्वधा(१) भवतु । किं च नमो यज्ञः नमस्कारकृतो यज्ञः देवेषु पुरुरवार्द्रवभृतिषु कल्पतां क्लृप्तो भवतु । देवसाद् ( श्राद्धं ) भवत्विति यावत् । तथाऽनेन सपिण्ड-नकर्मणा प्रेतस्य पितृलोकप्राप्तिः पार्वणश्राद्धाधिकारश्च भवत्विति वाक्यार्थः । ये पितरः पितामहादयः समानाः सपिण्डनेन समानलोकं गताः । अत एव समनसः समानहृदयाः यमराज्ये यमाधिकारे स्थिताः ॥१॥

ये समानाऽसमनसो जीवा जीवेषु  
मामकाः ॥ तेषां श्रीर्मयि कल्प-  
तामस्मिँल्लोके शतः समाहं ॥ २ ॥

तेषां प्रसादेनेत्यध्याहार्यम् । तेन तेषां पितॄणां प्रसादेन मयि श्रीर्लक्ष्मीः कल्पतां भवतु । अस्मिन् लोके इहैव जन्मनीत्यर्थः । क्रियन्तं कालं ? शतं समाः शतवर्षाणि । तथा चानेन कर्मणा पितृप्रसादेन मम शतं वर्षाणि लक्ष्मीर्भवत्विति वाक्यार्थः । ते के पितरः ? समानाः समनस इति पद-द्वयं व्याख्यातम्, ये जीवेषु सूक्ष्मशरीराधिष्ठानेन कर्मणां भोक्तृषु मध्ये तत्सम्बन्धिनो जीवाः सूक्ष्मशरीरावच्छिन्नकर्मभोक्तारः ते । अन्यत्पार्वणवत् सर्वं समानम् ॥ २ ॥

अथ वृद्धिश्राद्धमन्त्रव्याख्या । अत्र यवोऽसि पितृदैवत्यः । स्वध-या स्थाने पुष्ट्या । नान्दीमुखानिति विशेषः । तथा च पुष्ट्या नान्दीमुखान् पितॄन् प्रीणयेति योजना । अन्यत्सर्वं पार्वणसमानम् ।

अथ श्राद्धीयसूक्तमन्त्रव्याख्यानम् ॥

कणुष्व पाजॄहं प्रसितिन्न पृथ्वीं य्याहि  
राज्वामवाँ इभेन ॥ तृष्वीमनुप्रसिति-  
न्द्रूपानोऽस्तासि विवृष्य रक्षसस्तपिष्टैहं ॥ १ ॥

हे अग्ने ! पाजः बलं कृष्णुष्व कुरु । पाजःशब्दो बलनामसु पठितः (निघं० २।६।२) । किमिव ? प्रसितिं न पृथ्वीं । पृथ्वीं विशालां प्रसितिं वा-गुरामिव(२) । यद्वा पृथुजालमिव । नकार उपमाार्थीयः । ततो याहि अर्था

( १ ) स्वधाशब्दोपलक्षितमन्नमस्तु । यद्वा-तेषां पितॄणां लोकं आयतने स्वधाकारोपलक्षित-मन्नमस्तु इत्युच्चट्याख्यानम् ॥ ( २ ) प्रसितिर्जालं “प्रसितिः प्रसथनात्तन्तुवां जालवा” । निरु० ६।१२ । इति यास्त्रोक्तेः । “विबन्धने” प्रकर्षेण सीयन्ते बध्यन्ते पक्षियो यथा सा प्रसितिस्तां, नकार इवार्थः । ( निरु० २।४ ) पक्षिग्रहणाय प्रसारितं जालमिव शत्रुग्रहणाय बलं प्रसारयेत्यर्थः ।

“च्छन्नप्रती”ति शेषः । क इव ? अमवान्-अमात्यवान् राजेव । यद्वा अमवान् अमात्यवान् भूत्वा राजेव याहीत्यन्वयः । यद्वा गृहवान् भूत्वा ! अमशब्दो गृहवचनः(१) । केन ? इमेन इभमयेन वल्लेन । यद्वा इमेन ह-स्तितना । गत्वा चानु पश्चात् तृष्णीं तृष्ण्या क्षिप्रया (२)प्रसितिं प्रसित्या वागुरया जालेन वा द्रूणानः द्विसन् (३)अस्तासि-क्षेतासि (४)“शत्रूणा-मि”तिशेषः । अन्यो त्रवीमि-तपिष्टेः (५)अतिशयेन क्लेशकरैः प्रहारै-रक्षसः राक्षसान् विध्य ताडय(६) ॥ १ ॥

तव् अमासऽआशुया पतन्त्यनु स्पृश

धृषता शोशुचानत् ॥ तपूष्प्यग्रे जुह्वा पत-

ज्ञानसन्दिता विसृज द्विष्वंगुल्काः ॥ २ ॥

हे अग्ने! ये ते अमासः अमणाः वातोद्धताः अर्थात् ज्वालासमूहाः पतन्ति इतस्ततो गच्छन्ति । तैः तपूषि तापयित्वा (तपेरुसिः) अर्थाद्गर्जा-सि अनुरूपश अभिसृश ( दह ) । ज्वालासमूहाः किम्भूताः ? आशुयाः आशवो जवनाः (७) । त्वं किम्भूतः ? धृषता (८) धृष्टेन ज्वालासमूहेन शोशुचानः दीप्यमानः(९) । किं च पतज्ञान् (१०)रक्षांसि लक्ष्मीकृत्य अ-सन्दिताः अनवखण्डितः सन् विश्वक् सर्वतः जुह्वा स्रज्वा “द्वयमान” इति शेषः । उल्काः विसृज विक्षिप । पतद्गमनानि येषां तान् पतज्ञान् । असन्दिता इति “दो अवखण्डन” इत्यस्य रूपम् । तथा च रक्षोऽभिघातं कुर्वित्यर्थः ॥ २ ॥

प्रतिस्पृशो विसृज तूर्णितमो भवा पायुर्विधो

( १ ) निषण्ड ( ३ । ५ । ११ ) अमाशब्दो गृहवचनः पठ्यते । तत्रह्रस्व आर्ष इति खन्यत् । तेनात्र ( अमशब्दस्य गृहवाचित्वे ) मूलम् “अमगत्यादिषु” ( भ्या० प० ) अत्रादिपदेन शब्दस-म्भक्तौ गृह्यते । अमन्ति सम्भजन्ति जना यत्तत् । यद्वा अमन्ति भजन्ति स्वामिन इत्यमाः सेवका-स्तेऽस्य सन्तीत्यमवान्सहायवान् । पचाद्यजन्तादमशब्दान्मतुप् । इमेन यादि शत्रून्प्रति । ( २ ) अत्र विभक्तिव्यत्ययः ( पा० ३।१।५५ ) । तृष् इति क्षिप्रनामसु ( निर्घ २।१५।१० ) पठ्यते ततो ङीष् ( पा० ४।१।४४ ) ( ३ ) “दून्द्विसायां” ( ऋथा० उ० ) लटः शानच् । ऋयादिस्वात् रना शपः स्थाने बोध्यः । ( ४ ) “असुक्षेपणे” ( दि० प० ) लुट् । ( ५ ) तापकतमैराशुधैः । तपन्ति सन्तापयन्तीति तपूषि । अतिशयेन तपूषि तपिष्ठानि तैः । “तुरिष्ठेमेयःसु” ( पा० ६।४।१५४ ) इति तुचो लोपः ॥ ( ६ ) “व्यषताडने” ( दि० प० ) इयनि संप्रसारणम् । लोटो मध्यमैकवचने-रूपम् ॥ ( ७ ) शीघ्रगमनाः । आशुशब्दात्परस्य जसः “सुपां सुलुक्”-( पा० ७।१।३९ ) इत्या-दिना यादेशः । ( ८ ) धृषतिः प्रगल्भार्थः । ( दि० स्वा० ) धृष्योतीति धृषन् । तेन । बाहुलका ऋथन्दनवोरभावः । ( ९ ) शुब्दीतौ” ( भ्वा० प० ) यञ्जन्ताल्लटः शानच् । अत्यन्तं शोचति-दीप्यते इति । ( १० ) पतन्तः सन्तो गच्छन्तीति पतज्ञान्ताम् ।



ऽअस्या ऽअदब्धं ॥ यो नो दूरे अघशोसो यो

ऽअन्यग्रे माकिष्टे व्यथिरादर्षर्षात् ॥ ३ ॥

नः अस्माकं यः अघशंसः पापकीर्त्तको दुर्जनः अन्ति-अन्तिके यश्च दूरे तिष्ठति । हे अग्ने ! तं प्रति स्पशः प्रणिधीन् वन्धनकृतः(१) विसृज प्रेरय । तूणितमो भव अतिशयेन तूणो भव (२) । किं च अस्याः मदीयायाः विशः जनपदजातेः पायुः पालयिता भव । अदब्धः-अनुप-हिंस्यः । एवं च पातेरुण्-युक् । हे अग्ने ! ते तव माकिः मा कश्चित् व्यथिः(३) व्यथयिता शत्रुरादर्षर्षात् घर्षको भवतु ॥ ३ ॥

उदग्ने तिष्ठ प्रत्यातनुष्वभ्यमित्राँ ऽ२॥ ओषता-

त्तिग्महेते ॥ यो नोऽ अरातिः समिधान चक्रे

नीचा तन्धक्ष्यतसन्न शुष्कम् ॥ ४ ॥

हे अग्ने ? उत्तिष्ठ । किञ्च प्रत्यातनुष्व(४) अर्थात् ज्वालासमूहान् । किं च हे तिग्महेते ? (५) अमित्रान् निः ओषतान्निर्दह । “उषदाहे” लोट् तस्य रूपम्, तिग्महेत इति तिग्मं तोच्छं हेतज्वाला आयुधं वा यस्य स तथोक्तः । किञ्च यः नः अस्मभ्यं दानप्रवृत्तम् अरातिम् अदानं चक्रे अथ-द्वादिना निवारयति स्म । हे समिधान ! समिध्यमान ! तं नीचा नीचैः कृत्वा धत्ति दह । “दहभस्मीकरणे” ( भ्वा०प० ) कर्मिच ? (६) । शुष्क-अतसं न अतसमिव(७) वृक्षमिव । नकार उपमार्थीयः (निरु० १४) । अरा-तिमिति “रादान” इत्यस्य क्तिनि रूपम् ॥ ४१ ॥

ऊर्ध्वो भव प्रतिविध्याद्ध्यस्मदाविकृणुष्व

दैव्यान्यग्रे ॥ अवास्थिरा तनुहि यातुजूनां

जामिमजामिं प्रमृणीहि शत्रून् ॥ ५ ॥

हे अग्ने ! ऊर्ध्वो भव ऊर्ध्वस्तिष्ठ । स्थित्वा च अस्मत् अधि मम उप-

( १ ) “स्पशबाधनस्पशनयोः” ( भ्वा० उ० ) ततोऽसुन् ( उ० ४।१८८ ) “स्पशः स्यात्सं-पराये च प्रणिधवपि पुंस्ययम्” इति मेदिनी । ( २ ) तूणो वेगोऽस्यास्तोति तूणो-अतिशयेन तूणो तूणितमः वेगवत्तमः ॥ ( ३ ) अत्र “इन्सर्वधातुभ्यः” ( उ० ४।१८८ ) इति इन् प्रत्ययः । व्यथिः । ( ४ ) प्रत्यातनुहि-विस्तारय । ( ५ ) उत्साहवदायुधेति तदर्थः । ( ६ ) लोटि प्रथमै-कवचने “वहुर्लृ छन्दसि” ( पा० २।४।७३ ) इति शपोलुकि सिपि रूपम् । धत्वकत्ववत्त्वानि । ( ७ ) “अतसा वनानि” ( ऋ० सं० ८।१।१४।५ ) इतिश्रुतौ अतसानि अनुपक्षीयानि इति दुर्ग-व्याख्यानम् । तावता वृक्षार्थावगमः सम्भवति किन्त्वत्रातसपदार्थविशेष्यवृत्तमेव भाष्यकृतोऽमन्य-न्तेतिवृत्ता एव वनानि भवन्तीति ॥ “तसु उपक्षये” ( दि० प० ) पचाषच् ( पा० ३।१।१३४ ) नञ् समासः ॥ अतसेति श्चै ( पा० ६।१।७० ) लोपे श्रुतौ बोध्यम् ॥

रि स्थितान् शत्रून् प्रति विध्य-ताडय । “व्यधताडने” लोट् श्यनि स-  
म्प्रसारणम् । किं च आविष्कृत्युष्व दैव्यान्यग्ने ! । हे अग्ने दैव्यानि देवसं-  
म्बन्धीनि कर्माणि शरीरादीनि वा आविष्कृत्युष्व-प्रकाशोकुरु । किञ्च या-  
तुजूनां यातुधानानां जवनप्रधानानां स्थिरा स्थिराणि धनूषि अवतनुहि अ-  
वतारय नियमय । तथा च यातुधानानां सर्वाण्येवास्थिराणि भवन्तु । कि-  
ञ्च शत्रून् जामि-पुनरुक्तम् अजामिम्-अपुनरुक्तं कृत्वा प्रमृणोहि पुनः पु-  
नर्मारयेत्यर्थः(१) । जामिशब्दः पुनरुक्तवचनः ॥ ५ ॥

उदीरितामङ्गिरसो न इति मन्त्रद्वयं तर्पणे व्याख्यातम् ।

येनं पूर्वं पितरं सोम्यासोऽनूहिरे

सोमपीथं वसिष्ठां । तेभिर्धमं संहराणो

हवीष्युशत्रुशङ्गिः प्रतिकाममत्तु ॥ ६ ॥

नः अस्माकं ये पूर्वं पितरः सोम्यासः सोमयज्ञसम्पादिनः सोमपीथं  
सोमपानम् अनूहिरे अनुप्रापितवन्तः । अर्थात् देवान् प्रति । “वह प्रापणे”  
लिट् । ते किम्भूताः ? वसिष्ठाः वसिष्ठस्य बह्वन्यपत्यानि वसिष्ठाः (२)  
तेभिः तैः संहराणः सन् यमः हवीषि अत्तु भक्षयतु । यमः किम्भूतः ?  
उशन् कामयमानः “वशकान्तौ” (अ०प०)(३) । किम्भूतैः ? वशङ्गिः ।  
अत एव प्रतिकामं यथाकाममत्तु भक्षयतु ॥ ६ ॥

त्वर्ठं सोमं प्रचिकितो मनीषा त्वर्ठं रजिष्ठ-

मनुनेषि पन्थाम् ॥ तव प्रणीती पितरो नऽ

इन्दो देवेषु रत्नमभजन्तु धीरां ॥ ७ ॥

हे सोम ! प्रचिकितः प्रचिकित्वान् प्रकृष्टचतन्ययुक्तः त्वं मनीषा यज्ञा  
नां मनस इच्छा तया(४) (स्वया) युक्तो भवसि । यद्वा हे सोम ! त्वं प्रचि-  
कितः प्रकृष्टघातासि “चित्तोसंज्ञाने” । या च ते मनीषा बुद्धिः तया रजिष्ठं  
ऋजुतमं पन्थां पन्थानं(५) देवयानाख्यम् अनुनेषि अनुगमयसि । किं च  
तव प्रणीती-प्रणीत्या प्रणयेन (६) तवाभ्यनुज्ञानेन हे इन्दो ! नः अस्मा-  
कं पितरः कर्म कृत्वा देवेषु मध्ये रत्नं रमणीयं यज्ञफलम् अभजन्त भुक्तव-  
न्तः । पितरः किम्भूताः ? धीरा धीमन्तः ॥ ७ ॥

( १ ) पुनः पुनस्ताडितमताडितं कृत्वा मारयेत्यर्थः । मृयातिमरिण्यार्थं इति महीधरः । ( २ )  
“अग्निमृगुकुत्सवसिष्ठगौतमाङ्गिरस्यश्च” ( पा० २।४।६५ ) इत्यपस्थार्थस्थाणो लुक् ॥ तेभिरित्यत्र  
“बहुलं छन्दसि” ( पा० ७।१।६५ ) इति भिस् प्लेसभावः पूर्वस्यैवम् ॥ ( ३ ) लटः शतरि संप्र-  
सारणम् । ( पा० ६।१।१६ ) ( ४ ) विभक्तेर्लुक् ( पा० ७।१।३९ ) । ( ५ ) “अयस्मया-  
दीनि च्छन्दसि” ( पा० १।४।२० ) इति सर्वनामस्थानेऽपि पदसंज्ञार्थां नलोपे सवर्षादीर्षः ॥ ( ६ )  
अत्र पूर्वसवर्षादीर्षः । ( पा० ७।१।३९ ) तृतीयैकवचनेन बोध्यः ।

त्वया हि नः पितरं सोम पूर्वं कर्माणि चक्रुः  
 पवमान धीराः ॥ व्वन्वन्नवातं परिधीं ५२ ॥  
 रपोर्णु व्वीरोभिरश्वैर्मघवा भवा नः ॥ ८ ॥

हे सोम ! हि यस्मात्त्वया आश्रयभूतेन नः अस्माकं पूर्वं पूर्वजाः पितरः कर्माणि चक्रुः कृतवन्तः । हे पवमान ! पावनाहं ! पावनहेतो ! तस्मात्त्वामिदं प्रार्थये—व्वन्वन्न सस्मजमानः सन् “वनसस्मक्तौ” (श्वा० प०) अस्मदीयानि तानि “कर्माणि”ति शेषः । परिधीन् यज्ञोपद्रवकारिणः अपोर्णु अपगमय । त्वं किम्भूतः ? अवातः वाताद्युपद्रवशून्यः सन्नित्यर्थः । वीरेभिः वीरैरश्वैः सह । किं च नोऽस्माकम् मघवा भव धनवान्भव । भवा-इत्यस्य संहितायां दीर्घः । मघं धनं देहीति यावत् । यो यस्मै धनं ददाति स तस्य धनवानित्यभिधीयते । पितरः किम्भूताः ? धीराः धीमन्तः ॥ ८ ॥

त्वर्ठ० सोम पितृभिः संविदानोऽनु द्या-  
 वापृथिवीऽआतंतन्थ ॥ तस्मै तऽइन्दो हविषा  
 विधेम व्व्युस्याम पतयो रयीणाम् ॥ ९ ॥

हे सोम ! यस्त्वं पितृभिः संविदानः संवादं कुर्वाणः । द्यावापृथिवी द्यावापृथिव्यौ । आततन्थ आतनोषि । “तनुविस्तारे” हे इन्दो । सोम ! तस्मै ते हविषा विधेम परिचरेम हविर्दद्रुम इत्यर्थः । वयं च हविः प्रदानानन्तरं रयीणां धनानां पतयः स्याम भवेम । सोमवतां पितृणां षड्भ्रष्टम् ॥ ९ ॥

बर्हिषदं पितरऽऊत्यर्वाग्निमा वो हव्या

चक्रुमा जुषध्वम् ॥ तऽआगतावसा

शन्तमेनाथा नः शंयोरेरपो दघात ॥ १० ॥

हे बर्हिषदः पितरः ! बर्हिषि सीदन्तीति बर्हिषदः बर्हियज्ञभागिनो वा ऊती ऊत्या गत्या अर्वाक् अर्वाच्च आगतागच्छत । किमर्थम् ? इमा इमानि वो युष्माकं हव्या हव्यानि हवींषि वयं चक्रुम कृतवन्तः । तानि च आजुषध्वं सेवध्वम् । यैश्च युष्माभिः अधस्तनानि हवींषि सेवितानि ये यूयं पुनरपि आहूयमाना आगत आगच्छत । तथाऽनन्तरं शन्तमेन शिवतमेन सुखयितृत्वेन अवसा अन्नेन (निघ० २।७।६) हविर्लक्षणेन हेतुभूतेन परितुष्टाः । यज्ञसमाप्त्युत्तरकालं नः अस्माकं शंयोः शमनं रोगाणां, यावनं च भयानां, दघात घत् । शंयोरिति पदद्वयमेतदित्युब्वटः (निर० ४।११) ।

अभ्यदपि यत्किञ्चित् अरपः अपायं(१)तदस्माकं दधात धत्त ॥ १० ॥

आऽहं पितृन्तसुविदत्रांऽऽ॥ अविदिसि नपातं

च विक्रमणं च विवर्णोऽं ॥ बर्हिषदो ये स्वधया

सुतस्य भजन्त पित्वस्तऽइहागमिष्ठां ॥ ११ ॥

अहं पितृन् आ अविदिसि आभिमुख्येन अवेदिषं विदितवान् । पितृन् किम्भृतान् ? सुविदत्रान् कल्याणदानान् । विवर्णोर्यज्ञस्य नपातं च विक्रमणं च विदितवान् । न पातोस्ति यस्मिन् गतानां स नपातः देवयानः पन्थाः । विविधं क्रमणं यत्र स विक्रमणः पितृयानः पन्थाः । तत्र हि-  
आरहदृष्टीवदुत्तराधरं प्राणिनो गच्छन्ति । तथा च देवयानपितृयान-  
पन्थानो यज्ञसम्बन्धिनो अवेदिषं तद्भासिनः पितृश्च । अतोऽहमेवं ब्रवीमि  
ये बर्हिषदः पितरः स्वधया अन्नेन सह सवनोयलक्षणेन सुतस्याभिषु-  
तस्य सोमस्य पित्वः पानं सोमपानमिति यावत् । तत् भजन्त भज-  
ते(२)सेवन्ते ते इह कर्मणि आगमिष्ठाः आगच्छन्तु(३) ॥ ११ ॥

उपहृताः पितरं सोम्यासो बर्हिष्येषु

निधिषु प्रियेषु ॥ तऽआगमन्तु तऽइह

श्रुवन्त्वधिब्रुवन्तु तेऽवन्त्वस्मान् ॥ १२ ॥

ये पितरः सोम्यासः सामसम्पादिनः बर्हिष्येषु निधिषु प्रियेषु हविर्विशेषेषु हविर्विशेषनिमित्तम् उपहृताः आहृताः ते पितरः इह आगमन्तु (४)आगच्छन्तु । बर्हिष्येषु (५)बर्हिषि भवेषु । आसादितेषु वा । निधिषु निहितेषु (६)प्रियेषु पितृणामभिरुचितेषु । आगत्य च ते इह श्रुवन्तु (७)श्रुण्वन्तु मदीयानि वचांसि । श्रुत्वा चाधिब्रुवन्तु श्लाघ-  
यन्तु । यद्वा पुत्रेषु पितृणां यद्वक्तव्यमभवति तद्वदन्तु । किं च ते अस्मान्  
अवन्तु रक्षन्तु ॥ १२ ॥

आयन्तु न इति तर्पणे व्याख्यातः ॥

अग्निष्वात्ताः पितरऽएहगच्छत सदं सदां

सदत सुप्रणीतयत् ॥ अत्ता ह्वाऽपि प्रयंतानि

बर्हिष्यथा रथिठं सव्वीरं दधातन ॥ १३ ॥

आ इह एह । हे अग्निष्वात्ताः पितरः ? इह आगच्छत । आगत्य च

( १ ) तथा च निरुक्तम् "रपोरिप्रमिति पापनामनी भवतः" ( ४४०२१ ) नन्समासः । ( २ ) लडर्थे लङ् । अहभाव आर्षः । ( ३ ) लोडर्थे लुङ् । पुरुषवचनव्यात्ययः । ( ४ ) व्यत्ययेन शपो लुक् । ( ५ ) बर्हिषि भवेषु ( पा० ४४११० ) यत् । ( ६ ) निधिवस्थापनीयेषु । ( ७ ) अत्र बाहुलकाच्छपो लुक्लुकाऽनुत्तरिवान्वाख्यायत इति शब्धिपयाभावाच्चद्वन्दुवौ ( पा० ३११७४ )

सदः सदः गृहं गृहं प्रति सदत उपविशत । ततः सुप्रणोतयः सुप्रणयना  
सुखोपविष्टाः सन्तः हवींषि अत्तेति । संहितायां दीर्घः । भक्षयत हवींषि ।  
किम्भूतानि ? प्रयतानि शुचोनि । पुनः किम्भूतानि? बर्हिषि “सार्दतानि”  
इति शेषः । अथ तृप्ताः सन्तः सर्व्ववोरं रयिं धनं दधातन निधत्त (१)  
सर्व्वे वीरा यस्मात्तत्सर्व्ववीरम् ॥ १३ ॥

ये अग्निष्वात्ता येऽअनग्निष्वात्ता मध्ये

दिवः स्वधया मादयन्ते ॥ तेभ्यः—स्वराडसुनी-

तिमेतां यथावशं तन्वं कल्पयाति ॥ १४ ॥

ये पितरः अग्निष्वात्ताः अग्निना सु आत्ताः (२)ये च अनग्निष्वा-  
त्ताः स्मशानकर्म न प्राप्ताः । मध्ये दिवः द्युलोकस्य मध्ये स्वधया स्व-  
कर्मफलोपभोगेन मादयन्ते सुखं सेवन्ते । तेभ्यः तेषां स्वराट्परमेश्वरः  
एताम् एतम् (३) असुनीति यमं सहायं कृत्वा यथावशं यथाकामं यथारु-  
चि तन्वं—तन्तुं शरीरं कल्पयाति कल्पयति—कल्पयतु (४) । तथा च परमे-  
श्वरः यमं सहायं कृत्वा तेषां पितॄणां शरीरं कल्पयतु इति वाक्यार्थः ।  
स्वराट् स्वेनैव राजत इति अकृतकचयः । असुनीतिम् असून् प्राणान्  
नयतीति असुनीतिर्यमः ॥ १४ ॥

अग्निष्वात्तानृतुमतो हवामहे नाराशंसे

सोमपीथय्यऽआशुः ॥ ते नो विप्रासः सुहवा-

भवन्तु व्वयश्च स्याम पतयो रयीणाम् ॥ १५ ॥

अग्निष्वात्तान् पितॄन् ऋतुमतः ऋतुसंयुक्तान् हवामहे आह्वयामः ।  
कान् ? इत्याह ये नाराशंसे चमसे सोमपीथं सोमपानम् आशुः प्राणुयुः ।  
श्रुतो—चमसे पितॄणां भक्ष्यः श्रूयते—“पितृभ्योः नाराशंसेभ्यः” इत्यत्र । ते  
च आह्वयमानाः नः अस्माकं सुहवाः स्वाह्वानाः भवन्तु । ते किम्भूताः ?  
विप्रासः विप्राः । (५) मेधाविनः । एवं कृते वयं रयीणां धनानां  
( निघं २।६।८ ) पतयः स्याम भवेम ॥ १५ ॥

आच्या जानुं दक्षिणतो निषद्येमं यज्ञ-

न भवतः । ( १ ) निषत्त—स्थापयत । अत्र “तप्तनप्तनथनाश्च” ( पा० ७।१।४५ ) इति तस्य  
तनवादेशः । अथा—इत्यत्र “निपातस्यच”—( पा० ६।१।१६६ ) इति दीर्घः । ( २ ) विधि-  
वदौष्वदेदिकङ्कमासाः ।

( ३ ) महीधरस्तु एताम्मनुष्यसम्बन्धिनीन्तनुं शरीरमित्याह । अत्र “तन्वादीनां च्छन्दसि”  
( पा० ६।४।८६ वा० ) इति यञ् ॥ एतमिति लिङ्गव्यत्यय इत्युच्यते । ( ४ ) लोयोऽप्राहागमः ।  
( ५ ) “आज्जसेरसूक्” ( पा० ७।१।५० ) इत्यसुगागमः । विप्र इति मेधाविनाम (निघं० ३।१।५।१)

मभिगृणीत विश्वे ॥ मा हिंसिष्ट पितरं

केन चित्रो यद्वाऽआगं पुरुषता कराम ॥ १६ ॥

हे विश्वे ? हे पितरः । जानु अर्थात् सव्यम् आच्य पातयित्वा दक्षिण-  
तो निषद्य दक्षिणतोऽवस्थानं कृत्वा । अयं च स्वभावनिर्देशः पितृणाम् ।  
एवं स्वभावाः पितरो भवन्ति “अथैनं पितरः प्राचीनावीतिनः स्वयं जा-  
न्वाच्योपासीदन्निति” श्रुतेः । इमं मदीयं यज्ञं श्राद्धम् अभिगृणीत-अभि-  
ष्टुत । “दक्षिणामन्त्रकालकर्तृहविर्यजमानोत्कर्षःसाधुरयं यज्ञ इति प्रका-  
रेणो” ति शेषः । विश्वे सर्वे सोमवन्तो बर्हिषदोऽग्निष्वात्ताश्चेत्यर्थः । किं  
ञ्च हे पितरः ! केन चिदपि नः अस्मान्मा हिंसिष्ट मा नाशयत । यत् य-  
द्यपि वः युष्माकं आगः अपराधं पुरुषता पुरुषतया (१) हेतुभूतया  
कराम कृतवन्तस्तथाऽपि मा हिंसिष्टेत्यर्थः । पुरुषाश्चलचित्ता भवन्ती-  
त्यभिप्रायः ॥ १६ ॥

आसीनासोऽअरुणीनामुपस्थे रयिं धत्त

दाशुषे मर्त्याय ॥ पुत्रेभ्यः पितरस्तस्य

वस्वत् प्रयच्छत तऽइहोर्जन्दधात ॥ १७ ॥

हे पितरः ! ये यूयम् अरुणीनाम् अरुणानाम् ऊर्णानाम् अर्थात् कुत-  
पानाम् उपस्थे-मध्ये आसीनासः आसीनाः उपविष्टाः स्थ । अरुणवर्णा हि  
ता ऊर्णा भवन्ति याभिः कुतपाः क्रियन्ते । यद्वाऽअरुणवर्णानां सूर्यकिर-  
णानाम् उपस्थे उत्सङ्गे आसीनाः सूर्यलोकस्था इत्यर्थः । ते यूयं मर्त्याय  
मनुष्याय दाशुषे दत्तवते अर्थाद्द्वीषि यजमानायेति यावत् । रयिं धनं  
धत्त दत्त । किं च तस्य तेभ्यः वस्वः वसुनि प्रयच्छत । इदं यजमानार्थं  
पुत्रवचनम् । तथा च श्राद्धकारिभ्योऽपि पुत्रेभ्यो वसु दत्तेत्यभिप्रायः ।  
किं च ते यूयम् इहास्मदीये यज्ञे ऊर्जम् अन्नं बलं वा दधात स्था-  
पतय ॥ १७ ॥

यमग्ने कव्यवाहन त्वं चिन्मन्यसे

रयिम् ॥ तन्नो गीर्भिः श्रवाय्यं

देवत्रा पनया युजम् ॥ १८ ॥

हे अग्ने ! कव्यवाहन ! कव्यं वहतीति कव्यवाहनः । यं रयिं हविल्ल-  
क्षणं धनं त्वं चित् त्वमपि मन्यसे अवगच्छसि “अनेन श्रेयः प्राप्तुं शक्यते  
इत्यनेन प्रकारेणो”ति शेषः । तद्दविल्लक्षणं धनं नः अस्मदीयं गीर्भिः प्र-

भूतवाग्भिः पुरोऽनुवाक्यायाज्यावषट्कारलक्षणभिः देवत्रा देवेभ्यः  
पनया पनय देहि । हविः किम्भूतं ? श्रवाय्यं श्रवणीयं, युजं यथायुक्तं  
यथायोग्यमित्यर्थः । 'पनतिर्दानकर्मा' ॥ १८ ॥

योऽअग्निः कव्यवाहनं पितृन्  
यक्षद्वतावृधं ॥ प्रेढुं हव्यानि वोचति  
देवेभ्यश्च पितृभ्यऽआ ॥ १९ ॥

यः अग्निः कव्यवाहनः कव्यं पितृणामन्नं उद्गोढा पितृन् यक्षत् इष्ट-  
वान् । सः इदानीं प्रेढुं हव्यानि वोचति इमानि हवींषि देवेभ्यः पितृभ्यश्च  
प्रवोचति प्रव्रीतु । (१) पितृन् किम्भूतान् ? ऋतावृधः सत्यवर्धयितृन्  
यज्ञवृधो वा । आकारः समुच्चयार्थः ॥ १९ ॥

त्वमग्नेऽईडितः कव्यवाहनावाद् हव्यानि  
सुरभीणि कृत्वी ॥ प्रादां पितृभ्यः स्वधया  
तऽअक्षन्नदध्वि त्वं देव प्रयता हवींषि ॥ २० ॥

हे अग्ने कव्यवाहन । यस्त्वम् ईडितः स्तुतो याचितो वा हव्यानि  
हवींषि श्रवात् ऊढवानसि । किं कृत्वा ? सुरभीणि कृत्वी कृत्वा । (२) ऊ-  
द्वा च तानि हवींषि पितृभ्यः प्रादाः प्रदत्तवानसि । ते च पितरः स्वधया  
पितृमन्त्रेण अन्नं अन्नवन्तः भक्षितवन्तः । हे देव । त्वमपि प्रयता  
प्रयतानि हवींषि भद्धि भक्षय ॥ २० ॥

ये चेह पितरो ये च इत्यादि तर्पणो व्याख्यातः ॥

इदं पितृभ्यो नमोऽअस्त्वद्य ये पूर्वांसो  
यऽउपरासऽईयुः ॥ ये पार्थिवे रजस्या  
निषत्ता ये वा नूनः सुवृजनासु विश्वे ॥ २१ ॥

इदं हविलक्षणम् नमोऽन्नम् अद्य अद्यतनं तेभ्यः पितृभ्यः अस्तु । ये  
पूर्वासः पूर्वाः पूर्वम् ईयुः अर्थात् स्वर्गं, ये च उपरासः उपरतव्यापारा-  
कृतकृत्याः अर्थात्परं ब्रह्म ईयुः याताः । ये च पार्थिवे रजसि आनि-  
षत्ताः । पार्थिवं पृथिव्यां भवं रजो ज्योतिरग्निः (३) । तत्राभिमुख्येन  
निषण्णा अग्नि लोकं प्राप्ता इत्यर्थः । येवा ये च नूनं निश्चयेन सुवृजनासु  
सायुवृत्तासु विश्वे यजमानलक्षणासु प्रजासु निषण्णास्तेभ्यः ॥ २१ ॥

अद्या यथा नरं पितरं परांसं प्रत्नासोऽ

( १ ) इमानि देवेभ्य इमानि पितृभ्य इति प्रवीतु ॥ लोडर्थेऽत्र लट् । अत्र इत्-उ-इति पाद-  
पूरणो ॥ ( २ ) कृत्वीति कृत्वेत्यर्थे निपात इति महीश्वरः । ( ३ ) तथा च निरुक्तम्—“रजो

अग्नेऽऋतमाशुषाणाः ॥ शुचीदयन्दीधिति-

मुक्कथशासत् क्षामां भिन्दन्तोऽअरुणीरपं व्रन् ॥ २२ ॥

हे अग्ने ! अधा अधानन्तरं देहयात्रोत्तरकालं यथा येनप्रकारेण नः अस्माकं पितरः शुचि शुचिम् ( इत् यवकारार्थं ) शुचिमेव दीप्तमेव भास्वरमेव दीधितिं रश्मिम् अयन् आगताः प्राप्ताः । दीधितिम् आदित्यरश्मिम् आदित्यमण्डलमिति यावत् । यत् एष देवयानः पन्थाः । हे अग्ने ! त्वत्प्रसादात् क्षामा क्षमां पृथिवीं भिन्दन्तः वेदिच्छपालयूपावटादिखननैः । यद्वा पृथिव्याश्रयाणि व्रीहिपशुयूपादीनि भिन्दन्तः । यज्ञसर्वोपकरणानि अनुतिष्ठन्त इत्यर्थः । अरुणीः अरोचनाः दीधितिः रश्मीन् अर्थादादित्यस्य अपव्रन् अपवृणुमः । आच्छाद्य अपवृत्य च देवपन्थानमनुतिष्ठाम इति वाक्यार्थः । पितरः किम्भूताः ? परासः पराः उत्कृष्टाः । प्रत्नासः प्रत्नाः पुराणाः । ऋतमाशुषाणाः ऋतं यज्ञम् आशुषाणाः आप्नुवन्तः । उक्थशासः उक्थानि ये शंसन्ति ते उक्थशासः । उक्थः सामविशेषः ॥ २२ ॥

उशन्तस्त्वेति तर्पणे व्याख्यातः ॥

इति महामहोपाध्यायशत्रुघ्नकृतायां मन्त्रार्थदीपिकायां

श्राद्धमन्त्रपरिच्छेदः ॥ \* ॥

सहस्तोमात् सहस्रन्दसऽआवृतं सहप्रमाऽ

ऋषयत् सप्तदैव्याः ॥ पूर्वेषां पन्थामनुदृश्य

धीराऽअन्वालेभिरे रथ्यो न रश्मीन् ॥ १ ॥

अथ षडङ्गशतरुद्रियं व्याख्यायते ॥

अयं मन्त्रः ऋषिसृष्टिप्रतिपादकस्त्रिष्टुप् । सप्त ऋषयः भारद्वाज विश्वामित्रकश्यपगौतमात्रिजमद्ग्निसिष्टाः पूर्वेषां कल्पान्तराधिकारिणां पन्थां (१)पन्थानम् अनुदृश्य-अवलोक्य अन्वालेभिरे-अन्वारभन्त सृष्टिं कृतवन्तः । ऋषयः किम्भूताः ? सहस्तोमाः स्तोमसहिताः कारणस्तोमसहिताः । सहस्रन्दसः स्रन्दःसहिताः । आवृतः आवृच्छब्देन कर्मोच्यते । श्रद्धासत्यप्रधानानां कर्मणामनुष्ठातार इत्यर्थः । सहप्रमाः प्रमाणं प्रमा तथा सहिताः प्रमाणपरोक्षकाः । धीरा धीमन्त इत्यर्थः ।

रजतेज्योती रज उच्यते" ( ४।३।१९ ) इति । ( १ ) "अथस्मयादीनि च्छन्दसि" ( पा० १।४।२० ) इति सर्वनामस्थानेऽपि पदस्वान्न लोपः । पूर्वेषामधस्तनकल्पोत्पन्नानामवसिताधिकाराणाम्



दैव्याः (१) प्रजापतिप्राणाभिमानिनः । कथमित्यन्वालेभिरे ? रथ्यो न रश्मीन् । रथे साधुः रथ्यः सारथिः । नकार उपमार्थीयः । तथा च यथा सारथिः इष्टदेशप्राप्त्यर्थम् अश्वनियमनाथ रश्मीन् प्रग्रहान् आलभते, एवं तेऽपि सृष्टियज्ञं सृष्टवन्त इत्यर्थः ॥ १ ॥

यज्जाग्रतो दूरमुदैति दैवन्तर्दु सुप्तस्य  
तथैवैति ॥ दूरङ्गमञ्ज्योतिषां ज्योतिरेकं  
तन्मे मनः—शिवसङ्कल्पमस्तु ॥ २ ॥

“गणानां त्वा” इति देवपूजाप्रकरणे व्याख्यातः । ततः शिवसङ्कल्पव्याख्या ॥ तन्मनः मे मम शिवसङ्कल्पमस्तु । शिवः सङ्कल्पोऽभिलाषो यस्य तत् शिवसङ्कल्पम् । तकिम्भूतम् ? दैवम् अद्भुतशक्तिम् (२) । तत्किं ? यत् जाग्रतः पुरुषस्य दूरम् उदैति दूरं गच्छति नाना विषयेषु सञ्चरतामिन्द्रियाणां सहकारित्वेनेतस्ततः सञ्चारत्वादित्यभिप्रायः । उ अस्यर्थे । तन्मनः सुप्तस्य तथैव एति स्वल्पविषयमपि भवति । इन्द्रियप्रसाराभावात् । मनः किम्भूतं ? ज्योतिषामिन्द्रियाणां मध्ये कम् अद्वितीयं ज्योतिः । इन्द्रियमुख्यमित्यर्थः । तदधीनत्वात्सर्वेन्द्रियाणामिति भावः । पुनः किम्भूतम् ? दूरङ्गमम् इन्द्रियाणां मध्ये दूरगन्तु । व्यवहिताव्यवहितविषयसाधारणत्वादित्यर्थः ॥ २ ॥

येन कर्माण्युपसो मनीषिणो यज्ञे कृण्वन्ति  
विदथेषु धीराः ॥ यदपूर्वं यक्ष्मन्तः  
प्रजानान्तन्मे मनः—शिवसङ्कल्पमस्तु ॥ ३ ॥

येन मनसा अप्सः अपस्विनः कर्मिणो मनीषिणो यज्ञे कर्माणि कृण्वन्ति कुर्वन्ति ‘अप्स इति कर्मनाम’ (निघं० २।१।१) (३) । मनीषिणः मेधाविनः । मनीषिणः किम्भूताः ? विदथेषु (४) यज्ञेषु यज्ञसाधनज्ञानेषु वा धीराः परिहृताः । (५) यत् मनः किम्भूतम् ? अपूर्वं न विद्यते पूर्वमिन्द्रियं यस्मात् ‘कारणं वा यस्य’ तत्, नित्यमित्यर्थः । अद्भुतं वा । पुनः

( १ ) दैवस्य प्रजापतेरिमे दैव्याः ॥

( २ ) उव्वटस्तु—देवो विज्ञानात्मा सोऽनेन गृह्यत इति दैवम् । उव्वत् च “मनसैवानुदृष्ट्य-  
मेतदप्रमेयं ध्रुवमिति । ( ३ ) तद्विद्यते येषान्तेऽपस्विनः । “अस्माया मेधास्रजोविनिः ( पा० ५।  
२।१०२ ) इति विन्प्रत्ययः । ‘विन्मत्तोर्लुगि’ ( पा० ५।३।६५ ) तीष्ठाभावेऽपि छान्दसो विनो लुक् ।  
सदा कर्मनिष्ठा इत्यर्थः ॥ ( ४ ) वेत्तोरौष्णादिकोऽथप्रत्ययः । प्रत्ययाद्युदात्तत्वेन मध्योदात्तं पदम् ।  
प्रत्ययः, परश्च, आद्युदात्तश्च ( पा० ३।१।१-२-३ ) इति पाणिन्युक्तेरिति महीधरः ॥ ( ५ ) इन्द्रि-  
यस्यः पूर्वमनसः सृष्टेः । यद्वा “अपूर्वमनपरमशास्त्रमि”त्युक्तेरपूर्वमात्मरूपं पन्तदेतदाह—अद्भुतमिति ॥

किम्भूतं ? यक्षं (१) पूज्यं, भोक्तृ वा, प्रजानां प्राणिनामन्तः अन्तर्वर्त्ति,  
(२) तन्मे मन इति व्याख्यातम् ॥ ६ ॥

यत्प्रज्ञानमुत चेतो धृतिश्च यज्ज्योतिरन्तरमृतं  
प्रजासु ॥ यस्मान्नऽऋते किञ्चन कर्म क्रियते  
तन्मे मनः शिवसङ्कल्पमस्तु ॥ ३ ॥

यन्मनः प्रज्ञानं प्रकृष्टं ज्ञानं यस्मात्तत् । उत समुच्चये । अपि च यत्  
चेतः (३) चेतनायाः उपलब्धेर्हेतुः । धृतिश्च । यत् प्रजासु अन्तः हृदये  
अमृतं ज्योतिः सुखहेतूनां प्रकाशकं, यस्मात् (४) ऋते विना किञ्चन कर्म  
न क्रियते “केनापी”ति. शेषः । तन्मे मनः शिव, इति व्याख्यातम् ॥ ३ ॥

येनेदम्भूतम्भुवनम्भविष्यत्परिगृहीतममृतेन  
सर्व्वम् ॥ येन यज्ञस्तायते सप्तहोता  
तन्मे मनः शिवसङ्कल्पमस्तु ॥ ४ ॥

येन मनसा इदं विद्यमानं भूतमतोतं, भविष्यत् भावि च, सर्वं भुवनं  
लोकं परिगृहीतं आक्रान्तम् (५) येन किम्भूतेन ? अमृतेन-नित्येन सुख-  
हेतुना (६) वा । येन च सप्तहोता (७) अग्निष्टोमस्तायते विस्तार्थते । तन्मे  
मनः शिवसङ्कल्पमस्तु ॥ ४ ॥

यस्मिन्नृचं साम यजूंषि यस्मिन्प्रतिष्ठिता  
रथनाभाविंवारः ॥ यस्मिंश्चित्तः सर्व्वमोतं  
प्रजानान्तन्मे मनः शिवसङ्कल्पमस्तु ॥ ५ ॥

यस्मिन् मनसि ऋचः ऋग्वेदः प्रतिष्ठितः । यस्मिंश्च साम सामवेदः,  
यजूंषि यजुर्वेदश्च । एवं सर्वे वेदाः प्रतिष्ठिताः आश्रिताः । कुत्र क इव ।  
रथनाभौ रथमध्ये ( चक्रे ) अरा(ऽ) इव । यस्मिंश्च प्रजानां सर्वं

( १ ) यदृष्टव्यं यक्षं, यजतेर्द्धाजोरोयादिकः सन्प्रत्ययः, “ज्नित्यादिर्नित्यम्” ( पा० ६।१।  
१९७ ) इतिप्रत्ययाद्युदात्तं पदम् ॥ ( २ ) इतरेन्द्रियाणि बहिष्ठाणि । मनस्वन्तरिन्द्रियमिति भावः ।  
( ३ ) “चित्ती सज्ज्ञाने” अस्माद्धातोर्प्यंतादसुन्प्रत्ययः । सामान्यविशेषज्ञानजनकमित्यर्थः । उक्त-  
मपि पुनरुच्यते आदरार्थम् “अभ्यासे भूयांसमर्थं मन्यन्ते” इति निरुक्तकारयास्कोक्तेः ॥ धृतिर्धैर्यम्  
आधार आधेयोपचारात्मनस्यैव सर्व्वमुत्पद्यते ॥ ( ४ ) “अन्यारादितरतं” ( २।३।२९ ) इति पाणि-  
निसूत्रादृतशब्दस्य योगे पञ्चमी । ( ५ ) स्वविषयीकृतम् मनसत्कालज्ञत्वात् । ( ६ ) अय-  
मर्थः । मनोऽमृतं शाश्वतं मुक्तिपर्यन्तं, श्रोत्रादीनि नश्यन्ति । मनस्वन्मन्त्रमिति ॥ ( ७ ) अग्नि-  
ष्टोमे सप्त होतारो भवन्ति । बहुव्रीहेरनङ् ( पा० ७।१।९४ ) ( ८ ) “अरं शीघ्रे च चक्राङ्गे  
शीघ्रगे पुनरन्यवत्” इति विश्वमेदिन्यौ । पुंस्त्वमत्रार्थम् ॥

(१) चिचं संज्ञानमोतं सम्बद्धं (२) तन्मे मन इति ॥ ५ ॥

सुषारथिरश्वानिव यन्मनुष्यान्नेनीयते  
भीशुभिर्वाजिनऽइव ॥ हृत्प्रतिष्ठं यदजिर-  
ज्विष्टन्तन्मे मनःशिवसङ्कल्पमस्तु ॥ ६ ॥

मनुष्यान्नेनीयते हिताहितविषये प्रवर्त्तयति निवर्त्तयति च । (३)  
क इव सुषारथिः सुष्ठु ह्यारोहः अभोशुभी रश्मिभिरश्वानिव । प्रयो-  
क्तसारथिः अश्वान् हिताहितविषये प्रवर्त्तयति निवर्त्तयति च । अश्वान्  
किम्भूतान् ? वाजिनः वेगशालिनः । मनः किम्भूतं ? हृत्प्रतिष्ठं हृदि प्रति-  
ष्ठितम् । तत्रैव ज्ञानोत्पत्तेः । यच्च तत् अजिरमजोऽपि नित्यं प्रौढं, जविष्ठं  
जवशालि वेगवत् । तन्मे मन (५) इति ॥ ६ ॥

अथ पुरुषसूक्तम् ।

सहस्रशीर्षा पुरुषं सहस्राक्षं सहस्रपात् ।

स भूमिर्दं सर्वतस्पृत्वात्यतिष्ठद्दशाङ्गुलम् ॥ १ ॥

सहस्रशीर्षेति । पुरुष ईश्वरः । दशाङ्गुलं नामेरुद्धवं व्यतिक्रम्य ।  
अर्थात् हृत्पद्मेऽतिष्ठत् स्थितोऽभूत् । अर्थवशाद्दधृत्पद्मोपरि ज्ञानो-  
त्मकपुरुषरूपेण स एवान्तर्यामी कर्मफलोपभोजक इत्युच्यते । किं कृत्वा-  
भूमिं सर्वतः स्पृत्वा-व्याप्य । “स्पृङ्ख्यायामे” (तु० आ०) सर्वतस्पृत्वा-  
इति कस्कादित्वात्सत्वम् । भूमिशब्दोऽत्र भूम्यारब्धप्राणिष्वेहवचनः । तेन

( १ ) सर्वपदार्थविषयि ज्ञानम् । ( २ ) निष्पिप्तं तन्तुसन्ततमिव कृतम् । यथा तन्तुसन्ततिःपटे ।  
एवं सर्वं ज्ञानं मनसि निहितम् । मनःस्वास्थ्य एव ज्ञानोत्पत्तिरिति ॥

( ३ ) अत्र मनुष्यपदं प्राणिमात्रोपलक्षणम् । मन्त्रार्थस्तु-यन्मनो मनुष्यान्नेनीयते अत्यर्थ-  
मितस्ततो नयति । नयतेः क्रियासमभिहारे यच् । मनःप्रेरिता एव प्राणाः प्रवर्त्तन्ते । अत्र दृष्टान्तः  
सुषारथिरश्वानिवेति । शोभनः सारथिर्यन्ता यथा कशया अश्वान्नेनीयते । द्वितीयो दृष्टान्तः अभी-  
शुभिर्वाजिन इवेति । यथा सुसारथिरभीशुभिः प्रवहैः वाजिनो वेगेन व्रजतः ( अपथगन्तून् ) अश्वान्-  
नेनीयत इत्यनुषङ्गः । रश्मिभिर्नियच्छतीत्यर्थः । इत्यसुपमाद्वयम् । प्रथमायां नयनं, द्वितीयायां  
नियमनं धात्वर्थः, तथा च मन एव प्रवर्त्तयति नियच्छति ( निवर्त्तयति ) च मनुष्यानिर्यर्थः ।  
तच्च मनः हृत्प्रतिष्ठम् । हृदि प्रतिष्ठा स्थितिर्यस्य तत् । हृद्येव मन उपलभ्यते । यच्च मनः अजिरं जरा-  
रहितम् । बाल्यधौवनस्थाविरेषु मनस एकरूपत्वात् । यच्च जविष्ठम् अतिजव ( वेग ) वत् । “न वै  
वातास्किञ्चनाशीयोऽस्ति, न मनसः किञ्चनाशीयोऽस्ती”ति श्रुतेः । अभीशोऽशुतमम् ( शीघ्रतमम् )  
तन्मे इत्युक्तार्थः । सुषारथिरित्यत्र “सुषामादिषुचे- ( पा० ८।१।९८ ) ति षत्वम् । “अभीशुः प्रगहे  
रश्मौ” इत्यमरः ॥ वाजीति तु “वजगतौ” ( ऋ० १० ) “आवश्यकाधमर्षयोऽिनिः” ( पा०  
१।१।७० ) इति षिनिरूपवावृद्धिश्च ( पा० ७।२।१२३ ) “वाजी वायापूर्वपक्षिषु” इति मेदिनी ।  
वाजाः पक्षा सन्वेषामिति वा ॥

( ४ ) मनः स्वास्थ्ये एव वेदत्रयीस्फूर्तेर्मनसि शब्दमात्रस्य प्रतिष्ठितत्वम् । “अन्नमयं हि

सर्वभावेन त्रैलोक्यवर्तिनः पार्थिवदेहान् व्याप्येत्यर्थः । भूमिशब्दः पञ्च-  
भूतोपलक्षक इति केचित् । भूमिशब्दोऽत्र आधारेपलक्षकः । तेन तिर्यग्-  
दूर्ध्वाधोव्यापक इत्यर्थः । स क ईश्वरः ? सहस्रशीर्षा सहस्रशब्दोऽसङ्-  
ख्यातवाचकः । तेनासङ्ख्यातशिरा(१) इत्यर्थः । पुनः किम्भूतः ? सह-  
स्राक्षः सहस्रपात् । अत्राक्षशब्दः बुद्धीन्द्रियोपलक्षकः । तानि च पञ्च ।  
तथा च त्रैलोक्योदरे वर्तमानानि शिरांसि बुद्धीन्द्रियाणि कर्मेन्द्रियाणि(२)  
च तानि सर्वाणि अस्यैवेत्यर्थः । अत्र नामेरुदूर्ध्वं दशाङ्गुलम् अतिक्रम्य  
हृदयं भवतीति सकललोकानुभवसिद्धमेव । तत्र पुरि तिष्ठतीत्यत्र श्रुतिः  
प्रमाणं, तत्रहि “कतम आत्मे”त्युपक्रम्य “सोऽयं विज्ञानमयः पुरुषः, प्रा-  
णिषु हृदयं ज्योतिरिति श्रुतिः । “एतो सुपर्णावि”ति च । “यमो वैव-  
स्वतो देवो यस्तवैष हृदि स्थित” इति मनुवचनम् । स्पृष्टेति “स्पृड्व्या-  
यामे” इत्यस्य क्तवान्तं रूपम् । अत्रात्मा ब्रह्माण्डोदरं व्याप्य ब्रह्माण्डो-  
परिदशाङ्गुलं व्यतिक्रम्यातिष्ठत् । दशाङ्गुलमित्युपलक्षकं ब्रह्माण्डाद्बहिरपि  
व्यापयदित्यर्थ इति शङ्कराचार्यटीका ॥ १ ॥

पुरुषऽप्वेदर्थे० सर्व्वं यद्भूतं यच्च भाव्यम् ॥

उतामृतत्वस्येशानो यदत्रैनातिरोहति ॥ २ ॥

इदं यत्किञ्चिद्वर्त्तमानकालीनं, यद्भूतं यदतीतकालीनं, यच्च भाव्यं  
भविष्यत्कालीनं तत्सर्वं पुरुष एव । तथा च वर्त्तमानभूतभविष्यत्कालस्व-  
रूपो भगवानधिकृतरूप इति दर्शितम् । उत किञ्च न केवलमेव किं तु  
यदन्नेन अदन्तोयेन भक्तादिना भतिरोहति-अतिशयेन जन्मस्थितिं च  
लभते तत्सर्वं पुरुष एव । तथा च ये स्थावरजङ्गमा भक्ताद्याहारेण जन्म  
स्थितिं च लभन्ते, ये च स्थावरवृक्षशिलादयो जलतर्पणरूपेणाहारेण जन्म  
स्थितिं च लभन्ते, सर्व एव ब्रह्मादिस्तम्बपर्यन्ताः पुरुषरूपा इत्यर्थः । तथा  
च श्रुतिः “सर्वं खल्विदं ब्रह्मे”ति । पुरुषः किम्भूतः ? अमृतत्वस्य ईशानः  
प्रभुः । मोक्षदातापि स एव पुरुष इत्यर्थः । यद्वा वर्त्तमानकालीनादि यद्-  
स्तुजातं तत्सर्वं पुरुष एव परमेश्वरः । किञ्च यदन्नेनातिरोहति तेषामेत-  
द्वस्तु अमृतत्वस्य मोक्षस्येशानः । इत्यन्वयः ॥ २ ॥

प्रतावानस्य महिमाऽतो ज्यायाँश्च पूरुषं ॥

पादोऽस्य द्विद्वा भूतानि त्रिपादस्यामृतान्दिवि ॥ ३ ॥

सौम्य मन” इति सामवेदीयच्छान्देस्योपनिषदि मनस एव स्वास्थ्ये वेदोच्चारणशक्तिः प्रतिपादि-  
तेति ॥ ( १ ) अत्र सहस्रं शिरांसि यस्येति बहुव्रीहौ “शीर्षशब्दसि” ( पा० ६।१।६० ) इति  
शिरशब्दस्य शीर्षादेशे उपवादीर्षः । ( पा० ६।४।८ ) ॥ ( २ ) एतच्च पादशब्दस्योपलक्षक-  
तयाऽभिहितम् । पादो हि कर्मेन्द्रियेषु एकम् ॥

अस्य पुरुषस्य पतावान्महिमा यत्पूर्वकण्डिकोक्तवत्सर्वदेशकालव्यापित्वं संसारापवर्गप्रभुत्वं नाम । अतोस्मात्कारणात्पुरुषः ज्यायान् ज्येष्ठः पुरुषोत्तमः । किञ्च अस्य एकः पादः विश्वो भूतानि । वराचरात्मकानि सर्वाणि भूतानि । अपरं च त्रिपात् पादत्रयम् अस्य दिवि स्वर्गे आकाशे वा पादत्रयं ऋग्यजुः सामात्मकम् । पादचतुर्थादि अस्य पुरुषस्यावशिष्टम् । त्रिपादस्वरूपम् किम्भूतम् ? अमृतं विनाशरहितं मोक्षद्वारं सूर्यमण्डलमेदनद्वारेण गच्छतां मुमुक्षूणां परमात्मनि लयान्मोक्षद्वारम्-इत्यर्थः । यद्वा त्रिपाद्विज्ञानमयानन्दरूपं दिवि विद्योतने स्वमहिम्नि स्वर्गे द्वारे व्याप्य तिष्ठतीत्यर्थः । यद्वा योगिध्येयं तदेव त्रिपात् दिवि सत्यलङ्कल्पान्तो गुणे स्थितमित्यर्थः ॥ ३ ॥

त्रिपादूर्ध्वऽउदैत्पुरुषं पादोऽस्येहाभवत्पुनः ।

ततो विष्वङ् व्यक्रामत्साशनानशनेऽभि ॥ ४ ॥

अस्य चतुष्पादलक्षणस्य पुरुषस्य योऽसौ त्रिपात् पादत्रयस्वरूपः ऋग्यजुःसामलक्षणो भगवानादित्यः सोऽभ्युदैत् उदितः । किम्भूतः ? उर्ध्वः दिविस्थः । यद्वा कर्मबन्धनिबन्धनानां स्थावरजङ्गमादीनामुपरि भूत इत्यर्थः । किञ्चास्य चतुष्पादलक्षणस्य पुरुषस्य पादो लेशः जगद्रूपश्चतुर्थांशः हिरण्यगर्भतया जगति अभवत् प्रथमं सत्तामात्रेणावस्थानमकरोदित्यर्थः । जगति किम्भूते ? साशनानशने-भोक्तरि अभोक्तरि च । येषां च लुकृतदुष्कृतेषु अधिकारस्ते भोक्ताः ब्राह्मणादयः । येषामनधिकारस्तेऽभोक्तारो वृक्षकृमिकोटादयः । तदेवं कर्माधिकारिणि अनधिकारिणि च सर्वत्र जगति अपरपादः सत्तामात्रेणातिष्ठदित्यर्थः । ततस्तदनन्तरं विष्वङ् व्यक्रामत् व्याप्तवान् सर्वशरीराणि व्याप्यावस्थानमकरोदित्यर्थः । यद्वा प्रथमं जगति सत्तामात्रेणाभवत् । ततः विष्वङ् सर्वतः साशनानशने भोक्तारमभोक्तारं च व्यक्रामद्व्याप्तवान् । तत्र विषुशब्दपूर्वादञ्चुगतिपूजनयो रित्यस्माद्जातोः क्विपि विष्वङ्ङिति रूपम् । अभिशब्देन व्यवहितेनोदैदित्यन्वेति ॥ ४ ॥

ततो विराड्जायत विराजोऽधि पुरुषं ।

स जातोऽत्यरिच्यत पश्चाद्भूमिमथो पुरः ॥ ५ ॥

ततः पुरुषात् हिरण्यगर्भात् विराट् ब्रह्मा अजायत । तस्माद्विराजः ब्रह्मणः सकाशात् पुरुषो मनुभ्यजायत । स मनुर्जातः सन्पुरोऽग्रे पूर्यन्ते सप्तभिर्द्वातुभिरितिपुरः शरीराणि वा ससर्ज । पश्चादपि भूमिम् अत्यरिच्यत अतिरिक्तो भूमावसक्तोऽभवत् । भूमिपदं देशोपलक्षणार्थं, पुरः पश्चादिति जीवभावादूर्ध्वकालोपस्थापकं, तेन क्वचिदपि देशे काले वा

तस्य मनोः पुत्रपौत्रादिसंबन्धिभिः सदृशी नोभूदित्यभिप्रायः ॥ ५ ॥

तस्माद्यज्ञात्सर्व्वहुतं सम्भृतं पृषदाज्यम् ।

पशूँस्तँश्चक्रे वायव्यानारण्या ग्राम्याश्च ये ॥ ६ ॥

तस्मात्पूर्वोक्तपुरुषमेधाख्ययज्ञात् सर्व्वव्यापकात्पुरुषचतुर्थपादात्सर्व्व-  
हुतः सर्व्वैर्ह्यमानत्वाद्यज्ञस्वरूपात्पृषदाज्यं हविः सम्भृतं समुत्पन्नं तत्पृष-  
दाज्यं तान् चक्रेपशूँश्चकार । तान् कान् ? ये आरण्या ग्राम्याश्च । आर-  
ण्या मृगादयः । ग्राम्याश्लगादयः । तान् किम्भूतान् ? वायव्यान् वायुदै-  
वत्यान् ॥ ६ ॥

तस्माद्यज्ञात्सर्व्वहुतऽऋचः सामानि जज्ञिरे ।

छन्दाँसि जज्ञिरे तस्माद्यजुस्तस्मादजायत ॥ ७ ॥

तस्मात्सर्व्वहुतः सर्व्वैर्ह्यमानाद्यज्ञपुरुषात् ऋचः ऋग्वेदाः सामानि  
सामवेदाः जज्ञिरे जाताः । तस्मादेव छन्दाँसि गायत्रीप्रभृतीनि ।  
जज्ञिरे-जातानि । तस्मादेव यजुः अजायत आसीदित्यर्थः ॥ ७ ॥

तस्मादश्वोऽअजायन्त ये के चोभयादतं ।

गावो ह जज्ञिरे तस्मात्तस्माज्जाताऽअजावर्यः ॥ ८ ॥

तस्माद्यज्ञात्सर्व्वयज्ञरूपात् अशवाः अजायन्त । न केवलमशवाः किन्तु  
ये के चोभयादतः । ये के चन(१) उभयतो दन्ताः पशवः अशवादयः तेऽप्य-  
जायन्त-जाताः । तस्मादेव गावः जज्ञिरे-जाताः । तस्मादेव अजा अर-  
यश्च जाताः । मजाः छागाः अरयो मेषाः । उभयादत इति “अन्येषामपि  
दृश्यते” ( पा० ६।३।१३७ ) इति दीर्घः । गावो ह । हकारः समुच्च-  
यार्थः । अत्र कण्डिकात्रये यत्किञ्चिद्विराट्मकं विध्यर्थवादमन्त्राश्रया  
वेदाश्च पुरुषोत्तमात्पुरुषमेधयज्ञस्वरूपादेव सर्व्वं जातमिति वाक्यार्थः ॥ ८ ॥

तं यज्ञं बर्हिषि प्रौक्षन्पुरुषज्जातमग्रतः ।

तेन देवाऽअयजन्त साङ्ख्याऽऋषयश्च ये ॥ ९ ॥

तं पुरुषं यज्ञसाधनभूतं बर्हिषि संस्थाप्य देवा ब्रह्मप्रभृतयः साध्याः  
साध्यनामानः गणदेवताः ऋषयः मरीचिप्रभृतयः प्रौक्षन् प्रोक्षित-  
वन्तः । किम्भूतम् ? अग्रतः सृष्टेः पूर्वजातं पुरुषत्वेनेत्यर्थः । प्रागुक्तं प्रथ-  
मतः जातं तस्मात्तदानीमन्यहविरभावे स्वयमेव हविरासीदित्यर्थः । न  
केवलं प्रौक्षन् किं तु तेन पुरुषेण यज्ञेन यज्ञसाधनभूतेन अयजन्त यागं  
कृतवन्तः । अत्र कारणे कार्योपचारात् यज्ञेन यज्ञसाधनमभिधीयते ।

( १ ) उभयादत—इति बहुव्रीहिः “वयसि दन्तरय दत्” (पा० ५।४।१४१) इति दत्प्रदेशः ।

प्राक्तन् ग्रहणं सकलसंस्कारोपलक्षणार्थम् । तथा च पुरुषं पृषदाज्यादिरूप यज्ञसाधनभूतं प्रोक्षणादिसंस्कारैः संस्कृत्य तेन पृषदाज्यादिरूपेण देवा यागं कृतवन्त इति वाक्यार्थः ॥ ६ ॥

यत्पुरुषं व्यदधुः कतिधा व्यकल्पयन् ।

मुखं किमस्यासीत्किं बाहू किमूरु पादाऽउच्यते ॥ १० ॥

प्रश्नोत्तररूपेण ब्राह्मणादिसृष्टिवक्तुं ब्रह्मवादिनां प्रश्ना उच्यन्ते । प्रजा पतेः प्राणरूपादेव यत् यदा पुरुषं व्यदधुः कालेनोदपादयन् । तदा कतिधा कतिभिः प्रकारैर्व्यकल्पयन् विविधं कल्पितवन्तः । अस्य पुरुषस्य मुखं किमासीत् ? किं बाहू ऊरू चास्तां ? किं च पादावपि किमास्तामित्यर्थः ॥ १० ॥

ब्राह्मणोऽस्य मुखमासीद्बाहू राजन्यःकृतः ।

ऊरू तदस्य यद्वैश्यःपद्भ्यां शूद्रोऽअजायत ॥ ११ ॥

ब्राह्मण इति । पूर्वकण्डिकायां स्तुत्यर्थं विकल्पः कृतः आकाङ्क्षोत्थापनाय । अत्र स्तुतिमाह—अस्य पुरुषस्य मुखं ब्राह्मण आसीद्बभूव । बाहू राजन्यः क्षत्रियः कृतः । अर्थादीश्वरेणैव अस्य ऊरू यत्तद्वैश्यः कृतः । पतेन ब्राह्मणादयः अस्य मुखादिभ्यो जाता इति बोद्धव्यम् । अग्रे तथा दर्शनात्पद्भ्यां शूद्रः अजायत । अयमेव ब्राह्मणादिचतुष्टयरूप इति वाक्यार्थः ॥ ११ ॥

चन्द्रमा मनसो जातश्चक्षोः सूर्योऽअजायत ।

श्रोत्राद्वायुश्च प्राणश्च मुखादग्निर्जायत ॥ १२ ॥

अस्य पुरुषस्य मनसः सकाशाच्चन्द्रमा अजायत जातः । चक्षोः चक्षुषः सूर्यः अजायत जातः । श्रोत्राद्वायुश्च प्राणश्च अजायत । मुखादग्निश्च । अन्यत्र चन्द्रमस्सूर्यौ च । बाहुभ्यो मनश्चक्षुःश्रोत्राणामुत्पत्तिरिति सृष्टिक्रमः । अत्र तु अचिन्त्यमहिम्नि पुरुषे मनश्चक्षुःश्रोत्रमुखेभ्यश्चन्द्रमःप्रभूतोनामुत्पत्तिक्रम इति विपरीतमर्थं स्तुतिरिति वाक्यार्थः ॥ १२ ॥

नाभ्यांऽ आसीदन्तरिक्षं शीर्ष्णोद्यौः समवर्त्तत ।

पद्भ्याम्भूमिर्दिशं श्रोत्रात्तथा लोकाँऽर॥अकल्पयन् ॥ १३ ॥

नाभ्या नाभितः अन्तरिक्षमाकाशम् आसीद् बभूव । शीर्ष्णः मस्तकात् द्यौः स्वर्गः समवर्त्तत समभवत् । पद्भ्यां पादद्वयाद्भूमिः समवर्त्तत । श्रोत्रात्कर्णादिशः समवर्त्तन्त । तथा—तेनोक्तेन विधिना स पञ्चपुरुषः लोकान् देवमनुष्यादिनिखिलस्थावरजङ्गमादित्रैलोक्यम् अकल्प-

यन् अकल्पयत्सृष्टवान्(१) ॥ १३ ॥

यत्पुरुषेण हविषा देवा यज्ञमतन्वत ॥

व्वसन्तोऽस्यासीदाज्यं श्रीष्मऽइध्मःशरद्धविः ॥ १४ ॥

पुरुषेण हविषा हविर्भूतेन देवाः यत् यज्ञम् अतन्वत-कृतवन्तः । देवा इत्युपलक्षणं साध्या ऋषयश्च । अस्य वसन्तः ऋतुविशेषः आज्यं वृतमासीत् । श्रीष्म इध्मः समिद्धिशेषः शरद्धविः योग्यतावशात् आज्यातिरिक्तं हविः पुरोडाशादि । अत्र कण्डिकाव्युत्क्रमोऽस्ति नस्या अनन्तरं तदय्यज्ञम् । ततस्तस्माद्यज्ञादिति तिस्र ऋचः क्रमेणैव । ततः सप्तास्यासन्निति सृष्टिक्रमोऽपेक्षितः ॥ १४ ॥

सप्तास्यासन्परिधयस्त्रिः सप्त समिधःकृताः ॥

देवा यद्यज्ञन्तन्वानाऽअबध्नन्पुरुषम्पशुम् ॥ १५ ॥

अस्य पुरुषस्य यज्ञस्य परिधयः भूमिवेष्टनानि सप्त-अर्थात्समुद्राः आसन् बभूवुः । त्रिःसप्त-एकविंशतिसमिधः कृताः । सप्त ह्यन्दांसि सप्त उपच्छन्दसि सप्त व्याहृतयश्च । एतानि समिधः कृता इत्यर्थः । अस्य कस्य ? यत् यं यज्ञं तन्वानाः कुर्वाणा देवाः पशुं पशुभूतं पुरुषम् अबध्नन् बद्धवन्तः । अत्र सप्तेति सङ्ख्यामात्रं श्रूयते न तु सङ्ख्येयं, तत्र सङ्ख्येये कल्प्यमाने यज्ञभूमिवेष्टकं कल्पनीयं यज्ञभूमिश्च भारतवर्षम् । तद्वेष्टकाश्च लवणार्णवप्रभृतयः सप्त समुद्रा एव भवन्ति । त्रिः सप्त इत्यपि सङ्ख्येयकल्पनायां ह्यन्दांसि जज्ञिरे तस्मादित्यत्र यज्ञसाधनसृष्ट्यै एकविंशतिच्छन्दसामुक्तत्वात्तेषामेव ग्रहणम् ॥ १५ ॥

यज्ञेन यज्ञमयजन्त देवास्तानि धर्माणि प्रथमान्यासन् ॥

ते ह नाकं महिमानं सचन्त यत्र पूर्वं साध्याः सन्ति देवाः ॥ १६ ॥

देवा-इन्द्रादयः यज्ञेन-यज्ञसाधनभूतेन पुरुषेण-पश्वादिरूपेण यज्ञं पुरुषं-पुरुषोत्तमम् अयजन्त-पूजितवन्तः । अत्र दृष्टं पुरुषं पशुं कृत्वा हिंसात्मकेन च कर्मणा यज्ञः क्रियत इत्याह-तानि धर्माणि प्रथमान्यासन् । तथा च ते धर्माः प्रथमा मुख्या एवासन् । अन्यत्र तद्दर्शनमसम्भावितमेवेत्यर्थः । अत एव ते देवा एवविधेनैव यज्ञेनेष्ट्वा नाकं-स्वर्गं सचन्त-सङ्गताः । यत्र नाके पूर्वं साध्यादयो देवाः सन्ति । महिमानः महारमानः । ते ह नाकमित्यत्र हकारश्छान्दसः स्तोभः । सचन्त इति, "वच-

उभयतो दन्ता येषान्त इति विग्रहः । ( १ ) अत्रार्थं वचनव्यत्ययमभिप्रेति । महीधरस्तु —“फलदानोऽस्तुकाः काला” इति शेष, इति व्याख्यातवान् ॥



समवाये” (श्वा० आ०) इत्यस्माल्लङ् प्रथमपुरुषबहुवचनं “बहुलं छन्दस्य-  
माङ्गयोगेऽपि” ( पा० ६ । ४ । ७ । ) इत्यङागमनिषेधः ॥ १६ ॥

अथोत्तरनारायणीयम् ।

अद्भ्यः)ऽसम्भृतं ( पृथिव्यै रसाच्च विद्वक्कर्मणः समवर्त्तताग्रे ॥

तस्य त्वष्टा विदधद्रूपमेति तन्मर्त्यस्य देवत्वमाजानमग्रे ॥ १७ ॥

त्वष्टा आदित्यः अद्भ्यः जलात् पृथिव्या (१) अग्नि अग्रे सम्भृतः  
बभूव । अत्र पृथिवीपदं पञ्चभूतोपलक्षणार्थं तेन पञ्चभूतोत्पत्तिपूर्वकाल  
एव सम्भृतः पुष्ट इत्यर्थः । न केवलं पञ्चभूतेभ्य एव पूर्वं सम्भृतः  
किन्तु विश्वकर्मणो ब्रह्मणः सकाशात् जलेभ्यः रसादिच्छातोऽपि पूर्वं  
समवर्तत । यदा विश्वकर्मणो जगन्निर्माणेच्छामुत्तदैव समवर्तत इत्यर्थः ।  
तस्मात्तस्यादित्यस्य तद्रूपं मण्डलाकारं मर्त्यस्य मनुष्याणां सृष्टितोऽपि  
अग्रे पूर्वं देवत्वं विदधत् धारयत् एति एभिर्मनुष्यैः समेति समागच्छ-  
तीति अतिशयेन ज्ञातवान् । देवा द्विविधाः—उरुष्टेन कर्मणा देवत्वं प्राप्ताः  
कर्मदेवाः । सृष्ट्यादाबुत्पन्नाः प्रधानदेवाः (२) ॥ १७ ॥

वेदाहमेतंपुरुषं महान्तमादित्यवर्णं तमसः परस्तात् ॥

तमेव विदित्वाऽतिमृत्युमेति नान्यः) पन्थां द्विद्यतेऽयनाय ॥ १८ ॥

अहमेतं पुरुषं वेद जानामि अस्मदादीनां सर्वेषामनुभवसिद्ध इत्यर्थः ।  
एतं किम्भूतं ? महान्तं सर्वव्यापकं, पुनः किम्भूतम् ? आदित्यवर्णं  
ज्योतिर्मयमित्यर्थः । यथाऽऽदित्यः स्वप्रकाशकः परानपि प्रकाशयति  
तथाऽयमपि स्वप्रकाशब्रह्मरूपो जगदपि प्रकाशयति । तमसः परस्तात्  
अविद्यामकसंसागात् परमुत्तीर्णमित्यर्थः । तमेवादित्यरूपं पुरुषं  
विदित्वा ज्ञात्वा मृत्युम् अतिक्रम्य एति गच्छति अपुनरावृत्तये । नान्य  
इति—अयनाय मृत्युमतिक्रम्य गमनाय अर्थात् मोक्षाय अन्यः पन्था न  
विद्यते । तथाचायमेव पुरुषो ध्यानगम्यो ज्ञातो मोक्षं ददातीति  
वाक्यार्थः ॥ १८ ॥

प्रजापतिश्चरति गर्भेऽअन्तरजायमानो

बहुधा विविजायते ॥ तस्य योनिम्परि पश्यन्ति

धीरास्तस्मिन्ह तस्थुर्भुवनानि विश्वा ॥ १९ ॥

प्रजानां पतिः प्रजापतिः पुरुष एव सूर्यरूपः । अन्तरअगति अर्थात्प्राणिनां  
देहमध्ये जीवात्मरूपतया वसतीत्यर्थः । किम्भूतः ? गर्भे अजायमानोऽपि

नित्यवदन्तुत्पत्तिधर्मा अपि बहुधा बहुप्रकारेण विजायते । स्थावरजङ्गमा-  
त्मकदेहेषु जन्म लभते । यद्वाऽजायमानोऽपि गर्भे बहुधा विजायते  
रामादिशरोरेणेत्यथः । तस्य योनिमुत्पत्तिस्थानं धीरा ब्रह्मवादिनः  
परिपश्यन्ति । ध्यानेन सम्यग्गुणलक्षणन्तोत्यथः । तत्स्थानं ब्रह्मवेति  
तात्पर्यम् । तस्मिन् प्रजापतौ विश्वा सर्वाणि भुवनानि भूतानि स्वर्गमर्य-  
पातालादीनि तस्थुः स्थितानि । हकारः स्तोभार्थः । विश्वा इति निलोप-  
शङ्खान्दसः ( पा० ६ । १ । ७० ) ॥ १६ ॥

यो देवेभ्यःऽआतपति यो देवानाम्पुरोहितं ॥

पूर्वो यो देवेभ्यो जातो नमो रुचाय ब्राह्मये ॥ २० ॥

यः सूर्यः आतपति—आसमन्ताद्भावेन तपति । किमर्थं ? देवेभ्यः  
देवानां प्रयोजनाय (१) उदिते आदित्ये कर्मण्यधिकारो भवति । यः देवा-  
नां पुरः अग्रे हितः निहितः स्थापितः । देवानां हविर्दानाय पूर्वमग्निरूपे-  
णाधोयते इत्यभिप्रायः । यो देवेभ्यः सकाशात्पूर्वो जात उत्पन्नः । आदि-  
त्यो द्वादशादित्यः प्रथमः समुत्पन्न इत्यर्थः । तस्मै—आदित्याय नमः ।  
किं भूताय ? रुचाय रोचमानाय । ब्राह्मये—ब्रह्मभूताय ब्रह्मणः अपत्यं  
ब्राह्मिः तस्मै ॥ २० ॥

रुचं ब्राह्मं जनयन्तो देवाऽअग्रे तद्ब्रुवन् ॥

यस्त्वैवमब्राह्मणो विद्यात्तस्य देवाऽअसन्वशे ॥ २१ ॥

देवा ब्रह्मादयः । जनयन्तः स्वयमुत्पद्यमानाः । तं ब्राह्मं (२) ब्रह्मसुतं  
रुचं रोचमानं प्रकाशरूपमादित्यमग्रे पूर्वं प्रथममब्रुवन् । अयमेवास्माकं  
मुख्य इत्युक्तवन्तः । किं च हे पुरुषोत्तम ! त्वा त्वाभेवमनेन प्रकारेण  
सूक्तोक्तविश्वरूपं यो ब्राह्मणो विद्याज्जानीयात् तस्य ब्राह्मणस्य देवा वशे  
इच्छायां भसन् (३) भवन्ति इच्छानुवर्तिनो भवन्ति । तथा च सहस्रशो-  
र्षेत्यादिग्रन्थतोऽर्थतश्चाधोत्य यो ब्राह्मणः पुरुषोत्तमं जानाति तस्य ब्रा-  
ह्मणस्य देवा ब्रह्मादयः अभिलषितान् सम्पादयन्तीति वाक्यार्थः ॥ २१ ॥

श्रीश्च ते लक्ष्मीश्च पत्न्यावहोरात्रे पार्श्वे

नक्षत्राणि रूपमदिवनौ व्यात्तम् ॥ इष्णान्नि-

षाणामुम्मऽइषाण सर्व्वलोकम्मऽइषाण ॥ २२ ॥

( १ ) षष्ठ्यर्थेऽत्र चतुर्थी । ( पा० २।३।६२ वा० ) ॥

( २ ) “ब्राह्मोऽजातावि” ( पा० ६।४।१७१ ) ति निपातितः ॥

( ३ ) अस्तेल्लेति प्रथमपुरुषबहुवचने इकारलोपः ( पा० ३।४।९७ ) अहागमश्चक्रेः ( पा० ३।४।९४ ) ॥

हे पुरुषोत्तम ! तव श्रीः लक्ष्मीश्च पत्न्यौ सहचारिण्यौ त्वामालभत इत्यर्थः । चकारद्वयं तुल्यप्रधान्यज्ञापनाय, श्रीरैश्वर्यं, लक्ष्मीर्धनं, यद्दशा-  
त्पुरुषो लोकानामाश्रयणीयो भवति सा श्रीः, यद्दशात्पुरुषः लोकानां  
दर्शनीयो भवति, सा लक्ष्मीः । “लक्ष् दर्शनाङ्कनयोरि” त्यस्य (सु. आ.)  
रूपम् । अहोरात्रे पार्श्वे अहः रात्रिश्च पार्श्वद्वयम् । अहः शब्दः परब्रह्म-  
परः । तस्य विद्यात्मकत्वेन प्रकाशरूपत्वात् । रात्रिशब्दः संसाररूपत्वेन  
प्रकृतिपरः । तस्या अविद्यात्मकत्वेनाप्रकाशकत्वात् । एतेन धर्मार्थकामात्म-  
कः संसारः मोक्षश्च श्रीपरमेश्वरपार्श्वे द्वयमित्युक्तं भवति । नक्षत्राणि रूपं  
नारायणो मूर्तिरित्यर्थः । अश्विनौ द्यावापृथिव्यौ तव व्याप्तं विवृतं मुख-  
मित्यर्थः । तथा च श्रुतिः ‘इमे ह्रीदं सर्वमश्नुवाताम्’ इति । एवम्भूतं त्वां  
पुरुषोत्तमं याचे । इष्णन् इच्छन्तं (१)सकामम् इषाण इच्छ अनुगृहाण ।  
निजोपासकं सत्वमनुगृहाणेत्यर्थः । किं च मे मम अमुं लोकं भार्यापुत्रज-  
नादिकम् इषाण । न केवलममुं किन्तु मे मम सर्वलोकं भूरादिसप्तलोकम्  
इषाण । अयं वाक्यार्थः । यः कश्चिन् स्वर्गपुत्रादिकामयमानोऽनेन सहस्र  
शोर्षाध्यायेन त्वां स्तौति पूजयत्युपतिष्ठते तमनुगृहाण । ममापि पशुपुत्रा-  
दिधनयुक्तमिहलोकं स्वर्गमोक्षादिकमिषाण इच्छ । तव वाञ्छामात्रेणैव सर्वं  
सम्पाद्यते सत्येच्छत्वादित्यभिप्रायः । अत्र स्तुतिपूर्वं प्रार्थना महतीति  
स्तुत्वा प्रार्थना ॥ २२ ॥

अथाप्रतिरथसूक्तम्—

आशुः शिशानो वृषभो न भीमो

घनाघ्नः क्षोभणश्चर्षणीनाम् ॥

सङ्क्रन्दनोऽनिमिषऽएकवीरः शतर्षः

सेनाऽअजयत्सकामिन्द्रः ॥ १ ॥

इन्द्रं स्तौति—इन्द्रः शतं वह्नीः सेनाः साकं सहैव एकदैवाजयत् जित-  
वान् । इन्द्रः किम्भूतः ? आशुः शीघ्रः । शिशानः—शातनकर्त्ता “शोतनु-  
करणे,” ( दि० प० ) ॥ वृषभो न भीमः । नकारः उपमार्थीयः, वृषभ इव  
भीमः । विभेत्यस्मादिति भीमः भयानकः । घनाघ्नः हनहनेत्येवं वक्ता,  
यद्वा, घनशरीरः । पुनः किम्भूतः ? चर्षणीनां मनुष्याणां (निर्घ० २।२।८)  
क्षोभणः सञ्चालकः । सङ्क्रन्दनः सङ्ग्रामकारिणां समाहर्ता । अनि-  
मिषः अप्रमादी अर्थाद्वाहवे, यद्वा अनिमिषो देवः(२) । एकवीरः वि-  
क्रान्तः ॥ १ ॥

सङ्क्रन्दनेनानिमिषेण जिष्णुना युत्कारेण

दुश्च्यवनेन धूष्णुना ॥ तदिन्द्रेण जयत

तत्सहद्भवं युधो नरऽइषुहस्तेन वृष्णा ॥ २ ॥

तदिन्द्रेण तादृग्गुणविशिष्टेनेन्द्रेण येन सैन्यं जितमतिशेषः । हे नरः ! मनुष्याः ! हे युधः ! योद्धारः ! तत्सहद्भवं तद् जयताभिभवत । “युधसंप्रहार” इत्यस्य क्विपि युध इति । कादशेनेन्द्रेण ? सङ्क्रन्दनेन-शब्दकारिणा । अनिमिषेण-एकचित्तेन अप्रमाद्यता । जिष्णुना जयशीलेन । युत्कारेण-सम्प्रहारिणा । दुश्च्यवनेन-अप्रच्युतस्वभावेन । धूष्णुना-प्रसहनशीलेन । पुनः किम्भूतेन ? इषुहस्तेन-बाणपाणिना । वृष्णा-वर्षणशीलेन । यद्वा इन्द्रेण तत् जितमिति योजना ॥ २ ॥

स इषुहस्तैर् स निषङ्गिभिर्वशी संपंस्रष्टा

स युधऽइन्द्रो गणेन ॥ सठं०सृष्टजित्सोमपा

बाहुशर्धुग्रधन्वा प्रतिहिताभिरस्ता ॥ ३ ॥

स इन्द्रः इषुहस्तैर्योद्भूभिः संस्रष्टा-संसृजति मिलति । स एवेन्द्रो निषङ्गिभिः खङ्गिभिः संसृजति । किम्भूतः ? वशी कान्तः सर्वजनप्रियः स्वतन्त्रो वा । निगृहीतारिषड्वर्ग ईश्वरो वा । स इन्द्रः युध्यतेऽसौ युधः युद्धकर्ता गणेन शत्रुगणेन संसृज्य संसृष्टजित्सुष्टान् शत्रून् जयतीति संसृष्टजित् । पुनः किम्भूतः ? सोमपाः । पुनः किम्भूतः ? बाहुशर्द्धा-बाहुबली बाहुबलोपेतः । संयोगितनिरपेक्षः । शर्द्ध इति बलनाम ( निघं० २।१।७ ) । उग्रधन्वा उग्रतधनुः । पुनः किम्भूतः ? प्रतिहिताभिरस्ता शत्रुशरीरे प्रतिहिताभिरिषुभिः अस्ता क्षेता । शत्रूणामेवाग्रे, शत्रूणामेव वा, पतेन लघुसन्तानत्वमुक्तम् ॥ ३ ॥

बृहस्पते परि दीया रथेन रक्षोहा मित्राँ २

ऽअपबाधमानं ॥ प्रभञ्जन्त्सेनां प्रमृणो

यथा जयन्नस्माकमेध्यविता रथानाम् ॥ ४ ॥

इन्द्रपुरोहितत्वेन(१) बृहस्पतिः स्तूयते-हे बृहस्पते ! रथेन परिदीय परिगच्छ(२) । त्वं किम्भूतः ? रक्षोहा(३) । किं कुर्वन् ? अमित्रान् शत्रून् अपबाधमानः परिपीडयन् । किं च सेनाः शत्रुसेनाः प्रभञ्जन् प्रमर्द-

( १ ) वाग्वै बृहती तस्याः पतिरिन्द्रः । व्याकरणकर्तृत्वात् । यद्वा वाक्पतिरेवेत्याह । ( २ ) दीयतिर्गतिकर्मा ( निघं० २।१४ ) । ( ३ ) रक्षसा इन्ता ।

यन् सन् प्रमृणः(१) प्रमर्हकान्युधा जयन् अस्माकं रथानाम् भविता  
गोप्ता रत्नकः पथि भव । असघातोर्लाट (ध्वसोरेद्वा)र्वितलोपे) पथि ॥४॥

बलविज्ञायस्थविरं प्रवीरं सहस्वान्वाजी  
सहमानऽउग्र) ॥ अभिवीरोऽभिसत्त्वा

सहोजा जैत्रमिन्द्र रथमार्तिष्ठ गोवित् ॥ ५ ॥

हे इन्द्र ! स त्वं जैत्रं जेतारं रथम् आतिष्ठ । त्वं किम्भूतः ? गोवित्  
(२)स्तुतिवित् । पुनः किम्भूतः ? बलविज्ञायः बलेन विज्ञायते इति  
विज्ञायः(३)प्रसिद्धः । रथविरः सर्वानुशासकः सर्वमान्यो वा चिरन्तनो वा ।  
प्रवीरः प्रहृष्टो वीरः । सहस्वान्-बलवान् ( निघं० २।४ ) । वाजां-वाज  
वान् । वाजमन्नं (निघं० २।७) सहमानः(४) । उग्रश्च भीषणः अभि वीरः  
वीरं वीरमभिलक्ष्योक्त्य गच्छत्यभिवारः । अभिसत्त्वा सत्त्वनाम् अभि  
तिष्ठति(५) सः । सहोजाः “सह इति बलनाम्” ( निघं० २।६ ) बला-  
जातः(६) । नह्यन्यस्माज्जात एतादृशो भवति ॥ ५ ॥

गोत्रभिदङ्गेविदं वज्रबाहुञ्जयन्तमज्जम्

प्रमणन्तमोजसा ॥ इमर्ठं० संजाता

ऽअनु वीरयद्भवमिन्द्रर्ठं० सखायोऽ

अनु सर्ठं० रभध्वम् ॥ ६ ॥

हे संजाताः ! समानजन्मानो देवाः । इमम् इन्द्रम् । अनुवीरयध्वं  
वीर(७)कर्मकुर्वाणं वीरकर्मणैवाऽनुगम्य प्रोत्साहयत । हे सखायः ! स-  
खिभूताः देवाः ! गोत्रमसुरकुलं भिनत्तीति गोत्रभित्तम् एतम् अनुसं-  
रभध्वम् । अनुगम्य(८) संरम्भं कुरुत । यद्वा गोत्रभिदं(९) वृष्टयर्थं गोत्रं  
मेघं भिनत्ति यस्तम् । वज्रबाहुं वज्रपाणिं, गोविदम् गां वाचं वेत्तीति गो-  
विदं परिडितम् । जयन्तमज्जम् अजन्तशीलम् अज्जम्—सङ्ग्रामं जयन्त-  
म् । ओजसा बलेन प्रमृणन्तं(१०) मर्दयन्तम् अर्थात् अज्जम् एव । अज्जम्

(१) युधा युद्धेन प्रमृणः हिंसकान् जयन्तमभवन् । मृषातिर्हिंसाकर्मो तस्मात्किंपि द्वितीयावद्भुव  
चनम् । (२) गां वाचं वेत्ति यः सः । किप् । (३) करणे घञ् । “आतोयुक्०” (पा० ७।३।३२)  
इति युक् । यद्वा बलं विशेषेण जानातीति “कर्मण्यण्” (पा० ३।२।१) युम्पूर्ववत् ॥ (४)  
शत्रून्भिमवन् । “षड् मर्षणे” (भा० आ०) लटः शानच् । मर्षणं क्षमा अभिभवश्च । (५)  
अभितः सत्वानः प्राणिनो यस्य सः । (६) जानातेविट् (पा० ३।२।६७) “विड्वनोः”—  
(पा० ६।४।४१) इत्यात्वम् । (७) शूरवीर विक्रान्तौ चुरादिरदन्तस्ततो लोट् । (८) अनुसङ्गम्य  
रभसङ्कुश्टेयुष्वटव्याख्यानम् । संरम्भं वेगङ्कुर्वाणमनुसंरम्भङ्कुश्टेति महीधरः । (९) गा  
अपख्यायते गोत्रो मेघस्तस्य भेतारम् ।

(१०) शत्रून् हिंसन्तम् । मृषातिर्हिंसाकर्ममिति महीधरः ।

यन् सन् प्रमृणः(१) प्रमर्हकान्युधा जयन् अस्माकं रथानाम् भविता  
गोप्ता रत्नकः पथि भव । असघातोर्लाट (ध्वसोरेद्वा)र्वितलोपे) पथि ॥४॥

बलविज्ञायस्थर्विरं प्रवीरं सहस्वान्वाजी  
सहमानऽउग्र) ॥ अभिवीरोऽभिसत्त्वा

सहोजा जैत्रमिन्द्र रथमार्तिष्ठ गोवित् ॥ ५ ॥

हे इन्द्र ! स त्वं जैत्रं जेतारं रथम् आतिष्ठ । त्वं किम्भूतः ? गोवित्  
(२)स्तुतिवित् । पुनः किम्भूतः ? बलविज्ञायः बलेन विज्ञायते इति  
विज्ञायः(३)प्रसिद्धः । रथविरः सर्वानुशासकः सर्वमान्यो वा चिरन्तनो वा ।  
प्रवीरः प्रहृष्टो वीरः । सहस्वान्-बलवान् ( निघं० २।४ ) । वाजां-वाज  
वान् । वाजमन्नं ( निघं० २।७ ) सहमानः(४) । उग्रश्च भीषणः अभि वीरः  
वीरं वीरमभिलक्ष्योक्त्य गच्छत्यभिवारः । अभिसत्त्वा सत्त्वनाम् अभि  
तिष्ठति(५) सः । सहोजाः “सह इति बलनाम्” ( निघं० २।६ ) बला-  
जातः(६) । नह्यन्यस्माज्जात एतादृशो भवति ॥ ५ ॥

गोत्रभिदङ्गेविदं वज्रबाहुञ्जयन्तमज्जम्

प्रमणन्तमोजसा ॥ इमर्ठं० संजाता

ऽअनु वीरयद्भवमिन्द्रर्ठं० सखायोऽ

अनु सर्ठं० रभध्वम् ॥ ६ ॥

हे संजाताः ! समानजन्मानो देवाः । इमम् इन्द्रम् । अनुवीरयध्वं  
वीर(७)कर्मकुर्वाणं वीरकर्मणैवाऽनुगम्य प्रोत्साहयत । हे सखायः ! स-  
खिभूताः देवाः ! गोत्रमसुरकुलं भिनत्तीति गोत्रभित्तम् एतम् अनुसं-  
रभध्वम् । अनुगम्य(८) संरम्भं कुरुत । यद्वा गोत्रभिदं(९) वृष्टयर्थं गोत्रं  
मेघं भिनत्ति यस्तम् । वज्रबाहुं वज्रपाणिं, गोविदम् गां वाचं वेत्तीति गो-  
विदं परिडितम् । जयन्तमज्जम् अजन्तशीलम् अज्जम्—सङ्ग्रामं जयन्त-  
म् । ओजसा बलेन प्रमृणन्तं(१०) मर्दयन्तम् अर्थात् अज्जम् एव । अज्जम्

(१) युधा युद्धेन प्रमृणः हिंसकान् जयन्तमभवन् । मृषातिर्हिंसाकर्मो तस्मात्किंपि द्वितीयावद्भव  
चनम् । (२) गां वाचं वेत्ति यः सः । किप् । (३) करणे घञ् । “आतोयुक्०” ( पा० ७।३।३२ )  
इति युक् । यद्वा बलं विशेषेण जानातीति “कर्मण्यण्” ( पा० ३।२।१ ) युम्पूर्ववत् ॥ (४)  
शत्रून्भिमवन् । “षड् मर्षणे” ( भ्वा० आ० ) लटः शानच् । मर्षणं क्षमा अभिभवश्च । (५)  
अभितः सत्वानः प्राणिनो यस्य सः । (६) जानातेविट् ( पा० ३।२।६७ ) “विड्वनोः”—  
( पा० ६।४।४१ ) इत्यात्वम् । (७) शूरवीर विक्रान्तौ चुरादिरदन्तस्ततो लोट् । (८) अनुसङ्गम्य  
रभसङ्कृष्टेयुष्वटव्याख्यानम् । संरम्भं वेगङ्कुर्वाणमनुसंरम्भङ्कृष्टेति महीधरः । (९) गा  
अपख्यायते गोत्रो मेघस्तस्य भेत्तारम् ।

(१०) शत्रून् हिंसन्तम् । मृषातिर्हिंसाकर्ममिति महीधरः ।

साम् उत्कृष्टचित्तानां, भुवनच्यवानां भुवनसमर्थानाम्, च्यवनं जितं  
जितमिति शब्दस्तेषामुद्भूत इत्यर्थः ॥ ६ ॥

उद्धर्षय मघवन्नायुं ध्रान्युत्सत्त्वं नाम्नाम्का-  
नास्मनांश्चि ॥ उद्धृत्रहन्वाजिनां व्वाजिना-  
न्युद्धथानां जयतां यन्तु घोषां ॥ १० ॥

हे मघवन् ! आयुधानि उद्धर्षय—उद्धतहर्षाणि कुरु । उल्लासयेति या-  
वत् । किं च सत्त्वनां मनुष्याणां (१) मापकानां च मनांसि उद्धर्षय । किं  
च हे वृत्रहन् ! वाजिनामश्वानां वाजिनानि वलान्यु (२) उद्धर्षय । किं च  
त्वत्प्रसादाज्जयतां रथानां घोषा उद्यन्तु—उद्गच्छन्तु (३) ॥ १० ॥

अस्माकमिन्द्रं समृतेषु ध्वजेष्वस्माकं याऽइषव-  
स्ता जयन्तु ॥ अस्माकं वीराऽउत्तरे भवन्त्वस्मां  
२ ॥ ५ उं देवाऽश्रवताहवेषु ॥ ११ ॥

अस्माकं ध्वजेषु इन्द्रः “रक्षिता भवत्विति” शेषः । ध्वजेषु किम्भूतेषु?  
समृतेषु अर्थात् शत्रुबलध्वजसङ्गतेष्वित्यर्थः (४) । किं च इन्द्रप्रसादाद्-  
स्माकं या इषवस्ता जयन्तु । अस्माकं वीरा उत्तरे विजयिनो भवन्तु । किं  
च अस्मान् उ देवा श्रवताहवेषु । उ एवकारार्थः । हे देवाः ! अस्मानेवा-  
हवेषु आह्वानेषु संग्रामेषु वा श्रवत रक्षत ॥ ११ ॥

अमीषां चित्तं प्रतिलोभयन्ती गृहाणाङ्गान्यप्ये-  
परेहि ॥ अभि प्रेहि निर्दहं हृत्सु शोकैर-  
न्धेनामित्रास्तमसा सचन्ताम् ॥ १२ ॥

हे अप्ये ! (५) अमीषां शत्रुबलसम्बन्धिनां मनुष्याणां चित्तं चित्ता-  
नि (६) प्रतिलोभयन्ती विमोहयन्ती आकुलीकुर्वन्ती । ‘लुभ विमोहने’  
( तु० प० ) विमोहनमाकुलोकणम् । शत्रूणामङ्गानि गृहाण । ततः परेहि

- ( १ ) सत्त्वं इन्द्रो वेद . उदकपर्याये पठिनोऽपि ( ऋ० सं० ८. ८. ११ ) तस्का-  
यंप्राणिनमप्याह । उदकं हि त्वगादिरूपेण शुक्रभावमापथ प्राणिनमभिनव्यादयतीति ।  
( २ ) वेजनवस्त्वानि । चञ्चलरवं ह्यश्वस्य गुण इत्युव्वटः । गमनानीत महीधरः ।  
( ३ ) “इण् गतो” ( अ० प० ) लोट् । “इणो यण्” ( पा० ६।४।८१ ) ।  
( ४ ) “ङ्ग गतो” ( ऋथा० प० ) कर्तरि क्तः ( पा० ३।४।७२ ) ।  
( ५ ) अप्वा दैवता, सा व्याधिर्भयं वेत्युवटमहीधरौ । यस्मादेतया विद्धोऽपचीयते सस्वादप-  
अश्यते तस्मादसावप्वा । अपवाति—अपगमयति सुखम् प्राणांश्चेत्यप्वा । अपपूर्वाद्वातेरन्तर्भूतण्यर्थात्  
“अन्येष्वपि दृश्यते” ( पा० ३।२.१०१ ) इति डुप्रत्ययः । अपशब्दान्त्याकारलोपश्च छान्दसः ।  
तत्तथाप् । ( ६ ) जातावैकवचनम् ।

परान् शत्रून्पि ग्रहीतुं गच्छ । ततश्च अभिप्रेहि तानेव शत्रून् अभिप्रेक्ष्य प्रकर्षेण इहि गच्छ पुनः पुनरित्यर्थः । असूनेव हस्तु शोकैर्निर्दह तेषां हृदयानि दहेत्यर्थः । (१) किं च त्वत्प्रसादादन्धेन तमसा अज्ञानलक्षणेना-  
मित्राः सचन्ताम् सेवन्ताम् ॥ १२ ॥

अवसृष्ट्वा परापत शरव्ये ब्रह्मसंशिते ॥

गच्छामित्रान्प्रपद्यस्व मामीषां कञ्चनोच्छिषत् ॥ १३ ॥

हे हृषो ! अवसृष्ट्वा निःक्षिप्ता सती परापत गच्छ । गच्छेति पुन-  
रुपादानं त्वरार्थम् । गत्वा चाऽमित्रान् शत्रून् प्रपद्यस्व(२) । प्रपन्ना च  
अमीषां शत्रूणां मध्ये कञ्चन मा उच्छिषः माऽवशेषय । (३) शत्रून्तुकृत्-  
मूलान् कुर्वित्यर्थः । किम्भूते शरव्ये ! शरमये । ब्रह्मसंशिते ! ब्रह्मणा  
मन्त्रेण सन्नितरां शिते तीक्ष्णीकृते ॥ १३ ॥

योद्धून् प्रत्याह—

प्रेता जयतानरऽइन्द्रो वृत् शर्म यच्छतु ॥

उग्रा वः सन्तु बाहवोऽनाधृष्या यथाऽसथ ॥ १४ ॥

हे नरः ! मनुष्याः ! प्रेत प्रकर्षेण गच्छत(४) । अनन्तरम् जयत । वः  
गुष्माकमिन्द्रः शर्म शरणं (५) यच्छतु ददातु । किं च भवतां बाहवः  
तथा उग्राः उद्गीर्णायुधाः सन्तु यथा यूयम् अनाधृष्या अप्रधृष्या असथ  
भवत(६) ॥ १४ ॥

असौ या सेना महत् परेषामभ्येति नऽओजसा

स्पर्द्धमाना ॥ ताङ्गूहत तमसापत्रतेन यथा-

ऽमीऽअन्योऽअन्यन्न जानन् ॥ १५ ॥

हे महतः ! याऽसौ सेना परेषां शत्रूणाम् अभ्येति अभिमुखमागच्छ-  
ति अस्मान्प्रतीत्यर्थः । सेना किम्भूता ? ओजसा बल्लेन अस्मान् स्पर्द्ध-  
माना, तां सेनां तथा गूहत व्याप्नुवत । केन ? अपत्रतेन तमसा । इत-  
मिति कर्मनाम, (निह० २।१३) तथा च येन तमसा शत्रूणां व्रतम् अपगतं  
भवति तदपत्रतम् । तथा च येन तमसा व्याप्तानां शत्रूणां शराणि नश्यन्ति  
तेन व्याप्नुवत । तथा कथं ? यथाऽमी सैनिकाः अन्यः अन्यं न जानन्  
परस्परं न जानीयुरित्यर्थः ॥ १५ ॥

- (१) अत्र विभक्तिव्यत्ययः (पा० ३।१।५५) आर्षः ॥ (२) शत्रुशरीरेषु प्रविश ।  
(३) "शिष्यविशेषणे" (५० प०) लृदिस्वादङ् (पा० ३।१।५५) । (४) अत्र "द्वयचो-  
ऽस्तित्कः" (पा० ६।२।१३५) इति दीर्घः । (५) परित्राणमित्युव्वटः । जयोत्थसुखमिति  
महीधरः ॥ (६) "लेटोऽडागमः" (पा० ३।४।९४) ॥ केनाप्यतिरस्कार्या भवत । अत्र "तम-



यत्र वाणाऽु सम्पतन्ति कुमारा विशिखाऽइव ॥

तत्रऽइन्द्रो बृहस्पतिरदितिं शर्मं यच्छतु

द्विश्वाहा शर्मं यच्छतु ॥ १६ ॥

तत्र इन्द्रः नोऽस्माकं शर्मं कल्याणं यच्छतु-ददातु । किं च बृह-  
स्पतिः अदितिश्च विश्वाहा सर्वदा(१) शर्मं यच्छतु । तत्र कुत्र ? यत्र  
वाणा इषवः सम्पतन्ति । क इव ? कुमारा विशिखा इव । मुण्डितमुण्डाः  
कुमारा-इव । यथा सर्वमुण्डितमुण्डाः कुमाराः क्रीडार्थं तं तं देशं निप-  
तन्तीत्यर्थः ॥ १६ ॥

मर्माणि ते वर्मणाच्छादयामि सोमस्त्वा

राजामृतेनानु वस्ताम् ॥ उरोर्वरीयो

वरुणस्ते कृणोतु जयन्तन्त्वानु देवा मदन्तु ॥ १७ ॥

हे यजमान ! ते तव मर्माणि जीवस्थानानि वर्मणा कवचेनाहं छादयामि  
आवृणोमि । सोमो राजा त्वाम् ममृतेनानुवस्ताम् आच्छादयतु । किं  
च वरुणस्ते तव इदं वर्म उरोरपि वरीयः (२) उत्कृष्टाद्युत्कृष्टं कृणोतु  
करोतु । जयन्तं जयशालिनं त्वा त्वां देवा मदन्तु प्रहर्षयन्तु ॥ १७ ॥

इत्यप्रतिरथसूक्तम् ॥ \* ॥

इतोऽग्रे सूर्यसूक्तमस्तीति वेदितव्यम् ।

द्विभ्राड्बृहत्पिबतु सोम्यं मद्ध्वायुर्दधद्युञ्जपता

वविहुतम् ॥ घातजूतो योऽभिरक्षति त्मना

प्रजाऽु पुपोष पुरुधा द्विराजति ॥ १ ॥

विभ्राडिति । स सूर्यः सोम्यं सोममयं मधु हविः पिबतु । सूर्यः कि-  
म्भूतः ? विशेषेण भ्राजते दीप्यते इति विभ्राट् । किं कुर्वन् ? यञ्जपतौ यज-  
माने अविहुतम् अनवखण्डितम् आयुर्दधत् स्थापयन् । “हृवृकौटिल्ये”  
( भा० पा० ) “हु हरेच्छन्दसो”ति हृवृकारस्य हृआदेशः । स कः ? यः  
सूर्यः येन त्मनाऽऽत्मनैव जगदभिरक्षति ‘मन्त्रेष्वान्यादेरात्मन’ ( पा०  
६।४।१४१ ) इत्याकारलोपः । सूर्यः किम्भूतः ? वातजूतः वातप्रेरितः ।

नसन्धनाश्च” ( पा० ७।१।४५ ) इति तस्य थः । ( १ ) विश्वानि सर्वाण्यहानि विश्वाहा विभक्ते  
राकारः ( पा० ७।१।३९ ) । अत्यन्त संयोगे द्वितीया । यद्वा इन्द्रविशेषणमेतत् । विश्वान्सर्वान्  
अत्रूनसमन्ताद्वन्ति सः सः । किप् । एवं बृहस्पतिः । वृहतामन्त्राणां पतिः पालकः । विजयोचि-  
तमन्त्रश्च । अदितिः अखण्डितशक्तिः स पवेन्द्रः । ( २ ) अत्रातिशायिन ईथसुनि उरोर्वरादेशे

वातप्रेरितमेव जूतं चेष्टितं (१)यस्येत्यर्थः । यश्च प्रजाः पुषोष पोषयति शीतोष्णवर्षैः । यश्च पुरुधा बहुधा(२)विराजति दीप्सतेऽग्नि- विद्युन्नक्षत्रादिरूपैः । मधु किम्भूतं ? बृहत्-महत् ॥ १ ॥

उदुत्यमिति सूर्योपस्थाने व्याख्यातम्—

येना पावक चक्षसा भुरण्यन्तञ्जनाँ

ऽअनु ॥ त्वं वरुण पश्यसि ॥ ३ ॥

हे पावक ! पावयितः शोधक ! सूर्य्य ! येन चक्षसा दर्शनेन जनान् अनुलक्षीकृत्य तं सर्वमेधयाजिनं यजमानं भुरण्यन्तं-भुरण्य(३)-पक्षिवत् शीघ्रं गच्छन्तं पश्यसि । हे वरुण ! सूर्य्य ! त्वं च तेन ध्यातेनास्मानपि भुरण्यतः पश्येत्यर्थः । शकुनिवच्छोभ्रगामो भुरण्युरिति उच्चटः ॥ ३ ॥

दैव्यावद्भव्य्यऽआगतंठ० रथेन सूर्य्यत्वचा ।

मध्वा यज्ञं० समञ्जाथे ॥ ४ ॥

हे दैव्यो अर्ध्वर्य्य ! हे देवसम्बन्धिनौ अर्ध्वरनेतारौ ! इह आगतम् आगच्छतं, केन ? सूर्य्यत्वचा सूर्य्यदीप्तिमतारथेन । सूर्य्यस्येव त्वक्दीप्तिर्यस्य स सूर्य्यत्वक् तेन । आगत्य च मध्वा मधुस्वादवता हविषा सोमपुरोडा- शद्रव्यादिना यज्ञं समञ्जाथे संप्रक्षयतं समं कुरुतम् । अञ्जेरेतद्रूपम् । प्रभूतानि हवींषि कुरुतम् इत्यर्थः ॥ ४ ॥

तमप्रत्कनथां पूर्व्वथां विश्वथेमथां ज्येष्टताति-

म्बाहिषदं स्वर्दिदम् । प्रतीचीनं वृजनन्दोहसे

धुनिमाशुञ्ज्यन्तमनु यासु ब्रह्मसे ॥ ५ ॥

तमिति । हे सोमयाग ! यासु विन्तु येषु यजमानेषु अनुवर्द्धसे पुनः संस्क्रियसे तासु तदीयासु क्रियासु व्यवस्थितः सन् प्रतीचीनमात्मनो-ऽभिमुखम् इन्द्रम् अवस्थाप्य स्ववीर्येण स्थापयित्वा अस्मै यजमानाय वृजनं बलवद्यज्ञफलं दाहसे पूरयसि । कथं ? प्रतन्था । थावपमार्थीयः, प्रतन्शब्दः पुराणवचनः । तथा च चिरन्तनानामिव ऋषीणामित्यर्थः ।

टिलोपः । ( १ ) वातेन प्रेरितं रविमण्डलं भ्रमतोति प्रतिद्धिः ॥ ( २ ) पुरुशब्दोबद्धर्थतया संख्यावाचित्वेनाभिमत इह इति “संख्याया विधार्थे भा” ( पा० ५।३।४२ ) इति धाप्रत्ययोऽत्र छान्दसः ॥ ( ३ ) वस्तुतस्त्वेषोऽर्थोऽस्य आन्तिनिबन्धनः । उच्चटोऽपि “शकुनिः क्षिप्रपाती भुर-ण्युरित्यभिधीयत” इत्याह । तथा च भुरण्युमात्मानं करोति भुरण्यति भुरण्यतीति भुरण्यन् तं, किन्तुच्छत्प्रत्ययः । सर्वमेधयाजिनं भुरण्यपक्षिरूपमात्मानं ब्रूत्वा स्वर्गञ्छन्तं येन चक्षसा दर्शनेनानुपश्यसि तेन चक्षसा जनानस्मानपि भुरण्यतः हेवरुण सूर्य्य ! त्वं पश्येत्यर्थम्महीपर आह ।

पूर्वथा पूर्वेषामिव ऋषीणां साध्यानां, विश्वथा विश्वेषामिव ऋषीणाम्, इमथा इदानीन्तनानामृषीणामित्यर्थः । इन्द्रम् किम्भूतं ? ज्येष्ठताति उत्कृष्टविस्तारम् । अथ वा ज्येष्ठप्रशस्यं, बहिषदं बहिषि तिष्ठन्तं, स्वविदं स्वलोकं जानन्तं, तद्वासित्वात् । धुनि कम्पयितारं “शत्रूणामि”ति शेषः । “धूञ्कम्पने” । आशुं जयन्तं शीघ्रं जयशालिनं “जेतव्यानि”इति शेषः ॥५॥

अयं वेनेश्चोदयत्पृश्निगर्भा ज्योतिर्जरा-

यू रजसो विमाने ॥ इममपां सङ्गमे सूर्यस्य

शिशुन्न विप्रा मतिर्भा रिहन्ति ॥ ६ ॥

अयं धेनः कान्तश्चन्द्रमा इति यावत् । पृश्निगर्भा अपः चोदयत् प्रेरयति । “लेट्” (पा० ३।४।७७) इतो लोपः । वर्षतीत्यर्थः । पृश्निद्युं लोकः सूर्यो वा । तस्य गर्भे तिष्ठन्तोति (१) पृश्निगर्भाः । वेनइति “विनकान्ता वि”त्यस्य (२) प्रयोगः । चन्द्रमाः किम्भूतः ? ज्योतिर्जराद्युः-ज्योतिरेव जरायुः जरायुवत् गर्भपुटबन्धनमस्य । कस्मिन् समये ? रजसः जलस्थ (निघ० ४।१।३६) विमाने त्यागसमये (३) प्रोषमान्त इत्यर्थः । इममेव सोमम् अपां सूर्यस्य च सङ्गमे “गृहीताभिर्वसतीवरीलक्षणाभिरद्भिरभिषुतं सन्तमि”ति शेषः । शिशुं न-शिशुमिव विप्रा मेधाविनो मतिभिः मतिपूर्वकवारिभिः रिहन्ति स्तुवन्ति । सोमाभिषवार्थं वसतोवर्यं आपः अपां सूर्यस्य च सङ्गमे गृह्यन्ते । (४) “ता वै स्यन्दमानानां ( बहन्तीनां ) गृह्णीयाद्वा गृह्णीयाद्”ति श्रुतेः ॥ ६ ॥

चित्रं देवानामिति व्याख्यातं सूर्योपस्थाने ॥ ७ ॥

आ नऽइडाभिर्विदथे सुशस्ति विश्वानरं

सविता देवऽएतु ॥ अपि यथा युवानो मत्सं

थानो विश्वञ्जगदभिपिस्त्वे मनीषा ॥ ८ ॥

सविता देवः नः अस्माकं विदथे यज्ञे तथा तेन प्रकारेण आ एतु आगच्छतु । इडाभिः यज्ञकारणभूताभिः सुशस्तिभिः शोभनशंसनहेतुभूतैः । (५) सविता किम्भूतः ? विश्वानरः (६) विश्ववर्तिनां जनानां स्वत एव

उन्वयोऽपि एवमेवाह ॥ (१) एतत्फलितार्थकथनं, विग्रहस्तु पृश्निगर्भो यासामिति । तथाच षष्ठ्यर्थे बहुव्रीहिरिहेति भावः । (२) वेनतिः कान्तिकर्मा नैवण्डकः (२।६।४) विनकान्ता-वित्येतमर्थमभिप्रेत्याभिहितमनेन ॥ (३) निर्माणकाले इत्युक्त्वटः । (४) रिहतिरर्चति कर्मसु पठितः (निघ० ३।२४) ॥ अयमर्थः अनयाऽधिदैवमधिवर्ज्ञं च सोमः क्रमेण देवाऽऽत्मना लता-त्मना च स्तूयते इति । (५) वृत्तीयायाः “सुपां सुलुगि” (पा० ७।१।३९) त्यादिना लुक्, एवमग्रेऽपि ॥ (६) विश्वेभ्यो नरेभ्यो हितः विश्वनरहितकारीति महीधरः । निरुक्ते (७।२।१२)

रक्षकः । स्वपादित्युवटः । तथा कथम् ? यथा येन प्रकारेण हेतुना वा हं युवानः । कर्मक्षमाः आगमनकाले अपरिणामिनः अवृद्धाः देवा इति यावत् । नः कृते विश्वं जगत् सर्वं जगत् मत्सथ तर्पयथ । अभिपित्वे अभिपतन-काले अन्नाय वा । कया ? मनीषा-मनोषया-बुद्ध्या ॥ ८ ॥

यद्दद्य कच्च वृत्रहन्नुदगाऽअभिसूर्य्य ।

सर्व्वं तदिन्द्र ते वशे ॥ ९ ॥

हे वृत्रहन् ! वृत्रं शार्वरं तमस्तस्य हन्तः(१) ! सूर्य्य ! अद्य यत् यत्र कच्च कुत्रचित् त्वम् अभ्युदगाः अभ्युदेषि(२) । हे इन्द्र परमेश्वर ! (३) सूर्य्य । तत्सर्व्वं तव वशे वत्तते । तत्र त्वमेवैक ईश्वरो नान्य इत्यभिप्रायः ॥ ९ ॥

तरणिर्विश्वदर्शतो ज्योतिष्कृदसि सूर्य्य ।

विश्वमाभासि रोचनम् ॥ १० ॥

हे सूर्य्य ! त्वं तरणिः ऊर्द्ध्वं तूर्णं प्रवर्तसे विश्वदर्शतः विश्वस्य सर्वस्य दर्शनीयः ज्योतिष्कृत् ज्योतिषां कर्ता असि-भवसि । अतस्त्वामित्थं भूतं ब्रूमः-त्वमेव विश्वं सर्वं जगत् आभासि दीपयसि । विश्वं कथम्भूतं ? रोचनं दोष्यमानम् अग्निविद्युन्नक्षत्रादिरूपेण त्वमेव सर्वत्र भासीत्यर्थः ॥ १० ॥

तत्सूर्य्यस्य देवन्वन्तन्महित्वं मद्भ्या ।

कर्त्तोर्विततर्ठं सञ्जभार । युदेदयुक्त हरितः-

सधस्थादाद्रात्री द्वासस्तनुते सिमस्मै ॥ ११ ॥

सूर्यस्य तदेव देवत्वं तदेव महित्वं महिमा यत्कर्त्तोः (४) कर्मणो मध्या मध्ये विततं रश्मिजालं कल्पान्त इवान्तकाले (५) संजभार संजहार (६) संहरते । नान्य एतत्तनितुं शक्नोति नोपसंहर्तुमित्यभिप्रायः । किञ्च यदा इत् यदा एव सधस्थात् रश्मीनां सह(७) स्थानात् अर्थात् पृथिव्यादिलो-कत्रयात् । ते हि तत्र निपतन्ति अतस्तस्मात् हरितः हरिद्वर्णान् रश्मीन्

तु "विश्वान्नरात्रयति विश्व एनं नरा नयन्तीति वा अपि वा विश्वानर एव स्यात्प्रत्युतः सर्वाणि भूतानि"ति । विश्वानि ह्यसौ भूतानि प्रति ऋतः प्रविष्ट इति तदर्थः ॥ (१) "वृत्रो मेघे ह्यरो ध्वान्ते दानवे वासवे रिपो" इति विश्वकोशात् ॥ (२) वर्त्तमानेऽत्र लङ् (पा० ३।४।६) (३) "हृदिपरमैश्वर्ये" (भा० पा०) ततो रत्रौणादिकः ॥ (४) कार्यश्रेष्ठस्य जगद्रूपस्य "ईश्वरे तोमुन्" (पा० ३।४।१३) इति तोमुन्प्रत्ययः । मध्या इति ङेर्ङादेशः । (पा० ७।१।३९) ॥ (५) दिनान्ते । (६) "हृप्रहोर्भश्छन्दसि" (पा० ३।१।८४ वा०) इति ह्रस्य भः । वर्त्तमानेऽत्र लिट् । (पा० ३।४।६) । (७) व्योममण्डलादिति महीधरः । अत्र सहस्य सधादे-

भात्मनि अयुक्त युक्तवान् (१) आत्मसंस्थानकरोत् । आद्राप्नोति । आत्-  
अथ रात्री सिमस्मै सर्वस्मै जगते वासः तमोभयं वासः (२) तनुते विस्ता-  
रयति । एवमेकत्रादित्यसहितं ज्योतिरन्यत्र तमः । आदित्यप्रभावाद्वास-  
तीत्यभिप्रायः ॥ ११ ॥

तन्मित्रस्य वरुणस्याभिचक्षे सूर्यो रूपं

कृणुते द्यौरुपस्थे । अनन्तमन्यद्गुणदस्य पाजः—

कृष्णमन्यद्दरितं सम्भरन्ति ॥ १२ ॥

सूर्यो मित्रस्य वरुणस्य च अभिचक्षेऽभिदर्शनाय द्योः द्युलोकस्य  
उपस्थे उत्सङ्गे तत् रूपं कृणुते मण्डलाकृतिरूपं करोतीत्यर्थः । येन  
रूपेण जनानभिचक्षेऽभिचक्षे अभिपश्यति । लडर्थे लिट् ( पा० ३।४।६ )  
मित्रो हि सुकृतिनोऽनुगृह्णाति । वरुणो दुष्कृतिनो निगृह्णाति । सूर्योदये  
हि एवमनेन प्रकारेण तौ जगदनुगृह्णीत इत्यर्थः । किं-च अस्य सूर्यस्या-  
न्यत् पाजः रूपं हरितो दिशः । इन्द्रियवृत्तयो वा सम्भरन्ति संहितं वि-  
भ्रति(३) । रूपं किम्भूतम्? अनन्तम्-अपर्यन्तं (४) कालतो देशतश्च । कशत्  
(५) शुक्लं जरामरणायुक्तं विज्ञानघनानन्दमयमित्यर्थः । अन्यच्च कृष्णं  
द्विविधमित्यर्थः ॥ १२ ॥

वण्महाँ २ ॥ ऽअसि सूर्यवडादित्य महाँ २ ॥

ऽअसि ॥ महस्ते सतो महिमा पनस्यतेऽद्धा

देव महाँ २ ॥ ऽअसि ॥ १३ ॥

हे सूर्य(६) ! वट् सत्यं ( निघं० ३।१० ) महानसि । महदसि ब्रह्मे-  
त्यर्थः । हे आदित्य(७) ! वट् सत्यं महानसि “तेजसा” इति शेषः ।  
किं च महः महतः सतः ते तव महिमा महाभाग्यं सर्वदेवेष्ववस्थितं  
सर्वैः प्राणिभिः पनस्यते पूज्यते । ( निघं० ३।१४ ) मतः हे देव ! दान-  
क्रीडादियुक्त ! अद्धा (८) तत्त्वतः महानसि । “अभ्यासे भूयांसमर्थं मन्यन्ते”

शः । ( पा० ६।३।९६ ) । ( १ ) अत्र वर्तमाननिर्देश एव युक्ततथोक्त-मदीधराम्यां कृतः ।  
( २ ) वसनम् ( वस्त्रम् ) । लडर्थे लुङ् । ( पा० ३।४।६ ) ॥ ( ३ ) धारयन्ति । इन्द्रियमा-  
हं द्वैतरूपमेक, —मपरञ्च शुद्धञ्चैतन्यमद्वैतलक्षणमिति द्वे रूपे सूर्यस्य । सगुणं निर्गुणं च ब्रह्म सूर्यं  
पवेत्यर्थः ॥ पाज इति बलनाम ( निघं० २।२ ) इह तु रूपमुच्यते । ( ४ ) अपरिच्छिन्नम् ।  
( ५ ) अद्वैतलक्षणम् । कश्चिदिति रोचतेरति प्रत्यये चकारस्य शकारे गुणाभावे च निपातिते  
रूपम् । ( ६ ) भुवति कर्मणि लोके प्रेरयतीति सूर्यः “राजस्यसूर्ये” ( पा० ३।१।११४ ) त्या-  
दिना वयन्तो निपातितः । ( ७ ) तेजसामादानादादित्य इत्युक्त्वः । ( ८ ) तस्वे त्वद्वाऽञ्जसा

( निरु० १०।४२ ) यथाऽहो दर्शनीयोहोऽदर्शनीयोऽत्र न पुनरुक्तिदोषः ।  
एवं बट् सूर्य इति ॥ १३ ॥

बट् सूर्यं श्रवसा महौ २॥ऽअसि सत्रा  
देव महौ २॥ ऽअसि ॥ महन्ना देवाना-  
मसूर्यः-पुरोहितो विभुज्ज्यो-  
तिरदाभ्यम् ॥ १४ ॥

हे सूर्य ! बट् सत्यं श्रवसा श्रवणीयेन बलेन ( निघं० २।६ ) धनेन  
( निघं २।१० ) कीर्त्या वा ( निरु० ४।२४ ) महानसि । हे देव ! सत्रा  
सत्यं ( निघं० ३।१० ) महानसि । किं च महो स्वकीयमहत्त्वेन देवानां  
मध्ये असूर्यः असि । असुरस्यास्तीति असुरः प्राणो तस्मै हितः  
असूर्यः । “उगवादिभ्यो यत्” ( पा० ५।१।२ ) इति यत् । प्राणिनां हित  
इत्यर्थः । पुरोहितः-पुर एनं दधति सर्वकर्मस्विति पुरोहितः प्रथमपूज्यः ।  
किं च विभु व्यापकम् अदाभ्यम् अनुपहिंस्यं ज्योतिः विज्ञानघनानन्दमय-  
मसीत्यर्थः ॥ १४ ॥

श्रायन्तऽइव सूर्यं विश्वेदिन्द्रस्य भक्षत ॥

वसूनि जाते जनमानऽओजसा प्यति  
भागन्न दीधिम ॥ १५ ॥

यथा सूर्यं रश्मयः श्रायन्त (१)इव श्रयन्त एव । किञ्च इन्द्रस्य इन्द्र-  
सम्बन्धोनि इन्द्रानुज्ञातानि विश्वा-(२)इत् सर्वाणि वसूनि घनानि (३) ।  
सूर्यं भक्षत(४) अभक्षत भजन्ते(५) । एवं वयमपि सूर्यं समाश्रिताः तदु-  
पष्टम्भात् । विश्वानीन्द्रस्य घनानि जाते-पुत्रपौत्रपौत्रादौ जनमाने जनि  
ष्यमाणे च भविष्यत्कालविषये ओजसा बलेन ज्ञानसमुच्चयकारितया  
प्रतिभागं नकार उपमार्थीयः । प्रतिपुरुषं भागमिव (६)दीधिम निधीमहि ।  
स्थापयामः । दधातेरेतद्रूपं न ध्यायतेः(७) ॥ १५ ॥

द्रयम्” इत्यमरः । ( १ ) आश्रिताः । इव एवार्थे “श्रिक्तेवायां” ( श्वा० उ० ) लटः शतरि । शपि  
गुणे प्राप्ते व्यत्ययेन वृद्धिः । ( २ ) इदितिपादपूरणः । “शैश्वन्दसि बहुलम्” ( पा० ६।१।७० )  
इति शैलोपः । ( ३ ) वृष्टिघान्यनिष्पत्यादीनि । ( ४ ) “भजभागत्वेयोः” ( श्वा० उ० ) अ-  
स्य लुङि तङि प्रथमपुरुषवद्भवचनेऽङ्गभाव आर्षः । “आत्मनेपदैश्वनत” ( पा० ७।१।५ ) इति झ-  
स्यादादेशः । सूर्यकिरणा इन्द्रदत्ता वृष्टिभूमौ प्राणिभ्यो विभज्य ददतीत्यर्थः । ( ५ ) विभजन्ते ।  
( ६ ) यथा स्वभागं पुत्रादिषु धारयामः स्थापयामस्तथेत्यर्थः । ( ७ ) अर्थपौष्कल्यादित्यु-

अद्या देवाऽउदिता सूर्यस्य निरर्ठं०

हंसं पिपृता निरवद्द्यात् ॥ तन्नो

मित्रो वरुणो मामहन्तामदितिं

सिन्धुः पृथिवीऽउत द्यौः ॥ १६ ॥

हे देवा (१) रश्मयः ! अद्या अद्य सूर्यस्य (२) उदिता उदये सति (उदय-कालीना यूयम्) नः अस्मान् अंहसः पापान्निष्पिपृता निर्मुञ्चत-निर्माचयत अवद्याच्च निष्पिपृता । अवद्यमवाच्यं दुर्यशः । तत् हेतौ । तस्माद् वरुणः मित्रश्च मा मामहन्तां पूजयन्ताम् । उत अपि च । अदितिः सिन्धुः पृथिवी द्यौश्च मामहन्तां पूजयन्तु ॥ १६ ॥

आ कृष्णेन रजसा वर्त्तमानो निवेशयन्नमृतं

मर्त्यञ्च ॥ हिरण्ययेन सविता रथेना

देवो याति भुवनानि पश्यन् ॥ १७ ॥

सविता सूर्य आयात्यागच्छति । किम्भूतः सविता ? देवः स्तुतिदी-तिक्रोडायुक्तः । केनायाति ? रथेन । किम्भूतेन ? हिरण्ययेन सौवर्णेन । किं कुर्वन् ? भुवनानि पश्यन् भुवनवर्त्तनो लोकान् पुण्यपापकर्तृन् क्षिप्र-त्रिरीक्षमाण इत्यर्थः । न केवलमेवं किं तु अमृतं देवं मर्त्यं मनुष्यं च निवेशयन् । “स्वे स्वे व्यापार इति शेषः । मनुष्याः सूर्योदये यागादि-भिर्देवान् प्रीणयन्ति । पुनः किम्भूतः सविता ? आवर्त्तमानः पुनः पुनस्त-मेव देशमागच्छन् । केन सह ? रजसा रात्रिकालेन । प्रायो रात्रिकालोऽ-पुण्यकर्मणां मनुष्यादीनामिति रात्रेः कृष्णत्वमुक्तम् । अयं वाक्यार्थः । यः सविता देवः देवमनुष्यव्यापारस्थापकः यश्च पुण्यपापसाक्षो तस्यार्चा-दिकमुचितमिति ॥ अत्र आयातीति व्यवहितेनाडा सम्बन्धः । आवर्त्त-मान इत्यत्र च । छन्दसि ‘व्यवहिताश्चे’ ( पा० १।१।२ ) ति पाणिनीय-सूत्रात् । हिरण्ययेनेति हिरण्यमयार्थं निपातः ( पा० ६।३।१७३ ) ॥ १७ ॥

इति षडङ्गे चतुर्थः ॥

अथ शतरुद्रियं व्याख्यायते ॥

नमस्ते रुद्र मन्यवऽउतोऽइषवे नमः ॥

बाहुभ्यामुत ते नमः ॥ १ ॥

वृत्तः । महीवरस्तु “श्रुतौ” लङ् । व्यत्ययेन शपः श्लुदित्वम् । “तुजादिस्वात्” ( पा० ६।१।७ ) अभ्यासस्य दीर्घः । ( १ ) दीप्यन्ति दीप्यन्ते इति देवाः । ( २ ) अथा उदिता इति छान्द-

रुद्रमुपशान्तयति-हे रुद्र ! रोदनं रुद्र दुःखं द्रावयति नाशयति इति रुद्रः । यद्वा 'रुगतौ'-ये गत्यर्थास्ते ज्ञानार्थाः । रक्षणं रुत् ज्ञानं भावे क्विप् तुगागमः । रुद्र (ज्ञानं) राति ददातीति रुद्रः । हे रुद्र ! ते-तव मन्यवे क्रोधाय नमोऽस्तु । उतो लसुच्चयेऽपि च ते तव इषवे बाणाय नमः । उतापि च ते तव बाहुभ्यां नमः । 'अस्ति'ति सर्वत्राध्याहार्यम् । 'सर्वं वाक्यं क्रियया परिसमाप्यत' इति न्यायात् । तत्र क्रोधबाणहस्ता अस्मदरिष्वेव प्रसरन्तु नास्मास्वित्यर्थः ॥ १ ॥

या ते रुद्रशिवा तनूरघोरापापकाशिनी ।

तया नस्तन्वा शन्तमया गिरिशन्ताभिचाकशीहि ॥ २ ॥

हे रुद्र ! या ते तव ईदृशो तनूः शरीरं, हे गिरिशन्त ! तया तन्वा नोऽस्मान्ऽभिचाकशीहि अभिपश्य । चाकशीतिः पश्यतिकर्मा, ( निघं० ३११८ ) कीदृशो तनूः ? शिवा शान्ता अङ्गलरूपा । यतः अघोरा अविषमा सौम्या । अत एव अपापकाशिनी पापमसुखं काशयति प्रकाशयतीति पापकाशिनी न पापकाशिनी अपापकाशिनी । या पुण्यफलमेव ददाति न पापफलमित्यर्थः । गिरौ कैलाशे स्थितः शं सुखं प्राणिनां तनोति विस्तारयतीति गिरिशन्तः । गिरि वाञ्छि स्थितः शं तनोतीति वा । गिरौ मेघे स्थितो वृष्टिद्वारेण शन्तनोतीति वा । गिरौ शेते गिरिशः । (१) अमति गच्छति जानातीति वा अन्तः सर्वज्ञः 'अमगतौ भजने शब्दे च' कर्तरि क्तः । गिरिशश्चासावन्तश्चेति गिरिशन्तः । तत्संबुद्धिरिति हे गिरिशन्त ! "शकन्धादित्वात्पररूपम्" ( पा० १।१।६४ वा० ) । कीदृश्या तन्वा ? शन्तमया सुखतमया सुखयित्तमया ॥ २ ॥

यामिषुङ्गिरिशन्त हस्ते विभर्ष्यस्तवे ।

शिवाङ्गिरित्र ताङ्कुरु मा हिंस्रीं पुरुषञ्जगत् ॥ ३ ॥

हे गिरिशन्त ! यामिषुं वाणं हस्ते विभर्षि धारयसि । किं कर्तुम् ? अस्तवे "असुक्षेपणे" ( दि० प० ) तुमर्थे तवे प्रत्ययः ( पा० ३।४।६ ) असितुं शत्रून्प्रति क्षेप्तुमित्यर्थः । हे गिरित्र ! गिरौ कैलाशे स्थितो भूतानि प्रायते इति तत्सम्बुद्धिः । ताम् इषुं शिवां कल्याणकारिणीं कुरु । किं च पुरुषं पुत्रपौत्रादिकं जगज्जङ्गममन्यदपि गवाश्वादिकं, मा हिंस्रीः मा वधीः ॥ ३ ॥

शिवेन वचसा त्वा गिरिशाच्छां वदामसि ॥



यथा नहं सर्वमिज्जगदयुधमठ०

सुमनाऽअसत् ॥ ४ ॥

गिरौ बं लालो शेते गिरिशः । (१) हे गिरिश ! शिव ! शिवेन वचसा मङ्गलरूपेण वचनेन त्वा त्वाम् अच्छ-त्वां प्राप्तुं वयं वदायास वदामः प्रार्थयामहे । “अच्छाभेराप्तुमिति शाकपुत्रिः” (२) । संहितायां “निपात-स्यचे” (पा. ६।२।३६) ति दीर्घः । “इदन्तोमसि” (पा. ७।१।४६) इतिमस इगागमः । किं वदामः ? इत्यत आह-नोऽस्माकं सर्वमित् सर्वमेव जगत् जङ्गमादि (नर पश्यादि) यथा येन प्रकारेण अयत्नं नारोगं व्याधि-रहितं, यत्ना व्याधिः । सुमनाः शोभनमनस्कञ्च असत् भूयात् । तथा कुर्वित्यर्थः । सुप्रनः—शब्दे पुंस्त्वसार्थं जगद्विशेषणत्वात् । असदित्यत्र अस्तेलेट् । “लेटोऽडाटावि”—त्यट् । हलोपः । इच्छब्दः पवकारार्थः ॥ ४ ॥

अध्यवोचदधिवक्ता प्रथमो दैव्यो

भिषक् ॥ अहीञ्च सर्वाञ्जम्भयन्त्सर्वाश्च

यातुधान्योऽध्वराचीं परासुव ॥ ५ ॥

अधिश्च उपगिभाचमैश्वर्यं वा वदति । रुद्रो माम् अध्यवोचत् अधि(३)वक्तु सर्वाधिकं वदतु । अयम् याजकः सर्वाधिको भवत्विति तेनोक्ते मम सर्वाधिक्यं भविष्यत्येवेत्यर्थः । कीदृशो रुद्रः ? अधिवक्ता अधिकं वदतशीलः । तथा प्रथमः सर्वेषां मुख्यः पूज्यत्वात् । दैव्यः देवेभ्यो(४)हितः भिषक् रोगनाशकः । स्मरणेनैव रोगनाशात् भिषकत्वम् । शिवमेवं परोक्षमुक्त्वा प्रत्यक्षमाह-हे रुद्र ! सर्वा यातुधान्यः यातुधानी-राक्षसाः त्वं परासुव परिज्ञाप अस्मत्तो दुरीकुरु । किं कुर्वन् ? सर्वान्-अहीन् सर्पव्याघ्रादीन् जम्भयन् विनाशयन् “अभिर्नाशने” (खु. प. ०) लटः शता । कीदृशीः यातुधानीः ? अध्वराचीः अध्वरे अध्वोदेशेऽञ्जान्ति ता अध्वराच्यः ता अध्वराचीः अध्वोऽध्वो गमनशीलाः । चः समुच्चये । सर्पादिनाशराक्षसीक्षेपौ सहैव कुर्वित्यर्थः ॥ ५ ॥

असौ यस्ताम्ब्रोऽअरुणऽउत वधुः सुसङ्गलः ॥

ये चैनठ० रुद्रा अभिर्ता हिक्षु श्रिताः

(१) “गिरौ बह्वन्दरास” इति उपत्यये टिलोपः ॥ (२) अस्यार्थः । अच्छेति अनेर्ये वर्त्तते । तथा वासीत्युपसर्गो योग्यताबलादभिवदने वर्त्तते इत्येके प्राहुः । आप्तुमिति तदर्थं इतिशाकपुत्रि-चार्यं आहोति ॥ (३) लोट्थे लुक् (पा० ३।४।६) ॥ (४) “तमै हितमि” गत (पा० ५।१।५) यत्प्रत्ययः । वस्तुतस्तु यथादिवृद्धदुर्लभा । अतोदिविभवोदिव्यः । “सुप्रागपागुदकृतीबो-रतू” (पा० ४।२।१२) इतियत् । अदभुतः । दिव्य पव दैव्यः स्वार्थेऽण् प्रत्ययः (पा० ५।४।३८) ॥

सहस्रशोऽसौपा<sup>१</sup> हेड<sup>२</sup>ईमहे ॥ ६ ॥

आदित्य उपांश रुद्रः स्तूयते । आभिनयेन दर्शयन्नाह-यौऽसौ प्रत्यक्षौ रुद्रो रविरूपश्च पुनः ये रुद्राः एनम् अभिषो विष्णु प्राच्यादिषु श्रिताः किरणरूपेण । “अभितः परितः” (पा० १।४।४ = वा०) इत्यादिना द्वितीया । सहस्रशः सहस्रसंख्याः । एषां हेडः क्रोधम् अस्मदपराधजं वयम् अवई-महे-अवनयामः निवारयामः अकत्या निराकुर्मः । “हेड इति क्रोधनाम” (निघं० २।१।३) । कादृशोऽसौ ? तात्रः उदयेऽत्यन्तं रक्तः । अरुणः रक्तोऽस्तकाल । उतापि च वभ्रुः पिङ्गलवर्णोऽन्यद्वा । सुमङ्गलः शोभनानि मङ्गलानि यस्य सः । मङ्गलरूपं रव्युदय सर्वमङ्गलप्रवर्त्तनात् । क्रमेणैतानि रूपाणि दधातात्पर्यभिप्रायः । यद्वा रुद्र एवोच्यते-असौ यस्तत्रः तात्रवर्णः । अरुणः अरुणवर्णः । उत अपि च वभ्रुः वभ्रुवर्णः । सुमङ्गलः । प्रयोजनव-शाक्षानारूपाण करति । यद्वा क्रोधेन तात्रः क्रमात् क्रोधहासेन यादृशं रूपं तादृशमाशास्यते ॥ ६ ॥

असौ योऽवसर्पति नीलग्रीवो विलोहितं ॥

उतैनङ्गोपाऽअदृशदृशदृशदृशार्थं

स दृष्टो मृडयाति नरं ॥ ७ ॥

योऽसावादित्यरूपो रुद्रोऽवसर्पति उदयास्तप्रयौ कुर्वन्निरन्तरं ग-च्छति गोपाः । उत अप्यथं गर्वां प्रवेशकालं मन्यमाना इत्यर्थः । गोपालाः उत वेद्रोकसंस्कारहाना अपि अदृशन्पश्यन्ति । एनम् उदहाय्येः उद-कं हरन्ति यास्ताः “मन्थौदनसक्तुविन्दुवज्रभारहारविवधगाहेषु च” इति उदकस्योदादेशः । जलहारिण्यो योपितोऽपि एनम् अदृशन्पश्यन्ति । आगोपालाङ्गनाप्रसिद्ध एष इत्यर्थः । दृशोर्लुङ् “इदितोवेति (पा० ३।१।५७) चलेरङ् रुगागमश्च छान्दसः । कादृशोऽसौ ? नीलग्रीवः विषधारणेन नीला ग्रीवा कण्ठो यस्य सः । अस्तमयंयं सूर्य्यः नीलकण्ठ इव लय्यः । विलो-हितः विशेषेण रक्तः । स रुद्रः दृष्टः सन् नोऽस्मान्मृडयाति (१) । मृड-यतु सुखयतु । असौ मण्डलवर्ता सविता रुद्र एव तपतीति ज्ञातः सुखं करोतिवत्यर्थः ॥ ७ ॥

नमोऽस्तुनीलग्रीवाय सहस्राक्षाय मीढुष ।

अथो ये ऽअस्य सत्त्वानोऽहन्तेभ्योऽकरञ्जमन् ॥ ८ ॥

नीलग्रीवाय श्रीनीलकण्ठाय रुद्राय नमोस्तु । किम्भूताय ? सहस्रा-

ज्ञाय बह्वज्ञाय इन्द्रस्वरूपिणे । सेहते इति मीढुष् तस्मै मीढुषे, “मिहसे-  
चने” ( भा० ३० ) इत्यस्मात्—“दृशपात्लाह्वान्मीढुवाँश्चे” ति ( पा०  
६।१।१२ ) कस्वन्तो ङिपातः । सेकत्रे वृष्टिकर्त्रे पर्जन्यरूपाद्येत्यर्थः ।  
तरुणाय वा । अथो अपि च अस्य रुद्रस्य ये सत्त्वानः प्राणिनो भृत्या-  
स्तेभ्योऽहं नमो नमस्कारम् अकरं करोमि । “ह्रज्कृतौ” ( तु० ३० ) ततो  
लडर्थे लङि उत्तमैकवचनम् । अपरिणामित्वेन स्तूयते इति भावः ॥ ८ ॥

प्रमुञ्च धन्वनस्त्वमुभयोरात्वन्योऽज्ज्याम् ।

याश्च ते हस्तऽइषवः परा ता भगवो व्वप ॥ ९ ॥

हे भगवः । भगं षड्विधमैश्वर्यमस्त्यस्येति भगवान् “प्रतुवसोरः  
सम्बुद्धौ ह्रन्दसी” ( पा० ८।३।१ ) ति हत्वम् । “पेश्वर्यस्य सम-  
(१) ग्रस्ये” त्याद्युक्तत्वात् । हे भगवन् ! रुद्र ! तव धन्वनः उभयोरात्वन्यो  
द्वयोः कोटयोः स्थितां ज्यां मौर्वी त्वं प्रमुञ्च दूरीकुरु । याश्च ते तव हस्ते  
इषवो बाणाः ताः इषुः परावप परान्निप ॥ ९ ॥

विविज्यन्धनुं कपर्दिनो विशल्यो वाणवाँ २ ॥

ऽउत ॥ अनेशन्नस्य याऽइषवऽआभुरस्य निषङ्गाधिः ॥ १० ॥

अस्य कपर्दिनः कपर्दी जटाजूटाऽस्यास्तीति कपर्दी तस्य रुद्रस्य  
धनुः विज्यमस्तु विगतगुणं भवतु । बाणवानिषुधिः, विशल्योऽस्तु विग-  
तशल्यो भवतु । शल्यः फलम् । बाणाः सन्त्यत्रेति बाणवान् । इतापि च  
अस्य या इषवः शराः ता अनेशन् नष्टा भवन्तु । “णशश्चदर्शने” ( दि०प० )  
“नशेरतपत्वमङ्गिचे”-त्येत्वम् । पुषादित्वात्चल्लेख् । किं च अस्य निष-  
ङ्गाधिः खड्गकोशः आभुः रिकोस्तु । खड्गराहतोऽस्तु(२) । निष-  
ज्यते इति निषङ्गः स धीयतेऽत्रेति निषङ्गाधिः खड्गकोशः ॥ १० ॥

या ते हेतिर्मीढुष्टम् हस्ते वभूव ते धनुं ॥

तयाऽस्मान्विश्वतस्त्वमयक्ष्मया परिभुज ॥ ११ ॥

अतिशयेन मीढ्वान्मीढुष्टमः । “तसौ मत्वर्थे” ( पा० १।४।१६ )  
इति भस्झायां “वसोः सम्प्रसारणम्” ( पा० ६।४।१३१ ) इति व-  
स्योत्वे षत्वष्टुत्वे । हे मीढुष्टम ! सेकृत् (३) तम ! वर्षुक ! ते तव हस्ते  
या धनुर्हेतिः धनूरूपमायुधं वभूव स्थितमस्ति । एकं तेपदं पादपूरणाय ।  
तया धनूरूपया हेत्या विश्वतः सर्वतः अस्मान् त्वं परिभुज-परिपालय ।

( १ ) “पेश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चैव षण्णां भग इतीरणा”  
इति ॥ ( २ ) रुद्रः अस्मान्प्रतिन्यस्तसर्वशलाकोऽस्त्वित्यर्थः । ( ३ ) युवतम ? । विपरिणामनि-  
वेदद्वारेण स्तुतिः ॥

पालनार्थस्य भुजेर्विकरणव्यत्यये ( पा० ३।१।८५ ) शप्रत्ययः । कीदृश्या  
तया ? अयममया न यत्मा रोगो यस्याः तथा निरुपद्रवया दृढया । अनु-  
पद्रवकारिण्या वा ॥ ११ ॥

परि ते धन्व्नो हेतिरस्मान्बृणक्तु विश्वतः ॥

अथो यऽइषुधिस्तवारेऽअस्मन्निधेहि तम् ॥ १२ ॥

हे रुद्र ! ते तव धन्वनो होतः धनुःसम्बन्धि आयुधं विश्वतः सर्व-  
तः अस्मान् परिवृणक्तु त्यजतु मा हन्तु इत्यर्थः । “वृजीवर्जने” रुधादि-  
त्वात् शनम् । अथो-अपि च यस्तव इषुधिः बाणः तम् अस्मत् अस्मत्तः  
सकाशात् आरे दूरे ( निघ० २ । २६ ) निधेहि अस्मत्तो दूरे स्थाप  
येत्यर्थः ॥ १२ ॥

अवतस्य धनुष्टं० सहस्राक्ष शतेषुधे ॥

निशीर्य्य शल्यानाम्मुखा शिवो नः सुमना भव ॥ १३ ॥

सहस्रमक्षीणि यस्य स सहस्राक्षः तत्सम्बुद्धिः हे सहस्राक्ष ! शतम्  
इषुधयो यस्य सः शतेषुधिः तत्सम्बुद्धिः हे शतेषुधे । त्वं नोऽस्मान्  
प्रति शिवः शान्तः सुमनाः शोभनचित्तश्च भव । अनुगृह्याणेत्यर्थः । किं  
कृत्वा ? धनुः भवतस्य अप ( गत ) ज्याकं कृत्वा अवतार्य्य । किं च  
शल्यानां बाणफलानां मुखा मुखानि बाणफलकायाणि निशीर्य्य शीर्णानि  
कृत्वा “शृङ्गिसायां” ( कथ्या० प० ) “समासेऽनञ्पूर्वं क्वोल्यप्” ( पा०  
७ । १ । ३७ ) इति क्वोल्यप् “ऋतइद्वातोः” ( पा० ७ । १ । १०० )  
इतीत्वम् ॥ १३ ॥

नमस्तुऽआयुधायानातताय धृष्णवे ॥

उभाभ्यामुत ते नमोबाहुभ्यान्तवधन्वने ॥ १४ ॥

हे रुद्र ! ते तव आयुधाय बाणाय नमोऽस्तु । कीदृशायायुधाय ?  
अनातताय धनुषि अनारोपिताय । धृष्णवे धर्षणशीलाय “धृषेः क्तुप्रत्य-  
यः” ( प २ः १४ ) रिपुन्हन्तुं प्रगल्भाय । उतापि च ते तव उभाभ्यां बाहु-  
भ्यां नमः । तव धन्वने धनुषेऽपि नमोऽस्तु । तस्यापि विशेषणम् अनात-  
ताय अवतारितमौर्वीकाय । पुनः पुनर्नमस्कारः आदरातिशयेन ॥ १४ ॥

मा नो महान्तमुत मा नोऽअर्भकम्मा

सुऽउक्षन्तमुत मा नोऽउक्षितम् ॥ मा नो

धृधीं पितरम्मात मातरम्मा नः

प्रियास्तन्वो रुद्र रीरिषं ॥ १५ ॥

हे रुद्र ! नः अस्माकं महान्तं बुद्धं गुरुपितृव्यादिकं, त्वं मा वधीः  
 मा हिंसीः । उत-अपि नः अस्माकमभक्तं बालं मा वधीः । म-च नः  
 उन्नतं सिद्धन्तं तरुणं वधीः । उत-अपि नः उन्नतं सित्तं गर्भस्थं च  
 मा वधीः । नः पितरं जनकं मा वधीः । उत-अपि नो मातरं जननीं मा  
 वधीः । महान्तमित्यनेन सिद्धयोर्मातापित्रोः पुनः पुनरुपादानमादरार्थं ।  
 नः प्रिया वल्लभाः तन्वः तनूः शरीराणि पुत्रपौत्ररूपाणि त्वं मा रीरिषः  
 मा हिंसीः । “रिष नहिंसाथः” (श्वा०प०) तां लोडर्थं लुङ् ॥ १५ ॥

मा नस्तोके तनये मा नऽआयुषि मा

नो गोषु मा नोऽअश्वेषु रीरिषं ॥ मा

नो वीरान्बुद्धं भामिनो वधीर्हविषमन्तरं

सदमित्त्वा हवामहे ॥ १६ ॥

हे रुद्र ! नः अस्माकं तोकं पुत्रं तनये पौत्रे च मा रीरिषः माहि-  
 सीः । तद्विषयां हिंसां मा कुर्वित्यर्थः । एवं नः आयुषि जीवने मा रीरिषः  
 मा हिंसीः । नः गोषु धेनुषु मा रीरिषः । नः अश्वेषु तुरगेषु च मारीरि-  
 षः । विभक्तिव्यत्ययो बाहुलकात् (पा०३।१।-५) । तोकं तनयम् आयुः गा  
 अश्वान् । किं च भामिनः क्रोधशुतानपि नोऽस्माकं वीरान् भृत्यान् मा  
 वधीः “भामक्रोधे” (पा०३।३।१७०) णिनिः । क उपकार इति चेत्त्राह-  
 यतः हविषमन्तो हविशुक्ताः । सदमसदाकाले । इच्छब्दः एवकारार्थं ।  
 सदैव त्वा त्वां वयं हवामहे यागाय आह्वयामः । त्वदेकशरणा वयमिति  
 भावः ॥ १६ ॥

नमो हिरण्यवाहवे सेनान्ये दिशां च

पतये नमो नमो वृक्षेभ्यो हरिकेशेभ्यं

पशूनाम्पतये नमो नमः शष्पिञ्चराय

त्विषीमते पथीनाम्पतये नमो नमो हरिके-

शायोपवीतिने पुष्टानाम्पतये नमः ॥ १७ ॥

अतः परं तिस्रोऽशातयो रुद्राणां द्वयोर्द्वयोर्नमस्कारः । एकैकस्यां  
 कण्डिकायामष्टावष्टौ रुद्राः । तेषु येषु शान्तरास्तेषामुभयतो नम-  
 स्काराः, हिरण्यमाभरणरूपं बाहोर्यस्य स हिरण्यवाहुः । स च सेनान्य-  
 तीति सेनानीः तस्मै रुद्राय नमः । दिशां च पतये पालकाय रुद्राय नमः ।  
 हरयो हरितवर्णाः केशाः पर्णरूपाः येषां ते हरिकेशाः । तेभ्यः वृक्षेभ्यो  
 वृक्षरूपरुद्रेभ्यो नमः । पशूनां जीवानां पतये पालकाय रुद्राय नमः । शष्पि-

रुद्राय शशपम्बालक्षणं तद्वृत्तिरुद्राय पीतरक्तवर्णाय । ( सोपध ) टिलो-  
पङ्कजान्वसः । त्विषिर्हीतिरव्यासीति त्विषिमान् तस्मै त्विषीमते “संहि-  
तायां शृणुते”ति प्रशिशाख्यसूत्रेण त्विषिशब्दस्य दोषः । ईदृशाय रुद्राय  
नमः । पथीनां मार्गाणां पतये पालकाय नमः । पथामिति प्राप्ते ह्यान्दसं  
रूपम् । पथिन्शब्दो मार्गवाची । उत्तरदक्षिणतृतीया मार्गाः श्रुतावुक्ताः ।  
हरिकेशाय नालवर्णकेशाय । जगद्विज्ञायेति यावत् । उपवीतिने मङ्गलार्थं  
यज्ञोपवीतधारिणे रुद्राय नमः । गुह्यानां गुणपूर्णां नराणां पतये स्वा-  
मिने नमः ॥ १७ ॥

नमो बभ्रुशाय व्याधिनेऽज्ञानाम्पतये

नमो नमो भवस्य हेत्यै जगतास्पतये नमो

नमो रुद्रायाततायिने क्षेत्राणास्पतये नमो

नमः-सूतायाहन्यै वनानास्पतये नमः ॥ १८ ॥

अत्र नमः सन्धिपदानिरक्तानि पदानि विशेषणानि ज्ञेयानि । एवं  
सर्वत्र । बभ्रुशाय बभ्रवर्णाय रुद्राय नमः बभ्रुः कपिशः । (१)व्याधिने-  
विध्यतीति व्याधी तस्मै । अज्ञानाम्पतये पालकाय नमः । नमो भवस्य  
हेत्यै । भवः संसारतस्य हेत्यै आयुधाय । संसारच्छेदकायेत्यर्थः । जगतां  
पतये पालकाय नमः । नमो रुद्राय आततेन धनुषा सह पति गच्छतीति  
आतनायो तस्मै । उद्यतधनुषे इत्यर्थः । क्षेत्राणां पतये नमः । सूर्योदया-  
स्तमनमध्यभूमिः क्षेत्रशब्देनोक्ता इति केचिदाचार्या भणन्ति । नमः सूता-  
य । सूतः सारथिः तस्मै । क्रिभ्रुशाय ? अहन्यै न हि कमपि हन्तीति  
अहन्तिस्त(२)स्मै । वनानां पतये रुद्राय नमः ॥ १८ ॥

नमो रोहिताय स्थपतये वृक्षाणां पतये

नमो नमो भुवन्तये वारिवस्कृतायौ-

पथीनास्पतये नमो नमो मन्त्रिणे वाणि-

जाय कक्षाणास्पतये नमो नमःऽउच्चैर्घो-

पायाक्रन्दयते पत्नीनास्पतये नमः ॥ १९ ॥

रोहिताय लोहि(३)तवर्णायाऋणाय नमः । स्थपतये गृहार्दिनिर्माण-  
कर्त्रे । वृक्षाणां पतये नमो नमो भुवन्तये भुवः पृथ्वीं तनोति विस्तारयति  
इति भुवन्तिः तस्मै । वारिवस्कृतायोपधनां पतये नमो वारिवोद्भूजव-

( १ ) रस्य लक्ष्मणसोऽत्रशप्रत्ययामत्वर्थीयः । 'पिङ्गलोवञ्जुर'—तिकोशः ॥ ( २ ) अत्रगुणा-  
भावादिशब्दान्वसः । ( ३ ) "रोहितोलोहितोरक्त" इत्यमरः ॥

नम् अर्चनं धनंवा तत्कृतं येन सः वरिवस्कृतः तस्मै । दीर्घत्वं छान्दसम् ।  
 औषधीनां धान्यानां पतये नमः । नमो मन्त्रिणे वाणिजाय वणिगेव वाणि-  
 जस्तस्मै नमः । कक्षाणां पतये नमः । कक्षो नदीकक्षः (१) पर्वतकक्षो  
 वा तेषां पतये पालकाय । उच्चैर्घौषो ध्वनिर्यस्य तस्मै । उच्चैर्घौषाय  
 नमः । आक्रन्दयते आक्रन्दयतीत्याक्रन्दयन्तस्मै । युद्धे महा (२) शब्दाय ।  
 पत्नीनां सेनाविशेषाणां (३) पतये पालकाय नमो, हस्त्यश्वरथपदातिभिः  
 पत्तिरित्युद्धतः ॥ १६ ॥

नमः कृत्स्नायतया धावते सत्त्वनाम्पतये  
 नमो नमः सहमानाय निव्याधिनेऽ  
 आव्याधिनीनां पतये नमो नमो निषङ्गिणे  
 ककुभाय स्तेनानां पतये नमो नमो निचे-  
 रवे परिचरायारण्यानां पतये नमः ॥ २० ॥

कृत्स्नायतया कृत्स्नश्चासावायतश्चेति कृत्स्नायतस्तस्य भावः कृत्स्ना-  
 यतता तथा । अर्धाद्भुषः । तकारलोपश्छान्दसः । आकर्णपूरितधनुष्ट्वेन  
 हेतुभूतेन धावते युद्धे शीघ्रञ्छ्रुते रुद्राय नमः । सत्त्वनां सत्त्वानां पतये  
 नमः । आकारलोपश्छान्दसः (४) । नमः सहमानाय अभिभवनशीलाय  
 (५) । निव्याधिने नितरां विध्यति हन्ति शत्रूनि निव्याधी तस्मै० ।  
 आव्याधिनीनां पतये नमः । आविध्यन्तीत्याव्याधिन्वस्तासां पतये नमो० ।  
 निषङ्गिणे खड्गनिधान- (तूणीर)-युक्ताय । ककुभाय महते । ककुभ इति  
 तु महत्तामसु (६) पठितम् । स्तेनानां पतये नम स्तेनश्चौरः, नितरां चर-  
 तीति निचेरुः तस्मै, परितः चरतीति परिचरः सर्वतो गन्ता, आरण्या-  
 नाम् अरण्ये भवानां मृगाणां पतये नमः ॥ २० ॥

नमो वृञ्चते परिवञ्चते स्तायूनां पतये  
 नमो नमो निषङ्गिणेऽइष्टुधिमते तस्कराणां  
 पतये नमो नमः-सुक्रायिभ्यो जिघ्रांसिभ्यो  
 मुष्णताम्पतये नमो नमोऽसिमद्भ्यो

(१) वनगता गुरुमवीरुधादयः कक्षा इति महीषः ॥ (२) रिपुरोदकाय ॥ (३) “पक्षे-  
 भैकरथा ज्यरवा पत्तिः पञ्चपदातिका” इत्यमरः ॥ (४) वस्तुतस्तु सश्वन्शस्त्रो नान्तोऽप्यस्ति ।  
 अथो ये अस्य सत्त्वान” इत्यत्र तथादर्शनात् ॥ (५) “षडमर्षणे” (स्वा० आ०) लटश्शानच् ।  
 “आने मुक्” मर्षणं ज्ञमाऽभिभवश्च ॥ (६) यथप्ययं दिङ्नामसु ( निघ० १।६ ) पठ्यते । तथापि  
 दिशो महत्वलक्षणैर्न महत्स्वपचारोऽस्यात्र बोध्यः ॥

नक्तञ्चरद्भयो विक्रान्तानाम्पतये नमः ॥ २१ ॥

वञ्चत इति । वञ्चतिर्गत्यर्थः । ततो लटः शता । वञ्चते गमनशीलाय नमः । परिवञ्चते सर्वतो गमनशीलाय (१) । वञ्चते वञ्चकाय प्रकाशतस्करायेति केचित् । नम इति सर्वत्र योज्यम् । स्तायूनां पतये नमः । स्तायुश्चौरविशेषः । नमो निबंङ्गिणे खड्गिणे । इषुधिमते इषुधिस्तूणेः तत्सहिताय । तस्कराणां पतये नमः । तस्करश्चौरविशेषः । नमः सूकायिभ्यः । सूक इति वज्रनामसु पठितः, ( निघं० २ २० ) सूकेव गृहीतेन एतुं शीलमेषामिति सूकायिनः तेभ्यः । जिघांसद्भ्यः हन्तुमिच्छद्भ्यः । मुष्णतां पतये नमः । मुष्णतां चौराणां, मुष्णन्तश्चौराः । “मुष्स्तेभ्ये” । असिमद्भ्यः असियुक्तेभ्यः । नक्तं रात्रौ चरद्भ्यः रात्रौ गच्छद्भ्यः । विक्रान्तानां विकर्त्तनशीलानां पतये नमः ॥ २१ ॥

नमोऽउष्णीषिणे गिरिचराय कुलुञ्चानां पतये  
नमो नमोऽइषुमद्भ्यो धन्वायिभ्यश्च वा नमो  
नमोऽआतन्वानेभ्यः प्रतिदधानेभ्यश्च वा

नमो नमोऽआयच्छद्भ्योऽस्यद्भ्यश्च वा नमः ॥ २२ ॥

उष्णीषमस्यास्तोत्युष्णीषो । उष्णीषं शिरोवेष्टनम् । गिरौ चरतीति गिरिचरस्तस्मै पर्वतसञ्चारिणे नमः । कुलुञ्चानाम्पतये नमः । कुत्सितं कुलानि वा लुञ्चन्ति हरन्तीति कुलुञ्चाः ‘लुञ्च अपनयने’ ( भ्वा० प० ) कर्मण्यण् ( पा० ३।२।१ ) कुं पृथ्वीं लुञ्चन्तीति केचित् । नम इषुमद्भ्यः । इषवो बाणा विद्यमाना येषान्ते इषुमन्तः तेभ्यः वः युष्मभ्यं नमः । धन्वायिभ्यः धनुषा एतुं गन्तुं शीलमेषामिति धन्वायिनः । “वा संज्ञायामि” ति धनुषो वा अनङ् ( २ ) । चकारः समुच्चयार्थः ( ३ ) । नमोऽआतन्वाभ्यः उत्क्षिप्य काण्डानि धनूषि आततानि कुर्वद्भ्यः । प्रतिदधानेभ्यश्च प्रतिदधते सन्दधते भाणान्धनुषीति प्रतिदधानाः सन्दधानास्तेभ्यः । आयच्छन्त्याकर्षन्ति धनूषि ते आयच्छन्तस्तेभ्य आयच्छद्भ्यः । अस्यन्ति बाणानित्यस्यन्तस्तेभ्योऽस्यद्भ्यो नमः काण्डानि क्षिपद्भ्यः । “असुक्षेपणे” ( दि० प० ) शतरि श्यन् ॥ २२ ॥

( १ ) “वञ्चुगतौ” ( भ्वा० प० ) लटः शतरि रूपम् । पक्षे “वञ्चुप्रलम्भने” ( चु० आ० ) “अनित्यप्यन्ताश्चुरादय” इति णिजभावे लटः शता व्यत्ययेन बोध्यम् । ( २ ) तदेतदस्य प्रामादिकम् । समास एव तद्विधानात् । किन्तु “वविगतौ” ( भ्वा० प० ) इत्यस्मात् ( उ० १, २५१ ) कनिनि भवन् शब्दोऽपि वतुर्वचनः । धन्वना धनुषा सह यन्ति गच्छन्तीति धन्वायिनः । ( ३ ) मन्त्रभेदज्ञापनार्थः । पदमयेऽपि इति महीधरः ।



नमो विसृजद्भ्यो विद्ध्यद्भ्यश्च वो नमो  
 नमः स्वपद्भ्यो जाग्रद्भ्यश्च वो नमो नमः  
 शयानेभ्यऽआसीनेभ्यश्च वो नमो नमस्तिष्ठद्भ्यो  
 धावद्भ्यश्च वो नमः ॥ २३ ॥

(वाणान्) विसृजद्भ्यः काण्डानि योगं(१) प्रति क्षिपद्भ्यः । विध्यद्भ्यः शत्रुंस्ताडयद्भ्यो नमः । स्वपद्भ्यः स्वापं कुर्वद्भ्यः स्वप्नावस्था-  
 मनुभवद्भ्यः । जाग्रद्भ्यश्च वो नमः । शयानेभ्यः शेरते इति शयानास्ते-  
 भ्यः सुषुप्त्यवस्थावद्भ्यः । आसीनेभ्यश्च वो नमो नमस्तिष्ठद्भ्यो धाव-  
 द्भ्यश्च वो नमः । एतानि पदानि निगदव्याख्यातानि । अतः परमद्वैत-  
 प्रतिपादनाय स्तुतिः ॥ २३ ॥

नमः सभाभ्यः सभापतिभ्यश्च वो नमो  
 नमोऽश्वेभ्योऽश्वपतिभ्यश्च वो नमो नमोऽआध्या-  
 धिनीभ्यो विविध्यन्तीभ्यश्च वो नमो नमः  
 उगणाभ्यस्तृहतीभ्यश्च वो नमः ॥ २४ ॥

वः युष्मभ्यं नमः । कैभ्यः ? सभाभ्यः । सभापतिभ्यश्च सभास्वामि-  
 भ्यो नमः । अश्वेभ्यः अश्वपतिभ्यश्च । आध्याधिनीभ्यः आविध्यन्तीत्या-  
 व्याधिन्त्यः सेनास्ताभ्यः । विविध्यन्तीभ्यः । विशेषेण विध्यन्तीति वि-  
 विध्यन्त्यस्ताभ्यः । उगणाभ्यः उन्नतगणाभ्यः(२) सेनाभ्यः । एवमुदुपस-  
 र्गस्यान्त्यलोपशब्दान्दसः । (३) तृहतीभ्यश्च वो नमः । तृहतिर्द्विसाकर्मा,  
 द्विसन्तीभ्यः सेना(४)भ्यः । तृहणं वज्राभिप्रहरणं, पोथनं मुसलप्रहारः  
 शस्त्रघातः खड्गादिप्रहार इति द्विसायामेव मेदाः ॥ २४ ॥

नमो गणेभ्यो गणपतिभ्यश्च वो नमो नमो  
 व्रातेभ्यो व्रातपतिभ्यश्च वो नमो नमो  
 गृत्सेभ्यो गृत्सेपतिभ्यश्च वो नमो नमो  
 विश्वरूपेभ्यो विश्वरूपेभ्यश्च वो नमः ॥ २५ ॥

गणः समूहः तत्स्वरूपेभ्यो नमः । गणपतिभ्यश्च वो नमः । नमो  
 व्रातेभ्यः (व्रातं समूहमर्हन्तीति) व्राताः गणविशेषाः, एवं व्रातपतिभ्यश्च

(१) योगशब्देनात्र ऋत्वेत्यव्यूहोऽनेनाभिसंहितः । “योगः सन्नहनोपायध्यानसंगतियुक्तिषु” इत्य-  
 मरात् ॥ (२) वत्कृष्ण गणा भृत्याः सहाया यासां ता उगणाः । ब्राह्मणाद्या मातरस्ताभ्य इति मही-  
 चरः । (३) पृषोदरादित्वात् (पा० ६।३।१०९) । (४) “तृहि द्विसायाम्” (तु० प०) इत्तुं समर्थाः ।

वो नमः । नमो गृत्सेभ्यो गृत्सपतिभ्यश्च वो नमः । गृत्सो मेधावी (१) ।  
नमो विरूपेभ्यो(२) विश्वरूपेभ्यः । विश्वरूपाः (३) सर्वरूपास्तेभ्यः । “स्तो-  
मौघनिकरत्रातवारसङ्घातसञ्चयाः” इत्यमरेणोक्तेः, त्रातः समूहः ॥ २५ ॥

नमः सेनाभ्यं सेनानिभ्यश्च वो नमो नमो  
रथिभ्योऽअरथेभ्यश्च वो नमो नमः-क्षत्रभ्यं-  
सङ्गृहीतभ्यश्च वो नमो नमो महद्भ्योऽ  
अर्भकेभ्यश्च वो नमः ॥ २६ ॥

सेना चमूस्तस्वरूपंभ्यो वो युष्मभ्यं नमः । सेनाजयन्तीति सेनान्यः  
तेभ्यः । नमो रथिभ्यो रथा येषां ते रथिनः तेभ्यः । अरथेभ्यश्च अरथा  
रथवर्जिता योद्धारः तेभ्यः । क्षत्रभ्यः रथानामधिष्ठातारः क्षतारः(४) ।  
तेभ्यः । संगृहीतभ्यो नमः । संगृहीतारः सारथयः । नमो महद्भ्यो महा-  
न्तो जातिविद्यादिभिरुत्कृष्टाः । अर्भकेभ्यश्च वो नमः । अर्भका अल्पकाः  
प्रमाणादिभिः इत्युव्वटः ॥ २६ ॥

नमस्तक्षभ्यो रथकारेभ्यश्च वो नमो नमः  
कुलालेभ्यं कर्म्मारेभ्यश्च वो नमो नमो  
निषादेभ्यं-पुञ्जिष्ठेभ्यश्च वो नमो नमः-  
श्वनिभ्यो मृगयुभ्यश्च वो नमः ॥ २७ ॥

तक्षाणो रथशिल्पजीविनः तेभ्यो नमः । रथङ्कुर्वन्तीति रथकारास्त-  
क्षणे विशेषाः । नमः कुलालेभ्यः कुलालाः कुम्भकाराः । कर्म्मारेभ्यः कर्म्मारा  
लोहकाराः । नमो निषादेभ्यः निषादा मांसभक्षका धीवराः । पुञ्जिष्ठा(५)  
जात्यन्तरसङ्कीर्णाः सङ्करादयः, पक्षिपुञ्जघातकाः पुत्कसादयो वा  
तेभ्यः । शुनो नयन्तीति श्वन्यः तेभ्यः । नयतेर्ह्रस्वत्वं छान्दसंश्वगणिन  
इति यावत् । मृगयुभ्यश्च वो नमः । मृगान् कामयन्त इति मृगयवः (६)  
व्याधाः । “इदंयुरिदं कामयमान” इति यास्कः ( निह० ६।३१ )  
“सुप आत्मनः कयजि” (पा० ३।१।८) ति कयच् । “कयच्चिवे” (पा० ७।१।४)

दुर्द्धरादय इति महीधरः । ( १ ) गृत्स्यन्ति वाङ्मन्तीति गृत्सा विषयलम्पटा इति महीधरः ।  
( २ ) निकृष्टरूपेभ्यो नानारूपेभ्यो वेत्युव्वटः । विकृतं रूपं येषान्ते विरूपा नममुण्डजटिलाद-  
स्तेभ्य इति महीधरः । ( ३ ) विश्वं सर्वं नानाविधं रूपं येषान्ते विश्वरूपास्तुरङ्गवदनइयग्रीवा-  
यस्तेभ्यो नमः इति महीधरः ॥ ( ४ ) क्षियन्ति निवसन्ति रथेष्विति क्षतारः । यद्वा “क्षिप-  
रेणो” । ( तु० प० ) क्षिपन्ति प्रेरयन्ति सारथीनिति “नप्तुनेष्टि” स्यादिना ( ७० ) निपातितः ॥  
( ५ ) “सुपि स्थ” (पा० ३।२।४) इति स्थः कप्रत्यये कृते “अम्बाम्बगोभूमिसम्वापदि”ति सूत्रेण  
यः सस्य षत्वे कृते पुञ्जिष्ठ इति भवति ॥ ( ६ ) “व्याधो मृगवचाजीवो मृगयुर्लुम्भकोऽपि सः” इत्य-

३३) ति प्रातस्वेतवस्य “न ह्युन्दस्यपुत्रस्ये” (पा० ७।४।२१) ति निषेधः ।  
तेभ्यो मृगयुभ्यो वो नमः(१) ॥ २७ ॥

नमं श्वभ्युं श्वपतिभ्यश्च वो नमो नमो  
भवाय च रुद्राय च नमः शर्वाय च पशुपतये  
च नमो नीलग्रीवाय च शितिकण्ठाय च ॥ २८ ॥

नमः श्वभ्यः श्वपतिभ्यश्च वः युष्मभ्यं नमः अस्तु । उभयतो नम-  
स्काराः समाप्ताः । इत उत्तरं रुद्रनामानि नमो भवाय च रुद्राय च नमः शर्वाय  
च पशुपतये च नमो नीलग्रीवाय च । नीला श्यामा ग्रीवा यस्य स तस्मै ।  
शितिकण्ठाय(२) च । शितिशब्दः श्वेतपर्याय इत्युद्धटः । ‘शितो धव-  
लमेचकौ’ इति विश्वकोशात् ॥ २८ ॥

नमः कपर्दिने च व्युत्तकेशाय च नमः  
सहस्राक्षाय च शतधन्वने च नमो गिरिश-  
याय च शिपिविष्टाय च नमो मीढुष्टमाय  
चेष्टुमते च ॥ २९ ॥

कपर्दिने जटाजूटधारिणे (३) नमः । व्युत्तकेशाय च । विशेषेण उक्ता  
मुण्डिताः केशा यस्य स व्युत्तकेशस्तस्मै । सहस्राक्षाय-बह्वक्षाय, शतध-  
न्वने बहुधन्वने नमः । गिरौ कैलाशे शेते गिरिशय(४) स्तस्मै । शिपिवि-  
ष्टाय विष्णुरूपाय, ‘विष्णुः शिपिविष्ट’ इति श्रुतेः । यद्वा शिपिषु पशुषु  
विष्टः प्रविष्टः “पशवो वै शिपिरि”ति श्रुतेः । सर्वान्तर्यामितया स्थित इत्यर्थः ।  
यद्वा ‘शिपिर्यज्ञमादित्यो वा रविर्वा तैराविष्टो भवती’ति निरु (५।८)  
क्तकारयास्कोक्तेः । यद्वा शिपिविष्टः उपरिनिर्वष्टितः । खलतिरभिधेयः ।  
प्रजननवद्वेष्टनरहितः । यद्वा उदितमात्र आदित्यः स्तूयते । शिपि  
शब्देन च बालरश्मय उच्यन्त इत्युद्धटः । मीढुष्टमाय-सेकृतमाय यूने ।  
परिणामरहितायेत्यर्थः । इष्टुमते बाणयुक्ताय ॥ २९ ॥

नमो ह्रस्वाय च वामनाय च नमो बृहते  
च वर्षीयसे च नमो वृद्धाय च सवृधे च  
नमोऽऽग्याय च प्रथमाय च ॥ ३० ॥

मरः ॥ (१) नमः मृगयुभ्यो धन्वाभ्यः (२२) इत्यारभ्य ये वः शब्दास्ते पूजावाचकाः न  
युष्मदादेशा इति उद्धट-महीशरौ । (२) “कपर्दोऽस्य जटाजूटः” इत्यमरः । अस्य शिवस्य ।  
(३) क्षितिः श्वेतः कण्ठो नीलातिरिक्तभागो यस्य स शितिकण्ठस्तस्मै नमः ॥ (४) “अभिः

ह्रस्वो लघुप्रमाणकः । तस्मै वामनाय सङ्कुचितावयवाय, बृहते महते । वर्षीयसे वृद्धतराय । “प्रियस्थिरे” ( पा० ६।३।१५७ ) त्यादिना वृद्धशब्दादतिशायिने ईयसुनि तस्य वर्षादेशः । वृद्धाय सवृधे तेन समानवयसे । अग्रे भवोऽग्रयः । “अग्राद्यत्” ( पा० ४।३।११६ ) इत्यनेन यत्प्रत्ययः, प्रथमो मुख्यः तस्मै ॥ ३० ॥

नमऽआशवे चाजिराय च नमः शीर्ष्याय  
च शीर्ष्याय च नमऽऊर्म्याय चावस्वन्याय  
च नमो नादेयाय च द्वीप्याय च ॥ ३१ ॥

आशवे च अजिराय च । द्वे अपि शीघ्रनामनी । अशुत इति आशुः । अश्वनो व्यापकः, अजति गच्छतीत्यजिरः । अजगतिक्षेपणयोः ( श्वा० प० ) शीघ्रशीर्ष्यो क्षिप्रनामनी “शीभृक्तथने” ( श्वा० भा० ) शीभते कथते इति शीघ्र आत्मश्लाघी पचाद्यच् । ततः ‘तत्र भव’ इत्यर्थे “भधे-च्छन्दसि” ( पा० ४।३।११० ) इति छान्दसो यत्प्रत्ययः । अधिष्ठातृदेवता-वचनः । अग्रेऽप्येवमेव बोद्धव्यम् । ऊर्मिर्जलकल्लोलः । अवाचीनं गच्छ-दुदकस्य स्वनो ध्वनिरवस्वनस्तत्रभवाय । नद्यां भवो नादेयः, “नद्या-दिभ्योढकञ्” इति ढकजोढस्येयः ( पा० ७।१।१ ) द्वीपे भवो द्वीप्यः । द्वीपो नद्या मध्ये निरुदकप्रदेशः ॥ ३१ ॥

नमो ज्येष्ठाय च कनिष्ठाय च नमः पूर्वजाय  
चापरजाय च नमो मध्यमाय चापगल्भाय  
च नमो जघन्याय च बुद्ध्याय च ॥ ३२ ॥

ज्येष्ठायेत्यादिवयोऽवस्थाविशेषाभिप्राया नमस्काराः । पूर्वजातः पूर्व-जः । अपरोजातः अपरजः । मध्ये भवो मध्यमः । अपगतो गल्भो जनने-न्द्रियं यस्य सोऽपगतगल्भः । “गल्भ घाष्टर्थे” ( श्वा० आ० ) गल्भनं गल्भ घाष्टर्थम् । अपगतगल्भः एकगर्भा(१)न्तरितो वा । अव्यवहितः कनिष्ठः । जघनं कटिपश्चाद्भागः, बुध्नं वृक्षादिमूलभागः ( २ ) तत्र भवः ॥ ३२ ॥

नमः सोभ्याय च प्रतिस्त्र्याय च नमो याम्भ्याय  
च क्षेम्याय च नमः श्लोक्याय चावसान्याय च  
नम उर्वर्याय च खल्याय च ॥ ३३ ॥

करणे श्चेतेः” [ पा० ३।२।१५ ] इति खश् प्रत्यये सुषः । ( १ ) अत्रार्थे “अपगतगर्भोऽपगल्भ” इत्युच्यतेत्याख्यानं मानम् । ( २ ) “मूलं बुध्नोऽङ्घ्रिनामक” इत्यमरः ।

सोमइति गन्धर्वनगरमुक्तम् यद्वा उभाभ्यां पुण्यपापाभ्यां सहितः  
सोमो मनुष्यलोकः । “पुरायेन पुराणलोकं नर्याति पापेन पापमुभाभ्यां मनु-  
ष्यलोकमि”त्याथर्वणश्रुतेः । अभिचारकर्मप्रतिसरः । विवाहाङ्गोचितं हस्त-  
सूत्रं वा, “माहुः प्रतिसरं हस्तसूत्रे माल्यस्य मण्डने” इतिविश्वः । यामे  
भवो याम्यः । यामः प्रहरः (१) । क्षेमं कुशलं, श्लोका वैदिकमन्त्रा यशो  
वा, तत्र भवाय । अवसानं समाप्तिस्तत्र भवाय । उर्वरायां सर्वसस्या-  
ह्यायां ( धान्यरूपेषु ) भव उर्वर्यः “उर्वरा सर्वसस्याह्या” इत्यमरः ।  
उर्वरः सीतयोरन्तरम् इत्युव्वटः । सीता लाङ्गलपद्धतिः, तयोरन्तरं, खलो  
धान्यखलः, “खलः कलके भुवि धवनौ क्रूरे कर्णे जपेऽधमे” इतिविश्वकोशात् ॥

नमो ध्वन्याय च कक्षाय च नमः—श्रवाय च

प्रतिश्रवाय च नमः—आशुषेणाय चाशुरथाय

च नमः शूराय चावभेदिने च ॥ ३४ ॥

वनं वृक्षसमूहः । उदकं च “वनं प्रसन्नवणे गेहे प्रवाहेऽम्भसि कानने,”  
इति हैमः । कक्षः, नदीकक्षः पर्वतकक्षो वा “कक्षो वीरुधि दोमूले कच्छे  
शुष्कतृणे वने” इति हैमः । श्रवः शब्दः । प्रतिश्रवः, प्रतिशब्दः । आशु-  
षेणः (२) शीघ्रसेनः, आशुरथः शीघ्ररथः । शूरः शरभेदी । श्रवभेदी—मवा-  
चीनं भेत्तुं शीलमस्येति श्रवभेदी ॥ ३५ ॥

नमो बिल्मिने च कवचिने च नमो वर्मिणे च

वरूथिने च नमः—श्रुताय च श्रुतसेनाय च नमो

दुन्दुभ्याय चाहनन्याय च ॥ ३५ ॥

बिलममस्यास्ताति बिलमी । बिलं शिरस्त्राणं, बिलं भासन(३)  
मुत्तमाङ्गमुच्यते इत्युव्वटः । कवचं पट्टस्यूतं कार्पासगर्भं, वर्म लोहकवचं,  
वरूथं हस्तिन उपरि गृहाकारः प्रकोष्ठकस्तद्वते(४) नमः । श्रुताय—सर्व-  
लोकविदिताय, श्रुतसेनाय श्रुता प्रसिद्धा सेना-चमूर्यस्य तस्मै, दुन्दुभौ  
भेयी भवः दुन्दुभ्यः, आहनने वाद्यताडने भवः आहनन्यः तस्मै ॥ ३५ ॥

नमो धृष्णवे च प्रमृशाय च नमो निषङ्गिणे

( १ ) यमनं याम्यः । तत्र भवो याम्यः । पापनां नरकादिदत्ता तस्मै । ( २ ) “पूर्वपादात्”  
(पा०८३१०६) इति षत्वम् ॥ ( ३ ) तथा च निरुक्तं “बिलं बिलमभासनमितिवे” (२।२।२)  
ति । बिलं भेदनं भासनं प्रकाशनं, प्रकाशते हि मनुजादिश्चत्तमाङ्गेन ( शिरसा ) इति । ( ४ )  
वस्तुतस्तु “वरूथं च तनुत्राणे रथगोपनवेश्मनोः ॥” इत्यजयात् । परप्रहरणाभिघातवारणार्थं रथोपरि  
लौहादिनिर्मितं यद्गृहाकारं भवति तद्वरूथमुच्यते । यद्यप्यमरेण “रथगुप्तिर्वरूथोने”ति पुष्टिङ्गत्वात्  
निर्दिष्टस्तथापि मेदिन्यां “वरूथोरथगुप्तौ स्याद्वरूथं चर्मवेश्मनोरि—”त्येवं व्यवतिष्ठिपत् ।

चेषुधिमते च नमस्तीक्ष्णेषवे चायुधिने च

नमः स्वायुधाय च सुधन्वने च ॥ ३६ ॥

धृष्णुः प्रगल्भः, सर्वं प्रमृशतीति प्रमृशः पण्डितः । नमो निषङ्गिणे,  
इषुधिमते च, निषङ्गः खड्गः सोऽस्यास्तीति, इषवो धीयन्तेऽत्रेति इषु-  
धिः तद्वते नमः । तीक्ष्णा इषवो यस्य स तीक्ष्णेषुः । आयुधमस्यास्ती-  
त्यायुधी तस्मै नमः । स्वायुधाय शोभनायुधाय । सुधन्वने शोभनध-  
नुषे नमः ॥ ३६ ॥

नमः सुत्याय च पथ्याय च नमः काट्याय

च नीप्याय च नमः कुल्याय च सरस्याय

च नमो नादेयाय च वैशन्ताय च ॥ ३७ ॥

नद्या एकदेशवाहिनी स्मृतिः । तत्र भवः स्मृत्यः, पथि भवः पथ्यः,  
काटे भवः काट्यः । कुत्सितं अटतीति काटः विषममार्गः, कूप इति  
उच्चटः । “काटः कुल्याप्रदेशो वे” ति महीधरः । नीचैर्गच्छन्त्यापो यत्र  
स नीपः निम्नभूमिः । “ऋक्पूरब्धूः पथामि” ( पा० १।४।७४ ) ति अप्र-  
त्ययः । “द्व्यन्तरूपसर्गभ्योऽपईदि” ( पा० ६।३।१७ ) ति, अपशब्दस्येकारः,  
“कुल्याल्पा कृत्रिमा सरित्,” इत्यमरः । कुलेषु देहेषु वान्तर्यामिरूपेण भवः ।  
“कुलं देहेऽन्वये गणे” इति रभसः । कुल्यायां भवः कुलयः । सरसि भवः  
सरस्यः, नद्यां भवो नादेयः, वैशन्तोऽल्पमरः तत्र भवः वैशन्तः (१) ॥ ३७ ॥

नमः कूप्याय चावट्ट्याय च नमो व्विद्ध्युत्थाय

चातप्याय च नमो मेघ्याय च व्विद्ध्युत्थाय

च नमो व्वर्ष्याय चावर्ष्याय च ॥ ३८ ॥

कूपे भवः कूप्यः । अवटे गर्ते भवः अवट्यः । विशेषेण इन्द्रति दीप-  
यतीति वीध्रः, “इन्धो दीप्तौ” तत्र भवो वीध्रथः । आतपे भवः आतप्यः ।  
मेघे भवो मेघ्यः । विद्युति भवः विद्युथः । वर्षे भवो वर्ष्यः । अवर्षे भवो-  
ऽवर्ष्यः ॥ ३८ ॥

नमो व्वात्याय च रेष्म्याय च नमो वास्त-

व्याय च वास्तुपाय च नमः सोमाय च

रुद्दाय च नमस्ताम्राय चारुणाय च ॥ ३९ ॥

वाते भवो वात्यः । रेष्मे भवो रेष्म्यः (२) । रेष्मः हिंसा । रिषन्ति-

( १ ) “वैशन्तः पल्लवं चाल्पसरः” इत्यमरः ॥ ( २ ) प्रलयेऽपि विद्यमानायेत्यर्थः ।

हिंसायाम् । ( दि० प० ) “अन्धेभ्योऽपि दृश्यन्त” ( पा० ३।२।७५ ) इति  
मनिन् । वास्तु गृहं, तत्र भवो वास्तव्यः । वास्तुं पातीति वास्तुपः,  
लोमाय च रुद्राय चेति नामतो नमस्कारः । ताम्राय चारुणाय चेति वर्णतो  
नमस्कारः ॥ ३९ ॥

नमः-शङ्करे च पशुपतये च नमः-उग्राय  
च भीमाय च नमो-ऽग्रेवधाय दूरेवधाय  
च नमो हन्त्रे च हनीयसे च नमो वृक्षेभ्यो  
हरिकेशेभ्यो नमस्ताराय ॥ ४० ॥

शं सुखं गमयति इति शङ्कुः । (१)पशूनां पतिः पशुपतिः । उद्वर्ण  
उग्रः । भीमो भीषणः । अग्रे स्थितो हन्तीत्यग्रेवधः, दूरे स्थितो हन्तीति  
दूरेवधः, हन्त्रे हननकर्त्रे, हनीयसे (२)अतिशयेन हननकर्त्रे । हरयां हरि-  
तवर्णानि केशा इव पत्राणि येषां तेभ्यो वृक्षेभ्यो नमः । तारयति उत्तारयति  
संसारदिति तारस्तस्मै ॥ ४० ॥

नमः-शम्भवाय च मयोभवाय च नमः-शङ्कराय च  
मयस्कराय च नमः-शिवाय च शिवतराय च ॥ ४१ ॥

शं भवत्यस्मादिति शम्भवः सुखभवः, “शम उपशमे” धातुः । यद्वा शं  
चासौ भवश्च शम्भुः । शमानन्दरूपः भवः कालदेशानवच्छिन्नः । मय  
इति सुखरूपः । भवः भवनशक्तिः । आनन्दविज्ञानघनरूपः । शङ्करोतीति  
शङ्करः । मयः करोतीति मयस्करः, मयः सुखनाम । शिवाय शान्ताय  
निर्विकाराय । शिवतराय निरतिशयसर्वबोजाय ॥ ४१ ॥

नमः-पार्य्याय चावार्य्याय च नमः-प्रतरणाय  
चोत्तरणाय च नमस्तीर्थ्याय च कूल्याय  
च नमः-शष्प्याय च फेन्याय च ॥ ४२ ॥

पारे भवः पार्य्यः । अवारे भवः अवार्य्यः । “पारावारे परार्वाची तीरे  
पार्श्वं तदन्तरमि”ति कोषः । प्रतरति येन तत्प्रतरणं नौकादि लघु-  
द्रव्यं, किं च उत्तरति अनेनेत्युत्तरणं तीर इत्युच्यते, तीर्थं भवः तीर्थ्यः,  
कूले भवः कूल्यः, शष्पे शरतृणे भवः शष्प्यः, फेने भवः फेन्यः, तस्मै  
नमः ॥ ४२ ॥

( १ ) शं सुखरूपा गानोवाचो वेदरूपा यस्येति वा । शं सुखं गवां करोतीति शङ्कुरित्युक्तम् ।

( २ ) अतिशयेन हन्ता हनीयान् तस्मै । अतिशयेन हन्तृशब्दात् ( पा० ५।३।५० ) ईयमिति ।

नमः॑-सिकत्याय च प्रवाहाय च नमः॑-किंठ०

शिलाय॑ च क्षयणाय॑ च नमः॑-कपर्दिने॑ च पुलस्तये॑ च

नमः॑-इरिण्याय च प्रपत्थ्याय च ॥ ४३ ॥

सिकतासु भवः सिकत्यः । प्रवाहे भवः प्रवाह्यः । किमेतदुदकमुत हि-  
मीभूतशिलेतियत्र वितर्कः स किंशिलः । अथ वा किं शिला(१)उत कर्क-  
रीति । क्षियन्ति वसन्त्यस्मिन्नप इति क्षयणः स्थिरजलप्रदेशस्तस्मै नमः ।  
कपर्दी जटाजूटोऽस्यास्तीति कपर्दी । पुरस्तिष्ठति शुभाशुमदिद्वयया इति  
पुलस्तितः । रत्नयोरैक्यत्वमत्र, तस्य तत्त्वं रस्य तत्त्वं छान्दसम् । यद्वा  
पृथुं शरीरेषु अस्तिः सत्ता यस्य स पुलस्तितः सर्वान्तर्यामी तस्मै ।  
इरिण्याय च प्रपत्थ्याय च । इरिणो भव इरिण्यः । इरिणो निरुदक-  
प्रदेशः(२) । प्रकृष्टः पन्थाः प्रपथः । प्रपथे भवः प्रपथ्यः ॥ ४३ ॥

नमो॑ ब्रज्याय च गोष्ट्याय च नमस्तल्प्याय

च गेह्याय च नमो॑ हृदय्याय च निवेष्याय

च नमः॑ काट्याय च गह्वरेष्ट्याय च ॥ ४४ ॥

ब्रजे गोसमूहे भवो ब्रज्यः । गावस्तिष्ठन्त्यत्रेति गोष्ठः । तत्र भवो  
गोष्ठयः । तल्पे भवः तल्प्यस्तल्पः शयनीयं, गेहे भवो गेह्यः, हृदये भवो  
हृदय्यः, निवेषे भवो निवेष्यः । निवेषः आवर्तः, नोहारजलं वा ।  
काटे भवः काट्यः । काटः कूपः । गह्वरे तिष्ठतीति गह्वरेष्टः । गह्वरं मह-  
दुदकम् ॥ ४४ ॥

नमः॑ शुष्क्याय च हरित्याय च नमः॑-पांसु

सूव्याय च रजस्याय च नमो॑ लोप्याय चोल्-

प्याय च नमः॑-ऊर्व्याय च सूर्व्याय च ॥ ४५ ॥

शुष्के भवः शुष्क्यः । हरिते भवः हरित्यः । हरितमार्द्रम्, पांसुषु  
भवः पांसव्यः, रजसि भवः रजस्यः, लोपे भवः लोप्यः, उलपे भव  
उल्प्यः । उलपो (३)बलवजादित्त्वविशेषस्तत्र भवः उल्प्यः तस्मै ।  
“उलपस्तु गुल्मिनी तृणभेदयोः” ऊर्वो वाडवाग्निस्तत्र भव ऊर्व्यः स  
इव शोभनः सूर्वस्तत्र भवः सूर्व्यः कल्पानलः तस्मै नमः ॥ ४५ ॥

“गुरिष्ठेभ्यस्तु” (पा० ३।४।१५४) इति तुचो लोपः । प्रलये सर्वेदन्त्रे इत्यर्थः । (१) किं  
शब्दः कुत्सितवचनः । किंकुत्सिताः शिलाः शर्करारूपाः पाषाण्या यत्र प्रदेशे स किंशिलः ।  
तद्रूपाय । (२) “इरिणं शून्यमूर्धम्” इति कोषः । (३) या प्रतानिनी शाखादिभिर्विस्तृता  
भूता सा उलपः । “लता प्रतानिनी वीरुद्गुल्मिन्युलप इत्यपी”त्यमरः ॥



नमः-पर्णाय च पर्णशदाय च नमःऽउद्गुरमा-  
 णाय चाभिघ्नते च नमःऽआखिदते च  
 प्रखिदते च नमःऽइषुकुद्भयो धनुःकुद्भयश्च  
 वो नमो नमो वत् किरिकेभ्यो देवानां  
 हृदयेभ्यो नमोऽव्विचिन्वत्केभ्यो नमो  
 विक्षिणत्केभ्यो नमःऽआनिर्हतेभ्यः ॥ ४६ ॥

पर्णाय पर्णस्वरूपाय । पर्णशदाय पर्णशद इति पतितपर्णावस्था-  
 नम् (१) उद्गुरमाणः उद्यमनशीलः, (२) अभिघ्नतेऽभिहननं कुर्वते  
 “स्वाभक्तानामिति शेषः । “खिद दैन्ये” (६० ग०) आङ्-पूर्वः ।  
 लटः शतां पदव्यत्ययो विकरणव्यत्ययश्च । आखिदते-दैन्यभावं कुर्वते  
 इत्युच्चटः । प्रखिदते अभक्तानां प्रकर्षणं दीनभावं कुर्वते । ये इषवो वाणान्  
 कुर्वन्ति ते इषुकृतः तेभ्यो नमः । ये ययं धनुःकृतस्तेभ्यो नमः ।  
 युष्मदादेशयोगात्प्रत्यक्षा एते रुद्राः । तिस्रोऽशीतयो रुद्राः समाप्ताः ॥  
 इदानीं रुद्राणां हृदयभूतानामग्निवायुसूर्याणां सम्बन्धीनि यजूषि उच्यन्ते-  
 वो युष्मभ्यं नमः । वः केभ्यः, किरिकेभ्यः “एते हीदं सर्वं कुर्वन्ती”-  
 ति श्रुतेः । कुर्वन्तीदं जगद्बृष्टयादिद्वारेणेति किरिकाः वायवग्निसूर्याः ।  
 किम्भूतेभ्यः ? देवानां रुद्राणामग्निवायुसूर्याणां हृदयभूतेभ्य इत्यर्थः ।  
 विचिन्वन्ति पृथक्कुर्वन्ति धर्मकारिणं पापकारिणं चेति, विचिन्वत्काः ।  
 विविधं क्षिण्वन्ति हिंसन्तीति विक्षिणत्कास्तेभ्यः । आनिर्हतेभ्यः-आनि-  
 र्गच्छद्भ्यः । हन्तिर्गत्यर्थः, एते अग्निवायुसूर्याः सर्गादावेतेभ्यो लोकेभ्यः  
 अभिमुख्येन निर्हता निर्गता इत्यर्थः ॥ ४६ ॥

द्रापेऽअन्धसस्पते दरिद्र नीललोहित ।

आसाम्प्रजानामेषाम्पशुनाम्माभेम्मारी-

ङ्ङोचं नत् किञ्च नाममत् ॥ ४७ ॥

सप्तकण्डिका एकरुद्रस्तुतयः । हे द्रापे, “द्रा कुत्सायां गतौ” (अ०प०)  
 द्रापयतीति द्रापिः । अतथोक्त- ( पाप- ) कारिणः कुत्सितां गतिं नयती-  
 त्यर्थः । हे अन्धसस्पते । अन्धसः अन्नस्य सोमस्य पते पालक ! । हे

( १ ) “शल्लशतने” ( स्वा० प० ) शदनं शदः पतनम् । पर्णानां पत्राणां ( पकानां )  
 शदो यत्र तत् स्थानं पर्णशदम् । यद्वा पर्णानि शीर्यन्ते शायन्ते ( पकानि पतन्ति ) यत्र सपर्य-  
 शदः । पतितपर्णास्थितदेशः । तद्रूपाय नमः ॥ ( २ ) “गुरी उद्यमने” ( तु० आ० ) उद्गुरते उद्यमं  
 करोतीत्युद्गुरमायस्तस्मै ।

दरिद्र ! निष्परिग्रह(१) । हे नीललोहित ! (२) नामान्येतानि रूपानि चेति श्रुतौ एवं सम्बोध्य रुद्रमभयं याचते । हे शिव ! नः अस्माकम् आसां प्रजानान्(३) एषां पशुनान् गवादीनां त्वं मा भेः भयं मा कार्षीः । मा रोक् भङ्गं मा कार्षीः “रुजो भङ्गे” । मो च नः किं च नाममत् । पुनः नः अस्माकं किं च न अपत्यादि भाऽऽममत् मा रुग्णं कुरु, “अम रोगे” लडि धातोर्मागम आर्षः । उः पादपूरणः ॥ ४७ ॥

इमा रुद्राय तवसे कपर्दिने क्षयद्वीराय  
प्रभरामहेमतीये । यथा शमसद्विपदेचतुष्पदे  
विविश्यस्पृष्टृङ्गामेऽअस्मिन्ननातुरम् ॥ ४८ ॥

वयं इमा मतोः लुब्धोः रुद्राय प्रभरामहे-प्रेरयाद्गः, “हृग्रहोर्भृङ्गन्द-  
सि” ( पा० ३ । १ । ८४ वा० ) इति हकारस्य भकारः । याभिः स्तू-  
यत इत्यर्थः । कथं भूताय ? तवसे महते बलवते वा । उभयत्र तवःशब्दः  
पठितः ( निघं० २ । २ । ३-३ ) कपर्दिने-जटामुकुटधारिणे । क्षय-  
द्वीराय । क्षयन्तो निवसन्तो वीरा यत्र । तथा प्रेरयाम यथा येन प्रकारेण  
द्विपदे मनुष्ये चतुष्पदे पशौ शं कल्याणं असत् भवतु । किञ्च विश्वं सर्वं  
पुष्टं समृद्धं भवतु । अस्मिन् ग्रामे अनातुरम् आपद्रहितत्वं भवतु ॥ ४८ ॥

या ते रुद्र शिवा तनूये शिवा विविक्षवाहा  
भेषजी । शिवा रुतस्य भेषजी तया  
नो मृड जीवसे ॥ ४९ ॥

हे रुद्र ! या ते तव शिवा शान्ता तनूः क्षीरं तया त्वं नः अस्मान्  
मृड सुखय । किमर्थम् ? जीवसे-जीवनाय । तनूः किम्भूता ? शिवा क-  
ल्याणा । आदरार्थं पुनः पुनर्वचनम् । विविक्षवाहा(४) सर्वदा रुतस्य व्याधेः  
भेषजी । भिषक्त्वेन सह वर्तते । रुतशब्दो व्याधिवचनः । यद्वा शिवा-  
रुतस्य फोक्तशब्दस्य भेषजी अपशब्दान् हन्त्री-इत्यर्थः ॥ ४९ ॥

परिं नो रुद्रस्य हेतिर्वृणक्तु परिं स्वेषस्य  
दुर्मतिरिघायोये । अर्चस्थिरा मघवद्भयस्तनुष्व  
मीड्ध्वस्तोकाय तनयाय मृड ॥ ५० ॥

( १ ) अद्वितीयत्वादिति भावः । ( २ ) कण्ठे नीलोऽन्यत्र लोहितः । ( ३ ) कर्मणि षष्ठी ।  
पवमघोऽपि । अमेरोक्-इति “बहुलं वन्दसि” ( पा० २।४।३ ) इति शपो लुक् । ( ४ ) विविक्षानि  
सर्वाणि ब्रह्मनि । “कालाध्वनोरि” ( पा० २ । ३ । ५ ) ति द्वितीयाया आत् ( पा० ७ । १ । ३९ )  
सर्वेष्वहस्तु । तत्फलितमाह— सर्वदेति ।

रुद्रस्य हेतिरायुधं नोऽस्मान् परिवृणक्तु-परितो वर्जयतु । अस्मान्मा हन्त्वित्यर्थः । अघायोः पापशीलस्य(१) दुर्मतिश्च नः परिवृणक्तु परिवर्जयतु । किम्भूतस्य ? तेषस्य “त्वषिदीप्तौ” दीप्तस्य क्रुद्धस्येत्यर्थः । स्थिरा स्थिराणि धनूषि मघवद्भ्यः मघवदर्थे अवतनुष्व अवतारय शिथिली-कुह । मघं धनं हविर्लक्षणं येषां तेभ्यः यजमानेभ्य इत्यर्थः । किंच हे मीढवः ! सेक्तः ! तोकाय पौत्राय, तनयाय पुत्राय च मृड सुख्य । कर्मणि चतुर्थी ॥ ५० ॥

मीढुष्टुम शिवतम शिवो नः सुमना भव ॥

परमे वृक्षेऽआयुधनिधाय कृत्ति व्वसान-

ऽआचर पिनाकं व्विभ्रदागहि ॥ ५१ ॥

हेमीढुष्टम ! सेकृतम ! हे शिवतम ! नः अस्माकं शिवः सुमनाश्च शोभनमनाश्च भव । किं च परमे दूरदेशावस्थायिनि वृक्षे आयुधं निधाय स्थापयित्वा कृत्ति वसानश्चर्म परिदधानः । आचरागच्छ तपश्चरेति वा । पिनाकं स्वं धनुर्विभ्रत् धारयन् आगहि(२) आगच्छ ॥ ५१ ॥

व्विकिरिद्र व्विलोहित नमस्तेऽअस्तु भगवत् ॥

यास्ते सहस्रं हेतयोऽन्यमस्मन्निवपन्तु ताः ॥ ५२ ॥

हे विकिरिद्र ! विविधं किरि घाताद्युपद्रवं द्रावयति नाशयतीति विकिरिद्रः । हे विलोहित ! विगतकलुषभाव ! हे भगवः भगवन् ! ते नमोऽस्तु । यास्ते तव हस्ते सहस्रं हेतयः असंख्यातानि आयुधानि सन्ति । ताः अस्मत्-मस्मत्तः अन्यं पुरुषं प्रति निवपन्तु निपतन्तु (घ्नन्तु) । भगव इति “मनुवसो रुः सभुवसो च्छन्दसि” ( पा० ८ । ३ । १ ) इति नकारस्य विसर्जनीयः ॥ ५२ ॥

सहस्राणि सहस्रशो बाहोस्तव हेतयः । तासा-

मीशानो भगवत् पराचीना मुखा कृधि ॥ ५३ ॥

हे रुद्र ! ते तव बाहोः याः सहस्रशः सहस्राणि हेतयः आयुधानि सन्ति तासां हेतोनाम् ईशानः प्रभुस्त्वं मुखा मुखानि(३) अस्मत्तः परा-

( १ ) अघं पापं परस्य इच्छतीत्यवायुः । क्रुद्धसि परेच्छायामपि क्यच् ( पा० १ । १८ । वा० ) इति क्यच् । “क्याच्छन्दसि” ( पा० ३ । २ । १७० ) इत्युप्रत्ययः । “क्यचिच” ( पा० ७ । ४ । ३३ ) इतीत्वे प्राप्ते “अश्वावस्यात्” ( पा० ७ । ४ । ७० ) इत्यात्वम् । ( २ ) ज्या शरहीनन्धनुर्मात्रं शोमार्थं वास्त्रनागच्छेत्यर्थः । ( ३ ) “शेच्छन्दसि बहुलम्” ( पा० ६ । १ । ७० ) इतिश्लोपः । एवमग्रेऽपि ।

चीना पराचीनानि पराश्रितानि पराङ्मुखानि वा कृधि (१)-कुरु । सहस्र-  
स्यानन्तत्वप्रतिपादनाय शस्प्रत्ययः(२) ॥ ५३ ॥

असंख्यता सहस्राणि ये रुद्रा अधिभूम्याम् ।

तेषां सहस्रयोजनेऽव धन्वानि तन्मसि ॥ ५४ ॥

हे रुद्र ! असंख्याता असंख्यातानि सहस्राणि ये रुद्रा अधिभूम्याम्  
भूम्या उपरि स्थिताः । तेषां सहस्रयोजने अवस्थितानां धन्वानि धनूषि  
श्रवतन्मसि श्रवतनुमः श्रवतारयामः(३) ॥ ५४ ॥

अस्मिन्महत्स्यूर्णवेऽन्तरिक्षे भवाऽअधि ।

तेषां सहस्रयोजनेऽव धन्वानि तन्मसि ॥ ५५ ॥

अस्मिन्नन्तरिक्षे भवा रुद्रा अधि उपरि स्थिताः । तेषामिति व्या-  
ख्यातम् । अन्तरिक्षे किम्भूते ? अर्णवे । अर्णः पानीयं तद्युक्ते । मत्त्वर्थायो  
वकारः सलोपश्च ( पा० ५ । २ । १०६ वा० ) महति-व्यापके(४) ॥ ५५ ॥

नीलग्रीवाः शितिकण्ठा दिवर्ठे रुद्राऽउपश्रिताः ।

तेषां सहस्रयोजनेऽव धन्वानि तन्मसि ॥ ५६ ॥

ये नीलग्रीवाः कृष्णकण्ठाः शितिकण्ठाः श्वेतकण्ठाश्च रुद्राः दिवं  
द्युलोकम् उपश्रिता उपरिस्थिताः तेषामित्यादि पूर्ववत् (५) ॥ ५६ ॥

नीलग्रीवाः शितिकण्ठाः शर्वाऽअधः

क्षमाचराः । तेषां सहस्रयोजनेऽव

धन्वानि तन्मसि ॥ ५७ ॥

ये शर्वाः रुद्रा नीलग्रीवाः शितिकण्ठाः अधः क्षमाचराः पृथिव्या अधः  
संचरन्ति तेषामित्यादि पूर्ववत् ॥ ५७ ॥

ये वृक्षेषु शष्पिञ्जरा नीलग्रीवा विलोहिताः ।

तेषां सहस्रयोजनेऽव धन्वानि तन्मसि ॥ ५८ ॥

ये रुद्राः वृक्षेषु वने आसते । किम्भूताः ? शष्पिञ्जराः शष्पा इव  
पिञ्जरवर्णाः । शष्पं नवतृणं, नीलग्रीवाः विलोहिता विगतकलुषभावाः  
विविधं लोहा इता वा । लोहितशब्देन धातव उच्यन्ते । तेन त्वग्लोहित-  
मज्जादियुक्ता इत्यर्थः । तेषामित्यादि पूर्ववत् ॥ ५८ ॥

( १ ) करोतेर्लटि शपि लुप्ते “शुश्रुणुपुकुशुभ्यश्चन्दसि” ( पा० १।४।१०२ ) इति हेर्निः ।

( २ ) “संख्यैकवचनाच्च नीप्सायाम्” ( पा० ५।४।४३ ) इति सन्नेय । ( ३ ) अनेन पृथिवीस्थानां  
रुद्राणां नमस्कारः । ( ४ ) अनेन मध्यस्थानां रुद्राणां नमस्कारः । ( ५ ) अनेन दिविष्ठानां  
नमस्कारः ।

ये भूतानामधिपतयो विशिखासः कपर्दिनः ।

तेषां सहस्रयोजनेऽव धन्वानि तन्मसि ॥ ५९ ॥

ये भूतानां प्राणिनाम् अधिपतय ईश्वराः । विशिखासः विशिखाः ।  
असुगागमः । सर्वलुण्डाः । कपर्दिनो जटिलाः । तेषां धन्वानि धनूंषि  
श्रवतन्मसि श्रवतलुण्डः नमयामः ॥ ५९ ॥

ये पथाम्पथिरक्षयः ऐलवृदाः आयुर्धुधः ।

तेषां सहस्रयोजनेऽव धन्वानि तन्मसि ॥ ६० ॥

ये रुद्राः पथामधिपतयः आर्गाणामोश्वराः । ये च पथिरक्षयः पथां  
पालकाः । इलानामसानां समूह ऐलं ये विभ्रति ते ऐलभृतः सन्तोऽपि  
परोक्षवृत्तिना शब्देन ऐलवृदाः इत्युच्यन्ते । आयुर्धुधः । आयुर्जावनं पणी-  
कृत्य युध्यन्ते आयुर्धुधः । चौरादयो वा रुद्रा वा । तेषामित्यादि पूर्ववत् ॥  
ये तीर्थानि प्रचरन्ति सूकाहस्ता निषङ्गिणः ।

तेषां सहस्रयोजनेऽव धन्वानि तन्मसि ॥ ६१ ॥

ये रुद्रास्तीर्थानि प्रयागप्रभृतीनि प्रचरन्ति-गच्छन्ति । सूकाहस्ताः  
आयुधवन्तः । सूकाइत्यायुधनाम । निषङ्गिणः खड्गिनः । तेषामित्यादि  
पूर्ववत् ॥ ६१ ॥

येऽन्नेषु विविध्यन्ति पात्रेषु पिवन्तो जनान् ।

तेषां सहस्रयोजनेऽव धन्वानि तन्मसि ॥ ६२ ॥

ये अन्नेष्ववस्थिताः विविध्यन्ति विशेषेण ताडयन्ति । (१) अयमर्थः ।  
येषामयमधिकारः अन्नस्य भक्षयितारो रोगादिभिर्गृहीतव्या इति ये च  
पात्रेष्ववस्थिताः सन्तः पिवन्तः जनान् विविध्यन्ति, तेषामित्यादि पूर्ववत् ॥ ६२ ॥

यः एतावन्तश्च भूयांसश्च दिशो रुद्रा

वितस्थिरे । तेषां सहस्रयोजनेऽव

धन्वानि तन्मसि ॥ ६३ ॥

ये एतावन्तः रुद्रा भूयांस उक्तेभ्योऽपि बहुतराः दिशः वितस्थिरे ।  
विष्टभ्य स्थिताः । तेषामित्यादि पूर्ववत् ॥ ६३ ॥

इत उत्तरं त्रिलोकस्थिता रुद्राः स्तूयन्ते—

नमोऽस्तु रुद्रेभ्यो ये दिवि येषां वर्षमिषवत् ।

तेभ्यो दश प्राचीर्दश दक्षिणा दशप्रतीचीर्द-

शोदीचीर्दशोर्द्ध्वाऽ) । तेभ्यो नमोऽअस्तु ते  
नोऽवन्तु ते नो मृडयन्तु ते यन्द्दिष्मो यश्च  
नो द्वेष्टि तमेषाञ्जम्भे दद्भूमं ॥ ६४ ॥

तेभ्यो रुद्रेभ्यो नमोऽस्तु । केभ्यः ? ये दिवि द्युलोके स्थिता येषां रुद्रा-  
णां वर्षं वृष्टिः इषवः आयुधस्थानीयं, तेभ्यो रुद्रेभ्यो दशाङ्गुलीः प्राचीः  
करोमि नमस्कारार्थमितियावत् । एवं दशाङ्गुलीः दक्षिणाः । दश प्रतीचीः  
दश उदीचीः । दश ऊर्द्ध्वाः । करोमीति सर्वत्र । तेभ्यो नमोऽस्तु । ते  
नः अस्मान् अवन्तु रक्षन्तु । मृडयन्तु सुखयन्तु । ते वयं च सन्तर्पितरुद्राः  
सन्तो यं पुरुषन्दिष्मः यश्च नः अस्मान् द्वेष्टि तम् एतेषां रुद्राणां जम्भे  
मुखे (१) दम्भः धारयामः ॥ ६४ ॥

नमोऽस्तु रुद्रेभ्यो येऽन्तरिक्षे येषां व्वातऽइ-  
षवत् । तेभ्यो दश प्राचीर्दश दक्षिणा दश  
प्रतीचीर्दशोदीचीर्दशोर्द्ध्वाऽ) । तेभ्यो नमो  
ऽअस्तुते नोऽवन्तु ते नो मृडयन्तु ते यन्द्दिष्मो  
यश्च नो द्वेष्टि तमेषाञ्जम्भे दद्भूमं ॥ ६५ ॥

नमोऽस्तु येऽन्तरिक्षे येषां वात इषवः । तेभ्यो दश इति पूर्ववत् ॥ ६५ ॥

नमोऽस्तु रुद्रेभ्यो ये पृथिव्यां व्येषामञ्ज-

मिषवत् । तेभ्यो दश प्राचीर्दश दक्षिणा  
दश प्रतीचीर्दशोदीचीर्दशोर्द्ध्वाऽ) । तेभ्यो  
नमोऽअस्तुते नोऽवन्तु ते नो मृडयन्तु ते यन्द्दि-  
ष्मो यश्च नो द्वेष्टि तमेषाञ्जम्भे दद्भूमं ॥ ६६ ॥

नमोऽस्तु रुद्रेभ्यो येषामञ्जमिषवः । तेभ्यो दश इति द्वयोः कण्डिक-  
यांरुक् एवाथः ॥ ६६ ॥

इतिशतरुद्रजपे पञ्चमोऽध्यायः ॥ ५ ॥

अथ वयं सोमाष्टकं व्याख्यायते—

व्वयर्ठ० सोम व्रते तव मनस्तनूषु विभ्रतं ।

प्रजावन्तं सचेमहि ॥ १ ॥

( १ ) जम्भो दन्तस्तत्प्रधाने दंष्ट्राकराले मुखे । दन्तयोर्मध्य इति कलितोऽर्थः ।

हे सोम! (१) । तव अत्रै कर्मणि ( निघं २।१ ) पितृयज्ञे वर्धमाना वयं, तनूषु शरीरेषु जाग्रत्स्वप्नसुषुप्त्यादिषु अवस्थासु मनः विभ्रतः धारयन्तः सचेमहि सेवेमहि “सेवितव्यानि वस्तूनी”ति शेषः (२) ॥ १ ॥

एष ते रुद्रभागः सहस्वस्त्राम्बिकया तञ्जुषस्व  
स्वाहैष ते रुद्र भागऽआखुस्ते पशुः ॥ २ ॥

त्रैयम्बकाः पुरोडाशाः । तत्रावदानहोमेऽयं विनियुक्तः । हे रुद्र ! एष ते तव भागः अंशः स्वस्त्रा भगिन्या (३) अम्बिकया सह सहितस्तम् इममस्माभिर्दीयमानं स्वं भागं जुषस्व-सेवस्व । स्वाहा तत्सुहुतमस्तु । अतः परमाखुत्करं परिकिरति हे रुद्र ! ते तव आखुः मूषकः पशुभागः ॥

अवरुद्रमदीमह्यव देवन्यम्बकम् ॥ यथा नो  
व्वस्यसस्करद्वयथा नरं श्रेयसस्करद्वयथा  
नो व्यवसाययात् ॥ ३ ॥

वयम् । अवयुस्य ( पृथक्कृत्य ) “अन्याभ्यो देवताभ्य” इति शेषः । रुद्रमदीमहि आद्याम भोजयाम, “अदभक्षणे” छान्दसो णिलोपः । तथाऽवगत्य ज्ञात्वा ज्यवस्कमदीमहि यथा येन प्रकारेण स नोऽस्मान् वस्थसः वस्तुतमान् वसनशीलानकरत् (४) कुर्यात् । “वसनिवासे” इत्यस्य तृनि वस्तेति भवति । “तुश्छन्दसो”ति ( पा० ५।३।५६ ) ईयसुनि कृते “तुरिष्टेमेयःस्वि”ति ( पा० ६।३।१५४ ) तुनो लोपः । वसीयस इति प्राप्ते ईलोपश्छान्दसो भवति । एवं तथाऽऽद्यामः । यथा च नः अस्मान् श्रेयसः प्रशस्यतरानकरत्-कुर्यात् । यथा च नः अस्मान् व्यवसाययात् विशेषेण कर्मणामन्तं नयेत् “षोऽन्तकर्मणी”त्यस्य ( दि० प० ) ग्यन्तस्य विपूर्वस्यावपूर्वस्य चाशिषि लिङ् । आर्द्धधातुके (५) धातोरात्वे युक्ति रूपम् ॥ ३ ॥

( १ ) अत्र पितृयज्ञे सोमनामधेयो देवोऽस्ति । “सोमाय पितृमते” इत्येवं हविषो विहितत्वात् । सोऽत्र सम्बोध्यते । ( २ ) यदा “षचसमवाये” समवायः सम्बन्धः । सर्वदा त्वरसम्बद्धा भवेम । ( ३ ) तथा च श्रुतिः “अम्बिका ह वै नामास्य स्वसा तयाऽस्यैष सह भाग इति । ( २।६।१।९ ) योऽयं रुद्राख्यः क्रूरदैवस्तस्य विरोचिनं हन्तुमिच्छा भवति । तदानया भगिन्या क्रूरदैवतया साधन-भूतया तं हिनस्ति । सा चाम्बिका शरद्रूपं प्राप्य ज्वरादिकमुत्पद्यते तं विरोचिनं हन्ति । रुद्राम्बिका-योऽग्रत्वमनेन हविषा शान्तं भवति । इत्येवमहीशरोक्तमत्र द्रष्टव्यम् । ( ४ ) “छन्दसि लुक्लङ्-लिटः” ( पा० ३।४।६ ) इति लिङ् लक् । विकरणव्यत्यये षापि गुणः । “बहुलं छन्दस्यमाह्वयो-नेऽपि” ( पा० ३।४।७५ ) इत्यडभावः । ( ५ ) वस्तुतो लेटि आङ्गागमे “इतश्च लोपः परस्मैपदेषु” ( पी० ३।४।९७ ) इति इकारलोपे रूपं बोध्यम् ।

भेषजमसि भेषजङ्गवेऽश्वाय पुरुषाय

भेषजम् ॥ सुखमेषाय मेष्यै ॥ ४ ॥

हे रुद्र ! यतस्त्वं स्वभावत एव भेषजम् औषधमसि । सर्वप्राणिनां हितकारी भवसि । अतः सम्प्रार्थये गवेऽश्वाय पुरुषाय भेषजं “देही”ति शेषः । भेषाय मेष्यै सुखन्देहि (१) ॥ ४ ॥

त्र्यम्बकैर्यजामहे सुगन्धिर्मुष्टिर्वर्द्धनम् ॥

उर्वारुकमिव बन्धनान्मृत्योर्मुक्षीय

माऽमृतात् ॥ ५ ॥

वयं त्र्यम्बकं शिवं यजामहे पूजयामः । सुगन्धिं दिव्यगन्धोपेतं मर्त्य-  
दोषरहितं, पुष्टिवर्द्धनं पुष्टेर्धनधान्यादेर्वर्द्धयितारम् । अतः सोऽस्मान्  
मृत्योः सकाशात् मुक्षीय मोचयतु । पुरुषव्यत्ययशृङ्खान्दसः । कस्मात्क  
इव ? बन्धनात् उर्वारुकमिव । उर्वारुः कर्कटीविशेषः । अनायासे दृष्टान्तः  
(२) । माऽमृतात् अमृतात्मा मोचयतु ॥ ५ ॥

कुमार्यौ रूपवस्तं पतिं प्रार्थयन्ते—

त्र्यम्बकैर्यजामहे सुगन्धिर्म्पतिर्वेदनम् ॥

उर्वारुकमिव बन्धनादितो मुक्षीय

माऽमृतं ॥ ६ ॥

वयं त्र्यम्बकं शिवं यजामहे-पूजयामः । किम्भूतं ? सुगन्धिं दिव्य-  
गन्धोपेतम् । पुनः किम्भूतं ? पतिर्वेदनं पतिं वेदयतीति पतिर्वेदनस्त-  
म्भर्तृलभयितारमित्यर्थः, “विदुल्ल लामे” ( ४० ४० ) । किम्प्रार्थयते ?  
इतः ज्ञातिवर्गात् अहं मुक्षीय, स मां मोचयतु । बन्धनात् मुक्ता-  
भवेयमिति । उर्वारुकमिवेति दृष्टान्तस्पूर्ववत् । अमृतः पतिस्थाना-  
त्मा मुक्षीय स मां मोचयतु इति ॥ ६ ॥

एतत्तै रुद्रावसन्तेन परो मूर्जवतोऽतीहि ।

अवततधन्वा पिनाकवस्रं कृत्तिवासा

ऽअर्द्धिर्ऽसन्नं शिवोऽतीहि ॥ ७ ॥

रुद्रं यजति-हे रुद्र ! एतत् ते तव अवसं हविःशेषाख्यं भोज्यम् ।  
पश्यदनम् । पाथेयम् “सम्बलञ्चोच्यतेऽवसमिति” तेन अवसेन सम्ब-

(१) मुष्टितं खेभ्य इति सुखम् ॥ (२) यथोर्वारुकं कर्कटीफलम् । बदरीफलं वा । सुपर्कं सप्त  
बन्धनास्वस्य घृन्तात्प्रमुच्यते ददत् ।



ऋचं वाचं प्रपद्ये मनो यजुं प्रपद्ये सामं  
प्राणं प्रपद्ये चक्षुः श्रोत्रं प्रपद्ये ॥ वा-  
गोजं सहजो मयि प्राणापानौ ॥ १ ॥

ऋचमृश्यां वाचमहं प्रपद्ये प्रविशामि, शरणं व्रजामि । यजुः  
यजुरूपं मनः प्रपद्ये, प्रविशामि, प्राणं प्राणरूपं साम प्रपद्ये, चक्षुरिन्द्रियं  
च, श्रोत्रेन्द्रियं च प्रपद्ये । वागादिग्रहणं सप्तदशवयवोपलक्षणं सप्तदशा-  
वयवं प्रजापतेलिङ्गं प्रपद्ये—इत्यर्थः । त्रयीविद्यां लिङ्गशरीरं च प्रपन्नं  
प्रवर्ग्यो न नाशयेदिति भावः । तथा वागिन्द्रियमोजो मानसं बलं धा-  
ष्ट्यम् । पुनरोजोग्रहणाच्छारीरं च बलम् प्राणापानौ उच्छ्वासनिश्वा-  
सवायू च एते सह एकीभूताः सन्तो मयि वर्तन्ते । अतो मदिष्टकर्मणि  
शान्तिर्भवत्वित्यभिप्रायः ॥ १ ॥

यन्मै च्छिद्रं चक्षुषो हृदयस्य मनसो वाऽति  
तृष्णं बृहस्पतिर्मै तद्धातु ॥ शन्नो भवतु  
भुवनस्य यस्स्पतिः ॥ २ ॥

मे मम चक्षुषः चक्षुरिन्द्रियस्य यत् छिद्रमवखण्डितं जातमपकर्मा-  
चरणेन, हृदयस्य बुद्धेर्वा यत् छिद्रं जातं, मनसो वा यत् अतितृष्णमति-  
हिंसितं, यच्च चक्षुर्बुद्धिमनसां व्याकुलत्वं जातं, बृहस्पतिर्दधगुरुः मे मम  
तत् छिद्रमतिदृशं च दधातु सन्दधातु । छिद्रं निवर्तयतु । भुवनस्य  
भूतजातस्य यः पतिरधिपतिः सर्वेष्टफलदायको यः प्रवर्ग्यरूपो यज्ञः स  
नोऽस्माकं शं सुखरूपो भवतु । शमिति सुखनाम ॥ २ ॥

ततो व्याहृतिसहिता तत्सवितुरिति गायत्री सन्ध्याप्रकरणे व्या-  
ख्याता ॥ ३ ॥

कया न इति मन्त्रो नवग्रहपूजनप्रकरणे व्याख्यातः ॥ ४ ॥

कस्त्वा सत्यो मदानाम्मर्ठं हिष्टो मत्स-  
दन्धसं । इदाचिदारुजे व्वसु ॥ ५ ॥

हे इन्द्र ! अन्धसोऽन्नस्य सोमरूपस्य कः अंशः त्वा त्वां मत्सत्  
माद्यति मत्तं करोति । “मदी हर्षे” “लेटोऽडाटावि” तिअडागमः “लिम्बहुलं  
लेटो” ति सिपप्रत्ययः तिप इलोपः । कीदृशः ? मदानां मंहिष्टः मद्-  
यन्ति तानि मदानि पचाद्यच्च । मद्जनकानि हवीषि तेषां मध्ये मंहिष्टः  
प्रेष्टः अत्यन्तमद्जनकः । “महि कान्तौ” घुरादिः । मंहयति घोरते मंहो  
अत्यन्तं मंहो मंहिष्टः, यद्वा “महि वृद्धौ” श्वादिः । मंहते वर्द्धते मंहो ।

अत्यन्तं मंही मंहिष्ठः । येनांशेन मत्तः सन् दृढाचित् दृढान्यपि वसु  
वसूनि घनानि कनकादीनि त्वमारुजे “रुजो भङ्गे” पुरुषव्यत्ययः । आरु-  
जसि चूर्णयसि । दातुं मनसि भङ्क्त्वा ददासीत्यर्थः ॥ ५ ॥

अभीषुणं सखीनामविता जरितृणाम् ॥

शतम्भवास्यूतिभिः ॥ ६ ॥

हे इन्द्र ! त्वमूतिभिः, भवनेर्हृत्तुभिः, (१)त्वमूतयेऽवनाय पाल  
नाय नः अस्माकम् इति वा सुष्ठु सम्यक् अभि आभिमुख्येन शतं भ-  
वांसि भवसि । लेटि आडागमः, शतशब्दो बहुवाची । बहुरूपो भवसि ।  
अस्माकं पालनाय नानारूपाणि दधासि इत्यर्थः । कीदृशस्त्वं ? सखीनां  
मित्राणां जरितृणां स्तोत्राणां नोऽस्माकमृत्विजामविता पालयिता । संहि-  
तायामभीत्यस्य दीर्घः । ‘सुञ्’ इति सुशब्दस्य षत्वम् “नञ् घातुस्थो-  
रुभ्य” इति शुशब्दात्परस्य नकारस्य णत्वम् ॥ ६ ॥

कया त्वन्नऽऊत्याऽभिप्रमन्दसे वृषन् ॥

कया स्तोत्रभ्यऽआभर ॥ ७ ॥

हे वृषन् ! वर्षतोति वृषा तत्संबोधने हे सेकः ! इन्द्र ! “वासवो वृष-  
हा वृषे”त्यभिधानम् । कया ऊत्या केन तर्पणेन (२)हविर्दानेन नोऽस्मान-  
भिप्रमन्दसे अभिप्रमोदयसि “मदिस्तु स्वपने जाड्ये मदे मोदे स्तुतौ गतौ”  
लट् । कया च ऊत्या तृप्त्या स्तोत्रभ्यः स्तुतिकर्तृभ्यो यजमानेभ्यः, आ-  
भर आहर आहरसि “घनं दातुमि”ति शेषः । तद्द्वयेन तथा वयं कुर्म  
इति भावः । आभरेति लडर्थे लोट् ॥ ७ ॥

इन्द्रो विश्वस्य राजति ॥ शन्नोऽअस्तु

द्विपदे शञ्चतुष्पदे ॥ ८ ॥

विश्वस्य सर्वस्य जगतः इन्द्रः “इदि परमैश्वर्ये” इन्दतीतीन्द्रः परमे-  
श्वरः आदित्यो वा यो राजति देदीप्यते ईष्टे वा स नोऽस्माकं द्विपदे  
‘विभक्तिव्यत्ययः’ द्विपदां पुत्रादीनां शं सुखरूपोऽस्तु । चतुष्पदे चतु-  
ष्पदां गवादीनां च शं सुखरूपोऽस्तु ॥ ८ ॥

शन्नो मित्रे शंघरुणं शन्नो भवस्वर्धमा ॥

शन्नऽइन्द्रो बृहस्पतिं शन्नो विश्विणुरुक्क्रमे ॥ ९ ॥

मित्रो देवो नोऽस्माकं शं सुखरूपो भवतु महावीरप्रसादात् । मेघति

(१) “भवने कृतिः” इत्यमरः । तृतीयार्थे चतुर्थी व्यत्ययेन । (२) अवतिरत्र तृप्त्यर्थः  
( श्वा० प० ) “कृतियूति” इत्यादिना निपातितः ।

भक्तेषु स्निह्यतीति मित्रः । वरुणः शं सुखरूपो भवतु । वृणोत्यङ्गीकरोति भक्तमिति वरुणः । अर्थमानोऽस्माकं शं भवतु । इयत्ति गच्छति भक्तं प्रतीत्यर्थमा । इन्द्रो देवेशो नोऽस्माकं शं भवतु । बृहस्पतिर्देवशुर्नः शं भवतु । बृहता वेदानां पतिः पालकः । उरुविस्तीर्णः क्रमः पदन्वासो यस्य स विष्णुः नोऽस्माकं शं भवतु । वैश्वेष्टि व्याप्नोतीति विष्णुः ॥६॥

शन्नो व्वातः-पवताऽशन्नस्तपतु सूर्य्यः- ।

शन्नं कनिकदहेवऽर्जन्यो अभिवर्षतु ॥ १० ॥

वातो वायुनोऽस्माकं शं सुखकारी । अपरुषः (१) अव्याधिजनकश्च सन् पवताम् वहताम् “पव गतो” लोट् । सुवति जनान् स्वस्वव्यापारेषु प्रेरयतीति सूर्यः (२) शं सुखरूपोऽदहनो भेषजरूपश्च मन्त्रोऽस्माकं तपतु किरणान् प्रसारयतु । पर्जन्यः पिपत्ति पूरयति जनानिति पर्जन्यः, पुरो जन्यतेऽनेन वा “पर्जन्यौ रसशब्देन्द्रावि”त्यभिधानम् । पर्जन्येशो देवो (३)नोऽस्माकं शं सुखकरं उल्काशनिक्षाररहितं यथा तथा अभिवर्षतु सिञ्चतु । क्रीदशः ? कनिकदत् अत्यन्तं क्रन्दतीति । स्तनयित्तुशब्दं कुर्वन् “दाधति वर्धती” (पा० ७।४।३५)-त्यादिना यङ्लुगन्तो निपातः १०

अहानि शम्भवन्तु नः शर्दं रात्रीं प्रति

धीयताम् ॥ शन्नंऽइन्द्राग्नी भवतामवोभिः

शन्नंऽइन्द्रावरुणा रातहव्या ॥ शन्नंऽइन्द्रापूषणा

व्वाजसातौ शमिन्द्रासोमा सुविताय शंस्योऽ ॥ ११ ॥

अहानि दिनानि नोऽस्माकं शं सुखरूपाणि भवन्तु । रात्रीः सुखरूपा भवन्तु । अस्मासु प्रतिधीयतां प्रतिधातु “महावीर” इति शेषः । कर्त्तरि यक् छान्दसः । इन्द्राग्नी इन्द्रावरुणौ इन्द्रापूषणौ इन्द्रासोमौ देवताः, इन्द्राग्नी अवोभिः पालनैः कृत्वा नोऽस्माकं शं सुखरूपौ भवताम् । रातं दत्तं हव्यं ययोस्तौ रातहव्यौ हविस्तुतौ इन्द्रावरुणौ नः शं सुखरूपौ भवताम्, वाजसातौ वाजस्यान्नस्य सातौ दाननिमित्तभूते । किमर्थं ? सुविताय सुष्टु इतं सुवितम् तस्मै साधुगमनाय साधुप्रसवाय वा । तथा शं रोगाणां शमनाय योः यवनाय पृथक्करणाय च भयानाम् । रोगं भयञ्च निवर्त्य सुखरूपौ भवताम्, “देवता द्वन्द्वे चे”ति सर्वत्र पूर्वपदस्य दीर्घः ॥ ११ ॥

( १ ) एष शमित्यस्यैवार्थः । ( २ ) “राजस्यसूर्य्ये”त्यादिना निपातितः । पवमश्रेऽपि सुखरूप इत्यादि । ( ३ ) अत्र पर्जन्यपदेन तदधिपति(नेनाभिप्रेतः । सोऽर्थोऽभिधानेन समर्थितः ॥ मृग्यमेतदभिधानम् ।

शन्नो देवीरित्यस्य व्याख्यानं श्राद्धप्रकरणे कृतम् ॥ १२ ॥

स्योना पृथिवि नो भवानृक्षरा निवेशनी ॥

यच्छा नतं शर्म सप्रथातं ॥ १३ ॥

एष मन्त्रो ग्रहार्चने व्याख्यास्यते ॥ १३ ॥

आपो हिष्टेत्यादिर्युक्तं सन्ध्याप्रकरणे व्याख्यातम् ॥ १४ ॥ १५ ॥

॥ १६ ॥ द्यौः शान्तिरित्यग्रे व्याख्यास्यते ॥ १७ ॥

दृते दृठं हं मा मित्रस्य मा चक्षुषा सर्वाणि

भूतानि समीक्षन्ताम् ॥ मित्रस्याहञ्चक्षुषा

सर्वाणि भूतानि समीक्षे ॥ मित्रस्य

चक्षुषा समीक्षामहे ॥ १८ ॥

दृते “दृ विदारणे” विदीर्णे जराजर्जरितेऽपि शरीरे हे महावीर ! मा मां त्वं दृहं दृढीकुरु । यद्वा दृते विदीर्णे कर्मणि मां दृहं अच्छिद्रं कर्म कुरु । यद्वा ससुषिरत्वात्सैकृत्वाच्च दृतिशब्देन महावीरः । हे दृते ! महावीर ! मां दृहं दृढीकुरु । कथं दाढर्यम् ? तदाह—सर्वाणि भूतानि प्राणिनो मा मां मित्रस्य चक्षुषा समीक्षन्तां सम्यक् पश्यन्तु । मित्रदृष्ट्या सर्वे मां पश्यन्तु नारिदृष्ट्या । सर्वेषां प्रियो भूयासमित्यर्थः । किञ्च अहमपि सर्वाणि भूतानि मित्रस्य चक्षुषा समीक्षे पश्यामि । सर्वे मे प्रियाः सन्तु । मित्रस्य चक्षुः शान्तं भवति । मित्रः कञ्चन न हन्ति । मित्रं च कञ्चन न हन्ति । एवं परस्पराद्रोहेण सर्वानिहिंसन्तो मित्रस्य चक्षुषा वयं समीक्षामहे पश्यामः ॥ १८ ॥

दृते दृष्टं हं मा ॥ ज्योक्ते सन्दृशि जीव्यास-

अज्योक्ते सन्दृशि जीव्यासम् ॥ १९ ॥

हे दृते ! महावीर ! मां दृहं । आदरार्थं पुनर्वचनम् । हे महावीर ! ते तव सन्दृशि सन्दर्शने अहं ज्योक् चिरं जीव्यासम् जीवेयम् । जीवे-  
राशीलिङ्गि रूपम् । ज्योगिति निपातश्चिरार्थः । पुनरुक्तिरादरार्था । ते सन्दृशि ज्योग्जीव्यासम् ॥ १९ ॥

नमस्ते हरसे शोचिषे नमस्तेऽअस्त्वर्षिषे ॥

अन्न्यास्तेऽअस्मत्तपन्तु हेतयः-

पावकोऽअस्मभ्यर्ठं शिवो भव ॥ २० ॥

ऋषिपुत्री लोपामुद्रा ऋषिः अग्निर्द्वैता बृहतीच्छन्दो महावीरशा-

न्तिकरणे विनियोगः । अयमर्थः हे अग्ने ! तुभ्यं नमः । अस्त्वित्युत्तरप्राव-  
स्थितमत्रापि योज्यम् । किम्भूताय तुभ्यं ? हरति सर्वदुःखम् इति हरः तस्मै  
हरसे । पुनः किम्भूताय ? शोचिषे दीप्तिकारिणे । तथा अचिषे अचिज्ज्वाला  
तद्द्रुपाय ते तुभ्यं नमोऽस्तु । किमर्थं ? ते तव हेतयः ज्वालाः अस्मत्सका-  
शादन्यानस्मद्विरोधिनः विरुद्धास्तपन्तु दहन्तु । न केवलमेवं किन्तु त्वं  
पावकः शोधकः सन् अस्मभ्यं शिवः कल्याणो भव । इत्येतदथ च नम-  
स्कृतोऽग्निः अस्माकं विरुद्धान् दहत्वस्माकं कल्याणाय भवत्वित्याशांसा  
वाक्यार्थः । अत्र हरसे “हृञ् हरणे” इत्यस्य “सर्वधातुभ्योऽसुत्रि”-  
त्यसुन् ॥ २० ॥

नमस्ते अस्तु विद्द्युते नमस्ते स्तनयित्कनवे ।

नमस्ते भगवन्नस्तु यतं स्वर्गसमीहसे ॥ २१ ॥

दध्यङ्ङाथर्वण ऋषिरनुष्टुप्छन्द इन्द्रो देवता महावीरशान्तिकरणे  
विनियोगः । अयमर्थः हे रुद्र ! ते तुभ्यं नमः अस्तु । किम्भूताय ? विद्युते  
विद्युद्रुपाय । तथा स्तनयित्कनवे मेघरूपाय ते तुभ्यं नमः । हे भगवन् !  
सकलैश्वर्यशालिन् ! ते तुभ्यं नमः । केन कारणेन त्वं नमस्क्रियसे ?  
यतः कारणात् स्वः स्वर्गं दातुं समीहसे चेष्टसे । दातुमित्यभ्याहारः ।  
हे इन्द्र ! त्वं यतो यतः कारणात् स्वर्गाधिनां स्वर्गं ददासि, अतस्तुभ्यं  
विद्युद्रुपाय ईश्वराय नमोऽस्त्विति वाक्यार्थः ॥ २१ ॥

यतोयतं समीहसे ततो नोऽभयं कुरु ।

शन्नं कुरु प्रजाभ्योऽभयन्नं पशुभ्यः ॥ २२ ॥

दध्यङ्ङाथर्वण ऋषिरिन्द्रो देवता त्रिष्टुप्छन्दो महावीरशान्तिकरणे  
विनियोगः । हे इन्द्र ! यतो यतः यस्माद्यस्मात्कृतादुपचारादस्माकम-  
भयं कर्तुं समीहसे चेष्टसे ततस्तस्मान्नोऽस्माकं प्रजाभ्यः शं सुखं कुरु ।  
तथा नः पशुभ्यो गवादिभ्योऽभयं कुर्विति पूर्वणैव सम्बन्धाः, अस्माकं  
त्वदुपचारं प्राध्याभयाय तदस्माकमस्मत्पुत्रादिगवादीनां चाऽभयं कु-  
र्विति याञ्जावाक्यार्थः ॥ २२ ॥

सुमित्रिया नऽआप ओषधयं सन्तु

दुर्मित्रियास्तस्मै सन्तु योऽस्मान्द्वेष्टि

यञ्च व्वयन्दिष्मते ॥ २३ ॥

दध्यङ्ङाथर्वण ऋषिरापो देवता यजुश्छन्दो नास्ति (१) महावीराद्य-

न्तयोः शान्तिकरणे विनियोगः । अयमर्थः । आप ओषधयश्च नोऽस्माकं  
सुमित्रियाः (१) सन्तु । योऽस्मान् द्वेष्टि-अस्मान् द्वेषं करोति । यं च वयं  
द्विष्मः यस्मिन् वयं द्वेषं कुर्मः तस्मै दुर्मित्रियाः सन्तु । आपो ब्रह्मादय-  
श्चास्माकं साधुमित्रवदभीष्टकारिण्यो भवन्तु । अस्मच्छत्रुणां दुष्टामित्रव-  
द्विरोधिन्य आपो भवन्तु इत्याशंसा वाक्यार्थः ॥ २३ ॥

तच्चक्षुर्देवहितं पुरस्ताच्छुक्रमुच्चरत् ॥ पश्येम

शरदंशतं जीवेम शरदंशतर्द्धं शृणुयाम

शरदंशतं प्रव्रवाम शरदंशतमदीनां

स्याम शरदंशतं भूयश्च शरदंशतात् ॥ २४ ॥

दध्यङ्ङाथर्वण ऋषिः सूर्यो देवता उष्णिक्छन्दो महावीराद्यन्तयोः-  
शान्तिकरणे विनियोगः ॥ अयमर्थः । तच्चक्षुः चक्षुरिव त्रैलोक्य-  
प्रकाशकमादित्यमण्डलमित्यर्थः । तत्किम्भूतं ? देवहितं, पुनः किम्भूतं ?  
पुरस्तात् उच्चरत्, प्राच्यामुद्यत् । पुनः किम्भूतं, शुक्रं शुक्लं निर्मल-  
मिति यावत् । तस्मादादित्यदर्शनाद्द्वयं शरदःशतं शृणुयाम । यः सर्ववेद-  
मयश्चादित्यः प्रत्यहं प्राच्यामुदितस्तत्प्रसादेन वयमविकलेन्द्रिबाः शत-  
वर्षाणि जीवेम । एवं प्रव्रवामादेरर्थो ज्ञातव्य इत्याशंसा वाक्यार्थः ॥ २४ ॥

अतः परं स्वस्त्ययनप्रश्नाः ।

स्वस्ति नऽइन्द्रो वृद्धश्रवां स्वतिनं पूषा

विश्ववेदां ॥ स्वस्ति नःस्तार्योऽरिष्टनेमिं

स्वस्ति नो बृहस्पतिर्दधातु ॥ २५ ॥

इन्द्रः नः स्वस्ति कल्याणं दधातु । पूषा सूर्यः नः स्वस्ति कल्याणं  
दधातु । इन्द्रः किम्भूतः ? वृद्धश्रवाः बहुधनः । श्रवःशब्दो धनवाचकः ।  
महाशब्दो वा वृद्धश्रवाः । पूषा किम्भूतः ? विश्ववेदाः सर्वधनः स्वस्ति  
दधातु । तार्यः किम्भूतः ? अरिष्टनेमिः, अनुपहतास्त्रः, अनुपहतचक्रधरः  
बृहस्पतिश्च नः स्वस्ति दधातु ॥ २५ ॥

द्यौः शान्तिरन्तरिक्षं शान्तिं पृथिवी

शान्तिरापं शान्तिरोषधयं शान्तिं ॥

व्वनस्पतयं शान्तिर्विश्वे देवाः शान्ति-

र्ब्रह्म शान्तिं सर्वं शान्तिं शान्तिरेव

( १ ) साधुमित्रवदभीष्टकारिण्यः ।

शान्तिं सा मा शान्तिरोधि ॥ २६ ॥

सर्वारिष्टोपशमः अस्माकमस्त्वित्यध्याहार्यम् । तथा अन्तरिक्षं शान्तिरस्तु । ब्रह्मादयः शान्तिः । शान्तयः सन्तु । अत्र सर्वत्र च द्यौः प्रभृतिभिः शान्तिरित्थन्तैः पदैः तत्र स्वर्गाधिष्ठात्र्यो देवता अस्माकमरिष्टोपशमनपूर्वकमभीष्टसम्प्रदानाय भवन्वित्याशंसावाक्यार्थः । आपः शान्तिरित्यादिषु, “सुपां सुपो भवन्तीति” बहुवचनम् ॥ २६ ॥

इति महामहोपाध्यायश्रीशत्रुघ्नमिश्रविश्चितायां मन्त्रार्थदीपिकायां  
षडङ्गकद्रस्य व्याख्या समाप्ता ॥ \* ॥

अथ वैवाहिकादयो मन्त्राः । तत्र प्रथममर्हणामन्त्राः(१)

वर्ष्मोऽस्मि समानानामुद्यतामिव सूर्यः ॥ इम-

न्तमभितिष्ठामि यो मा कश्चाभिदासति ॥ १ ॥

अहं समानानां समानजातीयानां वर्ष्मः अस्मि । आच्छादको भवामि । केषां क इव ? उद्यताम् उद्यगामिनां चन्द्रतारकादीनां सूर्य इव । किं च यः कश्चिन्माम् अभिदासति हिंसति । तमिमं विष्टरूपतामापन्नम् अभितिष्ठामि-अभिभूय अधः कृत्वा तिष्ठामि हिनस्मोति वा । अभिपूर्वां दासतिर्हिंसायां वर्त्तत इति कर्कभाष्यम् ॥ १ ॥

विराजो दोहोऽसि विराजो दोहमशीय मयि

पाद्यायै विराजो दोहः ॥ २ ॥

हे जल ! त्वं विराजः विशिष्टदोहोऽसि प्रपूरणोऽसि । अहं विराजो दोहं विशिष्टदोहोत्पूरकं त्वाम् अशीय गृह्णामि । विराजो दोहस्त्वं मयि पाद्यायै पाद्याय भव । तथा च त्वामभिमन्त्रयामि मम पादस्य विशिष्टां दीप्तिं कुर्विति वाक्यार्थः, अशीयेति “अशगतिदीप्यादानेष्वि”त्यस्य घातोः आशिषि लिङ्गि रूपम् ॥ २ ॥

आपःस्थ युष्माभिः सर्वान् कामानवाप्नवानि ॥ ३ ॥

हे आपः ! यतो यूयम् आपः स्थ भवथ । आप्नुवन्तीत्यापः आपूरयिष्यः । अतोऽहं युष्माभिः गृह्योताभिः सर्वान्कामानवाप्नवानि प्राप्नुयाम् । आप्नुवानि इति “आप्नुव्याप्तावि”त्यस्य घातोः आप्नुवन्तीत्यर्थे क्विप्ति रूपम् ॥ ३ ॥

( १ ) अत्र विवाहादिकर्मोपयोगिनामन्यशाखीयानां पारस्कराचार्यकृतगृह्यसूत्रसन्दर्भपठितानां मन्त्राणां केचिद्दिनियोगं पठन्ति केचन न पठन्तीत्यत्र विकल्पो ( विज्ञेयो )ऽस्तीति बुध्नेयः । तेषामर्थपरिज्ञानं जयरामरामकृष्णगदाधराचार्यप्रणीतभाष्यादवगन्तव्यम् ॥

समुद्रं वः प्रहिणोमि स्वां योनिमभिगच्छत ।

अरिष्टा अस्माकं वीरा मापरासैचि मत्पयः ॥ ४ ॥

हे आपः ! वः युष्मान् समुद्रं प्रहिणोमि प्रस्थापयामि । मया प्रहिता यूयं स्वां योनिं समुद्रम् अभिगच्छत । यूयं किम्भूताः ? अस्माकं अरिष्टाः अहिंसकाः । वीरा उत्कृष्टाः । मत्पयः मदीयपानयोग्यं मत्पयस्तत्पुनः मापरासैचि न क्षरतु नापगच्छतु । तथा च तदिहैव तिष्ठत्वित्यर्थः । मदीयपानयोग्यातिरिक्ताः सर्वाः आपः ममाहिंसकाः सत्यः समुद्रं गच्छन्तु । मत्पानयोग्यं पयः अत्रैव तिष्ठत्विति वाक्यार्थः ॥ ४ ॥

आमान्यशसा संसृज वर्चसा ॥ तं मा

कुरु प्रियं प्रजानामधिपतिं पशुनामरिष्टिं तनूनाम् ॥ ५ ॥

हे जल ! मा मां यशसा आगन् आगमय मां यशस्विनं कुर्वित्यर्थः । किं च वर्चसा तेजसा मा मां संसृज संसृष्टं कुरु । तथा च मा मां प्रजानां प्रियं कुरु । पशुनां गवादीनाम् अधिपतिं कुरु । तनूनां शरीरव्यवधानाम् अरिष्टिम् आपद्रहितं कुरु । रिष्टिरापत् । आगच्छति गमघातोरन्तर्भावित्यर्थस्य लोपमभ्यमपुरुषैकवचने शपो लुकि ( पा० २ । ४ । ७३ ) “वा च्छब्दसो”ति विकल्पेन सेहिरादेशो न सम्भवति । “इतश्चे” ( पा० ६ । ४ । १०० ) तीकारलोपे “हृड्याबि” ( पा० ६ । १ । ६८ ) तिसलोपे “मो नो घातोरिति” मकारस्य नकारः ॥ ५ ॥

मित्रस्य त्वा चक्षुषा प्रतीक्षे ॥ ६ ॥

हे मधुपर्क ! त्वा त्वां मित्रस्य सूर्यस्य चक्षुषा प्रतीक्षे पश्यामि । अहमादित्येन चक्षुर्दानेनानुगृहीतः, त्वां मधुपर्कमभिपश्यामीति वाक्यार्थः ॥ ६ ॥

देवस्य त्वा सविनुः प्रसवेऽश्विनोर्बाहुभ्यां

पूष्णो हस्ताभ्यां प्रतिगृह्णामि ॥ ७ ॥

हे मधुपर्क ! त्वा त्वां प्रतिगृह्णामि । कस्मिन् सति ? सवितुर्देवस्य प्रसवेऽभ्यनुज्ञाने सति । सम्मताविति यावत् । प्र पूर्वः सुवतिरभ्यनुज्ञाने वर्तत इत्युव्वटः । गुणविष्णुश्च । केन (१) प्रहणम् ? अश्विनोः अश्विनी-कुमारयोर्बाहुभ्यां, तथा पूष्णः आदित्यस्य हस्ताभ्यां, तथा च तैरभ्यनुज्ञानादिभिरनुगृहीतोऽहं त्वां प्रतिगृह्णामीति वाक्यार्थः ॥ ७ ॥

नमःश्यावाश्यायान्यशने यत्तऽआविद्वृष्वं

तत्ते निष्कृन्तामि ॥ ८ ॥



मधुपक प्रत्याह-हे-नमस्य ! (१)नमस्कारार्हं अवाश्यायानि मिश्र-  
यामि त्वामित्यध्याहार्यम् । किं च ते तव अशने भोजने यत् आविदुःसम्  
उपहितं ( संश्लिष्टम्, अदनीयं ) तद् निष्कृन्तामि अयसारयामि ।  
अवाश्यायानोति आङ्पूर्वात् “श्यैङ्गतावि”त्येतस्माद्(२)वपूर्वाच्च ।  
मिश्रणमर्थः । “वर्णागमो वर्णविपर्ययश्चे”ति प्रथमसकारस्थाने शकारः ।  
छान्दसत्वाद्विसर्गश्च ॥ ८ ॥

यन्मधुनो मधव्यं परमं रूपमन्नाद्यम् ।

तेनाहं मधुनो मधव्येन परमेण रूपेणान्ना-

द्येन परमो मधव्योऽन्नादोऽस्तानि ॥ ९ ॥

मधुनः यत् मधव्यं (२)मधुरं परममुत्कृष्टम् अन्नाद्यमिव यथा अन्ना-  
द्यमुपभुक्तं बलादिकमादधाति तथा रूपं स्वरूपं, तेन मधव्येन इत्यत्र  
द्वितीयार्थं तृतीया । तथा च मधुनः मधव्यं परमम् अन्नाद्यं च रूपम्  
अहं अशानि (३) अशनानि भक्षयामि । मधव्यमित्यादि पुनर्विशेषणम-  
दरातिशयार्थम् । अहं किम्भूतः ? परमः उत्कृष्टः । मधव्यः मधुरशीलः ।  
अन्नादः । अन्नमत्तीत्यन्नादः ॥ ९ ॥

वाङ्मन्त्रास्येऽस्तु ॥ नसोर्मे प्राणोऽस्तु ॥

अक्षणोर्मेचक्षुरस्तु ॥ कर्णयोर्मे श्रोत्रमस्तु ॥

बाह्वोर्मे बलमस्तु ॥ ऊर्वोर्मे अजोऽस्तु ॥

अरिष्टानि मेऽङ्गानि तनूस्तन्वा मे सह सन्तु ॥ १० ॥

मे मम मुखे वाक् वचनमस्तु । मे मम नसोः नासिकयोः प्राणः श्वा-  
सवायुः अस्तु । मे मम अक्षयोः गोलकयोश्चक्षुरिन्द्रियमस्तु । कर्णयोः  
कर्णशङ्कुल्योः श्रोत्रमिन्द्रियमस्तु । बाह्वोर्वलं खामर्थ्यमस्तु । ऊर्वोरजः  
तेजः । अङ्गानि शिरःप्रभृतीनि अरिष्टानि आपद्रहितानि भवन्तु मे मम  
तन्वा शरीरेण सह तनूः शरीरावयवाः अरिष्टानि अरिष्टाः सन्तु ।  
अनेन स्पर्शनं मम मुखाद्यवयवेषु वचनादिशक्तिर्भवतु । आपन्कृन्त्यता  
भवत्विति वाक्यार्थः ॥ १० ॥

(१) पतद्वास्थानेनान्यथा पाठः प्रतिभाति । वस्तुतस्तु । नमः श्यावास्यायाश्च अशने इत्येव-  
पाठः ( एष च पाठो हलाद्युधेन द्रुतः ) तथा चायमर्थः । हेजाठराग्ने ! श्यावास्याय कपिश-  
मुखाय ते तुभ्यं नमः । तेतवअन्नशने अन्नाशने अदनीये मधुपके इत्येवमर्थः । इद्वद्विज्ञान्दसः  
( पा० ३।१।२५ ) अकृन्वादिस्वात्पररूपं वा ॥ (२) अन्नपञ्चम्यौषष्ठयर्थेऽनेनकृते । छान्दसत्वा-  
च्चनात्मनेपदमिति च । (३) मधुनि साधु । “तत्रसाधुः” ( पा० ४।४।१८ ) इति यत् ।  
“ओर्गुणः” ( पा० ३।४।१४६ ) इति गुणोऽवादेशः । (४) पतद्वास्थानमनुपादेशम् । अन्नादोऽ-  
स्तानिभवानीति व्याख्येयम् ॥

माता रुद्राणां दुहिता वसूनां स्वसादि-  
स्यानाममृतस्य नाभिः ॥ प्रनुवोचं चिकितुषे  
जनाय मां गमनागामदितिं वधिष्ट ॥  
ममचामुष्य च ( उभयोः ) पाप्मा हतः  
ओमुत्सृजत तृणान्यत्तु ॥ ११ ॥

अतोऽहं यजमानश्च चिकितुषे जिज्ञासमानाय शुश्रूषवे जनाय(१)प्र  
नुवोचम् । पुनः पुनरुक्तवानस्मि । अत्र शुश्रूषवे, नोपदेशेषु महत्स्विति  
चिकितुषे चेतनवते इत्युक्तं, किं वदसि ? उक्तवानस्मि-गां मावधिष्ट मा  
हिंसीः । अत्र “न माङ्गयोग” इत्यङ्गमनिषेधः । गां किं भूतोम् ? अना-  
गाम् अनपराधाम् । अदितिं दितिः खण्डनं हिंसा सा यस्या नास्ति  
सा अदितिः । किं च यतः सा रुद्राणां माता वसूनां दुहिता आदित्यानां  
स्वसा अमृतस्य देवानां भक्षस्य घृतादौः नाभिरुत्पत्तिस्थानं, तथा च  
पतावतापि सर्वथा अहिंस्येति भावः । मम चार्हणीयस्य अमुष्य चार्ह-  
णाकर्तुः पाप्मा पापं हतः । ओमिति स्वीकारे । अनुपश्चात् उत्सृजत गां,  
मद्वचनात् मुञ्चतेत्यर्थः । प्रनुवोचमित्यत्र नुशब्द उत्सृजतेत्यत्रान्वेतीति  
छान्दसत्वादकारलोपः । तदनन्तरं तृणान्यत्तु मुक्ता सती तृणानि  
खादतु । अत्राशंसा वाक्यार्थः ॥ ११ ॥

( अथ वासःपरिधापनमन्त्राः )

जरां गच्छ परिधत्स्व वासो भवाकृष्टीनाम-  
भिशस्तिपावा । शतं च जीव शरदः सुवर्णा  
रथिं च पुत्राननुसँव्ययस्स्वायुष्मतीदं  
परिधत्स्व वासः ॥ १२ ॥

हे आयुष्मति ! कन्यके ! जरां गच्छ ( मया सह ) चिरजीविनी भवे-  
त्यर्थः । वासः परिधत्स्व वस्त्रं परिधेहि । वस्त्रविमुक्ता मा कदाचिदपि  
भवेत्यर्थः । आकृष्टीनां भव(२) आकृष्टी भव । प्रथमायां षष्ठी, आकृष्टी

(१) पतरप्रतीकधारणं पुनः पुनरित्यादि व्याख्यानं पुनश्चाङ्गुशब्दमुपा दाय व्याख्यानमिति  
चित्रं प्रतिभाति । वस्तुतस्तु-एवंभूतैव गौरिति तामुपस्थाप्य वितर्क्य ब्रवीति-अहं प्रवोचम् ।  
प्रब्रवीमि । नुवितर्के । छन्दसि-“अथवहिताश्चे”ति ( पा० १।४।८२ ) प्रेत्यस्य व्यवहित  
प्रयोगः । वर्त्तमाने लुक् ( पा० ३।४।६ ) “बहुलं छन्दस्यमाङ्गयोगोऽपी” ( पा० ३।४।७५ ) रप-  
भावः । “अस्यतिवक्ती”ति ( पा० ३।१।५२ ) च्छेरक्ति “वच उम्” ( पा० ७।४।२० ) इत्युपागमः ।

(२) वस्तुतस्तु-आकृष्यन्ते कामादिभिरित्याकृष्टयः कामाद्युपहतमनस्का मनुष्यास्तेषाम्मध्ये

मनोहरा । अभिशस्तिपावा । अभिशस्ति शयनं तत्र पावा पवित्रा भव ।  
किञ्च शरदः वर्षाणां शतं जीव । किम्भूता ? सुवर्चाः शोभनदीतियुक्ता ।  
किञ्च रयिं घनम् अनुसंख्यस्व संवृणु धारयेत्यर्थः । न केवलं घनं, पुत्रां-  
श्च धारय । अप्राप्त्याशंसैव वाक्यार्थः ॥ १२ ॥

याऽऽमकृन्तन्नवयन्याऽऽमतन्वत । याश्च देवीस्त-

न्तूनमितो ततन्थ तास्त्वा देवीर्जरसे संख्यय-

स्वायुष्मतीदं परिधत्स्व वासः ॥ १३ ॥

हे आयुष्मति । या देवीर्देव्यस्तन्तून अकृन्तन् कर्त्तितवत्यः । याश्च  
तन्तून अवयन् ऊतवत्यः । याश्च मतन्वत विस्तारितवत्यः । याश्च ततन्थ  
तेनुः विस्तारितवत्यः । अभितः सर्वतः ता देवीर्देव्यस्त्वा त्वां संख्ययस्व  
संख्ययन्तु परिषापयन्तु, अर्थाद्वासः । तथा सति त्वं च इदं वासः परि-  
धत्स्व । किमर्थं ? जरसे दीर्घायुष्ट्वाय । भवयन्निति “वेञ् तन्तुसन्तान”  
इत्यस्य । देवीरिति प्रथमा बहुवचने रूपं, “वा ङङ्गुदसो”ति दीर्घत्वम् ।  
ततन्थेति “तनु विस्तार”इत्यस्य लिटि । संख्ययस्वेति “तिङां तिङो  
भवन्ती”ति प्रथमपुरुषबहुवचने मध्यमपुरुषैकवचनम् ॥ १३ ॥

परिधास्यै यशोधास्यै दीर्घायुत्वाय जरदष्टि-

रस्मि ॥ शतं च जीवामि शरदः पुरूची

रायस्पोषमभिसंख्ययिष्ये ॥ १४ ॥

अहं परिधास्यै परिधानं करोमि । यशोधास्यै कीर्त्तिं धारयामि ।  
हेतुहेतुमद्भावो बोद्धव्यः । अनेन परिधानेन यशो भविष्यतीत्यर्थः । किञ्च  
अनेन परिधानेन शरदः वर्षस्य (१)शतं जीवामि । कथम्भूतः ? पुरूची ।  
पुरुभिर्बहुभिःपुत्रघनादिभिरुचः समवायः । “एव समवाये” ( वि० प० )  
घञर्थे कः । सोऽस्बास्तोति, मत्वर्थे इनिः । रायस्पोषम् घनवृद्धिकरम् ।  
एतावद्भिः प्रयोजनैः । अभिसंख्ययिष्ये अभि सर्वतोभावेन सन्धारयिष्या-  
मीत्यर्थः । किं च दीर्घायु(२) त्वाय चिरञ्जीवित्वाय जरदष्टिः । वृद्धोऽस्मि  
भवामि । “अनेने”ति शेषः, सम्यग्व्ययिष्ये आवरणं करिष्यामीत्युपसं-  
हारः । पुनः पुनरुद्भेद आदरातिशयार्थः । रायस्पोषमिति “सुपां (३)सुपो  
भवन्तीति” चतुर्थ्या द्वितीया । संख्ययिष्ये “व्येञ् संवरण” इत्यस्य रूपम् ॥

अभिशस्तिपावा अभिशस्तिरभिशापोऽपवादस्तस्या आत्मानं मात्र पातोत्यभिशस्तिपावा । रक्षणायां-  
इनिप् ( पा० ३।२।७२ ) कर्त्तरि ॥ (१) शतं शरदः । शतवर्षाणीति व्याख्येयम् । (२) “मायु-  
र्वीवितकालो ने”श्वमरे उकारान्तोऽप्ययमस्ति । (३) एतद्व्याख्यायानमनादैवम् । द्वितीयान्तवशा  
व्याख्यातत्वात् । अत्र “बहयाःपति पुत्रे०” ( पा० ८।३।५३ ) त्वादिना सर्वं बोधवम् ।

यशसा मा धावापृथिवी यशसेन्द्रावृहस्पती ॥

यशो भगश्च माविदद्यशो मा प्रतिपद्यताम् ॥ १५ ॥

धावापृथिवी-धावापृथिव्यौ मा मां “हृद्येताम्” इतिक्रियापदमध्या-  
हर्त्तव्यम् । केन ? यशसा । किं च इन्द्रावृहस्पती यशसा माच्छ्रद्येताम् ।  
किं च यशः मा माम् अविदत् प्राप्नोतु(१) । न केवलं, यशो, भगश्च  
सौभाग्यं च मा भविदत् । किं च यशः मा प्रतिपद्यताम् । ‘मत्तो माऽप  
गच्छतु(२) ॥ १५ ॥

समञ्जन्तु विश्वेदेवाः समापो हृदयानि नौ ।

सम्मातरिश्वासन्धाता समुदेष्ट्री दधातु नौ ॥ १६ ॥

हे कन्यके ! विश्वेदेवा नौ आवयोः हृदयानि (३) हृदये समञ्जन्तु(४)  
सं सम्यग्भूता अनुकूलः आपः पानीयानि च समञ्जन्तु । नौ हृदय इत्यनेन  
सम्बन्धः । पानीयेनोत्सर्गपूर्वकं दत्तं यत्तत्तव हृदयसम्मतं भवतु । तथा  
सं सम्यग्भूतोऽनुकूलः मातरिश्वा वायुः आवयोः प्राणभूतः नौ (५) आवां  
सन्दधातु संयोजयतु । तथा धाता प्रजापतिः नौ आवां सन्दधातु । तथा  
उदेष्ट्रो इच्छाकर्त्री देवता कामदेवः नौ आवां सन्दधातु । अत्र उदे(६)  
ष्ट्रीति “इषु इच्छायामि” यस्य उरपूर्वस्य तृचि ह्यन्दसत्त्वादिद् न भवति ।  
देवताभिप्रायेण ङीप् स्त्रोत्वविवक्षायाम् ॥ १६ ॥

अथ कन्यादाने प्रतिग्रहमन्त्रौ ।

कौऽदात्कस्माऽअदात्कामौऽदात्कामायादात् ।

कामौ दाता कामः-प्रतिग्रहीता कामैतत्त्वे ॥ १७ ॥

कः अदात् दत्तवान् ? कस्मै अदात् ? इति अयं प्रश्नः । अत्रोत्तरं  
कामः अदात् कामाय अदात् । यतः कामो दाता कामः प्रतिगृह्यते ।  
अतएव हे काम ! अभिलाष ! पतदुदेयं वस्तु कन्यादिकं ते तव । काम-  
शब्देनेच्छाभिधीयते यतः इच्छायामेव सत्यां दीयते प्रतिगृह्यते च । तथा  
च तत्प्राधान्यप्रतिपादनाय दातृत्वप्रतिगृहीतृत्वं च कामस्यैवोक्तं तेन का-  
मस्तुतिरत्र वाक्यार्थः ॥ १७ ॥

द्यौस्त्वा ददातु पृथिवी त्वा प्रतिगृह्णातु ॥ १८ ॥

व्यक्तार्थमेतत् । हे कन्यके ! तवायं पिता आकाशमिव । वृक्षाद्विद्वारा

(१) “विद् लामि” लुक् लोटर्थे । (२) प्रतिप्रापार्थे । मयि सर्वदा तिष्ठतिर्यथः ।  
(३) इदृशं व्यस्येन । (४) गुणातिशयाधानेन संस्कुर्वन्तु । (५) वस्तुतस्तु षष्ठया दिवचनमेव  
इत् । हृदयेष्वयकारणमनेनाभिप्रेयते । (६) वस्तुतस्तु उरत्र चार्थे, देष्ट्री भर्मापुपश्रेष्ठी वाक्  
चेत्यर्थः । अत्र दिशतिशयोपसृष्टार्थे वर्तते । ततस्तुच् । ङीप् । पत्तोपेनोपदेष्ट्रीत्यभ्यर्थमाहुः ।

सर्वोपकारकं यथाकाशं तद्भूतपितापि । अहं पृथिवीव यथापृथिवी सर्वा-  
श्रया तथाऽहमपि त्वदाश्रय इत्यर्थः ॥ १८ ॥

अथ विवाहमन्त्राः

यदैषि मनसा दूरं दिशोऽनु पवमानो वा ।

हिरण्यपर्णो वैकर्णः स त्वा मन्मनसां करोतु ॥ १९ ॥

हे कन्ये ! यत् मनसा दूरं एषि गच्छसि पितृकुलतो वहिर्भूता सती ।  
कुत्र केन नीयत ? इति मनसा सोत्कण्ठा भवसीति यावत् । तत्र दिशः  
प्राच्यादिदिशः । पवमानो वायुः । वा शब्दः (१)समुच्चये । हिरण्यपर्णः  
हिरण्यं पर्णं पतनं रथो यस्य सः हिरण्यपर्णः सूर्यः वैकर्णः विकर्णो कोटरे  
तिष्ठति वैकर्णः अग्निः स ते दिग्वायुसूर्याग्नयः त्वां मन्मनसां करोतु  
मद्गतहृदयां कुर्वन्तु । वचनव्यत्ययोऽत्रार्थः । अत्र कन्यकोत्कण्ठानिवृत्तः  
स्वहृदयैक्याशंसा वाक्यार्थः ॥ १६ ॥

अधोरचक्षुरपतिन्त्येऽधि शिवा पशुभ्यः सुमनाः

सुवर्चाः । वीरसूदैवकामा स्योना शन्नो भव

द्विपदे शं चतुष्पदे ॥ २० ॥

हे कन्यके ! अपतिन्ती एधि भव । किम्भूता त्वम् ? अधोरचक्षुः  
अधोरं सौम्यं चक्षुः स्वपतिविषये यस्याः सा तथा । किं च पशुभ्यः  
गवादिभ्यः शिवा कल्याणकरी सुमनाः शोभनमनाः सुवर्चाः शोभनदीप्तिः  
वीरसूः वीरप्रसवित्रो देवकामा देवं देवनं क्रोडनं कामयत इति देवकामा  
स्योना सुखिनी द्विपदे मनुष्ये चतुष्पदे पशौ शं कल्याणकरी नः अस्माकं  
भवेति सर्वत्र सम्बध्यते ॥ २० ॥

सोमः प्रथमो विविदे गन्धर्वो विविदुऽउत्तरः ।

तृतीयोऽग्निष्टे पतिस्तुरीयस्ते मनुष्यजाः ॥ २१ ॥

(१) वस्तुतस्त्रिवार्ये । “ववायथातथैवैवंसाम्ये” इत्यमरात् । अत्र “पित्राप्रत्तामादाय  
लिङ्कामति यदैषीत्यादिने” (पा० १।४)ति गृह्यसूत्रम् । वरः कन्यां वरान्ते गृहीत्वाऽनेन  
बहिः शालार्थां स्थापितमर्गिनं प्रति गृहमध्यारिपतुनिङ्कामति तत्रार्थं सुयोजनीयः । तेन  
दिशःभनु-लक्ष्मीकृत्यं पवमानो वायुरिव । यत्-यतः मनसानुकूलया चित्तवृत्तया दूरं पितृ-  
गृहारापतिगृहम् एषि गच्छसि चित्तस्य वायुवच्चञ्चलत्वात् । स वायुस्त्वा त्वां मन्मनसां मदेकनिष्ठचि-  
त्ताकरोतु । किम्भूतः ? हिरण्यपर्णः । हितरमणम् ऊर्जस्वद्वा पर्णं पतनं गमनं यस्य सः । तथा वैकर्णः  
विशिष्टः कर्णं आभयो यस्य स विकर्णः । स एव वैकर्णः । स्वार्थे अण् । वायोः स्वकारणाकाश-  
गुणसम्भवादिशिष्टाश्रयत्वम् । अत्र वायुः हिरण्यपर्णः सुवर्णपद्मः । वैकर्णः विकर्णाया विनताया  
अपत्नं गन्धर्वाश्चेति गदाधरभाष्यम् ॥

कन्यास्तुतिमाह—हे कन्ये ! त्वां सोमः चन्द्रः प्रथमः प्रथमं (१) जन्मसमय एव विविदे लब्धवान् । उत्तरः द्वितीयः गन्धर्वस्त्वां विविदे लब्धवान् । तृतीयस्तु वाग् अग्निः पतिर्विविधे । तथा च प्रथमं सोमगन्धर्ववृद्धिभिः स्त्रियः भुक्ताः । अतएव “सोमः शौचं ददौ स्त्रीणां गन्धर्वश्च शुभां गिरम् । पावकः सर्वभक्षि- (मेध्य) -त्वं तेन शुद्धा हि योषितः” इत्यभिप्रायः । तथा ते तत्र हुरोयः पतिर्भर्तुव्यजाः । (२) महमित्यर्थः ॥ २१ ॥

सोमोऽददद्गन्धर्वाय गन्धर्वोऽदददश्चये ॥

रथिं च पुत्रांश्चाज्ञादग्निर्मह्यमथोऽहमाम् ॥ २२ ॥

तत्किमेतेपापेव स्वःशविषय ? इत्याशङ्क्याह—सोमः इमां गन्धर्वायाददत् । गन्धर्व इमामश्चये अददत् । अग्निश्च अथाऽनन्तरमिमां मह्यमदात् दत्तवान् केवलमिमां किं तु रथिं च धनमपि पुत्रांश्च पुत्रानपि मह्यमग्निरदादत्तवान् ॥ २२ ॥

सा नः पूषा शिवतमामैरय सानऽऊरु उशती

विहर ॥ यस्यामुशन्तः प्रहराम शेषं यस्यामु-

कामा बहवो-निविष्ट्यै ॥ २३ ॥

सा इत्थंभूता सर्वलोकसाक्षिणी देवता (सूर्यः) इमां नोऽस्मान् प्रति मैरय मा ईरयतु (३) त्यजतु । किन्तु अनुरक्तां करोतु । किम्भूता ? पूषा वृद्धिकरी । शिवतमा कल्याणतमा । किं च हे वधु ! यस्याम् त्वयि उशन्तः कामयमानाः वयं शेषं (४) शिवन्त इन्द्रियं प्रहराम क्षिपाम । सा त्वम् ऊरुद्वयं विहर विवृतं कुरु प्रसारय । त्वं किम्भूता ? नोऽस्मान् उशती इच्छन्ती “वश कान्तौ” इत्यस्य उशन्त इति उशती इति च । किं च यस्यामु यस्यामेव (५) कामाः बहवः अभिलषिता (६) निविष्ट्यै निवेशिताः (७) ॥ २३ ॥

सर्वप्रायश्चित्तमन्त्राः स्नानप्रकरणे लिखिताः ॥

(१) द्वितीयाथै—प्रथमा । वस्तुतस्तु प्रथम इत्यस्य पतिरित्यनेन सम्बन्धात्प्रथममित्यर्थिकोऽर्थः । पतिः पालकः । स हि सर्वासामोषधीनामधिपतिः श्रूयते । स चास्यामन्त्राणोषधिरसदानेनायं संवर्धयति । उत्तरो द्वितीयः पतिः पालको गन्धर्वः । शुभवाग्दानात् । अग्निश्च सर्वमेध्यत्वादिदानेन पतिः पालकः इत्यर्थः ॥ (२) अत्र “जनसनखनक्रमगमोविट्” ( पा० ३।२।६९ ) इति जनेविटि “विह्व-नोरनुनासिकस्यात्” ( पा० ६।४।४२ ) इति नस्यात्त्वम् ॥ (३) मन्त्राणो दर्शनं विभक्त्यदर्शनञ्च द्वान्दसम् । वस्तुतस्तु सा पूर्वोक्तसकलगुणविशिष्टा प्रसिद्धा वा पूषा देवता (सूर्यः) इमां वधूं नोऽस्मान्प्रति ऐरय ईरयतु अनुरक्तां करोतु । कथम्भूतामिमां ? शिवतमाम् कल्याणगुणविशिष्टाम् । इत्येवमर्थः । (४) “ये सान्तास्तेऽदन्ताः” इति न्यायाददन्ताऽन बोध्या । कोशे तु “भेदो भेदन-श्लोक(प)सी” । इत्युक्तम् । (५) उरवैवार्थाऽन्वयम् । (६) धर्म-पुत्र-पत्न-मुखरूपाः । (७) पत-

अथ राष्ट्रभृतोमन्त्राः (१२)

ऋताषाड् ऋतधामाग्निर्गन्धर्वः ॥

स नऽइद् ब्रह्म क्षत्रं पातु तस्मै स्वाहा वाट् ॥ २४ ॥

योऽग्निर्गन्धर्वः गन्धर्वरूपः तस्मै अग्नये स्वाहा वाट् यत्स्वाहा कृतं सुहुतं तत् वाट् सुष्टु वदत्वित्यर्थः । किम्भूतः ? ऋताषाट् सत्यसहकृतः (१) । पुनः किम्भूतः ? ऋतधामा-ऋतं सत्यं धाम स्थानं यस्य स ऋत-धाया । किमर्थं स्वाहा किञ्चत् इत्याह— इदं ब्रह्म (२) ज्ञानं, क्षत्रं वीर्यं च स नः पातु—रक्षतु इति ॥ २४ ॥

ऋताषाड्ऋतधामाग्निर्गन्धर्वस्तस्योप-

धयोऽप्सरसो मुदो नाम ताभ्यं तं स्वाहा ॥ २५ ॥

योऽयमग्निर्गन्धर्वरूपस्तस्याग्नेः गन्धर्वस्य औषधयो व्रीह्यादयः अप्सरसः । गन्धर्वाणामप्सरसो भवन्ति । किम्भूताः ? मुदो नाम मुद-नामान इत्यर्थः । ताभिः सर्वे मोदन्त इति मुदः । ताभ्यः स्वाहा सुहुतं भवतु । तथा च ता अप्यस्माकं ज्ञानं वीर्यं च रक्षन्त्विति वाक्यार्थः ॥ २५ ॥

संहितो विश्वसामा सूर्यो गन्धर्वः ॥

स नऽइद् ब्रह्म क्षत्रं पातु तस्मै स्वाहा वाट् ॥ २६ ॥

सूर्यो गन्धर्वः संहितः द्विवसं रात्रिं च सन्दधातीति संहितः । विश्व-सामा सर्वसामवेदमयः । अन्यत् समानम् ॥ २६ ॥

संहितो विश्वसामा सूर्यो गन्धर्वस्तस्य मरी-

चयोऽप्सरसंऽआयुवो नाम ताभ्यं तं स्वाहा ॥ २७ ॥

तस्य सूर्यस्य गन्धर्वस्य मरीचयो रश्मयः अप्सरसः आयुवो नाम ताभ्यः । आयुवोनाम आयुवो नाम्न्यः । आयुः उवन्ति योजयन्तीति आयुवः ! अन्यत्समानम् ॥ २७ ॥

सुषुम्णः सूर्यरश्मिश्चन्द्रमा गन्धर्वः ॥ स नऽइद्

ब्रह्म क्षत्रं पातु तस्मै स्वाहा वाट् ॥ २८ ॥

यश्चन्द्रमा गन्धर्वरूपः सुषुम्णः सुषुम्णनामा सूर्यरश्मिश्च । अन्य-त्समानम् ॥ २८ ॥

दथाख्यानमनाकरम् । पतरपयोजनवचनतयाभाष्यकृद्भिर्व्याख्यातम् । किमर्थम् शेषः प्रहरामि ? निवि-ष्ट्ये अग्निहोत्राद्युपासनयाऽन्तःकरणशुद्धिद्वारा सायुज्यमुक्तये । अयमर्थः । निवेशोनामसुखम् । तदिह निरतिशयमोक्षलक्षकवेदितव्यमिति । (१) वस्तुतस्तु सत्यमेव सद्ये असत्ये कुपितो भवती-त्येवमर्थः सर्वत्र । (२) ब्रह्म ब्राह्मणजातिम् । क्षत्रं क्षतोनाशात्प्रायत इति क्षत्रियजातिम् । इत्यन्य

सुपुण्ये सुपुण्ये रश्मिश्चन्द्रमा गन्धर्व्वस्तस्य नक्षत्राण्य-

पसरसो भेकुरयो नाम ताभ्यं स्वाहा ॥ २९ ॥

तस्य वन्द्यमसः अक्षत्राण्यपसरसः । किम्भूता ? भेकुरयो नाम (?) २९

इषिरो विवृश्चव्यं वा वातो गन्धर्व्वे ॥

स नऽइदं ब्रह्म क्षत्रं पातु तस्मै स्वाहा वाट् ॥ ३० ॥

यो वातो गन्धर्व्वः इषिरः वामनस्वभावः विश्वव्यवाः सर्वगतः ।  
अपरं समानम् ॥ ३० ॥

इषिरो विवृश्चव्यं वा वातो गन्धर्व्वस्तस्यापोऽ

अप्सरसऽऊर्जा नाम ताभ्यं स्वाहा ॥ ३१ ॥

वातः गन्धर्व्वस्तस्यापसरसः आपः ऊर्जा । ऊर्जा नाम्न्यः ॥ ३१ ॥

भुज्युः सुपर्णो यज्ञो गन्धर्व्वे ॥ स नऽइदं

ब्रह्म क्षत्रं पातु तस्मै स्वाहा वाट् ॥ ३२ ॥

यो यज्ञो गन्धर्व्वः । किम्भूतः ? भुज्युः । भुक्तिं पालयति सर्वाणि भू-  
तानि इति भुज्युः । सुपर्णः शोभनगतिरिति यावत् । अन्यत्समानम् ॥ ३२ ॥

भुज्युः सुपर्णो यज्ञो गन्धर्व्वस्तस्य दक्षिणाऽ-

अप्सरसस्तावा नाम ताभ्यं स्वाहा ॥ ३३ ॥

यः यज्ञो गन्धर्व्वस्तस्यापसरसो दक्षिणाः । किम्भूताः ? स्तावा नाम  
दक्षिणायां दत्तायां यज्ञस्तोतव्यो भवतीत्यभिप्रायः । अपरं समानम् ॥ ३३ ॥

प्रजापतिर्विष्वक्कर्मा मनो गन्धर्व्वे ॥ स नऽ-

इदं ब्रह्म क्षत्रं पातु तस्मै स्वाहा वाट् ॥ ३४ ॥

यन्मनो गन्धर्व्वः प्रजापतिः प्रजानामीश्वरः विश्वकर्मा विश्वकर्मयुक्त-  
स्तद्व्यापारेण विश्वस्य निर्माणात् ॥ ३४ ॥

प्रजापतिर्विष्वक्कर्मा मनो गन्धर्व्वस्तस्य

ऋक्सामान्यपसरसऽपष्टयो नाम ताभ्यं स्वाहा ॥ ३५ ॥

तस्य मनसो गन्धर्व्वस्यापसरसः ऋक्सामानि । ऋचः सामानि  
च पष्टयो नाम अतिशयेच्छानाम । यासाम् आशुष्टिः अतिशयेच्छा । तथा  
च पुत्रादीच्छया यागादिमन्त्रप्रयुक्तपुत्रादिः सम्पद्यत इत्यभिप्रायः ॥ ३५ ॥

अथ जयासंज्ञकाश्चित्तमित्यादित्रयोदश मन्त्राः । यथा—



ओंचित्तञ्च स्वाहा (१) ओंनिश्चित्तञ्च स्वाहा (२) ओं माहूतञ्च स्वाहा (३) ओं आकृतिञ्च स्वाहा (४) ओं विज्ञातञ्च स्वाहा (५) ओं विज्ञातिञ्च स्वाहा (६) ओं मनञ्च स्वाहा (७) ओं शकरीञ्च स्वाहा (८) ओं दर्शञ्च स्वाहा (९) ओं पौरुषमासञ्च स्वाहा (१०) ओं बृहच्च स्वाहा (११) ओं रथन्तरञ्च स्वाहा (१२) इति ॥ ३६ ॥

तत्र शेषपठितप्रजापतिर्जयानिन्द्रायैत्यादिमन्त्रे मह्यं प्रजापतिर्जयं ददा-  
त्विति आशंसा भविष्यति सैवात्रापि मन्त्रे चकारेण (१) लमुञ्चिता ।  
चित्तं (२) ज्ञानं “मह्यं ददात्विति” शेषः । एवं सर्वत्र । चित्तिः परिच्छेदः ।  
आकृतं चाभिसुख्यम् । आकृतिश्चात्मनो धर्मविशेषो येन मनसः प्रेरणं  
क्रियते । विज्ञातं ज्ञानम् । विज्ञातिश्च विज्ञानार्थः । मनश्च प्रसिद्धम् । शकरी  
च ऋक् प्रसिद्धा । दर्शश्च प्रसिद्धः । अमावस्या प्रसिद्धा । पौरुषमासं  
प्रसिद्धम् । बृहद्रथन्तरं च सामविशेषः ॥ ३६ ॥

प्रजापतिर्जयानिन्द्राय वृष्णे प्रायच्छदुग्रः

पृतनाजयेषु ॥ तस्मै विशः समनमन्त

सर्वाः सऽउग्रः स ऽहृह्व्यो बभूव स्वाहा (१३) ॥ ३७ ॥

प्रजापतिः परमेश्वरः । इन्द्राय जयान् जयकर्तृकान्मन्त्रान् प्रायच्छत्  
दत्तवान् । किम्भूताय ? वृष्णे वृषनाम्ने अभिमतार्थवर्षकाय । प्रजापतिः  
किम्भूतः ? पृतनाजयेषु असुरसेनाविजयाख्यकर्मसु उग्रः विपन्नतेजोऽ-  
भिभावी । यतश्च प्रजापतिः उग्रो बभूव सर्वतेजोऽभिभावी बभूव । स इ  
सच्च प्रजापतिः हृद्यो हृद्यद्रव्यवाहो बभूव । एतावद्गुणविशिष्टः प्रजा-  
पतिरतो जयं दत्तवान् इति । कथं दत्तवान् ? हि यतः कारणात् तस्मै  
प्रजापतये सर्वा विशः प्रजाः समनमन्त सम्यक् प्रणामं कृतवत्यः । प्रजा-  
पतिं स्तौति प्रजापतिर्मह्यं जयं ददात्विति तात्पर्यम् ॥ ३७ ॥

अथाभ्यातानास्या अष्टादशमन्त्राः १८

अग्निर्भूतानामधिपतिः समावत्वस्मिन्

ब्रह्मण्यस्मिन् क्षत्रेऽस्यामाशिष्यस्यां पुरोध्याया-

मस्मिन् कर्मण्यस्यां देवहृत्यां स्वाहा ॥ ३८ ॥

(१) वस्तुतस्तु चकारोऽपरार्थे । प्रजापतिर्जयानिन्द्राय जयान् प्रायच्छत्तथा चित्तादि अपि मह्यमप्रयच्छत्  
इति क्रियां विपरिणम्योत्तरत्र (१३) मन्त्रे सम्बन्धः । अत एवैषां जयामन्त्रस्याम्नायः । तथा च तैत्तिरीया  
श्रुतिः “देवासुराः संयत्ता आसन् स इन्द्रः प्रजापतिमुपाभावत्स तस्मा एताजयान् प्रायच्छत्तानजुशेचतो  
देवा असुरानजयंस्तज्जयानाजयावमि”ति, अत्र प्रजापतिर्जयानित्येकेनापि जयालिङ्गेन “अत्रियो  
यान्ती”ति न्यायेन त्रयोदशमन्त्रा जया इच्छन्त्यन्ते ॥ (२) वस्तुतस्तु-चित्तं ज्ञानाभारं हृदयं “चित्तन्तु चेतो

अग्निरिति । अग्निर्भूतानामधिपतिः सत्वावत्वस्मिन्नन्नद्वयस्मिन् क्षत्रे वीर्ये, (१) अस्याम् आशिषि आशास्ये (२) अर्थे अस्यां पुरो धायाम् (३) अस्मिन् कर्मणि विवाहे अस्यां दिवहृत्यां देवह्वाने हृतिराह्वानं तस्यां स्वाहा सुहुतमस्तु ॥ ३८ ॥

इन्द्रो ज्येष्ठानामधिपतिः ॥ ३९ ॥

स मावत्वस्मिन्नित्यादि वाक्यानि स्वाहान्तानि यद्यमाणेषु सप्तदशसु मन्त्रेषु योज्यानि । इन्द्रो ज्येष्ठानामधिपतिः । अन्यत्समानम् ॥ ३९ ॥

यमः पृथिव्या इत्यादि ॥ ४० ॥

वायुरन्तरिक्षस्याधिपतिरित्यादि ॥ ४१ ॥

सूर्यो दिशोऽधिपतिरित्यादि ॥ ४२ ॥

चन्द्रमा नक्षत्राणामधिपतिरित्यादि ॥ ४३ ॥

बृहस्पतिर्ब्रह्मणोऽधिपतिरित्यादि ॥ ४४ ॥

मित्रः सत्यानामधिपतिरित्यादि ॥ ४५ ॥

वरुणोऽपामधिपतिरित्यादि ॥ ४६ ॥

समुद्रः स्रोत्यानामधिपतिरित्यादि ॥ ४७ ॥

स्रोत्यानां नदीनाम् ॥ ४७ ॥

अन्नं साम्राज्यानामधिपतीत्यादि ॥ ४८ ॥

साम्राज्यानामैश्वर्यार्णाम् ॥ ४८ ॥

सोमोऽओषधीनामधिपतिरित्यादि ॥ ४९ ॥

सविता प्रसवानामधिपतिरित्यादि ॥ ५० ॥

रुद्रः पशूनामधिपतिः ॥ ५१ ॥

त्वष्टा रूपाणामधिपतिः ॥ ५२ ॥

विष्णुः पर्वतानामधिपतिः ॥ ५३ ॥

मरुतो गणानामधिपतयः ॥ ५४ ॥

पितरः पितामहाः परेऽवरे ततास्ततामहाः ॥

इह मावन्वित्यादि ( १८ ) ॥ ५५ ॥

हृदयम्” इत्यमरात् । चित्तिस्तत्रत्या चेतना । आकृतञ्चाभिमतम् । आकृतिश्चाभिमानः । विज्ञात शिल्पादिज्ञानम् । विज्ञातिरपरोक्षम् । (१) वस्तुतस्तु—ब्रह्मकर्मणि दोमादौ । क्षत्रे—क्षत्रकर्मणि प्रजापालनादौ । इत्यर्थः । (२) पुत्रादिसुखकामनायाम् । मास्यैः सम्पादितेश्चार्शसने वा । यथाहुः “आयुरारोग्यमैश्वर्यंशोविद्यामलङ्कृतम् । भगवच्चरणे भक्तिरित्यष्टौमन्त्रेऽनिशम्” इति । (३)पुरो-

पितरः पितामहाः । परेऽपि पितामहाः । अक्षरेऽपि पितामहात्पूर्वे । त-  
तास्तस्मादपि पूर्वे । तन्नामहात्सोऽपि पूर्वे । एवं षड्पुरुषा उक्ताः ।  
बहुवचनं गौरवार्थं ते सामस्तिङ्श्लोकेऽपि विवर्त्यादि ॥ ४४ ॥

अथ वैवाहिका आभ्यहोतमन्त्राः ७

अग्निरैतु प्रथमो देवतानां सोऽस्यै प्रजां युञ्जतु मृत्युपाशात् ।

तदयं राजा वरुणोऽनुमन्यतां यथेयं स्त्री पौत्रमयन्न रोदात्स्वाहा ॥ ५६ ॥

अग्निराक्षमन्तादैतु आगच्छतु । देवतानामिन्द्रादीनां प्रथमो मुख्यः ।  
आगतः सन्न सोऽग्निः प्रस्यै वदथाः कन्यायाः प्रजां पुत्रादिकां, मृत्युपा-  
शात् मृत्युवन्धनात् मरणात् युञ्जतु । तदयं राजा वरुणः अनुमन्यतां  
स्वीकरोतु । कथं मोघयतु ? यथेयं स्त्री पौत्रमयं पुत्रभवदुःखं प्राप्य न  
रोदात् शोकं प्राप्य न रोदप्यति । तथा च वरुणानुमतोऽग्निस्तथा मोघ-  
यतु यथा इयं स्त्री पुत्रविधोगदुःखं नानुभविष्यतीति वाक्यार्थः । रोदा-  
दिति “रुदिर् अश्रुविमोचने” इत्यस्य लोटि रूपम् ॥ ५६ ॥

इमामग्निस्त्रायतां गार्हपत्यः प्रजामस्यै नयतु

दीर्घमायुः । अशून्योपस्था जीवतामस्तु माता

पौत्रमानन्दमभिविबुध्यतामियं स्वाहा ॥ ५७ ॥

गार्हपत्योऽग्निः इमां आयतां रक्तु । तथा अस्यै कन्यायै (१) प्रजां  
पुत्रादिकां नयतु प्रापयतु । दीर्घमायुश्च नयतु । तथा सति इयम् अशून्यो  
पस्था अत्रन्ध्या सफलभसवा नित्यं भर्तृयुक्ता वा भवतु । तथा जीवतां  
दीर्घायुषां माताऽस्तु जीववत्सा भवतु इत्यर्थः । तथा पौत्रं पुत्रभवमानन्दं  
सुखमभिविबुध्यतां (२) सर्वभावेनानुभवतु ॥ ५७ ॥

स्वस्तिनोऽअग्ने दिवशा पृथिव्या विश्वानि धेह्य -

यथा यजन्न । यदस्यां महि दिवि जातं प्रशस्तं

तदस्मात्तु द्रविणं धेहि चित्रं स्वाहा ॥ ५८ ॥

हे यजन्न ! यजन्तं त्रायत इति यजन्न । अग्ने ! नोऽस्माकं स्वस्ति कल्या-  
णानि धेहि धारय । अयथा-अयथाक्रमम् एकदैवेत्यर्थः । कल्याणानि कि-  
म्भूतानि ? विश्वानि सकलानि । दिवि (३) पृथिव्यां च यानि कल्याणानि

प्रेस्त्यतावाङ्मन्यकायाम् । “स्वापुरःपुरतोऽग्रतः” इत्यमरः । (१) षष्ठ्यर्थेऽत्र चतुर्थी पूर्ववद्बोद्धव्या ।

(२) विशिष्टतया बुध्यतां निद्रासुखेच्छान्त्यक्त्वा जागस्वित्यन्ये ॥ (३) दिवि आ इति मन्त्रांशस्याय-  
मर्थो न मनोरमः प्रतिभाति । किन्तु दिवो बुलोकास्वर्गादा पृथिव्याः पृथिवी यावत् । आङ्नाभि-  
विभौ । यत् महि यो महिमा तत् तम् अस्मात्तु धेहि स्थापय इत्येवं, यत्स्वं सर्वप्रत्यक्षदर्शी अतः  
नोऽस्माकं विश्वानि सर्वाणि कर्माणि अथवा अन्यथाकृतानि स्वस्ति सम्पूर्णानि यथा स्युस्तथा धेहि-

तानि सर्वाणीत्यर्थः । किं च यत् अस्यां महि मद्यां दिवि स्वर्गे जातमु-  
त्पन्नं प्रशस्तं शुकलं त्रिविणं धनं तद् अस्मानु वेहि । किम्भूतं ? चित्रं  
नानाविधं गोहिरण्यदि ॥ ५८ ॥

सुगह्ण पन्थां प्रदिशन्ऽपहि ज्योतिषश्चेत्जरश्चऽआयुः ।

अपैतु मृत्युरमृतमऽआगात्रैवस्वतो जोऽअभयं कृणोतु स्वाहा ॥५९॥

हे अग्ने ! तः अस्माकं पन्थां पन्थानं (१) प्रदिशन् उपदिशन् पहि  
आगच्छतु इत्यनुवये । पन्थानं किम्भूतं ? सुगं सुखेन गम्यत इति सुग-  
स्तम् । किञ्च नोऽस्माकमायुर्जीवनम् क्षेत्रि देहि । कितम् ? अजरम् जरा-  
रोगादिरहितम् (२) । पुनः किम्भूतम् ? ज्योतिषात्-प्रकाशकञ्च । ऊर्ज-  
स्करमिति तदर्थः । किं च त्वय्यागते जोऽस्माकं मृत्युरपैतु अगच्छतु  
तथा अमृतं मोक्षः मे मम आगात् आगच्छतु (३) । तथा वैवस्वतः धमः  
नोऽस्माकम् अभयं (४) कृणोतु कृणोतु । इति आशंसावाक्यार्थः ॥ ५९ ॥

परं मृत्योऽअनु परेहि पन्थां नृस्तैऽअन्यऽइतरौ

देवथानात् । चक्षुष्मते शृण्वते ते ब्रवीमि

मा नः प्रजाथं रीरिपोमोतवीरान्तस्वाहा ॥ ६० ॥

हे मृत्यो ! परं पन्थाम् उत्कृष्टं पन्थानम् अनु लक्ष्यीकृत्य परेहि—  
(५) अगच्छतु । ते तव यः हिंसातोऽन्योऽहिंसात्मक इत्यर्थः । तं  
पन्थानं परेहि परावृत्त्य गच्छ । पन्थाः किम्भूतः ? देवयानात् इतरः  
उत्कृष्टः । किं च ते तव एतदेव ब्रवीमि । ते किम्भूताय ? चक्षुष्मते स-  
कलव्यवहारं दृष्टवते । शृण्वते सकलव्यवहारं श्रुतवते । किं ब्रवीमि ?  
नोऽस्माकं प्रजां मा रीरिषः मा हिंसीः । उत-अपि च वीरान् पुत्रान्  
मा रीरिषः मा हिंसीः । अनयाऽऽहुत्या लुप्तस्त्वं रक्षाङ्गवित्यर्थः ।  
रीरिष इति “रिष हिंसायामि”त्यस्य धातोः । लुङि प्रथमपुरुषै-  
कवचने माङ्घ्रोगाद्ढागमो न भवति । वीरशब्देन पुत्रोऽभिधीयते इत्यत्र  
“पुत्रो वै वीर” इति श्रुतिः प्रमाणात् ॥ ६० ॥

अर्यमणं देवं कन्याऽअग्निमयक्षत ॥ स नोऽअर्यमा

अनुकूलानि कृत्वा स्थापय । इति ॥ (१) अचिरादिमार्गम् । (२) अजरमित्यत्रिविशेषणं वा । आयुः  
पुष्यन्निति तदर्थः । (३) लोट्ये लुञ्ज । (४) त्वत्सम्बन्धेन पापाभावाद्ःखत्वेतुभयाभावं कृणोतु  
करोतु । “कृविहिंसाकरणयोश्च” (भ्रा० प०) लोट् । “मिन्विकृण्योरच” (पा० ३.१.८०)  
इत्यकारान्तादेशो धातोर्नपुंस्यश्च । अकारलोपेऽतस्य स्थानिवत्वाद्गुणाभावः । अनासन्धिः प्रकृतिभा-  
वाद् । (पा० ६.१.११५) बोध्यः ॥ पवममेऽपि ॥ (५) यद्वा परा पराङ्मुखो भूत्वा परमन्यं पन्थां  
पन्थानम् अन्विहि अनुगच्छ । तमेव दर्शयति य इत्यादिना ॥ इतरस्तुच्छः । “इतरस्त्वन्वीचीयोः”

देवः प्रेतो मुञ्चतु मा पतेः स्वाहा ॥ ६१ ॥

इयं कन्या अर्यमणं देवं सूर्यम् अयक्षत (१) पूजयति । किम्भूतं देवम् ? अग्निम् अग्निस्वरूपं, किमर्थं पूजयति ? स अर्यमा देवः इतः पितृ-कुलात् नोऽस्मान् प्रमुञ्चतु—प्रकर्षेण मोक्षयतु । पतेः पत्युः सकाशात् मा प्रमुञ्चतु नो प्रमोक्षयतु । अन्तः पतिवियोगः कदाचिदपि नो भव-स्विरत्यर्थः ॥ ६१ ॥

इयं नार्युपब्रूते लाजानावपन्तिका । आयुष्मा-

नस्तु मे पतिरेध्वन्तं ज्ञातयो मम स्वाहा ॥ ६२ ॥

इयं नारी उपसमीपे 'पत्यु'रिति शेषः । ब्रूते वदति । किं कुर्वती ? अग्नौ लाजान् आवपन्तिका भावपन्ती प्रक्षिपन्ती । किं ब्रूते ? मे-मम पतिरायुष्मानस्तु दीर्घायुरस्तु । तथा मम ज्ञातयः एध्वन्तम् एध्वन्तां वृद्धियुक्ता भवन्त्विति । एध्वन्तमिति ह्यन्द्सं ह्रस्व (२) त्वम् ॥ ६२ ॥

इमाँल्लाजानावपाम्यग्नौ समृद्धिकरणं तव ।

मम तुभ्य च संवननं तदग्निरनुमन्यतामियं<sup>१</sup> स्वाहा ॥ ६३ ॥

हे पते ! महमिमान् करस्थान् लाजानग्नावावपामि—प्रक्षिपामि किम्भूतान् लाजान् ? तव पत्युः समृद्धिकरणं समृद्धिकरान् (३) समृध्यर्थमित्यर्थः । अपि च यत् इदं मम तुभ्य तव च संवननं दृढीकरणं (वशीकरणं) तत् अग्निः अनुमन्यताम्—अनुमोदितं करोतु इत्यर्थः । तुभ्येति षष्ठ्यर्थे चतुर्थी ( पा० २।३।६२ वा० ) 'सुपां सुलुगि' ( पा० ७।१।३६ ) त्यादिना विभक्तिलोपः ॥ ६३ ॥

गृभ्णामि ते सौभगत्वाय हस्तं मया पत्या

जरदष्टिर्यथासः । भगोऽअर्यमा सविता पुरन्धि-

मंहां त्वाऽदुर्गाहंपत्याय देवाः ॥ ६४ ॥

इत्यमरः । देवयानादचिरादिमार्गान्दयः पितृयानारूपः । पुनरावृत्तिश्रुतेस्तुच्छत्रमस्य । (१) वस्तु-तस्त्वयमर्थोऽसङ्गतः । अयक्षतेति भूतकालिकवद्बुवचनान्तक्रियापदश्रुतेः । किन्तु कन्यापठनीयमन्त्रं वरः पठति तथैवाग्यत्रापि सूत्रसम्भवेः । कन्या मत्पूर्वं ( प्रथमं ) देवं कथनीयमग्निमग्निरूपिणम् अर्यमण्यं सूर्यम् अयक्षत—अयजन् । पूजितवत्यो 'योग्यवरलाभाये'तिशेषः । स अर्यमा देवस्ताभि-रिष्टो यतोऽतः नः अस्मान् इदानीं परिणीतां मां ( कन्याम् ) "अस्मदोदयोश्च" ( पा० १।१।५९ ) इति एकत्वेऽपि न इति बहुवचनम् । यद्वा अयक्षतेति पदवचनव्यत्ययेन वरस्यैवोक्तिरियं कन्याअ-ग्निमित्यसन्धिकार्यः । इयं कन्या अयक्षत—अयजत् पूर्वन्तेन तुष्टः सोऽर्यमा देवः पतेः पत्युर्मत्तइमां नो प्रमुञ्चतु नप्रमोक्षयतु अन्तर्भावितण्यर्थः । "मानो नाः प्रतिषेधे" इति । (२) एतच्च इलायुध-धृतपाठमनुसृत्य । हरिहर-जयराम-गदाधरैस्तु दीर्घान्त पाठ एव धृतः ॥ (३) अत्रलिङ्गवचनव्य-

तव हस्तं गृभ्णामि गृह्णामि । किमर्थं ? सौभगत्वायसौभाग्याय । यथा च मया पत्या सह जरदष्टिः आस वृद्धाभवेत्यर्थः । हस्तग्रहणे कथं तवाधिकार इत्याकाङ्क्षायामाह-भग इत्यादि, त्वा त्वां देवाः मह्यम् अदुः दत्तवन्तः । ते के देवाः ? भगः अर्थमा सविता च । किम्भूतां त्वं ? पुरन्धिः पुरन्धी गार्हस्थ्याधिकारिणी । किमर्थम् अदुः ? गार्हपत्याय गृह (१)स्वामिनोत्वाय । गृभ्णामीत्यत्र “हग्रहोर्भश्छन्दसो”ति द्वकारस्य भकारः ॥६४॥

अमोऽहमस्मि सा त्वऽसा त्वमस्यमोऽअहम् ।

सामाहमस्मि ऋक्त्वं द्यौरहं पृथिवी त्वम् ॥ ६५ ॥

तावेहि विवहावहै सह रेतो दधावहै ॥ प्रजां

प्रजनयावहै पुत्रान् विन्धावहै बहून् ॥ ६६ ॥

ते सन्तु जरदष्टयः संप्रियौ रोचिष्णु सुमनस्य-

मानौ ॥ पश्येम शरदः शतं जीवेम शरदः

शतं शृणुयाम शरदः शतम् ॥ ६७ ॥

किम्भूतोऽहम् ? अमोऽहमस्मि । न वर्त्तते मा लक्ष्मीरस्येति अमः । ताहशोऽहं, त्वं च सा लक्ष्मीः । तथा च त्वया लक्ष्म्या विना शून्योऽहं त्वं मम लक्ष्मीर्भवेति भावः(२) । सा त्वमस्यमोऽअहमिति पुनरभिधानमादरातिशयार्थम् । तथाऽहं साम अस्मि सामक्षेदोऽस्मि ऋक्त्वम् ऋग्वेदस्त्वम् । अहं द्यौः स्वर्गः त्वं पृथिवी । तथा च उभावपि परस्परान्वययोग्यावित्यभिप्रायः । तथा च एहि अभिमुखी भव । तौ आवां विवहावहै विवाहं करवाव । तथा सति रेतः शुक्रं (३)सह संयुक्तोभूत्वा दधावहै धारयाव । (४)प्रजां सन्तति, प्रजनयावहै उत्पादयाव । बहून्पुत्रान् विन्धावहै प्राप्नुवाव । ते च पुत्राः जरदष्टयः सन्तु दीर्घायुषः भवन्तु । किं च आवां शरदः शतं पश्येम, जीवेम शरदः शतं, शृणुयाम शरदः शतम् । आवां किम्भूतौ ? संप्रियौ अन्योन्यानुत्कौ । रोचिष्णु दीतियुक्तौ ॥६७॥

आरोहेममश्मानमश्मेव त्वं स्थिरा भव ॥

स्य आर्षः ( पा० ३।१।८५ ) बोध्यः । (१) गृहपतिरवाय । त्वया विना गृहपतिरत्वं नोपपत्स्यत इति । यद्वा गार्हपत्योऽग्निस्तदर्थन्तस्सेवायै । अग्निपरिचरणायेति यावत् । (२) एतद्व्याख्यानं न मनोरमम् । किन्तु अमोषिष्णुः । स हि सर्वत्रामति गच्छति जानाति वा सर्वं, यद्वा न भिनाति हि नस्ति अपि तु पालयतीरयमः । “मिञ्छिंसायाम्” (कथा० ७०) “अमृगतौ” ( श्वो० ५० ) पवा-  
षत् । सा लक्ष्मीः । एवं सा गौरी भ्रमः शिवः । स हि न कैश्चिन्मीयते दिक्कालाद्यनवच्छिन्नानन्त-  
चिन्मात्रमूर्त्तयः ॥ इति स्मृत्या तथाभिहितः । “सा च लक्ष्मी दुषेः प्रोक्ता गौरी सा च स ईश्वरः”  
शैब्येकाक्षरी । (३) पुत्रदेहरूपम् । (४) पोषयावः “दुषाञ्चारणपोषणयोः” ( जु० ७० ) लौट् ।

अभितिष्ठ पृतन्यतोऽववाधस्व पृतनायतः ॥ ६८ ॥

हे कन्यके ! त्वम् इमम् अश्मानमारोह माक्राम । किमर्थम् ? अनेनारोहणेन त्वं स्थिरा भव । क इव ? अश्मेव । किं च पृतन्यतः त्वत्प्रतिपत्ततया आत्मनः पृतनां सेनामिच्छतः पुरुषान् अभितिष्ठाऽऽक्रम । किं च पृतनया सह आयत आगच्छतः तादृशानेव अववाधस्व-खण्डय, पृतनायतः (१) इतिलोहितादिगणे पठितः, पृतन्यत इति च ॥ ६८ ॥

सरस्वति प्रेदमव सुभगे व्वाजिनीवति ॥ यां

त्वा व्विश्वस्य भूतस्य प्रजायामस्याग्रतः ॥ ६९ ॥

यस्यां भूतः समभवद्यस्यां विश्वमिदं जगत् ॥

तामद्य गाथां गास्यामि या स्त्रीणामुत्तमंयशः ॥ ७० ॥

हे सरस्वति ! यां त्वा त्वां प्रगास्यामि प्रगायामि उत्कीर्त्तयामि सा त्वमिदं विवाहकर्म प्र अव प्रकर्षेण पालय । सरस्वति ! किम्भूते ? सुभगे ! कल्याणि । पुनः किम्भूते ? वाजिनीवति ! वाजिनी (२) घोटिका तद्वति । घोटिका यथा शीघ्रं गच्छति तथा त्वमपि कीर्तिरूपा शीघ्रं गच्छसीति । क्लेत्याकाङ्क्षायाद्वाह-विश्वस्य अस्य सर्वस्य भूतस्य प्राणिजातस्याग्रतः । कीदृशायां ? यस्यां सरस्वत्यां भूतं पृथिव्यप्तेजोवास्वाकाशात्मकं समभवत्सम्यक् अभवत् । तथा तस्यामिदं विश्वं जगत् । तां गाथां गाथात्मिकां सरस्वतीमिदानो गास्यामि गायामि । कीदृशी गाथा ? या गाथा

(१) पृतनाशब्द इति तात्पर्यम् । किम्वेवंसति पृतनया सहायत आगच्छत इति कथं व्याख्यातवानिति चित्रं, पृतन्यत इति चेत्यशुद्धमेव । तत्र हि “कव्यध्वरपृतनस्यचिलोपः” (पा० ७।५।३९) इति न्येऽन्यलोपे लटः शतरि रूपम् । पृतनां संग्रामम् (निघ० २।१७।१८) इच्छन्ति पृतन्यन्तित एव पृतन्यन्तस्ताम्पृतन्यत इति जयरामगदाधरो ॥ अत्र लोहितादिवकल्पने अपृतनाः पृतनाभवन्तीत्यर्थः । लोहितादिस्वात्मयधि ( पा० ३।१।१३) “वाक्यधः” ( पा० ३।३।४) इति वा परस्मैपदमिति लटः शतरि रूपमनोधयम् । अत्र पृतनाभिः सेनाभिर्यन्त इति पृतनायन्तस्तानिति जयरामगदाधरो ॥ “व्वाजिनी वाहिनी सेना पृतनाऽनीकिनी चम्” इत्यमरः ॥ (२) एतद्व्याख्यानं हेयमेव । श्रुतौ प्रजायामस्याग्रत इति पठथते व्याख्यायते च प्रगायाम्यस्याग्रत इति चित्रं प्रतिभाति । वस्तुतस्तु—हेसुभगे ! कल्याणि ! वाजिनीवति ! वाजाः पक्षाः सन्त्यस्या इति वाजिनी हंसी तद्वति तद्वाहने ! (ब्रह्मसंहर्मिणीत्वात्) “वाजो निःस्वनपद्मयोः” इति मेदिनी । सरस्वति ! वैवरीवाग्रूपे ! इदं विवाहकर्मं वरवच्चात्मकमिधुनं वा प्राव प्रकर्षेण रक्ष । सर्वप्रकृतिरूपस्वात् । यां त्वा स्वाम् अस्य विश्वस्य सर्वस्य भूतस्य प्राणिजातस्य पृथिव्यादेवां प्रजायां प्रकृतौ जनयित्रीं “मन्त्रा आङ्गुरि”ति शेषः । किम्भूताम् ? अग्रतः प्रथमाम् । यद्वा अग्रे सुध्यादौ मन्त्रा आङ्गुरित्यर्थः । तदेव प्रपन्नयति यस्यामिति । यस्यां प्रकृतिरूपायान्वयि इदं सर्वं विद्वं पृथिव्यादिभूतं प्राणिजातञ्च । जगत्—अस्तंगच्छत् ॥ पुनः सुध्यादौ यस्याः सकाशात् समभवत्—संभूतं तस्यास्ते सम्बन्धिनां ताङ्गायां गुणप्रभावस्तुतिप्रकाशिकाम् । अथ अस्मिन्नहनि (समये) गास्यामि या-यता सती स्त्रीयासुचमः

स्त्रीणामुत्तमम् उत्कृष्टं यशः । एवं सरस्वतीं स्तुत्वा सा मामिह विवाह-  
कर्मणि प्रमादकृताशुद्धमन्त्रपाठलः पालयत्विति आशंसा वाक्यार्थः, प्र-  
गायामीति गैशब्दे लिः । गार्ह्यामीति वर्त्तमाने लृट् ॥ ६६ ॥ ७० ॥

तुभ्यमग्रे पर्यवहन्त्सूर्याव्वहतु ना सह ॥ पुनः

पतिभ्यो जायां दाग्ने प्रजया सह ॥ ७१ ॥

हे अग्ने ! अग्रे प्रथमं लोमादिः(१) एतां कन्यां सूर्यां सूर्यवत्का(२)  
न्तिशालिनीं तुभ्यं त्वदर्थं पर्यवहन् पर्यवहत् विवाहि(३) तवानित्यर्थः ।  
एतां त्वया सह पुनर्ना मनुष्यो वहतु-विवाहयतु । पुनश्च(४)पतिभ्यः  
मनुष्येभ्यः एतां जायां प्रजया सन्तत्या सह दाः देहीति । अयं वा-  
क्यार्थः—हे अग्ने ! असौ प्रथमं त्वयाविवाहिता तवैव जाया इदानीं स-  
न्तत्या सह एतां जायां मनुष्याय पर्ये मह्यमिति यावत्, देहीति । दा  
इति लोटः सिप् ॥ ७१ ॥

एकमिषे विष्णुस्त्वा नयतु ॥ द्वे ऊर्ज्जे विष्णुस्त्वा

नयतु ॥ त्रीणि रायस्पोषाय विष्णुस्त्वा नयतु ॥

चत्वारि मायोभवाय विष्णुस्त्वा नयतु ॥

पञ्च पशुभ्यो विष्णुस्त्वा नयतु ॥

षड्ऋतुभ्यो विष्णुस्त्वा नयतु ॥ सखे सप्तपदा

भव सा मामनुव्रता भव विष्णुस्त्वा नयतु ॥ ७१ ॥

हे सखे ! पति । त्वाम् एकं पदं विष्णुर्नयतु प्रापयतु । किमर्थम् ?  
इषे मन्त्राय । ऊर्ज्जे बलाय । रायस्पोषाय धनपुष्टये । मय एव मायः  
सुखं तस्य भवः उत्पत्तिस्तस्यै । पश्वादिभ्यस्तत्सुखाय हे सखे ! इह  
मित्रमिव सा त्वं सप्तपदा भूरादिसप्तलोकप्रख्याता भव । मामनुव्रता-  
ऽनुवर्त्तिनी च भवेति वाक्यार्थः ॥ ७१ ॥

आपः शिवाः शिवतमाः शान्ताः

श्रेष्ठं ( निष्कलङ्कं ) यज्ञः कीर्त्ति“न्ददाती”ति शेषः ॥ (१) अत्र सोमोगन्धर्वाश्चेति व्याख्यातव्य-  
मग्रे बहुवचनदर्शनात् । बहुवचनस्यैकवचनविपरिणामः प्रौढिवाद एव । (२) नवोद्भूतकान्ति नवो-  
दामिति यावत् । “दैवक्या सूर्याया साद्धं प्रयागे रथमारुहत्” इति श्रीमद्भागवतश्लोकव्याख्यायां  
श्रीधरस्वामिभिस्तथाव्याख्यातत्वात् । (३) आदरार्थं सोमगन्धर्वयोर्वहुवचनेन श्रुतौ निर्देश इह  
छान्दसो व्यत्यय उच्यते । (४) पयोऽर्थः कुतउत्प्रेक्षित इति न प्रतीमः । वस्तुवस्तु—हे अग्ने !  
अग्रे पूर्वं जननदिनादारभ्य सोमोगन्धर्वाश्च तुभ्यन्वदर्थमिमां कन्यां पर्यवहन् परिणीतवन्तः ।  
साम्प्रतं च सूर्यान्नबोदाभिर्मां ना पुरुषो भवान्वहतु जायात्वेन प्रतिगृह्णातु ॥ पुनश्चपतिभ्यः सोमादि-  
भ्यः सकाशात् जायां जायात्वेन परिगृहीताभिर्मां प्रजया सन्तत्या सह त्वं मर्द्धं दाः देहि अत्र



शान्ततमास्तास्ते कृण्वन्तु भेषजम् ॥ ७२ ॥

या आपः शिवाः कल्याण्यः शिवतमाः अतिशयेन कल्याण्यः शान्ताः अनुपद्रवाः । अनुपद्रवकारिण्यः । शान्ततमा अतिशयेन शान्तास्ता आपस्ते तव भेषजं रोगनाशनं कृण्वन्तु कुर्वन्तु । कृण्वन्त्विति “कृविहिंसाकरणयोश्चे”त्यस्माद्भातोर्लोटि रूपम् ॥ ७२ ॥

आपो हिष्टेत्यादिव्याख्यातम् ॥

मम व्रते ते हृदयं दधामि मम चित्तमनुचितं  
ते ऽअस्तु ॥ मम वाचमेकमना जुषस्व प्रजा-  
पतिष्ठा नियुनक्तु मह्यम् ॥ ७३ ॥

हे कन्ये ! तव हृदयं मम (१) व्रते निश्चये दधामि अर्पयामि । मद्दूषतं कारयामोत्यर्थः । तथा सति तव चित्तं हृदयं मम चित्तमन्वस्तु । मम चित्तानुकूलं भवतु । तथा मम वाचं वाक्यम् एकमनाः एकचित्ता सती जुषस्व सेवस्व । मदीयवचनकारिणी भवेत्यर्थः । तथा प्रजापतिर्ब्रह्मा त्वा त्वां मह्यं मत्सेवायै नियुनक्तु नियोजयतु ॥ ७३ ॥

सुमङ्गलीरियं वधूरिमां<sup>७</sup> समेत पश्यत ।

सौभाग्यमस्यै दत्वायाथास्तं विपरेतन ॥ ७४ ॥

हे सख्यः ! विवाहदेवताः । इयं वधूः सुमङ्गलीः शोभनमङ्गलयुक्ता । (२) इत्थं भूतामिमां समेत संगच्छत । इमां संगम्य दृष्ट्वा अस्यै सौभाग्यं च दत्वाय अस्तं स्वस्थानं याथ यात गच्छत । (३) न विपरेत-नविमुख-तया पराहत अपगच्छत । पुत्रादिमङ्गलमाशास्य पुनरागमनाय व्रजतेति वाक्यार्थः । अत्र दत्वाय(४)इति “त्कोयगि”ति यक् । विपरेतनेति “इण्-गतौ” विपरापूर्वस्य मध्यमपुरुषैकवचने तनप् ॥ ७४ ॥

इह गावो निषीदन्त्विहाश्वा ऽइहपुरुषाः ॥ इहो

सहस्रदक्षिणो यज्ञऽइह पूषा निषीदतु ॥ ७५ ॥

इह चर्मणि त्वम् उपविश । त्वया सह गावः । निषीदन्तु । इह अश्वाः । इह पुरुषाः परिजनमनुष्या उपविशन्तु । उशब्दोऽप्यर्थः । इह सहस्रदक्षिणः यज्ञोऽपि निषीदतु । तथा पूषा पुष्टिकारी आदित्यः निषीदतु । तथा-चैतैः सह इह बलीवर्द्धचर्मणि उपविश । एतत्सहवासेन तव कल्याणमस्त्विति वाक्यार्थः ॥ ७५ ॥

सन्धिरार्षः । (१) वेदेऽस्मच्छब्देन वक्तुरात्माऽभिप्रेयते । तेन वरो अवीति अहं मम आत्मनः व्रते-शास्त्रविहितनिग्रमादौ । इत्यर्थः ॥ (२) अत्र मत्सर्वे “इन्द्रपीवनिपौत्रे”ति ईप्रत्ययश्छान्दसः ॥ (३) व्यस्ययेन लोट् लट् ॥ (४) एतदादिव्याख्यानमसङ्गतम् ( पा० ३।१।७५ ) सूत्रविरो-

ध्रुवमसि ध्रुवं त्वां पश्यामि ध्रुवैधि पोष्ये मयि

मह्यं त्वादात् ॥ बृहस्पतिर्मया पत्या

प्रजावती सञ्जीव शरदः शतम् ॥ ७६ ॥

हे वधु ! त्वं ध्रुवमसि । ध्रुवनक्षत्रवत् अविनाशिनी भवसि । अतः त्वा  
त्वां ध्रुवं (१) पश्यामि दर्शयामि । किमर्थं ? त्वं मयि ध्रुवा शाश्वती सती  
पोष्यापोषणीया(२) पधि भव । इत्येतदर्थं, बृहस्पतिस्त्वात्वां मह्यम् अदान्  
दत्तवान् । तथा सति त्वं प्रजावती पुत्रादिसहिता मया पत्या सह शरदः  
शतं शतवर्षाणि जीव । त्वं मयि शाश्वती भवेत्येतदर्थं, पश्यामीत्यन्तर्भा-  
वितण्यर्थः । ध्रुवमिति स्त्रीलिङ्गत्वे प्राप्ते नपुंसकलिङ्गत्वं (३) छान्दसम् ७६  
इति विवाहमन्त्रव्याख्यानम् ।

अथ चतुर्थीकर्ममन्त्रव्याख्यानम् ।

अग्ने प्रायश्चित्ते त्वं देवानां प्रायश्चित्तिरसि

ब्राह्मणस्त्वा नाथकामऽउपधावामि याऽस्यै

पतिगम्भी तनूस्तामस्यै नाशय स्वाहा ॥ १ ॥

हे अग्ने ! प्रायश्चित्ते ! सकलदोषापहरणस्वरूप ! त्वं देवानामिन्द्रा-  
दीनां प्रायश्चित्तिरसि । दोषापहर्ता भवसि । अतः कारणादहं त्वाम् उप-  
धावामि उपसर्पामि । (४) अहं किम्भूतः ? नाथकामः याञ्जा(५)कामः ।  
याञ्जार्थमुपसर्पामि इत्यर्थः । का याञ्जा(६) ? अस्यै अस्याः कन्यकायाः  
या तनूः पतिवनी यदङ्गं पतिर्द्विसकम् अस्यै-अस्याः तां तनूं नाशय  
(७) अपाकुरु । तदलक्षणमपाकुर्वित्यर्थः । हे अग्ने ! यतस्त्वं देवानामपि  
दोषापहर्ता अतो मदुपसर्पितः सन् अस्यास्तदलक्षणं नाशयेत्यर्थः । अस्यै  
इति षष्ठ्यर्थे चतुर्था ॥ १ ॥

वायो प्रायश्चित्ते त्वं देवानां प्रायश्चित्तिरसि

ब्राह्मणस्त्वा नाथकामऽउपधावामि याऽस्यै

प्रजागम्भी तनूस्तामस्यै नाशय स्वाहा ॥ २ ॥

धात् । (१) तारकाविशेषं, तवरूपमिति इलागुधः । एवं पश्यामि दर्शयामि । (२) मत्प्रजापोष्टी  
वा ॥ (३) तद्रूपताऽध्वारोपे नपुंसकनिर्देश एव युक्त इतीदञ्चिन्त्यम् । (४) शरणागतो भवामि ।  
आश्रयामि ( आराधयामि ) । (५) प्रार्थयमानः । आशीः काम ऐश्वर्यकामोवेतिपरे । “नाथनाथ-  
याञ्चोपतापैश्वर्याशीःपु” ( श्वा० प० ) ततोभावेवञ् । नाथननाथस्तत्कामयत इत्यर्थे “कर्मण्यण्”  
( पा० ३।२।१ ) ॥ (६) याञ्जाप्रयोजनमाहेत्यर्थः ॥ (७) अत्र “सविज्ञोषणेहि विधिनिषेधौ  
सति विशेष्येऽन्वयनाथे विशेष्यमुपसर्ककामतः” इतिव्यायेन शिखानाथे शिखीनष्ट इतिवत्तदोपस्यै-

हे वायो ! अस्याः या प्रजाघ्नी सन्तानविरोधिनी (१) तनूः, अन्य-  
त्समानम् ॥ २ ॥

सूर्यं प्रायश्चित्ते त्वं देवानां प्रायश्चित्तिरसि  
ब्राह्मणस्त्वा नाथकामऽउपधावामि याऽस्यै  
पशुघ्नी तनूस्तामस्यै नाशय स्वाहा ॥ ३ ॥

हे सूर्य ! अस्याः या पशुघ्नी गवादिनाशिनो तनूः । अन्यत्समानम् ॥ ३ ॥

चन्द्रं प्रायश्चित्ते त्वं देवानां प्रायश्चित्तिरसि  
ब्राह्मणस्त्वा नाथकामऽउपधावामि याऽस्यै  
गृहघ्नी तनूस्तामस्यै नाशय स्वाहा ॥ ४ ॥

हे चन्द्र ! अस्याः या गृहघ्नी गार्हस्थ्यविरोधिनी तनूरन्यत्पूर्ववत् ॥ ४ ॥

गन्धर्वप्रायश्चित्ते त्वन्देवानां प्रायश्चित्तिरसि  
ब्राह्मणस्त्वा नाथकामऽउपधावामि याऽस्यै  
यशोघ्नी तनूस्तामस्यै नाशय स्वाहा ॥ ५ ॥

हे गन्धर्व ! गोः किरणस्य धारक ! सूर्य ! त्वया प्रकाशकारिताया  
अस्याः यशोघ्नी यशोनाशिनो तनूरन्यत्पूर्ववत् ॥ ५ ॥

या ते पतिघ्नी प्रजाघ्नी पशुघ्नी गृहघ्नी  
यशोघ्नी निन्दिता तनूऽर्जाऽघ्नीं ततऽपनां  
करोमि सा जीर्य त्वं मया सह ॥ ६ ॥

हे कन्यके ! या तव निन्दिता दोषावहा तनूः ताम् पनां तनूं ततस्ते  
नानेनाभिषेचनेन ( सार्वविभक्तिकस्तसिः ) जारघ्नीं जारउपपत्तिः । तद्-  
घातिनीं (१) करोमि । सा का ? निन्दिता तनूः । या पतिघ्नी प्रजाघ्नी  
पशुघ्नी गृहघ्नी यशोघ्नी । एतच्च व्याकृतमेव । अनेन चाभिषेककर्मणा ।  
सा त्वं मया सह जीर्य जरां प्राप्नुहि दीर्घायुर्भवेत्यर्थः ॥ ६ ॥

प्राणैस्ते प्राणान्त्सन्दधामि ॥ ७ ॥

हे कन्यके ! तव प्राणान्प्राणेश्वरस्मदीयैः सन्दधामि संयोजयामि ॥ ७ ॥

अस्थिभिरस्थानि (१) माधुंसैर्माधुंसानि त्वचा त्वचम् ॥ ८ ॥

अनेन स्थालीपाकप्राशनेन कर्मणा मया सह तव एकप्राणत्वैकास्थि-  
त्वैकमांसत्वैकचर्मत्वानि करोमोति वाक्यार्थः ॥ ८ ॥

इति चतुर्थीकर्ममन्त्रव्याख्या ॥ \* ॥

वापाकरणमनेनोक्तं भवति । तदेव च प्राथ्यते । पवमग्नेऽपि ॥ १(१) अपत्यविनाशनलक्षणो-  
पेत्यर्थः । पवमग्नेऽपि । तत्तदलक्षणनाशनमेव प्राथ्यते ॥ (२) उपपत्त्यादिविघातिनीम् ।

अथ गर्भाधानमन्त्रव्याख्या(१) ।

यत्ते सुसीमे हृदयं दिवि चन्द्रमसि श्रितम् ॥

वेदाहं तन्मां तद् विद्यात् पश्येम शरदः शतं

जीवेम शरदः शतं ० शृणुयाम शरदः शतम् ॥ १० ॥

हे सुसीमे ! शोभना सीमा अवयव (२)सन्धिर्यस्याः सा सुसीमा । हे शोभनावयवसन्धे ! अहं ते तव हृदयं वेद जानामि । किम्भूतं हृदयं ? दिवि आकाशे चन्द्रमसि च श्रितं स्थितम्(३) । प्रथमतो हि स्त्रीणां चन्द्रः स्वामीति नियमः । “पूर्वं स्त्रियः सुरैर्भुक्ताः सोमगन्धर्ववह्निभिरिति । अतस्तदाहितन्ते चित्तमित्यभिप्रायः । इदानीं तद्भृदयं मां विद्यात् पतित्वेन जानातु । किञ्च पश्येम शरदः शतम् , आवां शतं वर्षाणि पश्यावः । एवं जीवेम शरदः शतं, शृणुयाम शरदः शतम् । इत्यन्तं समयं चन्द्रस्तवपतिरासीत् देवता । तव हृदयं तस्मिन्नाश्रितम् । इदानीमहं तव पतिरिति तव हृदयं जानातु । आवामविकलेन्द्रियौ शतं वर्षाणि जीवाव इत्याशंसा वाक्यार्थः । पश्येम जीवेम शृणुयाम इति “तिङां तिङो भवन्ती”ति उत्तमपुरुषद्विवचने बहुवचनम् ॥ १ ॥

इयमोषधी त्रायमाणा सहमाना सरस्वती ।

अस्याऽअहं बृहत्याः पुत्रः पितुरिव नाम जग्रभत् ॥ २ ॥

इयं बृहती ओषधी व्याधिनाशकरी । किम्भूता ? त्रायमाणा रक्षा-करी । पुनः किम्भूता ? सहमाना उत्पन्नदोषमर्षणकरी । पुनः किम्भूता ? सरस्वती वाक् प्रसादहेतुः । अस्या बृहत्याः कण्टकारिकायाः पुत्रः नाम जग्रभत् प्रकाशत्वं गृह्णातु । किम्भूतं नाम ? पितुरिव पितु सदृशमित्यर्थः । अत्र पूर्वार्द्धेन बृहतीस्तुतिः । उत्तरार्द्धेन अस्याः पुत्रः प्रकाशत्वं लभताम् इत्याशंसा वाक्यार्थः । जग्रभदिति “ग्रहउपादान” इत्यस्मादातो— “हृग्रहोर्भच्छन्दसी”ति हकारस्य भकारः ॥ २ ॥ इति गर्भाधानम् ॥

अथ पुंसवनम् ।

हिरण्यगर्भः समवर्त्ततात्रे भूतस्य जातः

पतिरेकऽआसीत् । स दाधार पृथिवीं धामुतेमां

कस्मै देवाय हविषा विधेम ॥ ३ ॥

हिरण्यगर्भः हिरण्यगर्भाख्यः पुरुषः समवर्त्तत समभवत् । अग्रे

(१) अत्र प्राथमिकाः—“पूषाभगम्” “गर्भन्धेहि” “शेतोमूत्रम्” इत्यादित्रयोमन्त्रा उपेक्षितास्त्वनकारणं मृग्यम् । (२) मृत्विं केशमध्ये पद्वतिः । सीमन्त इति यावत् । देशोभनसीमन्तिनि । ॥ (३)

प्रथमं, यो हिरण्यगर्भो जातो जातमात्रो भूतस्य प्राणिजातस्य एकोऽ-  
द्वितीयः पतिरासीत् स्वामी बभूवेत्यर्थः । एवम्भूतः स पृथिवीं दाधार  
धृतवान् । न केवलं पृथिवीम् उत इमां धाम् अन्तरिक्षम् । एवम्भूताय  
कस्मै काय प्रजापतये देवाय (१) हविषा हविर्विधेम दक्षः । अत्र स दधार  
इति प्राप्ते आकारश्छान्दसः । काय इति प्राप्ते स्मायादेशश्छान्दसः ।  
हविषैति द्वितीयास्थाने तृतीया (२) । अयं वाक्यार्थः । यो हिरण्यगर्भ-  
एक एव प्राणिजातस्य प्रभुः पृथिवीमन्तरिक्षञ्च धारयति तस्मै प्रजापति-  
मूर्त्तये हविरपि दीयते इति प्रजापतेः स्तुतिः ॥ ३ ॥

अद्भ्य इति व्याख्यातम् ।

सुपर्णोसि गरुक्त्मांस्त्रिवृत्ते शिरो गायत्रं  
चक्षुर्वृहद्रथन्तरे पक्षौ । स्तोमं ऽआत्मा च्छन्दां  
स्यङ्गानि यजूंषि नाम । साम ते तनूर्वामदे-  
व्ययज्ञायज्ञियं पुच्छन्धिष्ण्यां शफां ।

सुपर्णोसि गरुक्त्मान् दिवं गच्छस्वपत ॥ ४ ॥

सुपर्णः शोभनपर्णः शोभनपक्षः, गरुत्मान् दूरगत्यादिगुणयोगेन  
प्रशस्तपक्षवान् त्रिवृत्(३) स्तोमः ते तव शिरो मस्तकं, गायत्रं साम ते  
चक्षुः, वृहद्रथन्तरे सामनी ते पक्षौ, स्तोमः स्तोमाख्यः पञ्चविंशतिः सा-  
मानि ते आत्मा स्वरूपं, छन्दांसि अनुष्टुबादीनि ते अङ्गानि, यजूंषि यजु-  
र्वेदः ते नाम संज्ञा । साम ते तनूः शरीरं, कतमं ? वामदेव्यं, यज्ञायज्ञियं  
साम ते पुच्छं लाङ्गूलं, धिष्ण्या अग्नेराश्रयाः ते शफाः नखाः, यत-  
स्त्वं सुपर्णोऽसि गरुत्मांश्च । अतः दिवम् आकाशं गच्छ याहि । स्वः  
स्वर्गलोकं पत याहि । अयं वाक्यार्थः । तनूर्वामदेव्यं यज्ञायज्ञियं सुपर्-  
णत्वादिगरुडधर्ममारोप्य देवमयस्त्वमिति अग्निः स्तूयते । पुंसवने अ-  
ग्निजलयोः कार्यकारणभेदाश्रयणेनाग्निस्तुत्या जलमेव स्तुतं गर्भं वीर्य-  
वत्तरं करोति ॥ ४ ॥ इति पुंसवनम् ।

अथ सीमन्तोन्नयनम् ।

अयाश्चाग्नेऽस्यनभिशास्तिपाश्च सत्यमिस्त्वमयाऽअसि ।

अया नो यज्ञं वह्नास्ययानो धेहि भेषजम् ॥ ५ ॥

मनसश्चन्द्रेऽभिष्ठितत्वं श्रूयते “मनश्चन्द्रमसि लीयते” इति । (१) अत्र संज्ञाभूतस्यापि स  
नामास्वमार्षमेव । रूपसाम्यात् । (२) वस्तुतस्त्वयमार्षिकोऽर्थः । वेदे हि विधतिः परिचर्यकर्मैस्तु  
(निर्वं ३।५।२) पठितः । हविषा करणभूतेन परिचरेमेति शाब्दिकोऽर्थः । (३) “गन्धपक्षच्छदाः

हे अग्ने ! त्वं अयाश्च असि । प्राणिनां शुभावहोविधिरप्यसि । (१)  
 अपरमनमिश्रितपाश्च असि । अविद्यमाना अभिशस्तिर्याच्ञा यस्य पुरुष-  
 स्य लोऽनमिश्रितस्तस्यपि पाशि रक्षसि इति अनमिश्रितपाश्च त्वम् ।  
 अयमर्थः । यस्त्वां रक्षणार्थं न याचते तस्यापि त्वं माहात्म्याद्रक्षकोभव-  
 सीति । तदित्थम्भूतस्वम् अयाः आगच्छ आगत्य च नोऽस्माकं यज्ञं वह  
 यज्ञविरैतद्बुधुतं तद्बुदेवान् प्रापय । किञ्च त्वं सत्यमित् सत्यमेव अया  
 असि ज्ञाता असि । वस्त्वासात् निस्तारोपायं जानासीत्यर्थः । अतः  
 कारणादपि त्वम् अयाः आगच्छ । आगत्य च नोऽस्माकं भेषजं धेहि  
 अस्माकं निस्तारोपायभौषधं परिकल्पय । यद्यपि शुभावह—वाचो  
 अयशब्दोऽकारान्तस्त्वपि च्छान्दसः सकारान्तः । सत्यमिति इत्-  
 शब्दोऽयमव्ययमवधारणार्थः । अयानो यज्ञं वहस्ययानो धेहि भेषजमि-  
 त्यत्र अया अया इति क्रियापदद्वयमत्यन्ताधिकृतत्वद्योतनार्थम् । अत्रा-  
 याइति इणगतावित्यस्माज्जिड् मध्यमपुरुषैकवचनं सिप् “इतश्च लोपः  
 परस्मैपदेष्वि”ति इकारलोपः । घातोर्गुणः “लेटोऽडाटावि”त्याडागमः ।  
 आङ्पूर्वः । तस्याकारेण एकारादेशे सति वर्णव्यत्ययाद् ह्रस्वत्वम् , अया  
 इति । सर्वे गत्यर्था इति कृत्वा एति जानातीति अलुन्प्रत्ययेन वा रूपम् ॥१॥

भूर्विनयामि ॥ १ ॥

भूर्लोकं विनयामि पृथक्करोमि ॥ १ ॥

भुवर्विनयामि ॥ २ ॥

भुवर्लोकमन्तरिक्षं विनयामि पृथक्करोमि ॥ २ ॥

स्वर्विनयामि ॥ ३ ॥

स्वर्लोकं पृथक्करोमि, पुंसवने हिरण्यगर्भादिद्वयमन्त्रेण नस्यं दत्त्वा  
 त्रैलोक्यपतिः त्रैलोक्योद्धारकः पुरुषोत्तमो गर्भे आहितः । एतावता ग-  
 र्भिणीगर्भे त्रैलोक्यमपि वर्तते । तथा सति भूरादिलोकत्रयमसंकीर्णमेव  
 त्रिभिः मन्त्रः केशानां पृथक्करणं क्रियते सीमन्तोन्नयने पृथक्कृतैः केशैर्वर्णै-  
 र्वध्नात्यनेन मन्त्रेण ॥ ३ ॥

अयमूर्जावतो वृक्षऽऊर्जाव फलिनी भव ॥ ४ ॥

हे गर्भिणि ! अयं वृक्षः । ऊर्जावतः ऊर्जां बलं तद्भान (२) एतद्योगात् ।

पुंसी” त्यमरात् प्रशंसायामत्रमतुप् । (१) “अयः शुभावहोविधिरि”त्यमरः । वस्तुतस्तु नया-  
 तीत्ययाः । असुन् ( ३४।१८८ ) सर्वत्र बाह्याभ्यन्तरेऽवस्थितः । (२) “शरादीनाञ्चे” ( पा०  
 ६।३।१० ) तिदीर्घः । परमयमूर्जावान् । इत्येव भवितुमर्हति । तथा चाध्याहार्यं मनसि अयमित्यने-  
 नैवानुसंहितोमन्त्रद्रष्टृषिष्या । तदित्थमस्योर्जावतो वृक्षस्योर्जां फलशाखेन त्वमपि फलिनी गृह्यस्या

ऊर्जाव (१) फलिनी । यथाऊर्जा फलयुक्ता तथा त्वमपि फलिनी पुत्रिणो भव । अत्र प्रथमपदेन उदुम्बरस्तुतिः, द्वितीयपदेन गर्भिण्याः पुत्रिणीत्व-माशास्यते । ऊर्जाव (२) इति “सुपां सुपो भवन्ती”ति विभक्तिव्यत्ययेन प्रथमैकवचनस्थाने द्वितीयावहुवचनम् ॥ ४ ॥

वीणागाथिभ्यां वाद्यमागीयमाले यजमानः स्वयमेताङ्गाथां गायति—

सोमऽएव नो राजेमा मानुषीः प्रजाः ।

अविमुक्तचक्रऽआसीरँस्तीरे तुभ्यमसौ ॥ १ ॥

हे असौ ! अमुकनदि ! तुभ्यं तव तीरे इमाः प्रजाः आसीरन् (३) तिष्ठन्ति । किम्भूताः प्रजाः ? मानुषी मानुष्यः (४) । पुनः किम्भूताः ? अविमुक्त-चक्राः (५) अविमुक्तम् अत्यक्तं चक्रं मण्डलं याभिस्ता अविमुक्तचक्राः । नः अस्माकं प्रजानां सोमः राजा, राजा यथा रक्षकः पोष्टा च एवं नोऽस्माकं सोमश्चन्द्रो रक्षकः पोष्टा च भवत्वित्याशंसावाक्यार्थः । मानुषीरिति “सुपां सुलुगि”ति प्रथमाबहुवचने द्वितीयाबहुवचनम्, तुभ्यमिति ष-ष्टयर्थे चतुर्थी, असाविति सम्बोधनान्तं तत्रस्थितनदीनामोपलक्षणम् ॥ १ ॥

इति सोमन्तोन्नयनमन्त्राः ॥

अथ सोष्यन्तीकर्ममन्त्राः ।

एजंतु दशमास्यो गर्भो जरायुणा सह ।

यथाऽयँव्वायुरेजति यथा समुद्रऽएजति ॥

एवायं दशमास्योऽअस्रज्जरायुणा सह ॥ २ ॥

दशमास्यः (६) दशमासकालावच्छिन्नोऽयं पूर्णप्रसवकालीन इति या-वत् । गर्भः प्रसिद्धार्थः । एजंतु कम्पतां, (७) न केवलं गर्भः जरायुणा सह जरायुर्गर्भवेष्टनम् । अवर इति यस्य प्रसिद्धिः । यथा वायुरेजति कम्प-ते । यथा समुद्र एजति कम्पते । एवमयं गर्भः दशमास्यः सन्पूर्णकालीनः

भव भूम्नि मतुप् । (१) अत्र ऊर्जं शब्द उदुम्बरस्यफले शाखायाश्च वक्तंते “छन्दसीवनिर्पावे” तिमत्वर्थे ईप्रत्ययः ॥ (पा० ५।२।१२२) उदुम्बरफलशाखेवेतितदर्थः । (२) एतद्रथाख्यानाम-पार्थक्यमिवाभाति । किन्तु-ऊर्जावत इति प्रतीकमुपादाय व्याख्यानमेतत्संभवदप्यत्र द्वितीयापदमधिकं, नुमभावश्चार्थ इति च न्यूनमिति प्रतिभाति । (३) लडर्थे लङ् वस्तुतस्तु लुङर्थे । स्थिता इति तदर्थः । (४) यजुर्वल्लभगृह्यसूत्रभाष्ये हे गङ्गादिनदि \* तुभ्यं तव सोमरूपायास्तीरे आसीरन् त्वा-माश्रित्य स्थिताः । किम्भूते तीरे ? अविमुक्तचक्रे अनुलङ्घितशास्त्रे । अग्नेन सप्तम्यन्तपाठः सुष्टुबोधयः ॥ (५) एतद्रथाख्यानमनादेयम् । श्रुतौ—अविमुक्तचक्र इति सप्तमीश्रुतेः । अविमुक्तजलावर्त इति तदर्थः । “चक्रः क्रोके पुमान् कीर्षं व्रजे सैन्यरथाङ्गयोः । राष्ट्रे दम्भान्तरे कुम्भकारोपकरणास्त्रयोः । जलावर्तेऽपि” इति मेदिन्यभिधानात् ॥ (६) दशमाससम्भूतः । “द्विगौर्यत्” (पा० ५।२।१२२) इति भूतार्थे यत् । (७)

जरायुणा सह अस्मत् अधःपाती भवतु । अत्र अस्मदिति “सुसुध्वंसु-  
अधःपतने” अस्माद्धातोराशंसायां लिङ् । प्रथमपुरुषैकवचनं “छन्द-  
स्यपि दृश्यत” इत्यङ्गमः । आगमशासनस्यानित्यत्वाद् यासुडागमो  
न भवति । “किदाशिषी”ति लिङ्; क्त्वा “दनिदित”मिति सूत्रेणानुना-  
सिकलोपः “स्कोः संयोगाद्योरन्ते चै”ति लकारलोपः ॥ २ ॥

इति सोष्यन्तीकर्ममन्त्राः ॥

अवैतु पृश्निं शैवलं० शुने जरायवत्तवे

नैव मांसेन पीवरि न कस्मिंश्चनायतनम-

वजरायु पद्यताम् ॥ १ ॥

हेसोष्यन्ति ! तव जरायु गर्भाशयः । नपुंसकत्वमार्षम् । “गर्भाशयो ज-  
रायुः स्यादि”त्यमरः । अवैतु अत्र अवाचोनमधः एतु-आयातु । पतत्वित्य-  
र्थः । किमिव पृश्निः शैवलम् । एतयोरुपादानन्दूष्टान्तार्थम् । एतेनैतदुक्तं  
भवति यथा पृश्निः (१) पङ्क्तिः शैवलं प्रसिद्धमेवमनेन क्विदपि असं-  
लग्नं जलोपरि स्थितं सद्वृद्धभावादिप्रेरणेनाप्ययं गच्छति तथा जरायु  
सुखेनापगच्छतु । कथं कारणं ? (२) शुने अत्तवे । शुनो भक्षणाय (३) यथा  
भवतीत्यर्थः । किम्भूतं जरायु ? मांसेन पीवरि (४) पुष्टम् । किं च जरायु  
कस्मिंश्चन आयतने कुत्राप्यवयवे न अवपद्यतां अजस्रं विलग्नं न भवतु ।  
किम्भूतं आयतनं ? महत् उदरे असंलग्नं जरायु सुखेन पतत्वितिवाक्या-  
र्थः, अत्र शुने इति षष्ठ्यर्थे चतुर्थी, अत्तवे “अद् भक्षणे” इत्यतः तुम-  
र्थेऽसेनि”त्यादिना सूत्रेण तवेङ् प्रत्यये कृते रूपम्, पीवरोतिलङ्गव्य-  
त्ययेन स्त्रीत्वम् ॥ १ ॥

इत्यवरावपतनकर्ममन्त्रव्याख्या ।

अथ जातकर्ममन्त्रव्याख्या ।

( तत्र मेधाजननमन्त्राः )

ॐ भूस्त्वयि दधामि ॥ १ ॥

भूर्लोकम् त्वयि दधामि स्थापयामि ॥ १ ॥

स्वस्थानाच्छयवताम् । (१) वस्तुवस्तु पृश्निशब्दोऽत्र नपुंसकपव श्रुतः । अग्निवर्णमिति  
तदर्थः । ष्टयि पृष्णी” ( ७० ४।२२ ) त्यादिना निपातितम् । पुनश्च शैवलम् । पिच्छिलम् ।  
जातोपचितं वेतितदर्थः । (२) किमर्थमिति तदर्थः । (३) तुमर्थेऽत्रतवेन् । ( पा० ३।१।९ ) ।  
(४) वस्तुवस्तु-हेपीवरि । गर्भधारणेन पुष्टगान्नि ? । तज्जरायु मांसेन आयतंसम्बद्धम् । विस्तृतं वा  
कस्मिंश्चन गर्भोपघातकनिमित्ते सत्यपि अत्र अधः न पद्यतां नपततु-न-विपद्यतामिति यावत् । इत्यर्थः ॥



ॐ भुवस्त्वयि दधामि ॥ २ ॥

भुवर्लोकम् अन्तरिक्षं त्वयि दधामि अर्पयामि ॥ २ ॥

ॐ स्वस्त्वयि दधामि ॥ ३ ॥

स्वर्लोकं त्वयि दधामि ॥ ३ ॥

ॐ भूर्भुवः स्वः सर्वं त्वयि दधामि ॥ ४ ॥

भूर्भुवः स्वः सर्वं त्वयि । एतल्लोकत्रयोपलक्षितमेतदाश्रितं सर्वं प्रमेय-  
जातन्त्वयि दधामि निदधामीति सर्वत्रैव समानम् । त्रैलोक्यगतप्रमेय-  
जातधारणेन तव मेधा भवत्विति वाक्यार्थः ॥ ४ ॥

( अथायुष्यकरहामन्त्राः )

अग्निरायुष्मान्त्सवनस्पतीभिरायुष्माँस्तेन त्वाऽऽयुषाऽऽयुष्म-  
न्तं करोमि, सोमऽआयुष्मान्त्सौषधीभिरायुष्माँस्तेन त्वाऽऽयुषाऽऽ-  
युष्मन्तं करोमि, ब्रह्मायुष्मत्तद्ब्राह्मणैरायुष्मत्तेन त्वाऽऽयुषाऽऽयुष्मन्तं  
करोमि, देवाऽआयुष्मन्तस्तेऽमृतैरायुष्मन्तस्तेन त्वाऽऽयुषाऽऽयुष्म-  
न्तं करोमि, ऋषयऽआयुष्मन्तस्ते व्रतैरायुष्मन्तस्तेन त्वाऽऽयुषाऽऽ-  
युष्मन्तं करोमि, पितरऽआयुष्मन्तस्ते स्वधाभिरायुष्मन्तस्तेन त्वाऽऽ-  
युषाऽऽयुष्मन्तं करोमि, यज्ञऽआयुष्मान्त्स दक्षिणाभिरायुष्माँस्तेन  
त्वाऽऽयुषाऽऽयुष्मन्तं करोमि, समुद्रऽआयुष्मान्त्स स्रवन्तीभिरायु-  
ष्माँस्तेन त्वाऽऽयुषाऽऽयुष्मन्तं करोमि ॥ १ ॥

हे कुमार ! योऽयमग्निरायुष्मान् चिरस्थायी । स वनस्पतिभिर्वृक्षैरि-  
न्धनभूतैरुत मग्नेराश्रयत्वमुपगतैर्वाऽऽयुष्मान् तेनाग्निसंबन्धिना आयुषा  
त्वा त्वाम् आयुष्मन्तं करोति । सोमश्चन्द्रः औषधीभिर्वाह्यादिभिरमा-  
वास्यायाङ्क्षीणश्चन्द्रमा औषधीषु प्रविष्टो भवति । ततः शुक्लपक्षे ताभि-  
राभ्याय्यमानः क्रमेण वृद्धिमासादयन् आयुष्मान् भवति । ब्राह्मणैः प्रसि-  
द्धैः । ब्राह्मणैर्हि शिष्योपाध्यायक्रमेण धार्यमाणो वेद आयुष्मान् भवति ।  
देवा अमृतैरिति च प्रसिद्धार्थं, देवानां हि अमृतं प्राश्यामरत्वम्, ऋ-  
षयो मरीच्यादयः, व्रतैश्चान्द्रायणप्रभृतिभिः । ऋषीणां हि तपसैव  
दीर्घायुष्वं, पितरः अग्निष्वात्तादयः स्वधाभिः पितृणामन्नैः, यज्ञैः सदक्षि-  
णाभिरिति च प्रसिद्धार्थं, समुद्रः प्रसिद्धः । स्रवन्तीभिर्नदीभिः, अपरञ्च  
सर्वं समानमेव, वनस्पतीभिरिति “अन्येषामपि दृश्यते” इति दीर्घत्वम् ?  
त्रयायुषमिति व्याख्यातम् ।

अथ दीर्घाद्युच्य (१)करणमन्त्राः—  
दिवस्परि प्रथमजज्ञे अग्निस्मद्द्वितीयं  
परि जातवेदाह । तृतीयमप्सु नृमणाऽ  
अजस्रमिन्धानऽपनं जरते स्वाधी ॥ १ ॥

अग्निर्दिवस्परि आकाशमधिकृत्य प्रथमं जज्ञे जातवान् । जातवेदाः  
अग्निरेव अस्मत्परि अस्मत्सरणं पुरुषरूपं विष्णुमधिकृत्य द्वितीयं जज्ञे ।  
अप्सु जलेषु तृतीयं जज्ञे । नृमणाः नृषु मनुष्येषु (पारुजाय) मनो यस्येति  
नृमणाः प्रजापतिः । एवम् अग्निम् इन्धानः पुरोडाशादिना दीपयन् अजस्रं  
पुनः२ जरते जरति । किम्भूतः प्रजापतिः ? स्वाधीः तु शोभनं आहिता  
धीर्बुद्धिरस्य स स्वाधीः कदाचित्चित्तः प्रजापतिः जरापर्यन्तं परि-  
चरतीत्यर्थः ॥ १ ॥

विज्ञा तेऽग्ने त्रेधा त्रयाणि विज्ञा ते  
धाम विभृता पुरुत्रा । विज्ञा ते नाम परमं  
गुहा यद्विज्ञा तमुत्सं यतऽआजगन्थं ॥ २ ॥

हे अग्ने ! ते तव त्रेधा त्रिप्रकारं त्रयाणि त्रिसङ्ख्याकानि आदि-  
त्याग्निवडवानलरूपाणि अग्निवायुसूर्याख्यानि च विज्ञा-विज्ञाः जानीमः ।  
किं च ते धाम धामानि स्थानानि आहवनीयगार्हपत्यदक्षिणाग्निरूपाणि  
विज्ञाः । किम्भूतानि ? विभृतानि विशेषेण हृतानि । धाम धामानि  
आधारभूतानि अपि । किम्भूतानि ? पुरुत्रा पुरुत्राणि पुरुषु बहुषु प्रदेशेषु  
त्रायन्ते इति पुरुत्रा तानि पुरुत्राणि जगद्रक्षाका क्वाणि इत्यर्थः । इति च  
ते नाम विज्ञाः । किम्भूतं ? परममुत्तमं, न केवलमुत्तममपि तु यद् गुहा  
गुहायामवस्थितं गृह्यमिति । अपि च यतः सकाशात् आजगन्थवै द्युतरूपेण  
आगतोऽसि तमुत्सं उत्स्यन्दनं जलरूपं स्थानं तत्त्वत्संश्रयजनकं वयं वि-  
ज्ञाः । अत्र विज्ञा इति आकारशब्दान्दसः । “द्वयचोऽतस्तिङ्” इति सूत्रेण ।  
धाम इति बहुवचने एकवचनं, विभृतानि पुरुत्राणि इत्यत्र निलोपश्लो-  
न्दसः । गुहा इति सप्तम्यां प्रथमा, आजगन्थेति “गम्लुगतावि”त्यस्मा-  
द्घातोः लिङ्मध्यमपुरुषैकवचने । अटुपदेशत्वात् (२) इट्निषेधः । हे  
अग्ने ! तव रूपं स्थानं नाम उत्तमप्रकारेण वयं जानीम इति वाक्यार्थः ॥ २ ॥

(१) अत्र पारस्कर सूत्रम् “स यदि कामयेत सर्वमायुरियादिति वात्सप्रेथेनमभिमृशेत्” ।  
( १।१।१६ ) तत्र “दिवस्परीत्यस्योत्तमामृचं परिशिनष्टि” ( १।१।१६ ) इति सूत्रेण दिवस्परीत्या-  
दिद्वादशसु पञ्चादशैव ऋचः पठनीयाः । (२) “ऋतोभारद्वाजस्ये” ( पा. ७।२।६३ ) विनियमात् ।

समुद्रे त्वा नृमणाऽअप्स्वुन्तर्चक्ष्वाऽईधे  
 दिवो अन्नऽऊधन् । तृतीये त्वा रजसि तस्थि-  
 वा१०संमपामुपस्थे महिषाऽअवर्द्धन् ॥ ३ ॥

हे अग्ने ! त्वा त्वां नृमणाः (१) प्रजापतिः ईधे दीपयाञ्चकार । किम्भूतन्त्वां ? समुद्रे अप्सु जलेषु अन्तर्मध्ये वाडवाग्निरूपेण विद्युद्-  
 पेण चावस्थितं, नृमणाः किम्भूतः ? नृचक्षाः नृषु मनुष्येषु (२) चक्षुरस्येति  
 नृचक्षाः । किम्भूतन्त्वां ? दिवः स्वर्गस्य ऊधन् ऊधसि (३) अप्सु जल-  
 स्थानीये स्थाने आदित्ये स्थितम् । आदित्यो हि पृथिवीगतं रसं रश्मि-  
 भिरादाय पुनर्वर्षासु त्यजति पतावता । अत्र स्वर्गप्रदेशे आदित्यस्तिष्ठति  
 तत्स्थानं स्वर्गस्य ऊध इव ऊधःशब्देनाभिहितम् । एवं तृतीये रजसि  
 रक्षणात्मके तेजोमण्डले भूमिराकाशं स्वर्गं इति गणनाक्रमेण तृतीयः स्व-  
 र्गो भवति । तृतीये लोके स्वर्गे अपाम् उपस्थे उत्सङ्गे च तस्थिवांसं स्थितं  
 त्वां महिषाः महान्तः ( निघं-३।३।= ) 'महेष्टिषच् ( ७० १।१८ ) प्राण  
 वायवः अवर्द्धयन् वर्द्धयाञ्चक्रुः । अत्र ऊधन् इति उधःशब्दात्सप्तम्येक-  
 वचनं तस्य "सुपां सुलुग्नि" ति लुक् "व्यत्ययो बहुलु" -मिति लकारस्य  
 नकारः । महिषाः "प्राणा वै महिषा" इति श्रुतिः प्रमाणम् । समुद्रे वाड-  
 वाग्नितया, स्वर्गे आदित्यरूपेण स्थितं त्वामग्निं वायवो वर्द्धयन्त्विति  
 अग्निस्तुतिर्वाक्यार्थः ॥ ३ ॥

अक्रन्ददग्निस्तनयन्निव द्यौः क्षामा  
 रेरिहर्द्द्रीरुधःसमञ्जन् । सद्यो जज्ञानो द्विहीमि-  
 द्धोऽअख्यदारोदसी भानुना भात्यन्तः ॥ ४ ॥

अग्निः अक्रन्दत्, क्रन्दति । शब्दं (५) करोति । किं च क्षामा क्षामां  
 पृथिवीं (५) रेरिहत् लोलिहत् पुनः पुनर्लेढि आस्वादयतीत्यर्थः । (६) रल-  
 योरेकत्वस्मरणात् लकारस्य स्थाने रेफः पठ्यते । किं कुर्वन् ? वीरुध  
 ओषधीः ( निघं० ४।३।६ ) समञ्जन् (७) आप्नुवन् । अपि च इन्द्रः सन्धु-

(१) नृषु मनुष्येषु रक्षितव्यमिति मनोयस्यसः । "अश्वसन्तस्ये ( पा० ६।४।१४ ) तिदीर्घः । (२)  
 वस्तुतस्तु—नन् चष्टे पश्यतीत्येवमसुन्नन्ततया व्याख्येयम् । (३) अत्र दिवः अन्तरिक्षस्य ऊधन्  
 ऊधसि उत्सङ्गे ( मध्ये ) विद्युद्पेणेति व्याख्येयम् । तथाचप्रथमोभूलोकः । द्वितीयोऽन्तरिक्षलोक  
 आकाशः । तृतीयः स्वर्गलोक इति गणनाक्रमाभिधानात् । तत्रापि समुद्रे वाडवाग्निरूपेण द्वितीय  
 आकाशेविद्युद्पेण तृतीये स्वर्गे आदित्यरूपेणेति केविदाचक्षते । (४) लङ्थेलङ् ( पा० ३।४।६ )  
 विस्फूर्जतीत्यर्थः । (५) क्षमेति पृथिवीनाम ( निघं० १।१।६ ) ततोऽमोलुक् ( पा० ७।१।३९ )  
 छान्दसो दीर्घः । ( पा० ६।३।१३७ ) । (६) "लिहन्नास्वादाने" ( अ० ५० ) यञ्छान्ताच्छट्ट-  
 प्रत्ययः । "नाभ्यस्ताच्छट्टुरि" ( पा० १।१।७५ ) ति नुमोऽभावः । (७) स्वकीयज्वालासमुद्देने-

क्षितः (१) सन् व्यख्यत् विख्यापयति (२) । किम्भूतः ? सद्यो जज्ञानः तात्कालिकः (३) जायमानः । हिशब्दहशब्दौ पादपूरणार्थौ । किं च रोदसी द्यावाभूमौ अन्तर्मध्ये द्यावाभूम्यो (४) मर्मध्ये इत्यर्थः । “द्यावाभूमौ च रोदसी” इत्यमरः । भानुना रश्मिना (५) आभाति । कइव स्तनयन् ? यौरिव, अत्र मञ्जाः क्रोशन्तीति वत् द्यौः शब्देन मेघउच्यते । पद्ममुक्तं भवति यथा मेघः स्तनयन् शब्दं कुर्वन् पृथिवीं विन्दूदकेन लिहति ओषधीर्व्याप्नोति भानुना विद्युद्रूपेण प्रकाशयति पद्ममग्निरिति, पर्जन्यवत् स्तयतेऽग्निरत्र ॥ ४ ॥

श्रीणामुदारो धरुणो रयीणां मनीषाणां

प्रापणं सोमगोपात् । वसुःसूनुः सहसोऽ

अप्सु राजा विभात्यग्रऽउषसामिधानः ॥ ५ ॥

वसुरग्नि (६) विभाति प्रकाशते । उषसानग्रे प्रथमं प्रत्यूषसमये इधानः (७) दीप्यमानः । प्रत्यूषसमये हि अग्नीनां प्रादुष्करणं क्रियते । पुनः किम्भूतः अग्निः ? श्रीणां लक्ष्मीणामुदारः (८) आघाता । रयीणां धनानां ( निघं० २।१०।८ ) धरुणः धारयिता । मनीषाणां मनोऽभिलषितानां प्रापणः प्रापयिता । “धनमिच्छेद्दधुताशनादि” त्यभिप्रायमेतत् । सोमगोपाः सोमं चन्द्रं गोपायति, रक्षति । “गुपूरक्षणे” इत्यस्मात् सोमोपपदात् ‘सर्वधातुभ्योऽसुन्’ इत्यसुन् प्रत्ययः, सहसः बलस्य ( निघं० २।६।७ ) सूनुः पुत्रः । बलवता समेध्यमानश्चेदुत्पद्यते, अप्सु जलेषु अवस्थितो राजा वरुणरूपः (९) । सर्वमेव श्रीणामुदारः इत्यादिवसुरित्यस्य विशेषणम् ॥ ५ ॥

द्विश्वस्य केतुर्भुवनस्य गर्भऽआरोदसीऽ

अपृणाज्जायमानं । घृडुं चिदद्रिमभिनत्

परायन् जना यदग्निमयंजन्त पञ्च ॥ ६ ॥

त्यर्थः । (१) दीप्तः सन् । (२) व्यख्यत्—इदं सर्वं विख्यापयति । अन्तर्भावितण्यर्थोऽत्र ख्यातिः । लडर्थे लुक् । ( पा० ३।४।६ ) अङि ( पा० ३।१।५३ ) आतः लोपे ( पा० ६।४।६४ ) अङागमः । व्यवहितोपसर्गप्रयोगश्छान्दसः । ( पा० ३।४।८३ ) । ईमिति निपातः पादपूरणः ( निघं० २।६ ) । ( ३ ) लडर्थे लिट् । ( ४ ) षष्ठ्या लुक् ( पा० ७।१।३८ ) । ( ५ ) किरणेन । “भानुः करोमरोचिः स्त्री-पुंसयोरि” इत्यमरः । आभाति समन्तात्प्रकाशते । ( ६ ) सर्वस्य निवासहेतुः । “वसेरुः” ( उ० १।१० ) अन्तर्भावितण्यर्थोऽत्रवसुधातुः । तथाच मेदिनी “वसुन्नादिवभेदाग्नि-मायोक्त्र वक्-राजसु” इति ॥ ( ७ ) “ञि इन्धो दीप्तौ” ( उ० आ० ) लटः शानच् । छान्दसत्वाजलोपः । ( ८ ) गवाश्वादिसम्पदाम् । उदारः अत्यन्दाता । “उदारोदात्महतोऽइत्यमरः । ( ९ ) यद्वा-अप्सु वृष्टिरूपासु राजा

यत् यम् अग्निम् । अमोलुक ( पा० ७।१।३० ) पञ्च जनाः । चत्वारो ब्राह्मणादयः निषादाख्यः सङ्घोर्णजातिश्चेति पञ्च (१) जना मनुष्याः । अय-  
जन्त पूजितवन्तः । त्रौऽग्निर्विश्वस्य एवं प्राणिजातस्य केतुः अग्न्यात्म-  
ना प्रज्ञानभूत इत्यर्थः । भुवनस्य भुवनवर्त्तनो भूतजातस्य गर्भः अन्त-  
र्वर्त्तो प्राणादिवायु (२) रूपेण । आहति उच्यतेऽपूणादित्यनेन सम्बध्यते ।  
यः अग्निः रोदसी आवाभूमी (३) पूरितवानित्यर्थः । ( लादि-  
त्यरूपतया ) जायमानउत्पद्यमानरक्षणीत्मना एकटी भवन् । किं च यः अद्रि  
(४) पर्वतम् ( निघं० १।२।१० ) अभिनत् विदारितवान् । किम्भूतं ? वीडुं  
वीडुशब्दोद्द्वयार्थः ( निघं० २।६।१५ ) (५) चित् शब्दोऽप्यर्थे दृढमपीत्यर्थः ।  
किं कुर्वन् ? इन्द्ररूपेण परायन् परापरतोगच्छन् । एतेनाग्निरेव इन्द्रशयु-  
कम्भवति ॥ केतुरिति “कितज्ञाने” इत्यस्माद्धातोरौगादिक उपत्ययः ॥ ६ ॥

उशिक् पावकोऽअरतिः सुमेधा मर्त्ये-  
ष्वशिरमृतो निधायि ॥ इयंति धूममरुष-

भरिभ्रदुच्छुकेण शोचिषा घामिनक्षन् ॥ ७ ॥

अग्निर्मर्त्येषु निधायि निहितः (६) । किम्भूतः ? उशिक् कान्तः ( निघं०  
२।१।६।१२ ) मनोहरः । पावकः पवित्रताकारो । अरतिः अलम्भतिः पर्या-  
प्तमतिरित्यर्थः । सुमेधाः साधुप्रज्ञः । अमृतः अपरण्यधर्मा य एवं भूतो-  
ऽग्निः स धूमं धूममण्डलं उदियति ऊर्द्धं गम (७) यति । उदिति व्यवहि-  
तमत्र सम्बध्यते । किम्भूतं धूमम् ? अरुषम् अपरुषं रूपवदित्यर्थः । किं  
कुर्वन् अग्निः ? भरिभ्रत् जगद्धारयन् । अपि च शोचिषा रश्मिना घाम्  
आकाशम् इनक्षन् व्याप्तु (८) वन् । किम्भूतेन शोचिषा ? शुकेण शुक्लव-  
र्णेन । अत्र उशिक् इति वशकान्तावित्यस्माद्धातोरौगादिक इक प्रत्ययः ।  
अरतिः अलं प्रतिरित्यस्य “व्यत्ययोवहुलमिति” वचनात् । अत्र तु मका-  
रयोर्लोपः रत्नयोरैक्यस्मरणात् । भरिभ्रदिति “डुभृञ् धारणे” इत्यस्य  
“दाधर्ती”त्यादिसूत्रेण निपातनाद्दूपम् ॥ ७ ॥

विषुद्रूपेण राजमानः । (१) तथा च निरुक्तम् “पञ्चजनाश्चत्वारोवर्णाः निषादः पञ्चमश्चरथौपमन्यवः”  
(३।८) इति । चत्वारो महर्त्विजो यजमानश्चेति पञ्चजना इति केचित् । (२) स हि प्राणभावेन गर्भ-  
वदन्तरवस्थितः । (३) पूरयति । लड्येलब्धि(पा० १।४।६)ति परे । “आवाभूमी च रोदसी” इत्य-  
माः ॥ (४) अदारयितव्यमपीत्यर्थः । अभिनत-भिनत्तीति परे । (५) यद्यपि निवण्टावयं बलार्थं नपुं-  
सकः पठितस्तथापि गुणवचनतया ततोऽस्त्यर्थे मत्तुपोलुकि (पा० १।४।१९वा०) तद्वति वर्ततेऽतएव  
पुल्लिङ्गतया निर्देशः । वीडयतिः स्तम्भनकर्म्मनिर्देशः ( ५ १६ ) ततउण । (६) दैवैरिति शेषः ।  
अत्र “बहुलं क्रन्दस्यमाहयोगेऽपि (पा० ६।४।७५) इत्यहभावः । (७) “इतोवायमूर्ध्वं पूरेतः सिञ्चति  
धूमं साऽमुत्र दृष्टिर्भवति” इति श्रुतेः । सा इति विधेयप्राधान्यात्स्त्रीलिङ्गनिर्देशः । (८) इनक्षतिव्या-  
प्तिकर्म्मनिर्देशोऽपि । ततो लटः शतरि रूपम् ।

दृशानो रुक्मऽउर्व्या व्यद्यौदुर्मर्षमार्युः+  
श्रिये रुचानः) ॥ अग्निरमृतोऽभवद्भयो-  
भिर्यदेनं द्यौरजनयत् सुरेतां ॥ ८ ॥

अग्निर्व्यद्यौत् विद्योतते । कया ? उर्व्या महत्या दीप्त्या इत्यर्थः । किम्भूतः ? दृशानः प्रत्यक्षतो दृश्यमानः रुक्मः रोचनरूपवानित्यर्थः । न केवलं विद्योतते किं तु यस्य अग्नेः आयुः जीवनं दुर्मर्षं दुःखेन मृष्यते खण्डयितुं शक्यते इति यावत् । सोऽग्निरमृतोऽमरणधर्माऽभवत् भूतः । किं कुर्वन् ? रुचानः “रुचदीप्तावभिप्रीतौच” ( भ्वा० आ० ) हर्षयन् । किमर्थं ? श्रिये लक्ष्म्यै लक्ष्मीं दातुमिच्छन्नित्यर्थः । किं च यदेनम् अपरोक्षनिर्देशे । आदित्यं द्यौः आकाशम् अजनयत् जनितवती । किम्भूतः ? सुरेताः शोभनं रेतो यस्य सः । शोभनत्वं च रेतसः एतद्देवत्वेन विश्वस्य द्योतनकारी आदित्यो जनितः । कैरजनयत् ? वयोभिः अन्नैः पशुपुरोडाशप्रभृतिभिः । पश्वादयो हि अग्नौ हुता आदित्योदयभावं भजन्त इत्यभिप्रायः । दृशान इति दृश धातोः कर्मणि लोटः शानच् “छन्दस्युभयथे”ति । शानच् आर्धधातुकत्वात्मुक्त्वा न भवति । व्यद्यौदिति द्युत् धातोर्विपूर्वात् लिङ्गर्थे लोटि, ( पा० ३।४।६ ) शपो लुकि ( पा० २।४।७३ ) इकारलोपे ( पा० ३।४।१०० ) उपधावृद्धिः पदव्यत्ययश्चार्थः ॥ ८ ॥

यस्ते ऽअद्य कृणवद् भद्रशोचेऽपूपन्दैव  
घृतवन्तमग्ने ॥ प्रतन्नय प्रतरं वस्योऽ  
अच्छामि सुन्नं देवभक्तं यविष्ठ ॥ ९ ॥

हे भद्रशोचे ! कल्याणरश्मे ! देव ! देवनादियुक्त ! अग्ने ! यो यजमानः ते तव अद्य इदानीम् अपूपं पुरोडाशवत् कृणवत् करोति(१) । किम्भूतं ? घृतवन्तं घृतेनोपस्तीर्णाभिधारितं, तं यजमानं वस्यः वासोचितं(२) स्थानं प्रणय प्रणयसि प्रापयसि । सिलोपः ( ३ ) छान्दसः । किम्भूतं वस्यः ? प्रतरं प्रकर्षणं तीर्यते गम्यते प्रतरं, प्रकर्षार्थश्च अग्निप्रसादेन प्राप्यः । तमपि किम्भूतं ? अच्छं निर्म्मलं निष्पापमित्यर्थः । किं च हे यविष्ठ ! युवतम ! तं यजमानं सुन्नं सुखं ( निघं० ३।६।६ ) आप्तुष्व अभिनय सर्वतः सु-

( १ ) “कृविर्दिसाकरण्योः ।” ( भ्वा० प० ) ततो लोटि रूपम् । ( २ ) अत्र “वसनिवासे” ( भ्वा० प० ) इत्यतोवाङ्लकार् कर्मणि लृच् । अतिशयेन वस्तु वसीयः । “तुश्छन्दसि” ( पा० ५।३।५९ ) इतीयसुनि “तुरिष्ठेनेयस्तु” ( पा० ६।४।२५४ ) इति लृचो लोपे छान्दसे च ईलोपे ( पा० ३।१।५५ ) वस्य इति भवति ॥ ( ३ ) वस्तुतस्तु प्रार्थनायां लोट् ।

खाभिमुखं प्रापयेत्यर्थः । किं भूतं सुखं ? देवभक्तं देवैः सैवितम् । तथा च हे अग्ने ! यजमानः तव पुरोडाशङ्करोति तं यजमानं देवोपभोग्यं सुखाभिमुखं कृत्वा अपूपप्रसादं प्राप्य सुखं स्वर्गं प्रापयेति प्रार्थना वाक्यार्थः । कृणवदिति “डुकृञ् करणे” स्वादिः, (१) “स्वादिभ्यः श्नुः” “इतश्च लोपः परस्मैपदेष्वि”ति तिपइकारलोपे “लेटोऽडाटा”वित्यडागमः उकारस्य गुणः, अवादेशः, । वक्ष्य इति वसधातोः “अमावस्यदन्यतरस्या” मिति व्यवस्थितविभाषया केवलस्यापि धातोर्ण्यतारूपं, विभक्तिव्यत्ययेन द्वितीयैकवचने प्रथमैकवचनम् । अनुस्वार(२) लोपश्छान्दसः ॥ ६ ॥

आ तम्भज सौश्रवसेष्वग्ने उक्थऽउक्थऽआ-

भज शस्यमाने ॥ प्रिये सूर्ये प्रियो ऽअग्ना-

भवात्युज्जातेन भिनद्दुज्जनित्वैर् ॥ १० ॥

हे अग्ने ! तं यजमानम् आभज आसेवस्व । तस्य सन्निहितो भव । त्वयि सन्निहिते किं स्यादित्यपेक्षायामाह—यस्य यजमानस्य उक्थे उक्थे स्तोत्रे स्तोत्रे शस्यमाने (३)सौश्रवसेषु सुष्टु ( साधु ) श्रवणीयेषु यज्ञकर्मसु असौ यजमानः सूर्ये सूर्यस्य (४)प्रियः भवति भवतु । अग्ना अग्ने-श्च प्रियः भवति भवतु । लेट्प्रार्थनायाम् । न केवलमेतावदेव अपि तु जातेन उत्पन्नेन पुत्रेण उदभिनत् उद्भिनत्तु । जनित्वैः जनयितव्यैः जनित्व्यमाणैश्च पौत्रादिभिः सह उत्—अभिनत् । उद्भिनत्तु (५)धर्मार्थकामान्, तस्य पुत्रादयोऽपि धर्मकामयुक्ता भवन्तीत्यभिप्रायः । अत्र सूर्य इति “सुपां सुपो भवन्ती”ति षष्ठ्येकवचने सप्तम्येकवचनम्, अग्ना इति षष्ठ्येकवचने सुलुगादिवाक्येन विभक्तिलोपः । वर्णव्यत्ययेन इकारस्याकारः, उदभिनदिति “भिदिर्विदारणे” लेट् “इतश्च” इतीकारलोपः । “लेटोऽडाटा”वित्यडागमः । जनित्वैरिति “अनीप्रादुर्भाव” इत्यस्मात् “कृत्यर्थे त्वै केकेन्यत्वन” इति त्वप्रत्ययः । तृतीयाबहुवचनम् ॥ १० ॥

त्वामग्ने यजमानाऽअनुद्यूनविश्रवा वसु

वधिरे वायर्थाणि ॥ त्वया सह द्रविणमिच्छमाना

व्रजं गोमन्तमुशिजो विवव्रुर् ॥ ११ ॥

( १ ) वस्तुतस्वेतदशुद्धम् । “कृञ् हिंसायामि” इत्यस्यैवात्र पाठात् । किन्त्वव्यतनादिस्ततोनुर्दुर्लभ इति यथोक्तपूर्वकविधातोरेवेति बोध्यम् ॥ ( २ ) अच्छमित्यत्रेतिभावः । एतदप्यशुद्धम् । अच्छे-त्याध्नुमित्यर्थेऽव्ययमितिशाकपूणिमतम् । ( निर्घ० ४।२।७८ ) । ( ३ ) सर्वैर्द्रविणिभिः सस्यैश्च प्रशस्यमाने । ( ४ ) विभक्तिव्यत्ययभ्रार्षः । ( पा० ३।१।८५ ) ( ५ ) उद्भेद-मुदयं प्राप्नोतु ।

हे अग्ने । यजमानाः त्वां सेवमानाः अनुधून् अनुदिवसान् प्रत्यह-  
मिति यावत् । विश्वा विश्वानि गोभूहिरण्यवस्त्रादीनि वसु वसूनि  
धनानि दधिदुग्धादीनि । विभक्तेर्लुक् ( पा० ७।१।३६ ) द्विधरे धारयन्ति ।  
सुडर्थे लिट् । किम्भूतानि ? चार्थ्याणि वरणीयानि प्रार्थनीयानि । किं च  
त्वया सह त्वया युक्ताः स्वमग्नं द्रविणं यज्ञफलं मोक्षरूपम् इच्छुमानाः  
(१) कामयमानाः । व्रजं सुकृतिनो व्रजन्यनेनेति व्रजस्तं देवयानमार्गं  
विवधुः विभिदुः । रविमण्डले मार्गं कृतवन्त इत्यर्थः । किम्भूतं व्रजम् ?  
ग्नेमन्तं रश्मिमन्तमादित्यमित्यर्थः (२) । किम्भूता यजमानाः ? उशिजः मेघा-  
ग्रः ज्ञानिनः । ( निघं० ३।१५।१६ ) । तेनैतदुक्तमभवति त्वां सेवमाना  
मानाः यदा धनादिकमिच्छन्ति तदा ज्ञानिनो भूता ज्ञानकर्मसमुच्च-  
नादित्यद्वारा मोक्षं प्राप्नुवन्तीति ॥ १२ ॥

पूर्वां ब्रूया(३)त् प्राणेति, व्यानेति दक्षिणो,ऽपाने-  
त्यपर, ऽउदानेत्युत्तरः, समानेति

पञ्चमऽउपरिष्ठादवेक्षमाणो ब्रूयात् ॥ १ ॥

अथ ते पञ्च ब्राह्मणाः कुमारस्यानुप्राणनं कुर्वन्ति एभिः पञ्चभिर्मन्त्रैः ।  
प्राण-व्यान-अपान-उदान-समान-एतानि पञ्च सम्बोधनानि पदानि ।  
अनेन सम्बोधनेन प्राणाः पञ्च वायवः आस्यभृता अस्मिन् सम्बोधने  
स्थिरतो भवेयुरित्यभिप्रायः ॥ १ ॥

( अथ कुमारजन्मभूम्यभिमन्त्रणमन्त्रः ) ।

वेद ते भूमि हृदयं दिवि चन्द्रमसि श्रितम् ॥

वेदाहं तन्मां तद्विद्यात् पश्येम शरदः शतं

जीवेम शरदः शतर्ठं शृणुयाम शरदः शतम् ॥ १ ॥

हे भूमे ! अहं ते तव हृदयं वेद जानामि । किम्भूतं ? चन्द्रमसि श्रितं  
सम्बद्धं, कुत्र ? दिवि आकाशे । तन्मां विद्यात् मामपि तज्-जानोया-  
दित्यर्थः, पश्येम शरदः शतमिति व्यक्तार्थं, व्याख्यातं च गर्भाधाने ॥ १ ॥

( अथ कुमारश्रिमन्त्रणमन्त्रः ) ।

अश्मा भव परशुर्भव हिरण्यमक्षुतं भव ॥

आत्मा वै पुत्रनामसि स जीव शरदः शतम् ॥ १ ॥

( १. ) पदव्यत्यय आर्षः । ( २. ) गानो रश्मवोऽस्य सन्तीतिगोमान् । संरश्मिमण्डलमभ्यगमित्यर्थः ।  
( ३. ) अत्र पा० गृ० सू० “व्रतिदिशः पञ्च ब्राह्मणानवस्थाप्य ब्रूयादिममनुप्रस्थिते” ति ॥  
( १।२०।३६ ) ततः परतन्मिदं वृत्तम् ॥ अत्र “स्वयं वा कुर्यादनुपरिष्ठासमविद्यमानेषु” । १।३।२६



हे कुमार ! इति सम्बोधनमध्याहार्यं, त्वम् अइमा(१) भव प्रस्तरमिव दृढाङ्गो भव । परशुः कुठार इव विरोधिनां ह्येदको भव । किञ्च हिरण्यम् ( २ ) अस्रुतं यथा सुवर्णम् ( ३ ) अस्रुतम् अन्तरं, तथा त्वमपि भव । किञ्च त्वं मम आत्माऽसि । किम्भूतः ? पुत्रनामा मदीयात्मना सह तव पुत्रत्वमिति विशेषः । अपरञ्च सर्वं मया सह तव तुल्यमेवेत्यभिप्रायः । किञ्च शतं शरदः शतवर्षाणि जीवेति वाक्यार्थः स्फुट एव ॥ १ ॥

अथ स्तन्यदानमन्त्रौ ।

इमर्ठं० स्तनमूर्जस्वन्तन्धयापां प्रपीनमग्ने  
सरिरस्य मध्ये ॥ उत्संज्जुषस्व मधुमन्तम-  
र्व्वन्तसमुद्रियर्ठं० सदनमा विशस्व ॥ १ ॥

हे अग्ने ! अग्निवत्तेजस्विन्दुमार ! त्वम् इमम् अपरोक्षं स्तनं, धय पिब “धेट्पाने” । किम्भूतम् ? ऊर्जस्वन्तं रसवन्तम् । प्राणहेतुभूतम् । अपाम् अपशब्देन दुग्ध(४)मुच्यते सादृश्यात् । तृतीयाथं षष्ठी बद्धिः । प्रपीनं प्रपूरितं कुतइत्याकाङ्क्षायां सरिरस्य लोकस्य । (५) मध्ये वर्त्तमानस्त्वम् । कथम्भूतं स्तनं ? उत्सं पयःस्रवन्तं(६) । पुनः किम्भूतं ? मधुमन्तम् मधुरं, हे अर्व्वन् ! (७) सर्वदेहगत ! । समुद्रियं-समुद्रस-म्बन्धि । सदनम् गृहम् शरीरम् “आत्मा वै समुद्र” इति श्रुतेः । आविशस्व प्रविश चिरजीवेति तदर्थः । एतेनैतदुक्तं भवति । यथा समुद्रस्थो (८) वाडवाग्निः सर्वमेव जरयति तथा भवानपि यथा-प्राप्तमर्थं जरयतु ॥ १ ॥

यस्ते स्तनं शशयो यो मयोभूर्यो रत्क्नधा  
व्वसुव्विद्यः सुदत्रं ॥ येन व्विश्वा पुष्यासि  
व्वार्याणि सरस्वति तमिह धातवेऽकं ॥ २ ॥

हे सरस्वति ! तं स्तनमिहास्मिन्स्थाने धातवे, धातुं पातुं “धेट्पाने” । तुमर्थं तवे प्रत्ययः, पानार्थम् अकः कुरु । अस्मै पानाय प्रयच्छे-त्यर्थः । करोतेर्लोड्थे लाङि शापि लुप्ते गुणाः(९) । तं कं ? यस्ते तव स्तनः

इति । ( १ ) मखिरिब दृढः प्रियश्च । ( २ ) हिरण्यवत्तेजोयुक्तः स्पृहणीयश्च । ( ३ ) अत-भिभूतमच्युतस्वरूपमित्यर्थः । ( ४ ) तस्यापुप्रकृतिस्वाप् पयइत्येव शब्दगम्यस्वाच्च । ( ५ ) “इदमेव वै लोकाः सरिरम्” ( श्र० ब्रा० २।५।२।३४ ) इति श्रुतेः । ( ६ ) प्रवहन्तम् । “उत्सः प्रस्रवणं वारिप्रवाहः” इत्यमरे वारीति पयोऽर्थमपि कञ्चीकरोतीति श्रुतेरभिसन्धिः । “पयः क्षीरं पयोऽन्तुचे”त्यमरोक्तेः । ( ७ ) इयत्तिसर्वतो गच्छतीत्यर्वा तस्मिन्नेवने । चलनशील । ( ८ ) अयमर्थः कुतस्तस्य इति स एव वेद । ( ९ ) “इहवाग्भ्यः” ( पा० ६।२।६८ ) इति सिलोपेडा, गमे रेफस्य विसर्गः ।

शशयः । शेते इति शशयः । अक्षप्रत्यये द्वित्वम् पूर्वस्यात्वं च छान्दसम् । सुतइवास्ते । अन्यैरनुपभुक्तत्वात् “यस्ते स्तनो निहितो गुहायामि”ति श्रुतेः । यश्च स्तनो मयोभूः मयः सुखं भावयति प्रापयति सर्वभूतानामिति मयोभूः । यश्च रत्नधाः रत्नानि दधाति रत्नधाः । रमणीयानां धनानां धारयिता वा । यश्च वसुवित् वसु वनं विन्दति वेत्ति वा वसुवित् । यश्च सुदन्नः सुष्टु ददातीति सुदन्नः ( १ ) सुदाता । धनवानन्यो दातुं सुखेन न शक्नोति स्वत्स्तनस्तु धनवान् सुदाता चेति अन्येभ्य आधिक्यम् । किञ्च येन स्तनेन विश्वानि सर्वाणि वार्याणि वरणीयानि प्रार्थनीयानि वस्तूनि त्वं पुष्यसि पुष्णासि क्षरसीत्यर्थः । तं स्तनमेतत्पानाय प्रयच्छे-त्यर्थः ॥ २ ॥

अथ शिरःस्थाने जलपूणपात्रनिधान(२)मन्त्रः ।

आपो देवेषु जाग्रथ यथा देवेषु जाग्रथ ॥

एवमस्याऽसूतिकायाऽसपुत्रिकायां जाग्रथ ॥ १ ॥

हे आपः ! यूयं देवेषु जाग्रथ । देवानां रक्षायां निद्रां मुञ्चथ(३) । यथा यूयं देवेषु जाग्रथ एवं तथा अस्यां सूतिकायां जाग्रथ । किं भूतायां ? सपुत्रिकायां पुत्रसहितायाम् । हे आपः ! यूयं देवेषु जाग्रथेति अपां स्व-स्य प्रसूतकृत्ये अस्याः सपुत्राया रक्षार्थं जाग्रथेति प्रार्थना वाक्यार्थः ॥ १ ॥

अथ सूतिकागृहस्य द्वारदेशे होम(४)मन्त्रः ।

शण्डामर्काऽउपवीरः शौण्डिकेय ऽउलूखलः ॥

मलिम्लुचो द्रोणासश्च्यवनो नश्यतादितः स्वाहा ॥ १ ॥

शण्डा(५) शण्डाऽभिधानो बालग्रहः । इत आहुतेर्नश्यतात् नष्टो (६) भवतु । एवं मर्काद्यश्च्यवनान्ताः सप्तबालग्रहाः । नश्यतात् इति क्रियापदम् अष्टाभिः सह प्रत्येकं सम्बन्धते । मनया आहुत्या शण्डाद्यो-ऽष्टौ बालग्रहा नश्यन्त्विति वाक्यार्थः ॥ १ ॥

आलिखन्ननिमिषः किंवदन्तऽउपश्रुति-

हैर्यक्षः कुम्भी शत्रुः पात्रपाणिर्निमणिर्हन्त्री

( १ ) बाहुलकात् धृन् लृस्वश्च । ( २ ) एतच्च प्रागुत्थानाद्भवति । ( ३ ) तत्साधनत्वेन तिष्ठथ । ( ४ ) द्वारदेशे सूतिकाग्निमुपसमाधायोत्थानारसन्धिबेलयोः फलीकरयमिश्रान्सर्षपान-गनावपति शण्डामर्का इति प्रतिमन्त्रम् (पा० गृ० सू० १।२।३।१६) । ( ५ ) श्रूयति हिनस्तीति शण्डा, मारयतीति मर्का । एतौ पृषोदरादी । उपवाते वीरः समर्थः । विघ्नकुशल इत्यर्थः । शौण्डिकेय आश्रितपालकः । उलूखलोऽप्रतीकार्यः । मलिम्लुचोऽतिमलिनाश्रयः । द्रोणासो दीर्घनासः । च्यावय-त्यङ्गानीति च्यवनः । ( ६ ) मरुताऽऽवपनोपद्रुतो भीतश्च इतोऽस्मारस्थानान्नश्यतु अपगच्छतु ॥

मुखः सर्षपाहणश्च्यवनो नश्यतादितः स्वाहा ॥ २ ॥

आलिखन्नित्यादि ये एकादश बालग्रहाः । अत्रापि नश्यतादिति क्रियापदं प्रत्येकमेकादशभिरेव सम्बध्यते । ते चैकादशैव ॥ २ ॥

अथ बालग्रहशान्तिमन्त्राः । (१)

कूर्कुरः सुकूर्कुरः कूर्कुरो बालबन्धनः ॥ चेच्चञ्चु-  
नक सृज नमस्तेऽथस्तु सीसरो लपेतापह्वर  
तत्सत्यम् ॥ यत्ते देवा वरमददुः स त्वं कुमारमेव  
वाऽवृणीथाः ॥ चेच्चञ्चुनक सृज नमस्तेऽ  
अस्तु सीसरो लपेतापह्वर तत्सत्यम् ॥ १ ॥

कूर्कुरादीनि त्रीणि नामानि । बालं कुमारं बध्नातीति बालबन्धनः । कुमारग्रहः । बालबन्धन इति त्रिभिरेव कूर्कुरादिभिः सह प्रत्येकं सम्बध्यते । चेत् चेदिति वीप्सादर्शनात् । तेन कूर्कुरश्चेद्बालबन्धनः । एतेषां मध्ये यदि कश्चिद्बालबन्धोऽस्ति तदा हे शुनक ! ते तव नमोऽस्तु । त्वं सृज विसृज कुमारन्यजेत्यर्थः । हे शुनक ! इति कूर्कुरादीनां त्रयाणामेव साधारणमेकं सम्बोधनपदं, (२) किं च सीसरः तेषां पिता लपेत वदेत् । किं वदेत् ? अपह्वर अपगतकौटिल्यो भव । कूर्कुरादीनामेकैकबालग्रहमध्ये यदि तद्वर्गोऽस्ति तदर्थं मदीयनमस्कारेण पूजितः पितुः सीसरस्य वचसा एनं कुमारन्त्यजत्विति प्रार्थना वाक्यार्थः । तत्सत्यं यत्ते देवा इत्यादेरयमर्थः । हे शुनक ! यत्ते देवा ब्रह्मादयोवरम्प्रार्थितमर्थम् अदुः दत्तवन्तः । स पूर्वोक्तरूपः त्वं कुमारं बालमेव वरं अवृणीथाः वृतवानसि । ततश्चेदिति वीप्सायाम् । अत्रापि देवैर्वरदानं त्वया च वरत्वेन कुमारस्य वरप्रार्थनम् इत्युभयेन तत् सत्यम् इत्यस्य सम्बन्धो विवक्षितः । यद्यपि तदुभयं सत्यं तथापि ते नमोऽस्तु त्यजेति । यद्यपि त्वया देवेभ्यः कुमारो भक्ष्यत्वेन प्रार्थितः तैश्च दत्तः तथापि मम नमस्कारेण तुष्टः पितृवाक्येनैतं त्यजेति प्रार्थना वाक्यार्थः ॥ १ ॥

यत्ते सरमा माता सीसरः पिता श्याम(व)शबलौ

आतरौ ॥ चेच्चञ्चुनक सृज नमस्तेऽथस्तु

सीसरो लपेतापह्वरोति ॥ २ ॥

(१) अत्र पा० गृ० सूत्रम् । “यदि कुमार अपह्वरेत् जालेन प्रञ्ज्वाभोचरीकेषु वा पिता अङ्गुभाषाय जपति कूर्कुरइत्यादि (२।५।१३) अत्र कुमारपदेन तदघातको बालग्रह उच्यते इति भाष्यस्वरसः ।  
(२) अत्र कूर्कुरः शर्कसः । स च भीषणः । सुकूर्कुरश्चातिभीषणः । सीसरः अज्ञसात्तकः । अत्र लपेतापह्वरेति च सम्बोधनपदं जयप्रमत्तभाष्ये ।

हे शुनक ! यत्ने तव सरमा शुनी माता, सीसरः पिता, श्याम-शबलौ भ्रातरौ । ततश्चे (१) त्सत्यम् अत्रापि वीक्ष्यायां प्रयोजनं तदेव तथाऽपि नमोऽस्तु सीसरोलपैतापह्वरेति पूर्ववदेव । तव माता सरमा सीसरः पिता भ्रातरौ श्याम(ब)शबलौ । एतत्सत्यमेव । तथापि मम नमस्कारेण तमेनं कुमारं त्यजेति वाक्यार्थः । वृद्ध् अपनयने इत्यस्य घातोरपपूर्व-स्य लोटि रूपम् ॥ २ ॥

न नामयति न रुदति न हृष्यति न ग्लायति ।

यत्र वयं वदामो यत्र चाभिमृशामसि ॥ ३ ॥

( अथ कुमाराभिमर्शनमन्त्रः )

यत्र कुमारे वयं वदामः । किं वदाम—इत्याकाङ्क्षायां पूर्वोक्त-मन्त्रमिति बोद्धव्यम् । यत्र चाभिमृशामसि अभि सर्वतोभावेन यस्याङ्ग-स्पर्शनं कुर्मः । (२) स कुमारः न नामयति अङ्गनमनन्नकरोति । कुब्ज-भङ्गुरादिकं, न करोतीत्यर्थः । न रुदति रोदनपीडायुक्तो न भवति । न हृष्यति हर्षयुक्तो न भवति (३) । न ग्लायति न दुःखितो भवतीत्यर्थः ॥३॥

इति बालग्रहोपद्रवशान्तिः ।

नामकर्मणि वैदिकमन्त्रैरनुष्ठानं पारस्करेण नोपदर्शितम् अतोऽ-स्माभिरपि तदीयव्याख्यानं न कृतमिति समाप्तं ज्ञातकर्म ॥ \* ॥

अथानुप्राशनम् ।

देवीं वाचमजनयन्त देवास्तां विश्वरूपाः

पशवो वदन्ति ॥ सा नो मन्त्रेषमूर्जं दुहाना

धेनुर्वागस्मानुपसुष्टुतैतु स्वाहा ॥ १ ॥

देवा ब्रह्मादयः (४) यां वचं वाणोमजनयन्त उत्पादितवन्तः । कि-  
मभूतां ? देवीं कान्त्यादिगुणवतीं (५), तां घात्रं विश्वरूपाः नानारूपाः  
ऋषिमुनिब्राह्मणादयः ॥ पशवः मनुष्यादिरूपाः (६) वदन्ति सा साक्  
धेनुर्भूत्वा अस्मानुपैतु उपगच्छतु । उप इति व्यवहितेन एतित्यनेन स-  
म्बध्यते । हेतुगर्भविशेषणमाह—धेनुः किं भूता ? नोऽस्माकम् ऊर्जं सा-  
मर्थ्यं दुहाना पूरयन्ती । ऊर्जं किं भूतं ? मन्त्रेषं मन्त्रो गम्भीरः । अव्यक्त  
इति यावत् तस्य इषं गमकं ज्ञापकम् इति यावत् । अव्यक्तः परोक्षोऽ-

( १ ) अत्र किङ्कुर्वन् ? चेत्चेत् लुलुशब्दङ्कुर्वन् इति सर्वेभाष्यकृतः प्राहुः ॥ ( २ ) अत्र  
“इदन्तोमसि” ( पा ७।१।४३ ) इति मसरमागमः । “मृश आमर्शने” ( तु० प० ) अभिमर्शनं  
स्पर्शः । ( ३ ) हर्षं नाभिनयतीत्यर्थः । ( ४ ) प्राणादिवायव इति जयरामः । ( ५ ) द्युति-  
मती वैखर्याख्याम् । ( ६ ) “पशुरेव स देवानाम्” इति श्रुतेः । स मनुष्यादिसङ्घः । अतएव

पथर्थो येनावगम्यते तस्मान्मर्थ्यमस्माकं पूरयन्तीत्यर्थः । पुनः किं भूता ?  
सुष्टुता सुष्टु स्तुता(१) ॥ १ ॥

वाजो नोऽअद्य प्रसुवाति दानं वाजो देवाँ  
ऋतुभिः कल्पयाति ॥ वाजो हि मा सर्ववीर-  
ज्जान विश्वाऽआशा वाजपतिर्जयेयम् ॥ २ ॥

वाजो अन्नम् ( निघं० २।७।१ ) अन्नाधिष्ठात्री देवता । नोऽस्माकम्  
अद्यास्मिन्नप्राशनसमये दानं होमरूपं(२)प्रसुवाति प्रसुवतु-अभ्यनुजा-  
नातु । प्रपूर्वः सुवतिरभ्यनुज्ञाने वर्त्तते इत्युक्त्वटः । किं च वाजः देवानिन्द्रा-  
दीनृतुभिः समयविशेषैः कल्पयाति कल्पयतु योजयतु । अस्मिन् कर्मणि  
हुतेनाग्नेन देवाश्चिरकालं वर्त्तन्तामित्यर्थः । हि यतः वाजः मा मां सर्व-  
वीरं सर्वकार्येषु वीरं क्षमं जजान कृतवान् । अतः कारणात् । वाजप-  
तिरन्नस्य ईश्वरोऽहं सर्वाः आशा जयेम । प्रसुवाति कल्पयाति इति पद-  
द्वयं लोडर्थं लट्प्रत्यये रूपम् ॥ २ ॥

प्राणेनान्नमशीय स्वाहा ॥ ३ ॥

प्राणेन प्राणवायुना अन्नप्रदनीयम् अशीय भुञ्जे ॥ ३ ॥

अपानेन गन्धानशीय स्वाहा ॥ ४ ॥

अपानेन अपानवायुना गन्धानशीय भुञ्जे ॥ ४ ॥

चक्षुषा रूपाण्यशीय स्वाहा ॥ ५ ॥

चक्षुषा चक्षुरिन्द्रियेण रूपाणि शुक्लादीनि अशीय भुञ्जे ॥ ५ ॥

श्रोत्रेण यशोऽशीय स्वाहा ॥ ६ ॥

श्रोत्रेण कर्णैन्द्रियेण यशः कीर्त्तिम् अशोय अन्नगन्धरूपयशसाम् अश-  
नमुपभोगमनुभवामीत्याशंसा वाक्यार्थः । अत्र चाशीयेत्युत्तमपुरुषप्रयो-  
गात् कर्त्तृगोचरा आशंसा यद्यपि प्रतीयते तथाऽपि कुमारविचित्रगोचरैव  
बोद्धव्या । तथा च श्रुतिः “यां वै काञ्चन यज्ञसमृद्धिम् ऋत्विज आशासते  
यजमानस्यैव से”ति ॥ ६ ॥

इति अन्नप्राशनमन्त्रव्याख्या ॥ \* ॥

शिवः पशुपतिरुच्यते स हि मनुष्याणाञ्चतृष्यदाश्चाधिपतिः ॥ ( १ ) वस्तुतस्तु—सा वाक् नोऽ-  
स्मानुपैतु सन्निहिताऽस्तु ) किंभूता ? मन्त्रा इषिकरी “मदीहर्वे” । सुष्टुता शोभनैर्मन्त्रैस्तद्द्रष्टृभिर्वा  
स्तुता । अत्र दृष्टान्तः धेनुः “वत्सानिवे”ति शेषः । इषमिष्यमात्परसमिति गदाधरः । ऊर्जम्  
आन्नादिच ( निघं० २।७।१५ ) दुहाना—अपयन्तीत्यर्थः ॥ ( २ ) प्राणाग्निदोत्रार्थमन्नमुपा-  
दीयत इति तस्य प्राणादिभ्यः पञ्चभ्यो आभ्यन्तरवायुभ्यो दानं होम एव पर्यवस्यति ॥

अथ चूडाकरणमन्त्रव्याख्या ।

उष्णेन वायुऽउदकेनेहृदिते केशान्वप ॥ १ ॥

हे वायो ! वायुसम्बोधनेनात्र कार्यं कारणोपचारात् शीतलं जलमेव सम्बोधितं, हे शीतलजल ! हे अदिते ! अखण्डितशील ! त्वम् उष्णेन उदकेन सह इहिभागच्छ सङ्गतिं कुरु । सङ्गत्या च केशान्वपच्छिन्धि । केशच्छेदनार्थम् उष्णजलशीतलजलयोः सङ्गतिरस्त्विति वाक्यार्थः । अदिते इति “दोऽवखण्डने” इत्यस्माद्धातोर्नञ्पूर्वात् किन् ॥ १ ॥

सवित्रा प्रसूता दैव्या ऽआप ऽउन्दन्तु ते

तनुम् । दीर्घायुत्वाय वर्चसे ॥ २ ॥

आपः जलानि ते तव कुमारस्य तनुर्देहावयवम् उन्दन्तु क्लेदयन्तु । “उन्दी क्लेदने” लोट् । आपः किम्भूताः ? सवित्रा आदित्येन प्रसूताः जनिताः । पुनः किम्भूताः ? दैव्या दिवि आकाशे उत्पन्नाः । किमर्थमुन्दन्तु ? दीर्घायुत्वाय चिरजीवित्वाय, वर्चसे तेजसे ॥ २ ॥

ओषधे त्रायस्व स्वधिते मैर्नठं हिठं सीलं ॥ ३ ॥

हे ओषधे ! कुशतरुण । त्वम् कुमारं त्रायस्व—रक्ष । हे स्वधिते ! क्षुर ! एनं कुमारं मा हिंसोः मा नाशय । कुशैः कृतरक्षणमेनं कुमारं कोऽपि मा हिनस्तु इति वाक्यार्थः ॥ ३ ॥

शिवो नामाऽसि स्वधितिस्ते पिता

नमस्तेऽवस्तु मा मां हिठं सीलं ॥ ४ ॥

हे क्षुर ! शिवो नामासि । नाम नाम्ना “सुपां सुलुगि”ति भाङो लुक् । शिवः कल्याणमसि, शिव इति तव नामेत्यर्थः । किं च स्वधितिः वज्रं ते तव पिता जनकः, वज्रात्तत्रोत्पत्तिरित्यर्थः । एवम्भूताय तुभ्यं नमोऽस्तु । स त्वं मा मां मा हिंसोः मा विनाशय । स्तुतिपूर्विका याञ्चा वाक्यार्थः । अप्रापि पूर्ववत्कुमारावषयिष्येवाशंसा बोद्धव्या ॥ ४ ॥

निर्वर्त्तयाम्यायुषेऽन्नाद्याय प्रजननाय

रायस्पोषाय सुप्रजास्त्वार्य सुवीर्याय ॥ ५ ॥

अहं क्षुरं निर्वर्त्तयामि संयोजयामि, निपूर्वं वर्त्ततिः संयोगे । संलग्ने वर्त्तते इति कर्कभाष्यम् । क्षुरस्य कर्मत्वं प्रकरणात् । किमर्थं क्षुरस्य योजनमित्याह—आयुषे जीवनाय, तथा अन्नाद्याय अन्नं च यत् आद्यं चेति अन्नार्थं तदर्थं, तथा प्रजननाय प्रजननं प्रसवशक्तिः तदर्थं, तथा रायस्पोषाय रायो धनस्य पोषाय पुष्टयर्थं, तथा सुप्रजास्त्वार्य

शोभनसन्ततिमस्वार्थं, तथा सुवीर्याय उत्कृष्टवीर्यवस्वार्थं च, जनेन क्षुरकर्मणा कुमारस्यान्नादीनि भवंन्वित्याशंसा वाक्यार्थः । सुप्रजा-स्वायेति आकारश्छान्दसः (१) । “वर्णागमोवर्णविपर्ययश्चे (२)”ति न्यायात् ॥ ५ ॥

येनावपत्सविता क्षुरेण सोमस्य राज्ञो वरुणस्य  
विद्वान् ॥ तेन ब्रह्माणो वपतेदमस्यायुष्यं  
जरदष्टिर्यथाऽसत् ॥ ६ ॥

हे ब्रह्माणः ! ब्राह्मणाः(३) ! सविता सर्वस्य प्रसविता आदित्यः येन तेजोमयेन क्षुरेण सोमस्य राज्ञः चन्द्रस्य(४) अवपत् (राजसूयदीक्षायै) मुण्डितवान्, अर्थात् केशान् । न केवलं सोमस्य किन्तु वरुणस्य च । किम्भूतः आदित्यः ? विद्वान् वेदवित् । तेन क्षुरेण अस्य कुमारस्य इदं शिरस्तथा वपत् मुण्डयत् यथा इदं चूडाकरणं कुमारस्य आयुष्यम् आयुषे हितम्(५) असत् स्यात् भूयात् । अस्तेर्लेटि रूपम् । अ च कुमारः जरदष्टिः जरत् वार्द्धकमश्नुते व्याप्नोतीति जरदाष्टिर्भूयात्, वार्द्धकपर्यन्तमस्यायुष्यथा स्यादित्यर्थः । आदित्येन सोमवरुणयोर्येन क्षुरेण चूडाकर्म कृतं तेन हे ब्रह्माणः यूयमस्य कुरुतेति स्तुत्वा तच्चा(६)-स्यायुषे हितं भूयादित्याशंसा वाक्यार्थः । ब्रह्माण इति प्रथमाबहुवचने रूपम् । जरदष्टिरिति अजहल्लिङ्गमेव ॥ ६ ॥

ज्यायुषं जमदग्ने ऽ कश्यपस्य ज्यायुषम् ॥

यद्देवेषु ज्यायुषं तन्नोऽस्तु ज्यायुषम् ॥ ७ ॥

श्रीणि आयुषि समाहृतानि ज्यायुषम् । आयुःशब्दश्चावस्थावचनो-  
बाल्ययौवनवार्द्धकमवस्थात्रयम् ज्यायुषमित्यर्थः । तथाच कश्यपस्य ऋषेः  
यत् ज्यायुषं, जमदग्नेः यत् ज्यायुषं, देवानां यत् ज्यायुषं तत् ज्यायुषं नः  
अस्माकमस्तु ॥ ७ ॥

येन भूरिश्ररा दिवं ज्योक् च पञ्चाधि-

सूर्यम् ॥ तेन ते वपामि ब्रह्मणा जीवातवे

(१) सुप्रजा इत्यसुजन्तो बहुव्रीहिः । ततो भावे त्वप्रत्यये सुप्रजस्त्वमिति प्राप्नोति ॥ (२) “द्वौचापरी वर्णविकारनाशौ । धातोस्तदर्थान्तिक्षयेन योगस्तदुच्यते पञ्चविधं निरुक्तम् ॥” इति शेषः ॥ (३) ब्रह्म तस्ये तपोवेदे न इयोः पुंसि वेधसि । अत्विग्योगभिदोविप्रे” इति मेदिनी ॥ (४) “सोमोऽस्माकं ब्राह्मणानां राजे”—ति श्रुतेः । (५) तस्मै हितमित्यर्थे यप्रत्ययः । (६) तत्कृतं वपनमस्य कुमारस्यायुषे हितं स्यादित्यर्थः ।

जीवनाय सुश्लोक्याय स्वस्तये ॥ ८ ॥

येन ब्रह्मणा वेदमन्त्रेण तपसा वाऽभिमन्त्रितेन साधनभूतेन भूरिचन्द्र-  
मा दिवं ज्योक्व स्वर्गं सङ्गतोऽभवत् । चन्द्रमाः किम्भूतः ? चराः चरः  
भ्रमणशोलः । सौर्जस् व्यत्ययेन । पश्चा(१) पश्चात्स एव चन्द्रमा अधिसूर्षं  
सूर्यं ज्योक् सङ्गतोऽभवत् । तेन ते तव (शिरः) वपामि त्वां क्षौरयामि ।  
कस्मै फलायेत्याकाङ्क्षायामाह-जीवातवे जीवनौषधार्थं (२)जीवनोपनयन-  
ार्थमित्यर्थः । जीवनाय चिरकालजीवनाय, सुश्लोक्याय(३) सु शोभनं  
श्लोक्यं यशस्त्वदीयशोलाभार्थम्, स्वस्तये कल्याणार्थम् ॥ ८ ॥

यत् क्षुरेण मज्जयता सुपेशसा वप्त्वा

वाऽवपति केशांश्छिधि शिरो माऽस्यायुः प्रमोषीः ॥ ९ ॥

हे क्षुर ! तदधिष्ठातृदेव ! यत्क्षुरेण येन क्षुरेण एतस्य कुमारस्य के-  
शान् वप्त्वा मुण्डयित्वा आवपति आनडुहे गोमयपिण्डे क्षिपति । क्षौरं  
समाप्य पुनः क्षुरं वारत्रयं(४) भ्रामयति । ततस्तेन पुनः क्षुरेणाप्यस्य  
केशांश्छिन्धि । केशान् छेदय, मा अस्य शिरः अस्य शिरश्छेदनं मा कुरु ।  
माऽस्यायुः प्रमोषीः अस्य आयुःखण्डनं मा कुरु । क्षुरेण किम्भूतेन ?  
शिरः मज्जयता शोधयता निष्कलमषं कुर्वता । पुनः किम्भूतेन ? सुपे-  
शसा (५)शोभमानेन । आवपति इति मध्यमपुरुषैकवचने “तिङ्गां तिङो  
भवन्ती”ति प्रथमपुरुषैकवचनम्, प्रमोषीरिति “मुषस्तेये” लुङ्मध्यमपु-  
रुषैकवचनम् । मज्जयतेति, “टुमस्जो।शुद्धौ” शत्रन्तात्तृतीयैकवचनम्,  
वप्त्वा वेति वा शब्दः समुच्चयार्थः ॥ ९ ॥

इति चूडाकरणमन्त्रव्याख्यानम् ॥

( अथोपनयनम् । )

येनेन्द्राय बृहस्पतिर्वासः पर्यदधादमृतम् ॥ तेन त्वा

परिदधाम्यायुषे दीर्घायुत्वाय बल्लाय वर्चसे ॥ १ ॥

बृहस्पतिर्देवानामाचार्यः । येन विधानेनेन्द्राय इदं वासः वर्च-  
पर्यदधात् परिधापितवान् । वासः किम्भूतम् ? अमृतम् अहृतम्(६),  
तेन विधानेन त्वा त्वां वासः परिदधामि परिधापयामि । किमर्थम् ? आ-

- ( १ ) “पश्चपश्चा च छन्दसि” (पा० ५।३।३३) इति निपातितोऽयम् । ( २ )  
“जीवातुर्जीवनौषधम्” इत्यमरः । ( ३ ) शोभनयशोलब्धये । अत्र “तदर्हती”  
( पा० ५।१।५२ ) ति यत् । “पषे यशसि च श्लोकः” इत्यमरः ॥ ( ४ ) एषोऽर्थव्यर्थम्  
वाक्शब्देनोपक्षिप्तोऽनेन । ( ५ ) शोभनम्पेशोरूपं ( निघ० ३।७ ) यस्य तेनेत्यस्यार्थः ॥  
( ६ ) “ईषद्धौत नच श्वेतं सदशं यन्न धारितम् । अहतं तं विजानीयात्सर्वकर्मसु



युषे जीवनाय । दीर्घायुत्वाय(१) चिरजीवित्वाय । बलाय सामर्थ्याय ।  
वर्षसे तेजसे । पर्यदधात्परिदधामि इतिद्वयमपि अन्तर्भावितणिजर्थम् ॥

इयं दुरुक्तम्परिबाधमाना वर्णं पवित्रं पुनती

म ऽआगात् ॥ प्राणापानाभ्यां बलमादधाना

स्वसा देवी सुभगा मेखलेयम् ॥ २ ॥

इयं मेखला आगात्-आगतवती । किं कुर्वाणा ? मे मम दुरुक्तम्  
अद्याप्ययमनुपवीतीति दुर्वचनम्(२) परिबाधमाना सर्वतोभावेन अपसार-  
यन्ती खण्डयन्ती । अत एव देवी-स्तवादिविषया । पुनः किम्भूता ?  
वर्णं द्विजातित्वं पवित्रम् उत्कृष्टं पुनती धावयन्ती । ईदृशोयं मेखला स्वसा  
स्वस्ववद्गिनीवन्नित्यमभ्युदयिनी अस्तु । किम्भूता ? प्राणापानाभ्यां  
बलं सामर्थ्यम् आदधाना अर्पयन्ती । पुनः किम्भूता ? सुभगा अकर्कशा,  
सुहृत्स्पर्शेतियावत् ॥ २ ॥

यज्ञोपवीतं परमं पवित्रं प्रजापतेर्यत्सहजम्पुरस्तात् ॥

आयुष्यमयं प्रतिमुञ्च शुभ्रं यज्ञोपवीतं बलमस्तु तेजः ॥ ३ ॥

हे माणवक ! यज्ञोपवीतं प्रतिमुञ्च धारय । प्रतिपूर्वं मुञ्चतिधारणे  
वर्त्तते । यज्ञोपवीतं किम्भूतम् ? आयुष्यम् आयुर्वृद्धिकरम् । अयं श्रेष्ठं शुभ्रं  
भवेत् चिर्मलं, परमं पवित्रम् अतिशयेन पवित्रम्, पुनः किम्भूतम् ? पुर-  
स्तात्पूर्व प्रजापतेर्ब्रह्मणः सहजं सहजातं, प्रजापतिना सह एकसमये  
जातमित्यर्थः । एतत्परिधानेन बलमस्तु तेजश्चास्तु इति ॥ ३ ॥

यो मे दण्डः परापतद्वैहायसोऽधिभूस्याम् ॥

तमहं पुनरादद ऽआयुषे ब्रह्मणे ब्रह्मवर्चसाय ॥ ४ ॥

मे मम यो दण्डः अधिभूस्यां भूमेरुपरि परापतत्-पतितः । तं दण्ड-  
म् अहं पुनराददे गृह्णामि । किम्भूतः ? वैहायसः विहाया आकाशं तत्र  
भवः । एतावता प्राक्तनजन्मन्यपि अहं द्विज मासम् अस्मिन्नपि जन्मनि  
दण्डं गृह्णामीति वाक्यार्थः । किमर्थं दण्डं गृह्णामि ? आयुषे जीवनार्थं,  
ब्रह्मणे वेदाय, ब्रह्मवर्चसाय-तेजःप्राप्त्यर्थम् ॥ ४ ॥

पर्वनम्” इति कर्मप्रदीपः ॥ ( १ ) आयुषब्दः उच्यते स्त्रीवे । उकारान्तः पुंस्त्रिंश-  
द्व्यम्बुविवेके महेधरः । तथाचामरः “आयुर्जीवितकालोने”ति ॥ जयरामभाष्येऽप्येव-  
मेव ॥ ( २ ) वस्तुतस्तु-दुरुक्तं दुष्टं भाषितमसत्याप्रियादिकम् । उपलक्ष्यमेतत्-  
कामधर-कामवाद-कामभवादिकम् ( तज्जमप्रायस्यम् ) ॥ तथाच अथैते “प्रागुप-  
न-यज्ञात्कामधारे कामवाद-कामभवात्” इति । अत्र भवन्तीति शेषः ।

इन्द्रस्य ब्रह्मचार्यस्यग्निराचार्यस्तवाहमाचार्यः श्रीअमुकशर्मन् ॥ ५ ॥

हे माणवक ! त्वम् इन्द्रस्य परमेश्वरस्य(१) ब्रह्मचारो भसि । तवा-  
ग्निराचार्यः । सर्वेषामेव द्विजातीनां सामान्येनाग्नेर्गुरुत्वात् ।  
“गुरुर्ग्निरद्विजातीना”मिति श्रुतेः । इदानीं तु तवोपनयनकर्तृत्वेनाह-  
माचार्यः ॥ ५ ॥

प्रजापतये त्वा परिददामि, देवाय त्वा सवित्रे

परिददामि, अद्भ्यस्त्वौषधीभ्यः परिददामि,

द्यावापृथिवीभ्यां त्वा परिददामि, विश्वेभ्यस्त्वा

देवेभ्यः परिददामि, सर्वेभ्यस्त्वा भूतेभ्यः परिददाम्यरिष्ट्यै ॥ ६ ॥

हे माणवक ! त्वा त्वां प्रजापतये ब्रह्मणे परिददामि समर्पयामि । एवं  
सवित्रे सूर्याय । किम्भूताय ? देवाय दानादिगुणयुक्ताय, मनुभ्यः जलेभ्यः,  
ओषधीभ्यः ब्रीह्यादिभ्यः, द्यावापृथिवीभ्याम् आकाशभूमिभ्यां, विश्वेभ्यो  
देवेभ्यः सर्वेभ्यो देवेभ्य इन्द्रादिभ्यः, भूतेभ्यः राज्ञसादिभ्यः परिददामीति  
सर्वान्भवेति । किमर्थम् ? अरिष्ट्यै रिष्टिरापत्तदुपशमनाय, रिष्टिरिति  
‘रिष्विहासाया’मित्यस्माद् धातोः क्तिनि रूपं, न रिष्टिः अरिष्टिस्तस्यै ॥ ६ ॥

अग्ने सुश्रवः सुश्रवसं मा कुरु, यथा त्वमग्ने

सुश्रवः सुश्रवा ऽभसि, एवं माऽसुश्रवः सौश्रवसं

कुरु ॥ यथा त्वमग्ने देवानां यज्ञस्य निधिपाऽभसि,

एवमहं मनुष्याणां वेदस्य निधिपो भूयासम् ॥ ७ ॥

हे अग्ने ! सुश्रवः ! सुष्टु श्रवः कीर्तिः श्रवणन्द्रियं वा यस्य स सुश्रवाः  
तत्संबोधने । तादृशं मां सुश्रवसं सुयशसं शोभनकर्णेन्द्रियं वा कुरु । वेदा-  
भ्ययनार्थं मामविकलेन्द्रियं (सफलेन्द्रियं) कुर्वित्यर्थः । एवं हे अग्ने !  
यथा त्वं सुश्रवः सुश्रवा असि । सुश्रवसि अक्षरादौ सुश्रवाः शोभनक-  
र्णोऽसि । एवं तथा मा मां सुश्रवःसौश्रवसं कुरु, सुश्रवसि यज्ञसि सौश्र-  
वसं शोभनश्रवणजनितज्ञानशालिनं कुरु । तथा हे अग्ने ! त्वं यथा देवा-  
नां यज्ञस्य निधिपा असि । देवानामिन्द्रादीनां यज्ञस्य यज्ञसम्बन्धेन  
निधिपा निधिरक्षकोऽसि भारुडागारिको भवसि । एवमहं मनुष्याणां  
वेदस्य निधिपो भूयासं, वेदस्य भारुडागारिको भवेयमित्यर्थः ॥ ७ ॥

अग्नये समिधमाहार्षं बृहते जातवेदसे ॥

यथा त्वमग्ने समिधा समिध्यसऽएवमहमायुषा  
 मेधया वर्चसा प्रजया पशुभिर्ब्रह्मवर्चसेन  
 समिन्धे जीवपुत्रो ममाचार्यो मेधाव्यहमसा-  
 न्यनिराकरिष्णुर्यशस्वी तेजस्वी ब्रह्मवर्चस्व्यन्नादो  
 भूयासः५ स्वाहा ॥ ८ ॥

हे देवाः ! अहम् अग्नये समिधमाहार्षम् आहृतवानस्मि । कस्मै ?  
 जातवेदसे-सर्वकर्मसान्निचैतन्व्यस्वभावफलदातृत्वेन जातं जातं वेत्ति,  
 जातेषु जातेषु विद्यते, जातान् जातान्विन्दते इति जातवेदास्तस्मै । यद्वा  
 जात उत्पन्नः वेदः वेदोक्तकर्मफलं यस्मात्स जातवेदास्तस्मै(१) । पुनः  
 किम्भूताय ? बृहते जाज्वल्यमानाय । हे अग्ने ! यथा त्वं समिधो  
 मया त्वदर्थं समाहृतया अनया समिधा समिध्यसे सुप्रकाशो भवसि  
 ( ज्वलसि ) । एवमहम् आयुषा जीवनेन मेधया बुध्या वर्चसा तेजसा  
 प्रजया सन्तत्या पशुभिर्गवादिभिर्ब्रह्मवर्चसेन ब्रह्मतेजसा समिन्धे  
 सुप्रकाशो भवानि । किं च ममाचार्यो जीवपुत्रः(२) “भवत्वि”ति  
 शेषः । अहं च मेधावी अनिराकरिष्णुः असानि । अग्नीनाधाय याग-  
 स्यानिराकरणकारी अनिराकरिष्णुः, नित्यं यागकारी भवानीत्यर्थः । किं  
 च अहम् आयुष्मान्, यशस्वी तेजस्वी ब्रह्मवर्चस्वी वेदाध्ययनवीर्यवान्  
 अन्नादः भूयासं, कदाचिदपि ममान्नविच्छेदे मा भवत्वित्यर्थः । अनया  
 कामनया अग्नये स्वाहा सुहुतमस्तु ॥ ८ ॥

तनुपाऽअग्नेऽसि तन्वं मे पाह्यायुर्दाऽअग्नेऽस्या-  
 युम्मे देहि वृचोदाऽअग्नेऽसि वृचो मे देहि ॥  
 अग्ने यन्मे तन्वाऽऊनन्तन्मऽऽआपृण ॥ ९ ॥

हे अग्ने ! त्वं तनूः शरीरं तस्याः पाता रक्षकः असि भवसि । अतो  
 मे तन्वं-तनू शरीरं पाहि रक्ष । आयुर्दा अग्नेऽस्यायुर्मै देहि । हे अग्ने !  
 त्वम् आयुर्दा आयुःप्रदोऽसि । अतः आयुर्मै देहि । वृचोदा अग्नेऽसि  
 वृचो मे देहि । वर्चस्तेजः । अग्ने ! यन्मे तन्वा ऊनं तन्मऽआपृण । हे  
 अग्ने ! तन्वा शरीरस्य मे यत् ऊनं न्यूनं तन्मे आपृण आपूरय, तन्वमिति  
 तनुशब्दस्य द्वितीयैकवचने इयञ्ङ्वङ्ङप्रकरणे “तन्वादीनाञ्ङन्द्स्युप-  
 सङ्ख्यान”मिति यणादेशः ॥ ९ ॥

(१) वस्तुतस्तु जातः वेदः धनं (निघं २। १०।४) यस्मात्तस्मै धनदाय ।  
 (२) दीर्घायुप्रवान् ।

मेधां मे देवः सविता आदधातु, मेधां मे  
देवी सरस्वती आदधातु, मेधां मेऽअश्विनौ  
देवावाधत्तां पुष्करस्रजौ ॥ १० ॥

अश्विनौ अश्विनीकुमारौ देवौ मे मम मेधाम धारणावतीं बुद्धिम्  
भाधत्तां कुरुताम् । किम्भूतौ ? पुष्करस्रजौ पुष्करं कमलं तन्मयी स्रक्  
माला यथोस्तौ पुष्कर जौ पद्ममालिनौ । एताः सर्वाः सवित्रादिदेव-  
त्थाः प्रार्थना अग्नात्रैव बोद्धव्याः ॥ १० ॥

अङ्गानि च मऽआप्यायन्तां, वाक्चमऽआप्या-  
यतां, प्राणश्च मऽआप्यायतां, चक्षुश्च मऽआप्यायतां,

ओत्रञ्चमऽआप्यायतां यशो बलं च मऽआप्यायताम् ॥ ११ ॥

मे ममाङ्गानि शरीरावयवाः आप्यायन्तां स्फीतानि(१) भवन्तु ।  
न केवलं मेधादिकं किं तु एतदपि भवत्विति वाक्यार्थः । वाक् च मऽआ-  
प्यायतामित्यादि निगदव्याख्यातम् ॥ ११ ॥

येऽप्स्वन्तरस्रयः प्रविष्टा गोह्यउपगोह्यो मयूषो  
मनोहास्खलो विरुजस्तनूदुषु(२)रिन्द्रियहा ता-  
न्विजहामि यो रोचनस्तमिह गृह्णामि ॥ १ ॥

ये अन्नयः अस्तु जलेष्वन्तर्मध्ये प्रविष्टाः कारणत्वेनावस्थितास्तानहं  
विजहामि(३) । ते के ? गोह्यः उपगोह्यः मयूषादयोऽष्टौ यावन्तो दोषा-  
वहत्वेन प्रतीयन्ते । अत एतान् विहाय इह जले योऽग्निः रोचनः रोचन-  
नामा कल्याणनामा तं गृह्णामि । स्नानार्थं जले गोह्यादीनग्नीन् दोषावहान्  
त्यक्त्वा कल्याणप्रकाशकाग्निसहितं जलं गृह्णामीति वाक्यार्थः ॥ १ ॥

तेन मामभिषिञ्चामि श्रियै यशसे ब्रह्मणे ब्रह्मवर्चसाय ॥ २ ॥

तेन(४) जलेनाहं मामात्मानमभिषिञ्चामि । किमर्थम् ? श्रियै-लक्ष्मी-  
लाभाय । यशसे-यशोलाभाय । ब्रह्मणे वेदज्ञानलाभाय । ब्रह्मवर्चसाय(५)  
ब्रह्मतेजोलाभाय ॥ २ ॥

येन श्रियमकृणुतां येनावमृशतां सुताम् ॥ येना-  
श्वाभ्यषिञ्चतां यद्वां तदश्विना यशः ॥ ३ ॥

(१) विवृद्धानि प्राणवन्ति वा । अभ्यातञ्जनं प्राणनं वाऽऽप्यायनमिति भाष्य-  
कृतः । धातुपाठे तु “ओप्यायीवृद्धौ” इति । ङोऽप्रार्थनायाम् । (२) दुषिरित्यपि पाठः  
कश्चित् । (३) अमेष्यत्वादशुभावहत्वाच्च एताभ्योऽद्भ्यः पृथक्करोमि (स्पृजामि) ॥  
(४) रोचनाभिहितेन मङ्गलेन । (५) अत्राक्समासान्तः ।

तेनेति पूर्वमन्त्रस्थमनुवर्त्तते । तेन केन ? हे अश्विना(१) अश्विनो ? युवां येन जलेन श्रियमकृणुतां लक्ष्मीं शोभां कृतवन्तौ(२) । तथा येन सुरां सुराजनितदोषम् अवमृशतां माजितवन्तौ(३) । तथा येनाक्षौ अश्विणी उपमग्न्योः(४) अभ्यषिञ्चतां अभिषिक्तवन्तौ तथा यज्जलं वां युवयोर्यशः यशोहेतुरभूत्तदनेनाभिषेकेण “ममाप्यस्तु” इत्यध्याहार्यम् ॥ ३ ॥

उदुत्तममिति स्नानप्रकरणे व्याख्यातम्—

उद्यन् भाजभृष्णुरिन्द्रो मरुद्भिरस्थात्प्रातर्यावभि-

रस्थाद्दशसनिरसि दशसर्निं मा कुर्वाविदन्मा

गमयोद्यन्भाजभृष्णुरिन्द्रो मरुद्भिरस्थाद्दिव

यावभिरस्थात् शतसनिरसि शतसर्निं मा

कुर्वाविदन्मा गमयोद्यन्भाजभृष्णुरिन्द्रो

मरुद्भिरस्थात्सायं यावभिरस्थात् सहस्रसनि-

रसि सहस्रसर्निं मा कुर्वाविदन्मा गमय ॥ ४ ॥

इन्द्रः आदित्यः उद्यन् उद्यं कुर्वन् अस्थात् स्थितोऽभवत् । किम्भूतः ? भ्राजभृष्णुः भ्राजं रश्मिं बिभर्तीति भ्राजभृष्णुः । प्रातः प्रत्युषे मरुद्भिर्देवैः सह अस्थात् स्थितोऽभवत् । किम्भूतैर्देवैः ? यावभिर्बावद्भिर्यावन्ता देवास्तैः सह स्थितोऽभवदित्यर्थः । ततः हे आविदन् समन्तात् सर्वात् ज्ञानम् आदित्य ! त्वं दशसनिरसि बहुधनेऽसि, अतो मा मां दशसनिम्बहुधनं कुरु । किं च मा मां ब्रह्मचर्यादुत्तीर्णमागमय जानोहि । द्वितीयतृतीययोर्दिव यावभिः सायं यावभिरिति शतसनिः सहस्रसनिरसि इत्येतावन्मात्रं विशेषः । तत्र दिवा सायमिति प्रसिद्धार्थं शतसद्दशस्रद्वौ बहुत्ववाचिनावेवान्यत्सर्वं समानम् । एवम् आदित्यं स्तुत्वा हे आदित्य ! मां बहुधनं कुरु, ब्रह्मचर्यादुत्तीर्णं मां जानोहीति याञ्चा वाक्यार्थः । अत्र यावद्भिरित्यत्र “वर्णागमो वर्णत्रिपर्ययश्चे”ति दकारलोपश्लोकादसः,(५) आगमय इति कुर्वाविदन्नित्यत्र स्थितेन व्यवहितेन भाडा सम्बन्धः ॥ ४ ॥

( १ ) औहो डादेशः । ( २ ) श्रियस्तोयताः ( समुद्रात् ) उपपन्नोः । ( ३ ) वस्तुतः सुराम् अमृतम् ( निव० १।१२ ) अवमृशतां प्राप्तवन्तौ । अहभावरक्षादसः । ( पा० ६।१।९० ) । ( ४ ) अभ्यमग्न्योः शिष्योऽग्नौ जातोऽश्विन्यामभिषिष्याश्विणी सहस्री कृता । अणुशब्दोऽन्विपर्यायः । इन्द्रियवचनत्वात् ।

( ५ ) वस्तुतस्तु श्रियातेर्वनियं यावभिरित्येव । “आतोमनिष्कवनिष्कवनिष्कवनिष्कविति ( पा० सूत्रम् ) यावभिर्गमनशीलैर्ऋष्यादिसप्तकणैर्द्वादशभिर्द्वादशभासेषु । तथा च

अन्नाद्याय व्यूहध्वं सोमो राजायमागमत् ॥

स मे मुखं प्रमाद्व्यते यशसा च भगेन च ॥ ५ ॥

हे वनस्पते ! (१) व्यूहध्वं प्रसिद्धो भव । यं वनस्पतिम् अर्थात् त्वां सोमः चन्द्रमा आगमत् आगतवान् । किम्भूतः ? सोमः वनस्पतीनां राजा प्रभुः । स वनस्पतिर्भवान् इति यावत् । मम मुखं प्रमाद्व्यते शोधयिष्यति । केन ? यशसा कीर्त्या, भगेन सौभाग्येन च । किम् मू ? अन्नाद्याय अन्नं च तत् आद्यं चेति अन्नद्यं तस्मै, अत्र व्यूहध्वमिति "ऊहवितकं" विपूर्वः प्रसिद्धार्थे "तिङां तिङो भवन्ति" इत्येकवचनम्, प्रमाद्व्यतइति "मृजूशुद्धौ" इति लुटि रूपम् ॥ ५ ॥

प्राणापानौ मे तर्पय चक्षुर्मे तर्पय श्रोत्रं मे तर्पय ॥ ६ ॥

सो अनुलेपनसुगन्धद्रव्याधिष्ठातृदेवते ! प्राणापानौ मित्रावरुणदेवताकौ मे मम तर्पय । अन्यत् व्यक्तार्थमेतत् ॥ ६ ॥

पितरः शुन्धध्वम् ॥ ७ ॥

हे पितरः ! यूयं शुन्धध्वं शोधयत "मामि"ति शेषः ॥ ७ ॥

सुचक्षा ऽअहमक्षीभ्यां भूयासर्ठ० सुवर्चा

मुखेन सुश्रुत्कर्णाभ्यां भूयासम् ॥ ८ ॥

अहम् अक्षीभ्यां नेत्राभ्यां सुचक्षाः शोभनदृष्टिः भूयासं, मुखेन सुवर्चाः शोभनदीप्तिः । सुश्रुत् कर्णाभ्यां, सुश्रुत्-शोभनश्रावी ॥ ८ ॥

परिधास्यै यशोधास्यै दीर्घायुत्वाय जरदष्टिरस्मि ॥

शतं च जीवामि शरदः पुरुची रायस्पोषमभिसंव्ययिष्ये ॥ ९ ॥

अहं परिधास्यै परिधानं करिष्यामि । यशोधास्यै कीर्तिं धारयिष्यामि । हेतुहेतुमद्भावो बोद्धव्यः । अनेन परिधानेन यशो भविष्यतीत्यर्थः । किं च अनेन परिधानेन शरदः वर्षस्य ( वर्षाणां ) शतं जीवामि । पुरुचीः बहुतेजाः सन् रायस्पोषं धनसमृद्धिं संव्ययिष्ये आवरणं करिष्यामीत्यर्थः । रायस्पोषमिति 'सुपां सुपो भवन्तीति' चतुर्थ्यर्थे द्वितीया, संव्ययिष्य इति "व्येञ्स्वरणे" इत्यस्य रूपम् ॥ ९ ॥

श्रीमद्भागवते—“मध्वादिषु द्वादशसु भगवान् कालरूपपृक् । लोकतन्त्राय चरति पृथक् द्वादशभिर्गणैरिति । (स्क० ११ अ०) ते त्रिविधाः कालभेदेन प्रातर्यावानः । दिवायावानः । सार्ययावानरवेति ॥ ( १ ) वस्तुतस्तु हे दन्ताः ! यूयमन्नाद्यायान्नाद्याय व्यूहध्वम् एकरूपकनिष्ठा भवत । अयं सोमो राजा वनस्पतिप्रभुः दन्तकाष्ठरूपेण त्वांमागमत् आगतः । स एव मुखं प्रमाद्व्यते शोधयिष्यति । इत्येवमर्थः ।

यशसा मा द्यावापृथिवी यशसेन्द्रावृहस्पती ॥ यशो

भगश्च माऽऽविदद्यशो मा प्रतिपद्यताम् ॥ १० ॥

द्यावापृथिवी आकाशपृथिव्यौ मा माम् “आच्छादयेताम्”मित्यध्याहार्यम् । केन ? यशसा कीर्त्या । किं च इन्द्रावृहस्पती, इन्द्रश्च वृहस्पतिश्च यशसा मा मामाच्छादयेताम् । किं च यशः भगः सौभाग्यं च मा माम् आविदत् प्राप्नोतु । किं च यशः मा मां प्रतिपद्यताम् आगच्छतु । पुनः पुनरभिधानमादराभिधानार्थम् । अत्रानेन वस्त्राच्छादनेन एतानि मम सन्त्विति वाक्यार्थः ॥ १० ॥

या ऽआहरज्जमदग्निः श्रद्धायै कामायेन्द्रियाय ॥

ता ऽअहं प्रतिगृह्णामि यशसा च भगेन च ॥ ११ ॥

याः पुष्पस्रजः जमदग्निर्ऋषिः आहरत् आहतवान् । किमर्थं ? श्रद्धायै श्रद्धार्थम् । एवमेवेति निश्चयः श्रद्धा । कामाय अभिलषितसिद्ध्यर्थम् । इन्द्रियाय चक्षुरादियन्ताय । ताः पुष्पस्रजः अहं प्रतिगृह्णामि । किमर्थं ? यशसा यशसे, (१) भगेन भगाय (२) । तथा चानेन पुष्पस्रग्रहणेनैतत्त्वत्वं मम भवत्विति वाक्यार्थः ॥ ११ ॥

यद्यशोऽप्सरसामिन्द्रश्चकार विपुलं पृथु ॥ तेन

सङ्गथिताः सुमनस ऽआबध्नामि यशो मयि ॥ १२ ॥

इन्द्रः अप्सरसाम् उर्वशीप्रभृतीनां यत् यशश्चकार, रूपवत्तयोत् शेषः । किम्भूतं यशः ? विपुलं विस्तीर्णं, पृथु बहुतरं, तेन यशसा संग्रथिताः सम्यग्रथिताः सुमनसः पुष्पाणि ( मालां ) मयि आबध्नामि । किमर्थं ? यशः यशसे । तथा चानेन यशसा सूत्रस्थानीयेन संग्रथितानि पुष्पाणि आत्मन्याबध्नामि । तेन तादृक् यशो मम भवत्विति वाक्यार्थः । यश इति चतुर्थ्यर्थे प्रथमा ॥ १२ ॥

युवा सुवासाः परिवीत आगात्स ऽउश्रेयान्

भवति जायमानः ॥ तं धीरासः कवय ऽउन्नयन्ति

स्वाभ्यो मनसा देवयन्तः ॥ १३ ॥

यः युवा सुवासाः शोभनवस्त्रधारी परिवीतस्तेन वस्त्रेण मालया च परिवेष्टितः सन् आगात् आगतवान् द्वितीयं जन्म लभमानः । स सजायमानः श्रेयान् श्रेष्ठो भवति इति वितर्कयामि । तं युवानं धीरासः धीराः

स्थिरप्रज्ञा विद्वांसः उन्नयन्ति उत्कर्षयन्ति । धीराः किम्भूताः ? कवयः कीर्त्तिवक्तारः(१) । पुनः किम्भूताः ? स्वाध्यः सु शोभनम् आहिता धी-  
र्येषां ते स्वाध्यः । पुनः किम्भूताः ? मनसा हृदयेन देवयन्तः  
स्तुवन्तः(२) ॥ १३ ॥

अलङ्करणमसि भूयोऽलङ्करणं भूयात् ॥ १४ ॥

हे कर्णकुण्डल ! त्वम् अलङ्करणमसि प्रसाधनं भवसि इति ते तव  
स्वभावः । अतः भूयः उत्तरोत्तरम् अलङ्करणं मम कर्णभूषणम् भूयात्  
भवतु ॥ १४ ॥

वृत्रस्यासि कनीनकश्चक्षुर्दा ऽसि चक्षुर्मै देहि ॥ १५ ॥

हे भञ्जन ! त्वं वृत्रस्य वृत्रनाशनः शक्तिशालिनोऽहुरस्य कनीनकः  
कनीनिका अक्षितारका असि भवसि । अत एव चक्षुर्दा असि चक्षुर्दा-  
यको भवसि । तस्मान्ममपि चक्षुर्देहि । तथा च यतः कारणाद्द्वृत्रस्या-  
क्षितारकोत्पन्नमञ्जनं त्वमसि अतोऽन्येषां चक्षुर्दाता असि अतस्तवाञ्जनेन  
मम चक्षुः प्रकाशो भवत्विति याच्ञा वाक्यार्थः ॥ १५ ॥

रोचिष्णुरसि ॥ १६ ॥

हे दर्पण ! त्वं रोचिष्णुरसि प्रकाशनशोलोऽसि । अतो मामपि  
प्रकाशयेत्यभिप्रायः ॥ १६ ॥

बृहस्पतेश्छदिरसि पाप्मनो मामन्तर्द्धेहि

तेजसो यशसो मामन्तर्द्धेहि ॥ १७ ॥

हे छत्र ! त्वं बृहस्पतेर्देवानार्यस्य छदिः अपवारण(३)मसि भवसि ।  
अतः मां पाप्मनः पापात् अन्तर्द्धेहि आवृतं कुरु, यथा मम पापसम्बन्धो  
न भवेत् तथा कुर्वित्यर्थः । न केवलं पापात् किं तु तेजसः आदित्यता-  
पादिरूपात् मामन्तर्द्धेहि किमर्थं ? यशसे यशोऽर्थं, तथा च हे छत्र ! यत-  
स्त्वं बृहस्पतेरपि पापसन्तापादिवारकोऽतस्ततोऽपि यशस्विनं मां  
कुर्वित्याशंसा वाक्यार्थः । यशस इति चतुर्थ्यर्थे षष्ठी ॥ १७ ॥

प्रतिष्ठे स्थो विश्वतो मा पातम् ॥ १८ ॥

हे उपानहा ! काष्ठपादुके ! युवां प्रतिष्ठे स्थः । उपक्रान्तगतिक्रियायाः  
अत्यागः प्रतिष्ठा । तन्निमित्तत्वात् युवामेव प्रतिष्ठे स्थः भवथः । अतश्च  
मा मां पातं रक्षतम् । कुतः ? विश्वतः सर्वतः सर्वस्माद्गतिकिरोन्नितः  
करटकदेः । यतो युवां प्रतिष्ठानिमित्ते अतस्त्वत्प्रसादात् मम कुञ्जापि

( १ ) क्रान्तदर्शना इति दुर्गाचार्याः । ( २ ) दीव्यतिस्तुत्यर्थोऽपि ।

( ३ ) “छदप्रवारणे” ( भा० प० ) “हृत्सर्वंभानुभ्यः” इतीन्द्रप्रत्ययः ।



गतिप्रतिबन्धो माऽस्त्विति वाक्यार्थः ॥ १८ ॥

विश्वाभ्यो मा नाष्ट्राभ्यस्परिपाहि सर्वतः ॥ १९ ॥

हे वैश्वदण्ड ! मा मां परिपाहि सर्वतो भावेन रक्ष । कुतः ? नाष्ट्राभ्यः नाशकारिणीभ्यः, विश्वाभ्यः सर्वाभ्यः राक्षससर्पशृङ्गाद्यादिभ्य इत्यर्थः । सर्वतः सर्वाणु दिक्षु इत्यर्थः ॥ १९ ॥

इति श्रीशुक्लकृतमन्त्रार्थदीपिकायामुपनिषत्प्रथममन्त्रव्याख्यानम् ॥ \* ॥

अथ प्रतिष्ठा मन्त्रौ ।

एतं ते देव सवितर्य्यञ्जं प्राहुर्वृहस्पतये ब्रह्मणे ॥

तेन यज्ञमव तेन यज्ञपतिं तेन मामव ॥ १ ॥

हे सवितर्देव ! दानादिगुणयुक्त ! एतम् यज्ञं ते त्वदीयं प्राहुः (मन्त्रज्ञा वदन्ति) किं च बृहस्पतये बृहस्पतिनिमित्तं, किम्भूताय बृहस्पतये ? ब्रह्मणे देवानां सर्वकर्माधिपत्रे । मानुषोऽपि तदधिष्ठित एव कर्मणि ब्रह्मा भवति । तेन हेतुना हे सवितः ! यज्ञं अत्र रक्ष, तेन यज्ञपतिं यजमानम् अत्र, तेन माम् ऋत्विजम् अत्र । तथा च त्वदीयोऽयं यज्ञ इति यज्ञसाधनं सर्वं रक्षेति वाक्यार्थः । अयं मन्त्रः कुत्रचिदेव प्रसिद्धः ॥ १ ॥

मनो जुतिजुषतामाज्यस्य बृहस्पतिर्यज्ञमिमं

तेनोत्वरिष्ट्यञ्जं सामिमं दधातु ॥

विश्वेदेवास इह मादयन्तामो प्रतिष्ठ ॥ २ ॥

मनः आज्यस्य (१) रं जुषतां सेवतां, मनः किभूतं ? जूतिः (२) अतीतानागतवर्त्तमानेषु गन्तु । किं च बृहस्पतिः सुराचार्यः इमं यज्ञं तनोतु विस्तारयतु । स एव इमं यज्ञम् अरिष्टं हिंसारहितं कृत्वा सन्दधातु । “रिषहिंसायां” कर्मणि क्तः । न रिष्टमरिष्टं (३) । किं च विश्वेदेवासः विश्वेदेवाः सर्वे देवाः इह यज्ञे मादयन्तां हर्षं (४) कुर्वन्तु, स्वार्थिको णिच् । ओमिति भवतेर्व्याप्नोतेर्वा ओं । यथा च (५) रक्षित्वाऽ-

(१) आज्यस्येति कर्मणि षष्ठीति महीधरः । (२) “जुगतौ” “जुतियूति” इत्यादिना क्लिप्तान्तो निपातः । स्त्रीत्वं छान्दसमन्त्र । अतीतानागतवर्त्तमानकालगतपदार्थेषु गमनशीलं हि, मनः । जवते शीघ्रं गच्छतीति । (३) इडाभक्षणेन हि मध्ये यज्ञो विच्छिद्यते । (४) मदत्सौ (जु०) तृप्यन्तामिति महीधरः । मनसन्नद्रमसि लयः भ्रूयते “मनसन्नद्रमसि लीयते” इति ॥ (५) वस्तुतस्तु—ओमित्यङ्गीकारे तथास्तु । प्रतिष्ठ प्रयाणं कुरु । समिदाधानकाले यजमानस्याभिप्रेतं प्रयाणमवगम्य सविता देवोऽङ्गीकृत्य प्रयाणे प्रेरयतीत्यर्थः ।

प्नोति वा । इह प्रतिष्ठाप्रकरणे तिष्ठेत्यर्थः ॥ २ ॥

अथ बर्हिर्होममन्त्रः ।

देवां गातुविदो गातुं वित्त्वा गातुर्मित ॥

मनसस्पतऽइमं देव यज्ञं स्वाहा वातेऽधात् ॥१॥

अस्याः पूर्वाद्धैन देवता विसृजति—हे देवाः ! गातुविदो यज्ञविदः । गातुरिति यज्ञनाम प्राचीनं, (१)गातुं यज्ञं वित्त्वा अस्मदीयोऽयं यज्ञः प्रवृत्त इति ज्ञात्वा नो यज्ञमप्रति इत आगच्छत । तथा च यज्ञपरम्परासु विच्छिन्ना मम न भवत यूयमित्यर्थः । एवं देवान् विसृज्य इदानीं चन्द्रमसमाह—हे मनसस्पते चन्द्रमः ! देव ! इमं यज्ञं वाते वायौ अधाः धारय, वाते हि यज्ञोऽवतिष्ठते । तथा च श्रुतिः “वायुरेवाग्निस्तस्याद्य देवाध्वर्युर्कर्म करोत्यथैतमेवाप्येती”ति ॥ १ ॥

अथ स्वस्त्ययनमन्त्राः ।

स्वस्ति नऽइन्द्रो वृद्धश्रवात् स्वस्ति नः पुषा

विश्ववेदात् ॥ स्वस्ति नःस्तार्क्ष्योऽरिष्टनेमिं

स्वस्ति नो बृहस्पतिर्दधातु ॥ १ ॥

इन्द्रः नः स्वस्ति कल्याणं दधातु, पूषाऽपि । किंभूतः इन्द्रः ? वृद्धश्रवाः बहुधनः । श्रवःशब्दो धनवचनः कीर्तिवचनो वा । महद्यशा वा । वृद्धश्रवा वा । यूयं किंभूताः ? विश्ववेदाः सर्वधनाः सर्वयज्ञा वा । तार्क्ष्यो गरुडः नः स्वस्ति दधातु । तार्क्ष्यः किंभूतः ? अरिष्टनेमिः अनुपर्हिंसितास्त्रः अनुपहतचक्राधारः । बृहस्पतिश्च नः स्वस्ति दधातु ॥१॥

पृषदश्वा मरुतं पृश्निमातरं शुभंयावानो

विदथेषु जग्मयत् ॥ अग्निजिह्वा मनवत् सूर-

चक्षसो विश्वे नो देवाऽअवसाऽऽर्गमग्निह ॥ २ ॥

इत्थम्भूताः मरुतो देवाः अवसा अन्नेन हविलक्षणेनाहूताः सन्तः इह यज्ञे नः अस्मान् भागमन्—आगच्छन्तु(२) । किंभूताः मरुतः ? पृषदश्वाः पृषतो हरिता अश्वाः येषां ते । पुनः किंभूताः ? शुभंयावानः शुभं कर्तुं जनान् ये यान्ति ते शुभंयावानः । यातेर्वनिप् । पुनः किंभूताः ? विदथेषु यज्ञेषु जग्मयः गमनशीलाः । ये अग्निजिह्वा हुतभोकारश्चतुर्वर्ष मनवस्ते च इहागमन् । ये च सूरचक्षसः आदित्यदर्शनाः विश्वेदेवास्ते च इहागमन् ॥ २ ॥

भद्रं कर्णेभिः शृणुयाम देवा भद्रं पश्ये-  
माक्षमिर्यजत्राः ॥ स्थिरैरङ्गैस्तुष्टुवाꣳसस्तनू-  
भिर्यज्ञेभ्यो देवहितं यदायुः ॥ ३ ॥

हे देवाः ! कर्णेभिः कर्णाभ्यां (१) भद्रम् अनुकूलं वयं शृणुयाम । अत्र (२) भिरन्निभ्यां भद्रं पश्येम । देवाः किंभूतः ? यजत्राः यजन्तं प्रायन्त इति (३) । किं च स्थिरैरङ्गैर्दृढैः शरीरावयवैः तुष्टुवाꣳस (४) स्तुवन्तो वयम् अर्थाद्भवन्तम् । देवहितं देवैर्निहितं स्थापितं, यद्वा देवानां हितं देवपरिचरणयोग्यं यदायुर्जीवितं शतवर्षान्तमित्यर्थः । तत्तनूभिः शरीरैर्भार्यापुत्रादिभिः सह वा व्यशेमहि व्वाशुनूमीमहि (५) ॥३॥

शतमिन्दु शरदोऽन्ति देवा यत्रा नश्चक्रा  
जरसं तनूनाम् ॥ पुत्रासो यत्र पितरो भवन्ति  
मा नो मध्या रीरिषतायुर्गन्तोः ॥ ४ ॥

हे देवाः ! शरदः शतमित् वर्षशतमपि अर्थात् आयुः अन्ति—  
अन्तिके स्वल्पकालमेवेत्यभिप्रायः । यत् एवमतो व्रमः । नः अस्माकम्  
आयुर्मध्या मध्ये शतवर्षाभ्यन्तरे मा रीरिषत मा हिंसिष्ट, किं च गन्तोः  
गन्तुं (६) “मा भवत्वित्यध्याहार्यम् । आकालिक एव मा गच्छत्वित्यर्थः । यत्रा यत्र । शरदां शतत्रोऽस्माकं तनूनां जरसं जरां चक्रा कृत-  
वन्तः जरानिमित्तां शक्तिमपि कृतवन्तः । अर्थात् भवन्त एव । किं च  
यत्र शरदः शते नः पुत्राः पितरो भवन्ति । पुत्राः अग्नयस्ते यजमानज-  
निता भवन्ति हितकारिणश्च भवन्ति । अथ वा पुत्रा एव पितृणामोद्ध्व-  
देहिकं कुर्वाणाः पितरो भवन्ति । पोषकरवात् पितर इव भवन्ति । तथा  
च यस्यामवस्थायामेवमक्षमता भवति सा मध्येव माऽस्त्वित्यभिप्रायः ।  
तदुक्तं “सञ्चिन्त्य सञ्चिन्त्य तमुग्रदण्डं मृत्युर्मुनुष्यस्य विचक्षणस्य ॥  
वर्षासु सिक्ता इव चर्मदण्डाः सर्वे प्रयत्नाः शिथिलीभवन्ति” इति ॥ ४ ॥

( १ ) एतच्चानेकव्यवस्थभिप्रायेण । अत्र “बहुलं छन्दसि” ( पा० ७।१।१० ) इति-  
भिस ऐसभावेन एवम् ( पा० ७।३।११० ) । ( २ ) अत्र “बहुलं छन्दसि” ( पा० ७।१।  
४६ ) इति हलादावप्यक्षिप्तद्वयानङ् ॥ ( ३ ) यजमानपाल ताः ॥ ( ४ ) लक्ष्ये  
लिट् । ( ५ ) व्याप्नुयाम, “अशु व्याप्तौ” ( स्वा० ३ ) लिट् । बाहुलकात् ( पा० ३।  
१।२५ ) विकरणव्यत्ययः । ( ६ ) गमनशीलम् । एतदायुर्विशेषणतयैवोपक्रमहीनरा-  
दिभिर्वाख्याय “सञ्चिन्त्य” इति श्लोकेन व्याख्यानमस्योपसङ्गतम् । अनेन एवम्याहार्य  
व्याख्यातमित्यकाण्डताण्डवम् ॥ अत्र यत्रा इति “निपातस्यचे” ( पा० ६।३।१२६ ) ति  
दीर्घः । चक्रा इति तु “द्वयचोऽतस्तिङ्” ( पा० ६।३।१२६ ) इति दीर्घेण चोष्णम् ॥

अदितिर्द्यौरदितिरन्तरिक्षमदितिर्माता

स पिता स पुत्रः ॥ विश्वेदेवाऽअदितिर्

पञ्चजनाऽअदितिर्जातमदितिर्जनित्वम् ॥ ५ ॥

द्यौः स्वर्गः अदितिः अस्तु । न विद्यते दितिः खण्डनं यस्याः सा अदितिः, अविघ्नकारिणी भवत्वित्यर्थः । एवं सर्वप्रान्वयः । पञ्चजनाः (१) कुबेरः । किं बहुना जातमुत्पन्नमप्राणिजातं, जनित्वं जनिष्यमाणं सर्वमदितिरेव । यद्वाऽदितिर्मन्त्रेण नोच्यते द्यौरित्यादीनि सर्वाणि जनित्वान्तानि अदितिः अदितौनि अदीनानि महाभाग्ययुक्तानि सन्तु ॥५॥

अपोऽअद्यान्वचारिषु रसेन समसृक्षमहि ॥

पर्यस्वानग्नऽआगमं तं मासु संसृजन्वर्चसा

प्रजया च धनेन च ॥ ६ ॥

हे अग्ने ! यत् याः अपः कर्म अहम् अद्य अन्वचारिषम् अनुचरितवानस्मि, अन्वभूथादावित्यर्थः । यज्जलस्य रसेन वयं समसृक्षमहि संसृष्टाः स्म । यच्च पर्यस्वान् पर्ययुक्तः सन् मन्नाहमागमम् आगतवानस्मि । अतस्त्वं मा मां वर्चसा तेजसा संसृज संयुक्तं कुरु । प्रजया पुत्रादिना धनेन च संसृज ॥ ६ ॥

द्यौः शान्तिरन्तरिक्षं शान्तिः पृथिवी

शान्तिरापहं शान्तिरोषधयहं शान्तिः ॥

व्वनस्पतयहं शान्तिर्विश्वेदेवाः शान्तिर्ब्रह्म

शान्तिहं सर्वं शान्तिहं शान्तिरेव शान्तिहं

सा मा शान्तिरेधि ॥ ७ ॥

द्यौरित्यादिषु सर्वत्र विभक्तिव्यत्ययः । तथा च या दिवि शान्तिः या अन्तरिक्षे शान्तिः सा शान्तिः मा मां प्रति एधि भवतु ॥ ७ ॥

इति शुक्रधनविरचितायां मन्त्रार्थदीपिकायां दशकर्मपरिच्छेदः ॥ \* ॥

अथ नवग्रहमन्त्रव्याख्यानम् ।

तत्र आकृष्णेनेति (२) देवपूजायामुक्तः ।

इमं देवाऽअसपक्त्नसुवध्वं महते क्षत्राय

(१) अत्र मूलम् सृष्ट्यम् । निषादपञ्चमाश्रित्वारो वर्णा इति निरुक्तम् ॥ (३।२।७) ।  
मनुष्या इति भाष्यदृष्टम् । (२) सूर्यमन्त्रः ॥ एवमग्रेकमशश्रन्द्वादीनाम्न्त्राज्ञेयाः ॥

महते ज्यैष्ठ्याय महते जानराज्यायेन्द्रस्ये-  
न्द्रियार्य ॥ इमममुष्य पुत्रममुष्यै पुत्रमस्यै  
विश ऽष ऽवोऽमी राजा सोमोऽस्माकं  
ब्राह्मणानां राजा ॥ १ ॥

हे देवाः ! इमं राजानम् असपत्नं शत्रुरहितम् सुवध्वं जनयत । महते क्षत्राय ( रक्षणाय ) । महते ज्यैष्ठ्याय ज्येष्ठत्वाय । महते जानराज्याय जनसम्बन्धिराज्याय (१) । इन्द्रस्य इन्द्रियस्य (२) इन्द्रियाय वीर्याय सुवध्वमिति सर्वत्रान्वेति । इमं कम् ? अमुष्य पुत्रम् अर्थात् अस्य यजमानस्य पितुः (३) । अमुष्यै (४) अर्थात् अमुष्याश्च यजमानमातुः पुत्रम् इमं यजमानमित्यर्थः । असपत्नत्वादिकरणे हेतुमाह-वः युष्माकं विशः जनपदजातेः एष राजा अस्तु । अस्माकं ब्राह्मणानाम् पुनः अमी असौ (५) सोमो राजा । यद्वा हे कुरवः ! वः युष्माकमेष कौरव्यो राजा-ऽस्तु ॥ तस्माद्भवदर्थं प्रार्थना क्रियते न तु स्वार्थमित्यभिप्रायः ॥ १ ॥

अग्निर्मुर्धा दिवः ककुत्पतिः पृथिव्या  
ऽअयम् ॥ अपां रेतांसि जिन्वति ॥ २ ॥

अग्निः स्तूयते-योऽयमग्निः दिवः मुर्धा आदित्यात्मना द्युलोकस्य मुर्धा भवति । अयमेव ककुत् महान् “ककुद्” इति महत्क्षामसु पठितम् । अन्तलोपे कृते एतद्रूपम् । अयमेव महानात्मा जगत् इत्यर्थः । अयमेवाग्निः पृथिव्याः पतिः ईश्वरः । तापपाकप्रकाशाविभिः सर्वाः प्रजाः अनुगृह्णातीत्यभिप्रायः, किं चायमेव अपां रेतांसि जिन्वति । रेतः कारणमुच्यते, या एता आपः द्युलोकात्पतन्ति तासाम् अपां कारणानि जिन्वति, जिन्वतिः प्रीतिकर्मा । पुष्पातीत्यर्थः । आहुतिपरिणामेन खो वृष्टि-जनयति इति दर्शितम् । यद्वा अयमिति कुज उच्यते कुजोऽपि दिवा-मूर्द्ध्वेत्यर्थः । तेन कुजप्रकाशकत्वमस्य सम्भवति ॥ २ ॥

उद्बुध्यस्वाग्ने प्रति जागृहि स्वमिष्टापुत्रै  
संस्तुजेथामयं च ॥ अस्मिन्सधस्थेऽअध्युत्तर-  
स्मिन् विश्वे देवा यजमानश्च सीदत ॥ ३ ॥

- ( १ ) जनानामिदं जानं जानञ्च तद्राज्यञ्चेति कर्मधारयः । जनाधिपत्यायेत्यर्थः ।  
( २ ) आत्मज्ञानसामर्थ्यायिति महीधरः ॥ ( ३ ) पितृभृतस्य पुत्रमित्यर्थः ॥ ( ४ ) ष-  
ष्ठ्यर्थे चतुर्थी ( पा० २।३।६२ ) ॥ ( ५ ) षचनभ्यत्ययः । ( पा० ३।१।२६ ) बह्वीरूपबन्धो वा ॥

हे अग्ने ! उद्बुध्यस्व उद्बुद्धो भव । सुप्रकाशो भव । एवं यजमानं प्रति जागृहि, त्वं जागरणशीलश्च भव । ततश्चेष्टापूर्ते संसृजेथाम् । अर्थात् यजमानेन सह । अयं च अयं यजमानोऽपि इष्टापूर्त्ताभ्यां संसृष्टो भव-त्विति शेषः । इष्टं यागादि, पूर्तं तडागादि । यद्वा अयं बुधः तथा च अयं बुधोऽप्युद्बुद्धो भवत्वित्यर्थः । तेन बुधप्रकाशकतास्य मन्त्रस्य भवति । ततः अस्मिन् सद्यस्थे सहस्थाने देवैः समानस्थाने आदित्यलोके । विश्वे-देवा यजमानश्च सोदत सोदतु तथा च यजमानस्य विश्वेदेवैः समानलो-कता प्रार्थ्यते । आदित्यलोके किंभूते ? अद्भ्युत्तरस्मिन् सर्वोत्कृष्टे ॥ ३ ॥

बृहस्पतेऽअति यदर्योऽअर्हात् द्युमद्विभाति

क्रतुमज्जनेषु ॥ यद्दीदयच्छवसःऽऋतप्रजात् तद-

स्मासु द्रविणं धेहि चित्रम् ॥ ४ ॥

हे बृहस्पते ! हे ऋतप्रजात ! ऋतात् सत्यात् प्रजापतेः सकाशात् प्रजातं प्रकृष्टं जातं जन्म यस्य इति ऋतप्रजातः तत्सम्बोधने रूपम् । अस्मासु द्रविणं धनं धेहि भाषेहि धारय । यजमानेषु स्थापय देहीत्यर्थः । द्रविणं किंभूतं चित्रं नानाविधम् । तत्किं यत् धनम् अति अतिशयेन । अर्यः ईश्वरः (१) अर्थात् पूजयेत् । यच्च द्युमत् द्युतिमत् विभाति शोभ-ते । यत् जनेषु क्रतुमत् यज्ञवत् अभीष्टजनकत्वेन विभाति । यच्च शवसः शवसा बलेन दीदयत् दीप्यते (२) यस्य रक्षितारो भवन्तीत्यभिप्रायः ॥ ४ ॥

अन्नात्पारिप्लुतो रसम्रह्मणा व्यपिबत् क्षत्रं

पयं सोमं प्रजापतिं ॥ ऋतेन सत्यमिन्द्रियं

विपानं ० शुक्रमन्धसःऽइन्द्रस्येन्द्रियमिदं पयोऽमृतं मधु ॥ ५ ॥

प्रजापतिः प्रथमशरीरी । अन्नात् अन्नस्य हविलक्षणस्य रसं परि-प्लुतः । स्वधायाश्च रसं ब्रह्मणा त्रयीलक्षणेन व्यपिबत् विविच्य पीत-वान् । पयः सोमं च व्यपिबत् वशीचकार । क्षत्रं च व्यपिबत् । अत्र पानं वशीकरणम् । सर्वमेतत् सत्यम् । मनेन च ऋतेन तत्सत्यं सजातं यत्सोमम् इन्द्रियं वीर्यं सजातं किंभूतं वीर्यं सजातं ? यत्सोमम् इन्द्र-यवीर्यं सजातं, किंभूतं वीर्यं ? विपानं लोहितात् विविक्तम्, यद्वा वि-पानं शेषेण पानयोग्यम् । एवं च अन्धसः अन्नस्य शुक्रं रेतो भिन्नम्

( १ ) “अर्यः स्वामिवैश्योः” इति पाणिनिः स्मरति । ( २ ) महीधरस्तु—  
दीदयत् दापयति प्रोषयति वा धनान्तरम् । तद्वनं देहीत्यर्थः । “दयदानगतिहिसारश्च-  
मेवु” अस्माग्निजन्तात्सृष्टि-रूपमन्धसव-धर्ष इत्याह ।

अज्ञात्सम्भूतमित्यर्थः । अथ इदं पय इन्द्रस्य इन्द्रियम् अमृतं मधु च भवतु ॥ ५ ॥

शन्नोदेवीति आद्धे व्याख्यातः ।

कर्यान्श्चित्रऽआभुवदूती सदावृधृत् सखा ॥

कया शचिष्ठया वृता ॥ ६ ॥

चित्रः चायनीयः इन्द्रः । कया ऊती ऊत्या केन पुनरवनेन तर्पणे-  
न । नः अस्माकं सदावृधः सदाकालं वर्धयिता(१) । भुवत् (२) भूया-  
त् । कया च आवृता (३) कर्मणा (परिपाठ्या) नः अस्माकं सखा सहा-  
यश्च आभुवत् आभिमुख्येन भवेत् । यद्वा वर्त्तत इति वृत्तया वृता  
वर्त्तमानया, किंभूतया ? शचिष्ठया “शची”ति कर्मनाम । ( निघं० २।५ )  
अतिशयेन शची शचिष्ठा’तया अतिशयेन कर्मवत्या(४) । कीदृश इन्द्रः ?  
चित्रः विचित्रः पूज्यो वा ॥ ६ ॥

केतुं कृण्वन्नकेतवे पेशो मर्याऽअपेशसे ॥

समुषद्भिरजायथा ॥ ७ ॥

हे केतो ! अकेतवे न विद्यते केतुः ज्ञानं यस्य सोऽकेतुः तस्मै  
अज्ञानाय । केतुं ज्ञानं ( निघं० ३।१।२ ) कृण्वन् कुर्वन् । उषन्ति हवि-  
र्दहन्ति(५)ते उषन्तोऽग्निहोत्रकर्तारो यजमानाः । अपेशसे अरूपाय  
अधनाय वा । मर्याः मर्याय (६) मनुष्याय । पेशः रूपं ( निघं० ३।७।१० )  
हिरण्यं वा । ( निघं० १।२।६ ) किङ्कुर्वन् ? कृण्वन् कुर्वन् । तैस्त्वं प्राथि-  
तः पवमजायथा उत्पन्नोऽसि ॥ ७ ॥

इति नवग्रहमन्त्राः ॥

अथाधिदेवतानां मन्त्राः ।

इयस्वकं यज्ञामहे इति नीलसूक्ते व्याख्यातः । श्रीश्चत इति उत्तर-  
नारायणसूक्ते व्याख्यातः ॥

यदक्रन्दत् प्रथमं जायमानऽउद्यन्त्स-

मुद्राद्भुतवा पुरीषात् ॥ इयेनस्य पक्षा हरिणस्य

बाह्वऽउपस्तुत्सं महि जातं तैऽअर्वन् ॥ ८ ॥

हे अर्वन् अश्व ! ते तव महि महत् उपस्तुत्यं स्तवहेतुः तत् संज्ञा-  
तम्, किं ? इयेनस्य पक्षाविव लुप्तोपममेतत् । हरियस्य बाह्व् बाह्व् इव

( १ ) इगुपधलक्षणः कः ( पा ३।१।१३९ ) कित्वाद् गुणाभावः । ( २ ) “हृत्तश्च  
क्लेशः” ( पा० ७।१।१७ ) इति स्विः इज्ञोपः । अपरङ्गाम्बसे कित्त्वे गुणाभावः ।

( ३ ) “आकृत्परिपाठी अनुक्रमः” इत्यमरः । ( ४ ) यागक्रिययेति भावत् ।

( ५ ) “उष दाहे” ( छ०प० ) लः शतरि रूपम् । ( ६ ) मर्याः मनुष्याः ( निघं०

अत्र बाहुशब्देनाग्रधरणाद्वयमुच्यते । तथा च यथा पक्षाभ्यां श्येनः प्रस्थानाय शौर्येण गच्छति तेन तौ तस्य स्तुतिहेतुः । एवं च तथा तवापि । यत्प्रथमं जायमानः सन् अक्रन्दः हेषा शब्दमकरोः । आश्वमेधे कर्मणि सधुरत्वेन विशिष्टसाधनमहमित्येवं प्रकारेण । किं कुर्वन् ? समुद्रात् अन्तरिक्षात् उदधेर्वा उद्यन् उद्गच्छन् । अथ वा पुरीषात् जलात् ( निघं० १।१२ ) पशोः (१)सकाशाद्वा उत्पद्यमानः ॥ ८ ॥

विष्णोरराटमिति पूजायां व्याख्यातः—

आ ब्रह्मन् ब्राह्मणो ब्रह्मवर्चसी जायतामा  
राष्ट्रे राजन्युत् शूरऽइषव्योऽतिव्याधी महारथो  
जायतां दोग्ध्रीं धेनुर्वोढाऽनड्वानाशु? सत्तिः  
पुरन्ध्रियोषा जिष्णूरथेष्ठा? सभेयो युवाऽस्य  
यजमानस्य वीरो जायतां निकामे निकामे  
नः पर्जन्यो वर्षतु फलवत्यो नऽओषधयः  
पच्यन्तां योगक्षेमो नः कल्पताम् ॥ ९ ॥

हे ब्रह्मन् ! अस्य नः अस्माकं यजमानस्यः राष्ट्रे देशे ब्राह्मणः ब्रह्मवर्चसी आजायतां, ब्राह्मणो वर्चः ब्रह्मवर्चसं वेदाध्ययनादिजितेजः तदस्यास्तीति ब्रह्मवर्चसी वेदाध्ययनादितेजोवानित्यर्थः । आजायतामिति सर्वत्र सम्बध्यते । वेदासाध्या सर्ववैदिकक्रिया इति प्रथमं सा एवास्थ आर्यते । किं च राजन्यः क्षत्रियः शूरः आजायताम् , इषव्यः इषुषु साधुः ( कुशलः ) । अतिव्याधी अत्यन्तं शत्रुव्यधनशीलः । महारथश्च आजायतां, महारथः(२) ( रथेन जितः शत्रून् इत्यादिप्रतिवादिनः ) किं च यजमानस्य राष्ट्र इति सर्वत्रान्वेति । अनड्वान्वृषभो वोढा वहनशील आजायताम् । सत्तिरश्वः आशुः शीघ्रगामी आजायताम् । योषा स्त्री पुरन्धिः

२।१।११) विभक्तिवचनव्यत्यय आर्षः । ( १ ) “पुरीषं पूणातेः पूरयतेर्वे”ति निरुक्तम् ( २।१।२२ ) तेनात्र पुरीषः पशुर्भ्याल्लयात् : महोधरेणापि । मन्त्रार्थस्तु यत्—यदा प्रथमं जायमानः समुद्रात्पशोर्वा उद्यन्नुत्पन्नमात्रस्वभाश्वमेधिके कर्मणि प्रतिविशिष्टसाधनमहमेवेति मन्यमानोऽक्रन्दो हेषाशब्दमकार्षीः । तदा ततश्च श्येनस्य पक्षिविशेषस्य पशौ हरिणस्य बाहुं क्रमेण ते क्षीर्षेण वेगेन च जिताविति शेषः॥ महि महत्त्वम् । उपसङ्गस्य स्तुत्ये स्तंभनीयमृषिभिर्जातम् । चजिताविति शेषः ।

( २ ) “एको दशसहस्राणि योषधेयस्तु धन्विनाम् । स महारथ आस्वातः” इति परिभाषितः । इति पाठोऽत्र युज्यतेस्म ॥ अत्र कोष्ठाङ्गितः पाठः केनोपपत्ति इति च



पुरं शरीरं सर्वगुणसम्पन्नं दधाति पुरन्धिः । रथे तिष्ठन्तीति रथेष्टाः  
किप् । सप्तम्या अलुक् । रथे स्थितो नरो (युयुत्सुर्नरो) जिष्णुः जयनशीलो  
युवा आज्ञायतां युवा आ अस्येति पदच्छेदः । अस्य यजमानस्य युवा  
समर्थः । समेयस्सभायां योग्यो वीरः पुत्रो जायतां, सभायां साधुः समे-  
यः, “दश्लुन्दसी”ति सभाशब्दात्तत्र साधुरित्यर्थे ढप्रत्ययः । तस्येया-  
देशः । किं च नः अस्य यजमानस्य निकामे निकामे(१) देशे देशे पर्जन्यः  
मेघः अभिवर्षतु । किं च श्रोषधयः यवाद्याः फलवत्यः सफलाः पच्य-  
न्ताम्, किं च योगः क्षेमश्च कल्पतां भवतु, अलब्धलाभो योगः, लब्धस्य  
परिपालनं क्षेमः । स कर्तुो भवत्वित्यर्थः ॥ ६ ॥

सजोषाऽइन्द्र सगणो मरुद्भिर्ह सोमं पिब

वृत्रहा शूर विद्वान् ॥ जहि शत्रूँ १ ॥ ऽरप मृधो

नुदस्वाथाभयं कृणुहि विश्वतो नह ॥ १० ॥

हे इन्द्र ! यस्त्वं सजोषाः समानपात्रभोजनः अर्थात् देवैः सह । तं  
ब्रवीमि मरुद्भिः सह सगणः समानगणः । भूत्वा—मिलित्वा सोमं  
पिब । अतस्त्वं वृत्रहा वृत्रनाशको भविष्यसि । हे शूर ! विद्वान् जाना-  
नः त्वं सोमं पीत्वा शत्रून् वृत्रप्रमुखान् जहि मारय । अपमृधो नुदस्व  
मृधः संग्रामात् अपनुदस्व क्षिप । युद्धं निवर्त्तयेत्यर्थः । अर्थात् हताव-  
शिष्टान् शत्रून् पलायनाथ प्रेरयस्व । एवं रिपुं विनाश्याथानन्तरं नः  
अस्माकं विश्वतः सर्वतः अभयं कृणुहि कुरु ॥ १० ॥

असि यमो ऽअस्यादित्योऽअर्ब्वन्नसि त्रितो

गुह्येन व्रतेन ॥ असि सोमेन समया विपृ-  
क्तऽआहुस्ते त्रीणि दिवि बन्धनानि ॥ ११ ॥

हे अर्बन् ! अश्व ! त्वं यमोऽसि । आदित्योऽसि । त्रितः त्रिस्थानात्

इन्द्रश्च त्वमसि । केन निमित्तेन ? गुह्येन व्रतेन प्रकृष्टेन कर्मणा, यज्ञे-  
नेति यावत् । किं च त्वं सोमेन सह समया(२) मध्यतो विपृक्तः संपृ-  
क्तः(३), व्यतिभिन्नः सोमङ्गतोऽभिन्न इत्यर्थः । तथा च ते तव(४) दिवि  
स्वर्गे त्रीणि बन्धनानि ऋग्यजुःसामात्मकत्रयीलक्षणानि(५) आहुः  
वदन्ति, ब्रह्मवादिन इति शेषः । एवमश्वः स्तूयते ॥ ११ ॥

प्रतीमः । ( १ ) नितरां कामोऽभिलाषो निकामः । निकामज्ञब्दो देशवचनोऽनेनेव इहः  
प्रतिभाति ॥ ( २ ) “समयान्तिकमध्ययोः” इत्यमरः । ( ३ ) एकीभूतः एताभिर्देवताभिस्तव  
सायुष्यजातमित्यभिप्राय इत्युच्यते । ( ४ ) आदित्यात्मनाश्वस्थितस्य । ( ५ ) मण्ड-  
कान्तरपुरुषार्थेषु ।

कार्षिणलि इति कातीयस्नानप्रकरणे व्याख्यातः—

चित्रावसो स्वस्ति ते पारमशीय ॥ १२ ॥

चित्रावसुशब्देन रात्रिरुच्यते, “रात्रिर्वै चित्रावसुरि” तिश्चुते; हे चित्रावसो रात्रे ! स्वस्ति कुशलमस्तु । स्वस्त्या च ते पारं समाप्तम् अशीय व्याप्नवानोत्यर्थः ॥ १२ ॥

अथ प्रत्यधिदेवतानां मन्त्राः ।

अग्निं दूतमिति व्याख्यातः देवपूजायाम्—

अप्स्वन्तरमृतमप्सु भेषजमपामुतप्रशस्तिष्वश्व

भवत व्वाजिनं ॥ देवीरापो यो वऽऊर्मिं ?

प्रतूर्त्तिं ककुन्मान्वाजसास्तेनायं वाजः सेत् ॥ १ ॥

अश्वानभिषिञ्चति—अप्सु अन्तः अपां मध्ये अमृतम् अवस्थितं वर्त्तते, अप्सु अन्तः भेषजं (१) अवस्थितं वर्त्तते । हे अश्वाः ! तेन यूयं वाजिनः अन्नवन्तो भवत । वाजमन्नम् ( निघं० २।७।२ ) उत पक्षान्तरे-मपां प्रशस्तिषु प्रशस्तेषु पवित्रेषु भागेष्वपि भवत । किं च हे देवीः (२) आपः ! यो वः ऊर्मिः (३) कल्लोलः । तेनायमश्वो वाजमन्नं सेत् सम्भजेत् । यद्वा सनुयात् बध्नीयात् । सनोतेः सिनोतेर्वा एतद्रूपम् । लिङ् कल्लोलः किंभूतः ? प्रतूर्त्तिः प्रकर्षण त्वरणशीलः । ककुन्मान् उन्नतः । ककुत् उन्नतो वृषस्कन्धप्रदेशः तत्तुल्यत्वात् ककुच्छब्देनोन्नत उच्यते । बहुभिरुदकैः वृतइत्यर्थः । वाजसा ( ४ ) वाजमन्नं तस्य दाता ॥ १ ॥

स्योना पृथिवि नो भवानृक्षरा निवेशनी ॥

यच्छा नः शर्म सप्रथां ॥ २ ॥

हे पृथिवि ! नः अस्माकं स्योना सुखरूपा भव । अनृक्षरा च भव, न विद्यते ऋक्षरो यस्याः सा अनृक्षरा । ऋक्षरः कण्टकः । निवेशनी च भव साध्ववस्थितिर्भवेत्यर्थः । यच्छा नः शर्म सप्रथाः । नः अस्मभ्यं शर्म शरणं यच्छ देहि । त्वं किंभूता ? सप्रथाः सर्वतः पृथुः (५) ॥२॥

इदं विष्णुरिति श्राद्धप्रकरणे व्याख्यातः ॥

आतारमिन्द्रमवितारमिन्द्रं हवे हवे

सुहवर्धं शूरमिन्द्रम् ॥ ह्यमि शक्रं पुरुहुत-

( १ ) आरोग्यपुष्टिकरमौषधम् । ( २ ) देव्यो दीप्यमानाः । ( ३ ) “भङ्गस्तरङ्ग-ऊमिर्वाञ्छियां वीचिरयोर्मिषु । महस्तूल्लोलकल्लोलौ” इत्यमरः । ( ४ ) ‘षणुदाने’ ऋट पा० ३।२।६० नस्यात्वम् ( पा० ६।४।४१ ) । ( ५ ) प्रथमं प्रथः । “प्रथप्रस्थाने” असुने । प्रथसा सह वर्त्तमानाः सप्रथाः ॥

मिन्द्रं॑ उ॒स्वास्ति नो॑ म॒घवा॑ धा॒त्विन्द्रं॑ ॥ ३ ॥

अतः हेतोरहम् इन्द्रं ह्वयामि । यत इन्द्रं प्रातारं रक्षितारं कथयन्ति जनाः । किंभूतम् ? अचितारम् प्रीणयितारम् । किञ्च हवे हवे आह्वाने आह्वाने प्रतियक्षं सुहृं शोभनाह्वानं, शूरं विक्रान्तं, शक्रं समर्थम् । पुरुहूतं बहुभिराहृतम् । पुरुषब्दे बहुवचनः । स च इन्द्रः आहृतो नः अस्माकं स्वस्ति कल्याणं धातु वधातु । किंभूतः इन्द्रः ? मघवा मघं धनं तद्वान् ॥ ३ ॥

नियु॒त्वान्वाय॑घाग॒ह्यय॑र्ष० शुक्रोऽ॑ अ॒यामि॑ ते ।

गन्ता॑सि सु॒न्वतो॑ गृहम् ॥ ४ ॥

हे वायो ! अतः सुन्वतः अभिषेवं कुर्वतः यजमानस्य गृहं गन्तासि गमनशीलोऽसि अतः त्वां ब्रवीमि । नियुत्वान् पेश्वर्यवान् (१)भूत्वा आगच्छ आगच्छ । अयमपि शुक्रो ब्रह्मः ते त्वां प्रति अयामि अयतु आगच्छतु । लकारवचनव्यत्ययबहुवचनः । तथा च शुक्रादीनां प्रहाणां त्वमेव स्थानमित्यभिप्रायः ॥ ४ ॥

प्रजा॑पते न त्वदे॒तान्य॒न्यो विश्वा॑ रूपाणि  
परि॒ता ब॑भूव । यत्का॑मास्ते जुहु॒मस्तत्रो॑ऽ  
अस्त्व॑यम॒मुष्यं॑ पि॒ताऽसाव॑स्य पि॒ता व्वय॑पुं  
स्याम॑ पत॒यो रथी॑णां॒ स्वाहा॑ ॥ ५ ॥

हे प्रजापते ! त्वत् त्वसतः अन्यः देवताविशेषः ता तानि पतानि विश्वा रूपाणि विश्वानि सर्वाणि (२)रूपाणि न परिबभूव परिभूषितुं परिभवं । कर्तुं (३)शक्तो न बभूवेत्यर्थः । अतः यत्कामा (४)वयं ते त्वामुद्दिश्य जुहुमः नः अस्माकं तदस्तु । किं च तेन असावस्य पितेति यथायथमेव नामब्रह्मः । यथाऽसौ दशरथोऽस्य रामस्य पितेति । सर्वथा सपुत्रा वयं रथीणां धनानां पतयः स्याम भवेम ॥ ५ ॥

(१) नियुत्वान् इतीश्वरनामसु पठितम् ( निबं० १।२।३ ) अत्र नियुद्गुणक इति उवट्प्रयोगानम् । अश्वानितिमहीशरीरे पाठः । आगच्छीति—आहूर्वाद्गामे-  
र्लोडि षपो लुकि ( पा० २।३।३ ) मलोपः ( पा० ६।३।१५ ) सेर्वापिस्वेन क्लिप्वात् ॥  
(२) नामाजातीयानि बर्तमानभूतमविष्यकालविषयाणि । (३) परिभवः खडेरप्यु-  
पलक्षणात् । अर्षुं संहर्षुं प्राप्यलक्ष इत्यर्थः । (४) या कामो वेषास्ते, येन कामेन  
त्वाङ्गद्विष्य जुहुमः । तत्कामरूपफलनोऽस्तु । अयममुष्य पितेति—पुत्रं पित्रीकृत्यं सिधो-  
र्नाम क्लृप्वात् । अर्षं ( स्वपितुः ) पुत्रोऽमुष्य, यजमानस्य पिता । अस्ते वा पतयः  
अस्य पुत्रस्य पिता । इति त्रेपुदधीनामब्रह्मः ।

नमोऽस्तु सर्पेभ्यो ये के च पृथिवीमनु । येऽध-

न्तरिक्षे ये दिवि तेभ्यः सर्पेभ्यो नमः ॥ ६ ॥

तेभ्यः सर्पेभ्यो नमोऽस्तु । ते के ? ये केचन पृथिवीम् अनु पृथिव्यां, ये च अन्तरिक्षे, ये च दिवि स्वर्गे सन्ति । तेभ्यः सर्पेभ्यः नमः । आद-  
राथ पुनर्ग्रहणम् ॥ ६ ॥

ब्रह्म जज्ञानं प्रथमं पुरस्ताद्विसीमतः

सुरुचो वे नऽआवत् । स बुध्न्याऽ उपमाऽ

अस्य विष्टाऽ सतश्च योनिमसतश्च विवः ॥ ७ ॥

ब्रह्म आदित्यरूपं प्रथमं पुरस्तात् प्राच्यां दिशि जज्ञानं जायमानं त-  
तोनन्तरं सीमतः सीमातो मर्यादातः मध्यस्थानात्सुरुचः सुरोचमानान्  
इमान् लोकान् स्वप्रकाशेन वि आवः व्यावः व्यावृणोति विवृतान्क(१)रो-  
ति । स बुध्न्या इति । स एवादित्यः बुध्न्या(२)दिशः । उपमाः व्यावृ-  
णोति । बुध्नमन्तरिक्षं तत्र भवा बुध्न्याः, उपमीयन्ते आसु स्थितानि  
भूतानि इत्युपमाश्च विवृणोति । प्रकाशयति, वृणोतेः शपि लुप्ते लङ्ङि  
गुणे च व इति रूपम् । अडभाव आर्षः । “बहुलं छन्दस्यमाङ्गयोगेपी”ति  
वचनात् । दिशः किंभूताः ? विष्टाः । अस्य जगतः विष्टा विविधं तिष्ठ-  
न्त्यास्विति विष्टाः । किं च सतः विद्यमानस्य असतः अमूर्तस्य योनि  
स्थानं विवः । अमूर्तस्याप्रत्यक्षस्य वायवादेः । आदित्यः किंभूतः ? वेनः  
कान्तो मेधावी वा । एवं दिशः लोकं भूतानिवा आदित्य एवाभिव्यक्तिक  
नान्य इति सूर्यः स्तूयते ॥ ७ ॥

अथ लोकपालानां मन्त्राः ।

प्रातस्मिति व्याख्यातः । अग्निं दूतमित्यपि, इमममदित्यपि, असि  
यमदित्यपि ।

एष ते निष्कृते भागस्तं जुषस्व स्वाहा ॥ ८ ॥

हे निष्कृते । देव ! एषः ते तव भागः । तं भागं जुषस्व सेवस्व ।  
इदं च स्वाहा सुहुतमस्तु ॥ ८ ॥

व्वातो वा मनो वा गन्धर्वाँ सप्तविँशं शतिँ ।

तेऽअप्रेऽश्वमयुञ्जस्तेऽअस्मिञ्जुवमादधुँ ॥ ९ ॥

अश्वं युनक्ति । वा शब्दः समुच्चयार्थः । हे अश्व ! पते त्वां युञ्जन्तु

( १ ) अत्र लक्ष्ये लक्ष्यमभिप्रेति । उवटग्रहीधरोस्तु व्यावः व्यावृणोत् स्वप्रकाशेन  
विवृतानकरोदित्येवं व्याख्यातवन्तौ । ( २ ) बुध्नमन्तरिक्षं ( विष्टं ० १५४३ )

इत्यध्याहा , ते के ? वातौ वा वातश्च मनश्च गन्धर्वाः (१)सप्तविंशतिश्च नक्षत्राणीत्यर्थः । त्वयि जवं चादधातु । तत्र हेतुः ते अग्ने प्रथमं अश्वम-  
युञ्जन् रथे योजितवन्तः । ते अस्मिन् जवं वेगं चादधुः आहितवन्तः ।  
तथा च वातादयः एव पूर्वमश्वमयुञ्जन् त एव तत्र वेगमादधुः ।  
अतस्त एव तत्र भवन्तम् युञ्जन्तु ते च त्वयि जवम् आदधतु । इति  
वाक्यार्थः ॥ ६ ॥

कुविदङ्ग यवमन्तो यधं चिद्यथादान्त्यनु पूर्वं  
वियूयं । इहेहैषां कृणुहि भोजनानि ये बर्हिषो  
नमऽउक्तिं यजन्ति ॥ १० ॥

कुवित् इति बहुनाम (निघं० ३।१) अङ्केति क्षिप्रनाम (निघं० ५।१।७)  
चिदिति वितर्के । हे सोम ! यथा यवमन्तः (२)बहु यवसम्पन्नाः कृषीवलाः  
गृहीतयवाः कुवित् बहुसंख्यकं सर्वयवमयं सस्यं चित् वितर्क्य अङ्ग क्षिप्रं  
दान्ति लुनन्ति “दाप्तवने” लट् । किं कृत्वा अनुपूर्वम् आनुपूर्व्येण वियूय  
पृथक्कृत्य निश्चित्येत्यर्थः । तथा एषां यजमानानां सम्बन्धीनि भोजनानि  
वस्तूनि इह अस्मिन्नेव यजमाने कृणुहि-कुरु । केषां ? ये बर्हिषो बर्हिष  
उपरि स्थिताः यजमानाः नमऽक्तिं यजन्ति । नमः अस्मिन् ( निघं० २।७।  
२२ ) द्विलक्ष्णं गृहीत्वा उक्तिं याज्यां स्वाहादिकां विधाय यजन्ति  
यागं कुर्वन्ति ॥ १० ॥

तमीशानं जगतस्तस्थुषस्पतिं धियंजिन्वमवसे  
ह्रमहे वयम् । पूषा नो यथा वेदसामसद्वृधे  
रक्षिता पायुरदन्धहं स्वस्तये ॥ ११ ॥

वयं तम् ईशानं रुद्राधिपतिम् अवसे (३)अवनाय तर्पणाय ह्रमहे  
माह्वयामः । ईशानं किंभूतं ? जगतः जङ्गमस्य तस्थुषः स्थावरस्य च  
पतिं पालकं, पुनः किंभूतं ? धियंजिन्वं, धिया बुध्या जिन्वति प्रीणातीति  
धियं(४)जिन्वस्तम् । यद्वा धिया कर्मणा (निघं० २।१) जिन्वतीति तथा ।  
यथा येन प्रकारेण पूषा सूर्यः नः अस्माकं वेदसां धनानां वृधे वर्धनाय  
असत् अस्तु-भवतु । किं च अदन्धः केनापि अनुपहिंसितः सन् रक्षिता  
पालकोऽस्माकमसत् अस्तु भवतु । पायुः पुत्रादीनां पालयिता च भवतु ।  
स्वस्तये च भवतु ॥ ११ ॥

तत्रमवाः । ( १ ) गोभूमैर्धत्तारः । ( २ ) भूमिन् मनुप् । “अयवादिभ्यः” ( पा०  
८।२।६ ) इति विधेयान्मनुपोमस्य वत्त्वं । ( ३ ) नुमथे असेप्रत्ययः ( पा० ३।४।६ ) ।  
( ४ ) बुद्धिसन्तोषकारकम् । अङ्गकृष्णान्दसः ।

नमोऽस्त्विति व्याख्यातः, ब्रह्मजज्ञानमिति च ।  
विश्वकर्मन्हविषा वर्द्धनेन ज्ञातारमिन्द्रमकृ-  
णोरवध्यम् । तस्मै विश्वाः समनमन्त पूर्वी-  
र्यमुग्रो विह्वयो यथासत् ॥ १२ ॥

हे विश्वकर्मन् ! अग्ने ! अनेन हविषा महाव्रतीयलक्षणेन वर्द्धनेन वर्द्धयित्रा वा त्वम् इन्द्रं ज्ञातारं जगत्प्रधारम् अवध्वं हन्तुमशक्यम् अप्र-  
तिभटं च अकृणोः कृतवानसि । तस्मै चैवंभूतरूपायेन्द्राय पूर्वीः विश्वाः  
पूर्वं मनुष्याः वसिष्ठप्रभृतयः समनमन्त सन्नताः । इदानीन्तना अपि च ।  
यथा यतः । पञ्चम्यर्थे थालप्रत्ययः । यतः कारणात् अयमिन्द्रः उग्रः  
उद्गूर्णवज्रः, विह्वयः असत् विविधेषु कार्येषु ह्ययते भाह्वयत इति विह्व-  
व्यस्तस्माद्धविःसामर्थ्यात् इन्द्रस्यायं प्रभाव इत्यभिप्रायः ॥ १२ ॥

इति दशदिक्पालदेवतामन्त्रा व्याख्याताः ।

अथ विनायकादिपञ्चकस्य मन्त्रा व्याख्यायन्ते ।

गणपतिदुर्गावाद्याकाशाः श्विनो चैति, वातो चैति तिस्र ऋचो  
व्याख्याताः ॥

ऊर्ध्वाऽर्धस्य समिधो भवन्त्यूर्ध्वा शुक्रा शोची १०-

व्यग्ने । द्युमत्तमा सुप्रतीकस्य सूनो ॥ १३ ॥

अस्याग्नेः प्रजापतिरूपेण संस्तुयमानस्य ऊर्ध्वा देवमार्गामिन्यः ।  
समिधो भवन्ति । शोचीषि तेजांसि अपि ऊर्ध्वानि भवन्ति । कीदृ-  
शानि शोचीषि ? शुक्रा शुक्राणि शुक्लानि शुद्धानि । पुनः किंभूतानि ?  
द्युमत्तमा (१) द्युमत्तमानि विद्वत्प्रकाशकानि । अग्नेः किंभूतस्य ? सुप्रती-  
कस्य सूनोः (२) सुप्रतीकस्य सुमुखस्य भर्ता यजमानस्य सूनोः पुत्रस्य  
(३) स ह्येन जनयति तेनास्यैष सूनुः । एवंभूतं वह्निं वयं स्तुम इति वाक्य-  
शेषः ॥ १३ ॥

अश्विनोर्भैषज्येन तेजसे ब्रह्मवर्चसायामिषञ्चामि ॥ १४ ॥

मिषक् वैद्यस्तस्य कर्म भैषज्यम् । अश्विनोर्देवमिषजोः अश्विनो-  
कुमारयोः भैषज्येन मिषकर्मणा त्वाममिषिञ्चामि । किमर्थम् ? तेजसे  
ब्रह्मणे ब्रह्मवर्चसाय वेदाय ॥ १४ ॥

इति विनायकादिपञ्चकमन्त्रव्याख्या ।

(१) द्योः प्रकाशो येषान्तानि द्युमन्ति । अत्यन्तं द्युमन्ति द्युमत्तमानि । (२) “अहुं  
प्रतीकोऽवयव” इत्यमरेणाङ्गमात्रं प्रतीकउक्तस्तत्रात्र प्राधान्यान्मुक्तमण्डकमेव श्रुतौ  
गृहीतम् । (३) “स यदेनं जनयति तेनास्यैष सूनुरिति श्रुतेः ।

अथ चन्द्रप्रकाशकमन्त्रव्याख्या ।

अषाढिद्यत्सु पृतनासु परिष्वस्वर्षामप्सां

वृजनस्य गोपाम् ॥ भरेषुजाषु सुक्षितिषु

सुश्रवसं जयन्तं त्वामनुमदेम सोम ॥ १५ ॥

हे सोम ! जयन्तं त्वाम् अर्थात् परसैन्यम् । अनुमदेम वत्साह्वयाम । त्वां किभूतम् ? अषाढम् असहनम्, अनभिभूतं वा । युत्सु-युद्धेषु पृतनासु सेनासु परि परिपालयितारं “पृपालनपूरणयोरि”त्यस्यैवैतद्रूपं, स्वर्षां स्वः स्वर्गं सनोति सम्भजतीति स्वर्षास्तं स्वर्षाम् अप्साम् अपो जलानि सनोतीत्यप्सास्तम् । वृजनस्य बलस्य (निघं० २।७) गोपाम्-गोप्तारम् । भरेषुजां संग्राम-(१)जेतारं, जयतेरेतद्रूपं सुनिर्ति सुनिवासं, सुश्रवसं कल्याणक(२)र्तृत्वेन प्रसिद्धम् ॥ १५ ॥

सोमो धेनुषुसोमो अर्वन्तमाशुषुसोमो

वीरं कर्मण्यं ददाति । सादन्यं विद्वथ्युषुसभेयं

पितृश्रवणं यो ददाशदस्मै ॥ १६ ॥

सोमस्तस्मै धेनुं ददाति । आशुं शीघ्रगतिमन्तमर्वन्तमश्वं च । सोम एव वीरं पुत्रं ददाति । किभूतं पुत्रं ? कर्मण्यं कर्मसु साधुम्(३) । सादन्यं सद्ने गृहे साधुम्, विद्वथ्यं विद्वथे यज्ञे साधुम्, सभेयं(४) सभायां साधुम्, पितृश्रवणं पितुरनुशासने स्थितं विनीतम् । तस्मै कस्मै ? यः यजमानः अस्मै ददाशत्(५) ददाति “हवि”रिति शेषः ॥ १६ ॥

त्वमिमाऽओषधीः सोम विश्वास्त्वमपोऽ

अजनयस्त्वं गाः ॥ त्वमातन्थोर्वन्तरिक्षं त्वं

ज्योतिषा वितमो ववर्थ ॥ १७ ॥

हे सोम ! त्वम् इमाः विश्वाः सर्वा ओषधीः अजनयः जनितवानसि । त्वमपस्त्वं गा जनितवानसि । त्वं उरु विस्तीर्णमन्तरिक्षम् आतन्थ आत-

( १ ) भर इति संग्रामनाम ( निघं० २।१७ ) द्वियन्तेऽत्र योद्धारः । “हप्रहोर्भरक्षन्वसि” इतिहस्यमः । ( २ ) श्रव इति कीर्तिनाम “श्रवश्चाच्छामधुमश्च यूथम्” ( ऋ० सं० ३।१।११।९ ) अत्र “श्रवश्चाच्छ कीर्तिश्चाभिसन्धायेति भाष्यम्” तेन सुकांति-निष्पत्त्यः । ( ३ ) “तत्रसाधुः” ( पा० ४।४।८८ ) इतियत् प्रत्ययः । ( ४ ) “दरक्षन्वसि” ( पा० ४।४।१०६ ) इतिहस्येयः । ( ५ ) “दाशदाने” “बहुर्वाञ्छन्दसी” ( पा० ३।४।६ ) ति षापः श्लुहिस्यम् “इतश्चलोपः परस्मैपदेष्वि” ( पा० ३।४।१७ ) ति तिप-ह्रलोपः “जेदोऽडादौ” ( पा० ३।४।१४ ) इत्यडागमः ॥

तवानसि चित्तवानसि । त्वं ज्योतिषा तेजसा तमः अन्धकारं विवचर्थं  
(१)विवृणोषि । आदित्यात्मना सर्वं तमोऽपनयसीति सर्वात्मा त्वमि-  
त्यर्थः । एवं सर्वात्मत्वेन स्तुतिः ॥ १७ ॥

देवेन नो मन्सा देव सोम रायो भागं

सहसावन्नभियुध्य ॥ मा त्वार्तनदीशिषे

वीर्यस्योभयेभ्युत्ं प्रचिकित्सा गविष्ठौ ॥ १८ ॥

हे देव सोम ! हे सहसावन्(२) । सहस्वन् ! बलवन् ! देवेन देवस-  
म्बन्धिना मनसा सह रायो धनस्य भागम् । नः अस्मभ्यम् अभियुध्य ।  
युध्यतिर्गतिकर्मणां मध्ये पठ्यते ( निघं० २।१४ ) अन्तर्भावितण्यर्थोऽत्र  
गृह्यते तेन अभियुध्य अभिगमय । देहीत्यर्थः । एवं दानप्रवृत्तं त्वां मा  
कश्चित् आतनत् आतनोतु प्रतिबध्नातु । तनतिः प्रतिबन्धार्थः । कुतस्त्व-  
मेवमुच्यसे ? इति चेत् यतस्त्वं वीर्यस्य स्वकीयवीरकर्मणः(३) ईशिषे  
ईश्वरोऽसि । किं च उभयेभ्यः उभयलोकप्राप्त्यर्थं प्रचिकित्सा(४) व्याध्य-  
पगमं कुरु । गविष्ठौ गोशब्देनात्रामुष्यलोक उच्यते । तथा च स्वर्गैषणा-  
यां विषयभूतायां त्वमस्मान् प्रचिकित्स दैवं मनः प्राप्य लब्धधनाः अरो-  
गाश्च यथा स्वर्गं यास्यामस्तथा कुञ्चित् वाक्यार्थः ॥ १८ ॥

इति श्रीमद्दामद्वोपाध्यायश्रीशुक्लमिश्रविरचितायां मन्त्रार्थदीपिकायां  
नवग्रहादिमन्त्रव्याख्यानपरिक्र्छेदः समाप्तः ॥\*

अथ ज्ञानकाण्डमिदानीं प्रस्तूयते—

दध्यङ्कडाथर्वण ऋषिः सुशिष्यं गर्भाधानादिभिः संस्कारैः संस्कृतश-  
रीरमधीतवेदमुत्पादितपुत्रम् यथाशक्त्यनुष्ठितयज्ञमपापं निस्पृहं यमनियम-  
वन्तमतिथिपूजोपनीतकल्मषं मुमुक्षुमुपसन्नं पुत्रवत् शिक्षयन्नाह—

ईशा घ्रास्यमिदं सर्वं यत्किञ्च जगत्यां जगत् ॥

तेन त्यक्तेन भुञ्जीथा मा गृध्ते कस्य स्विद्धनम् ॥ १ ॥

“ईशपेश्वर्ये” क्विपि तृतीयान्तस्यैतद्रूपम् । सर्वमिदम् ईशा ईशिना  
परमेश्वरेण स्वेनात्मना वास्यं वासनीयमाच्छादनीयं “ममेदमित्यनेन(५)

( १ ) “बभूथाततन्थजगुम्भववर्थतिनिगमे” ( पा० ७।२।१४ ) इति निपातः । अत्र  
वित्तमोववर्थेति—उच्यतेव्याख्यानम् । वित्तमस्तमसोऽभावं ववर्थं विष्टयोषीति तदर्थः साधुः  
प्रतिभाति । ( २ ) आकार आगमश्छान्दसः । सह इति बलनाम ( निघं० २।९ ) ततो  
मनुष्य । मस्य वः । ( ३ ) “अधीगर्थदयेशाङ्कर्मणि” ( पा० २।३।९१ ) इति षष्ठी ।  
( ४ ) साहितिकी दीर्घः । उभयलोकप्रतिबन्धकं विघ्नं निवर्तयेत्यर्थः । ( ५ ) ममेदमि-  
त्यनया भावनयेत्युच्यते । परमात्माऽहमेवेदं सर्वमितिपरमार्थसत्यरूपेणात्मना सर्वमिद-



ज्ञानेने"ति शेषः । "वसत्राच्छादने" इत्येतस्यतद्रूपम्(१) । इदमिति प्रत्यक्षतो निर्दिशति । यत्किञ्चेति शब्दो भिन्नक्रमः । तथा च न पुनरेतत् प्रत्यक्षगोचरमात्रं किं च किञ्चित् यत् जगत्यां पृथिव्यां जगत्-जङ्गमादि स्वस्वामिसम्बन्धाभिगीतं(२) वर्तते तत्सर्वमेव । तथा च तेन ममताज्ञानेन सर्वेण त्यक्तेन त्यक्तस्वस्वामिसम्बन्धेन भुञ्जीथाः(३) "भोगमि" ति शेषः । अतश्च मा गृधः । ममेदमिति बुध्वा माऽभिकाङ्क्षीः(४) । "गृधु अभिकाङ्क्षायाम्" । आकाङ्क्षां मा कृथाः(५) । तत्र हेतुमाह—कस्य स्विद्धनमिति । स्विदिति निपातो वितर्कवचनः । कस्य पुनरेतद्धनं ? न कस्य सिद्धपीत्यभिप्रायः । सर्वाण्ययथार्थानि हि वस्तुन्युत्पद्यन्ते । तथा हि स्त्रियं पतिरन्यथा भुङ्क्ते, अन्यथा पुत्रः, अन्यथा पित्रादिः । एवं कटककेयूरदीन्यलङ्करणानि मन्यं चान्यं च पुरुषमुपतिष्ठमानानि साधारणान्येव दृश्यन्ते । असाधारणेष्वेव ममता बुद्धिर्भवितुमर्हतीत्यभिप्रायः । तथा च सर्वायेंषु वस्तुषु यः स्वस्वामिसम्बन्धो ममेदमिति बुद्धिः । सा भविद्या । तस्मिन्वृत्तौ स्पृहानिवृत्तिः । निःस्पृहस्य च योगेऽधिकार इति वाक्यार्थः ॥ १ ॥

कुर्वन्नेवेह कर्माणि जिजीविषेच्छतर्द्धं समाहं ॥

एवं त्वयि नान्यथेतोऽस्ति न कर्म लिप्यते नरे ॥ २ ॥

निःस्पृहस्यार्थं योगिनो ज्ञाननिमित्तं कर्मण्यधिकार इत्येतद्दर्शनार्थमाह—कुर्वन्नेवेहेति । मुक्तिसाधनानि कर्माणि इह लोके कुर्वन्नेव शतं समाः जिजीविषेत् । जिजीविषेरिति पुरुषव्यत्ययः कार्यः । पुरोवर्तिविषयत्वात्स्य मन्त्रस्व । जीवितुमिच्छेः । योगोचितपथ्यहितमितमक्षणेन । शतं समा इति पुरुषायुषोषल(६)क्षणार्थम् । एवं त्वयि (७) तव । "मुक्तिरस्ती" ति शेषः । नान्यथेतोऽस्ति । इतः प्रकारात् अन्यथा मुक्तिर्नास्तीत्यर्थः । यथा स्वयंभ्रास्तेर्नाना प्रकाराः सन्ति तथा नात्रेत्यर्थः । ननु कर्मण्यः फलेन भवितव्यं तत्कथं मुक्तिरित्याशङ्क्याह—न कर्म लिप्यते नरे । नहि मुक्त्यर्थं कर्म क्रियमाणं नरे मनुष्ये लिप्यते सम्बध्यते । मुक्तिप्रदानेनोपक्षीणशक्तित्वादित्यर्थः ॥ २ ॥

अनृतमाच्छादनीयम् । परमात्माहमेवास्मि नान्यदस्तीति चिन्तनीयमित्यर्थ इति महीधरः । (१) "श्रद्धालोर्ष्येत्" (पा० ३।१।१२४) इति ष्यति उपधाबुद्धौ सत्याम् ॥ (२) अमिलचितम् । (३) भोगमनुभवेः । तथा च भोगमिति शेषोऽपार्थक एव । (४) शुक्ति माहयोगेऽडभावः (पा० ६।१।१४) । (५) "ममेदमितिस्त्रियं एषजेत्यर्थः । (६) शतवृत्तः पर्यवसानमित्यर्थः । (७) अत्र विभक्तिव्यत्ययः । (पा० ३।१।८६) ।

कामनिन्दार्थं (१) मन्त्रमाह—

असुर्या नाम ते लोका ऽअन्धेन तमसा ऽऽवृताः ॥

ताँस्ते प्रेत्यापि गच्छन्ति ये के चात्महनो जनाः ॥ ३ ॥

अत्र परमात्मस्व(२)रूपमजानन्तो देवादयोऽपि असुरा उच्यन्ते तेषां स्वभूताः असुर्याः । नामशब्देऽनर्थको निपातः (३) । लोक्यन्ते दृश्यन्ते भुज्यन्ते कर्मफलान्श्रेति लोकाः स्वर्गादयः । तथा च असुर्याः असुरसम्बन्धिनः । ते प्रसिद्धा लोकाः स्वर्गादयः । अन्धेन तमसा अज्ञानलक्षणो तमसा । आवृताः सर्वत आच्छादिताः । तान् लोकान् ते जनाः प्रेत्य मृत्वा अपि(४)गच्छन्ति । ते के ? ये के(चन)जनाः । आत्महनः काम्यकर्मकर्तारः । आत्मानं हि ते घ्नन्ति ये स्वर्गादिप्राप्तिहेतुभूतानि कर्माणि कुर्वन्ति । ते हि जनिन्वा म्रियन्ते, मृत्वा च जायन्त इत्येवमहनिशं विनाशं प्राप्नुवन्ति ॥ ३ ॥

इदानी(५)मारब्धयमनियमवताँ मुमुक्षूणां यथाभूतं परं ब्रह्म त(६)-स्वेनोपास्यं तदाह—

अनेज्जदेकं मनसो जवीयो नैनहेवाऽआ-

प्नुवन्पूर्वमशीत् ॥ तद्भावतोऽन्यानत्येति

तिष्ठत्तस्मिन्नपो मातरिश्वा दधाति ॥ ४ ॥

अनेज्जत् स्थिरं (७)तस्वरूपमास्ते । एकमद्वितीयं विद्वानघनरूपेण, मनसो जवीयः । मनस्तावच्छीघ्रं भवति तस्मादपि जवीयः, (८) शीघ्रतरं “प्रसा-

( १ ) काम्यकर्मपराश्रिन्दतीत्यर्थः । ( २ ) अद्वैतम् । असुषु प्राणेषु रमन्त इत्यसुराः प्राणपोषणपराः । तेषामिमेऽसुर्याः । ( ३ ) वस्तुतस्तु प्रसिद्धार्थः “नाम-प्रकारयसम्भाव्यक्रोघोपागमकुस्सने” इत्यमरः । अयन्तु ते प्रसिद्धा इत्याह । वस्तुतस्तु ते-ये । यत्तदोरत्र न्यत्ययः । ये लोकाः इत्यमानकर्मफलाः स्वर्गादयस्ते सर्वेऽपि असुर्या असुरार्था प्राणपोषकायां देवासुरमनुष्यादीनां स्वभूता एवेत्यर्थः । ( ४ ) अपिरत्र युक्तपदार्थं । यद्गच्छन्ति तद्युक्तमित्यर्थः । तथा च विश्वः । “अपि सम्भावनाप्रर-णङ्गागर्हात्समुच्चये । तथा युक्तपदार्थं च कामचारक्रियासु च” इति ॥ ( ५ ) अत्रावस्त-न्यमनिवमवतामिस्युष्टभाष्ये पाठमनुसन्धायानेनारब्धेवाद्युक्तम् महीधरस्तु मुमुक्षुमि-र्वाइक्षं ब्रह्मस्मत्स्वेनोपास्यं, यस्मान्नानारसंसारस्तदात्मस्वरूपमाहेत्येवमवतारयामास ।

( ६ ) आत्मत्वेन । ( ७ ) स्वावस्थाप्रव्युत्तिः कम्पनम् । तद्द्रहितम् । सदैकर्यामित्यर्थः ।

( ८ ) अत्र—जवोऽस्यास्तीतिजववत् । अत्यन्तं जववज्जवीयः । ईयसुनि मत्सुपो लुक् ।

( पा० ५।३।३९ ) मन्वनेज्जद्देगवतोविरोधः । मैवम् । निरुपाचित्वेनानेजत् । सङ्करपविक-ल्परूपान्तरकरणस्थोपाधेरनुवर्त्तनाज्जवीयः । देहस्थस्य मनसो दूरस्थब्रह्मलोकादिसङ्क-ल्पनं जयमात्राङ्गवतीति मनो जेम्बत्तरं लोके प्रसिद्धम् । मनुसि दूरङ्कङ्कत्यात्मचेतन्म-

ददानेने”तिशेषः । नैनदेवा आणुवनपूर्वमर्शत् (१) वेगवन्मनसोऽपि प्रथमं गच्छत् एनत्—एतत् । देवाः प्राणाः (२) न आणुवनं न प्राप्तवन्तः सूक्ष्मत्वात् । एतत् किंभूतं ? पूर्वं सर्वस्य कारणत्वेनादिभूतम् । यद्वा पुनः किंभूतम् ? अर्शत् अविनश्यत् । रिशतिर्हि (३) सार्थः ( तु० प० ) अनादिनिघनमित्यर्थः । तद्भावतोऽन्यान् (४) मनोवाग्निन्द्रियप्रभृतीन् अत्येति अतिक्रामतीव । कोद्वशम् ? तिष्ठत् स्वयमक्रियमेव सद् गच्छतीव । व्यापकत्वादित्यर्थः । तस्मिन्नप इति । अपः (५) कर्माणि मातरिश्वा वायुः तस्मिन् दधाति स्थापयति । मातरि अन्तरिक्षे श्वसितीति मातरिश्वा । समिष्टयजुषि वायौ सर्वाणि यज्ञदानहोमकर्माणि स्थाप्यन्ते “स्वाहा वातेधाः” इति (८—२१) वायुप्रतिष्ठात्वाभिधानात् सर्माष्टव्यष्टिरूपोह्यसाविति वायुरपि यस्मिन् कर्माणि स्थापयति । यागहोमदानादीनां परमं निघानमित्यर्थः ॥ ४ ॥

एवं कारणरूपमात्मानमुद्दिश्याथेदानीं कार्यरूपेणोपदिशति—

तदेजति तन्नैजति तद्दूरे तद्वन्तिके ॥

तदन्तरस्य सर्वस्य तद् सर्वस्यास्य बाह्यतः ॥ ५ ॥

तदेव सर्वकार्यरू (६) पेणावस्थितं सत् एजति क्रियावद्भवति । “एजृ कम्पने,” । तदेव च नैजति स्थावररूपेणावस्थितं सत् (७) । तद्दूरे वषकोट्याप्यविदुषामप्राप्यत्वात् दूर इव । तद्वन्तिके । उशब्द एवकारार्थः, तदेव चान्तिके समीपे । विदुषामात्मत्वेन भासमानत्वात् । अथ वा तत्

वभासः प्रथमप्राप्तइव गृह्यतेऽतो मनसो जवीय इत्युक्तम् ॥ ( १ ) “ऋग्गतौ” इति महीधरः । ( २ ) द्योतनात्मकाश्चक्षुरादीन्द्रियाणीति महीधरः । एतत् प्रकृतमात्मतत्त्वम् । ( ३ ) “रिशर्हिंसायाम्” ( तु० प० ) लटः शतरि धातोरिकारलोपरस्त्रान्दसः । ततो नप् समासः । ( ४ ) अत्रोवटः । तदः स्थाने यदोवृत्तिस्वदेश्यत्वात् । पञ्चामतसर्वं धावतोऽभ्यान्पुरुषादीनरयेत्यतिक्रम्य गच्छतीव । नित्यचैतन्यस्वभावे आत्मतत्त्वे कार्यकारणजातानि यस्मिन्नोतानि प्रोतानि यः सूत्रलंजः सर्वस्य जगतो विधारयिता सर्वप्राणभृत्क्रियात्मकः । सोऽपि वायुः प्राणिनां चैष्टालक्षणानि अग्निरविमेघादीनां ज्वलनदहनप्रकाशाभिवर्षणादीनि च कर्माणि यस्मिन्ब्रह्मणि सत्यवद्भाति विभजति धारयति वा । “भीषास्माद्वातः पवते, भीषोदेति सूर्यः” इत्यादिश्रुतेः । ( तै० मा० ८।८ ) सर्वा हि कार्यकारणादिक्रियाः सर्वास्वपे निरत्यचैतन्यरूपे ब्रह्मणि सत्येव भवन्तीत्यर्थः इत्येवम्महीधरभ्याख्यानमत्र द्रष्टव्यम् ॥

( १ ) आप्यन्ते—प्राप्यन्ते सुखदुःखानि यामिस्ता अपः कर्माणि । “आपनोतेर्ह्रस्वश्च” ( उणा० २।१६ ) इति क्विप् धातोर्ह्रस्वश्च । तानि कर्माणि यज्ञहोमादीनि ।

( ६ ) सर्वप्राणिरूपेणेत्युवटः । ( ७ ) अत्र महीधरः । तदात्मतत्त्वं स्वतो वैष चलति । अचलमेव सत् मूढदृष्ट्या चलतीवेत्यर्थः ।

दूरे—आदित्यनक्षत्रादिरूपेण । तदेवान्तिके—पृथिव्यग्न्यादिरूपेण । “सर्वं खल्विदं ब्रह्मे”त्येतद्दर्शनार्थोऽयं ग्रन्थः । तदन्तरस्य सर्वस्य । तदेवास्य सर्वस्य प्राणिजातस्य विज्ञानघनरूपेणान्तः अ(१)न्तर्वति । तदेवास्य प्राणिजातस्य बाह्यतः जडरूपेण शरीररूपादिनाऽवतिष्ठते, चेतनाचेतनरूपमनन्तं ब्रह्मेत्यर्थः ॥ ५ ॥

यस्तु सर्वाणि भूतान्यात्मन्नेवानुपश्यति ॥

सर्वभूतेषु चात्मानं ततो न विचिकित्सति ॥ ६ ॥

यस्तु सर्वाणि भूतानि आत्मन्नेवानुपश्यतीति । तु शब्दो मायापेक्षया व्यावर्त्तनार्थः । यः पुनः सर्वाणि भूतानि चेतनाचेतनरूपाणि आत्मन्ने(२)वानुपश्यति आत्मैवेति पश्यति भूतानि न मद्द्रव्यतिरिक्तानि किं तु अहमेव परं ब्रह्म सर्वमिति पश्यति । सर्वभूतेषु चात्मानं, सद्रथतिरिक्तं न किं चिदनुपश्यति । स ततो न विचिकित्सति न विचारे (संशये) प्रवर्तते । एवं पश्यतो हि योगिनः परब्रह्मरूपाध्यात्मविज्ञानघनानन्दैकरववेदिनः कुतो विचारः प्रवर्त्ततां, ततो निरन्तरात्यन्तविशुद्धात्मदर्शनात् न विचिकित्सतीति(३) ॥ ६ ॥

ननु शोकमोहौ दृश्येते तत्कथमेकत्वमुपपद्यते आत्मनो नानात्वे हेतोः सम्भवत इत्यत आह—

यस्मिन्सर्वाणि भूतान्यात्मैवाभूद्विजानतः ॥

तत्र को मोहः कः शोकः एकत्वमनुपश्यतः ॥ ७ ॥

यस्मिन्नवस्थाविशेषे सर्वाणि भूतानि चेतनाचेतनानि आत्मैवाभूत् (४)आत्मैव भवति न भिन्नानि । “आत्मैवेदं सर्वं” “सर्वं खल्विदं ब्रह्मे” तिजानाति । तत्र तस्मिन्नवस्थाविशेषे एतद्विजानतः पुरुषस्य योगिनः को मोहः कः शोकः ? न कोऽपीत्यर्थः । हेतुमाह—एकत्वमनुपश्यतः । तथाच श्रद्धाञ्चितस्य शास्त्रविदितैकदृष्टेरारामनो नानात्वाभावं निर्णीतवतः तथा शोकमोहद्वैत्वभावात् कथं शोकः कथं वा मोह इत्यर्थः ॥ ७ ॥

अथ व्यपगतरागद्वेषविचिकित्सस्य कर्मवत एकत्वमनुपश्यतः किं(५) भवतीत्यत आह—

सपर्यगाच्छुक्रमकायमवृणमस्नाविरिंशुद्धमर्पापविद्धम् ॥

कविर्मनीषी परिभूः स्वयम्भूयाथातथ्यतोऽर्थान्

( १ ) मध्येऽवतिष्ठते । ( २ ) डेल्लूकळान्दसः । ( ३ ) नसंशेते ।

( ४ ) परमार्थदर्शनादात्मैव संबुक्तः । ( ५ ) एवं भूतारामज्ञस्य फलमाह ।

व्यदधाच्छाश्वतीभ्यं समाभ्यं ॥८॥

स इति । य एवमात्मानं पश्यति स ईदृशं ब्रह्म पर्यगात् परिगच्छति(१) । तत्किंभूतं ? शुक्रं, शुक्लं शुद्धं निर्मलं विज्ञानघनानन्दस्वभावमचिन्त्यशक्ति । अकायं, न विद्यते कायः शरीरं यस्य तत् । अत्र कायरहितत्वादेव अव्रणमक्षतं क्षतशून्यम् । अत एव च अस्नाविरं स्नायुरहितम् । शुद्धं सत्त्वरजस्तमोऽभिरनुपहतम् । अपापविद्धं, क्लेशकर्मविपाकाशयैः पापैरसंसृष्टम् । अकायमव्रणमस्नाविरमिति पुनरुक्तमपि न दोषाय “अभ्यासे भूयांसमर्थं मन्यन्ते” इति यास्कोक्तः ( निरु०१०१ ४२ ) । एतादृशं ब्रह्मैव प्रतिपद्यत इत्यर्थः । अथात्मोपासनस्य फलमाह— कविर्मनीषीत्यादि । यश्च कविः क्रान्तदर्शनः आत्मोपासनायुक्तः स याथातथ्यतोऽर्थान् व्यदधात् यथास्वरूपमर्थान् विहितवान् । त्यक्तस्वस्वामिसम्बन्धैरर्थै(२)रुपभोगं कृतवान् । शाश्वतीभ्यः समाभ्योऽर्थाय अनन्तवर्षप्रातये च “कर्म कृतवानि”त्यध्याहारः । स किंभूतः ? मनीषी मनसा सूक्ष्माणामर्थानां विशेषज्ञः । परिभूः परिसर्वतो भावेन ज्ञानवान् भवतीति परिभूः । स्वयम्भूः । स्वयं ज्ञानबलात् तेन रूपेण (३)भाविना अवस्थितः । ननु यः कर्माविष्टो लोकः सोऽन्तराले(४)भषति तत्कथं प्राप्तिरिति चेत्सत्यम् आत्मसंस्कारजनकं कर्म ब्रह्मभावजनकं भवति तस्मात्सोऽपि परिगच्छति शुक्रमकायमव्रणं ब्रह्मेति ॥ ८ ॥

अन्धन्तमं प्रविशन्ति ये ऽसम्भूतिमुपासते ॥

ततो भूयऽइव ते तमो यऽसम्भूत्याऽऽस्ताः ॥ ९ ॥

तत्र प्रथमं लोकायतिका निन्द्यन्ते येषामेतद्दर्शनं जलबुद्बुदवज्जनाः, मदशक्तिवत् विज्ञानमिति । ये असम्भूतिम् उपासते । मृतस्य सतः सम्भवो जन्म नास्ति । शरीराद्दृश्यान्मुक्तिरेव । न हि विज्ञानात्मा किञ्चिद्बुद्धिस्तिग्धर्माऽस्ति यः शरीरादन्तरेण सम्बध्यते । एवं य उपासते ते अश्वत्थमः अज्ञानलक्षणं तमः प्रविशन्ति । ततो भूय इष ते तमः । ते पुनः ततोऽपि बहुतरं तमः प्रविशन्ति । इवशब्दोऽनर्थकः । उकारोऽवधारणार्थः । तथा च ये सम्भूत्यामेव रताः । सम्भूतिरात्मा(५) । आत्मैवास्ति नान्यत् किञ्चिदस्ति कर्मादि, इति तत्पराङ्मुखाः स्वबुद्धिलाघवमजानाना आत्मज्ञानमाश्रिताः । कर्मकारणज्ञानकाण्डयोः सम्बन्धो नास्त्येवेति येषामभिप्रायस्त इत्यर्थः ॥ ९ ॥

( १ ) प्राप्नोतीत्यर्थः । ( २ ) चेतनाचेतनैः । ( ३ ) ब्रह्मरूपेण । ( ४ ) संसृतौ ( त्रेत्यभावपरम्परायाम् ) मृत्योपबन्धे । उषन्न च म्रियते । ( ५ ) सम्भवत्यस्या इति सम्भूतिरात्मा । तत्रैव रता आसक्ताः ।

अन्यदेवाहुः) सम्भवादन्यदाहुरसम्भवात् ॥

इति शुश्रुम धीराणां ये नस्तद्विचचक्षिरे ॥ १० ॥

सन्तो बुद्धिफलं नाना विभावयन्ति तदाह—सम्भ(१)वात्—आत्म-  
ज्ञानात् अन्यदेव(२) फलमाहुः, आत्मज्ञानवतामुत्कृष्टं फलमित्यर्थः ।  
अन्यच्च फलसम्भवात् असम्भ(३)वपरिज्ञानादाहुः इति शुश्रुम वयं  
श्रुतवन्तः धीराणां वचांसि । के धीरास्ते ? ये नः अस्माकं तत्(४) ब्रह्म  
विचचक्षिरे व्याख्यातवन्तः ॥ १० ॥

सम्भूर्तिं च विनाशं च यस्तद्वेदोभयं सह ॥

विनाशेन मृत्युं तीर्त्वा सम्भूत्याऽमृतमश्नुते ॥ ११ ॥

समस्तस्य जगतः सम्भवहेतुं सम्भूतिम् ईश्वरं परं ब्रह्म, विनाशं(५)-  
च । विनाशि शरीरं च । तत् उभयं सह एकीभूतम् । आत्मज्ञानहेतुस्वे-  
न यो योगी वेद—जानाति । आत्मज्ञानोत्पत्तिहेतुकर्माणि करोतीति  
यावत् । स विनाशेन—विनाशिना शरीरेण मृत्युं संसारं तीर्त्वा उच्चैर्य  
सम्भूत्या—आत्मपरिज्ञानेन अमृतत्वम् अश्नुते प्राप्नोति । केवलं ज्ञानमेव  
नार्थसिद्धये किं तु कर्मापात्याहुः ॥ ११ ॥

अन्धं तमं प्रविशन्ति येऽविद्यामुपासते ॥

ततो भूयः ऽह्व ते तमो यऽऽविद्यायां रताः ॥ १२ ॥

ते अन्धम्-अज्ञानलक्षणं तमः प्रविशन्ति ये अविद्यां स्वर्गाद्यर्थानि क-  
र्माणि उपासते-अनुतिष्ठन्ति । ते तु ततोऽपि भूयः बहुतरं(६) तमः प्रवि-  
शन्ति ये विद्यायामेव रताः । उकार एवकारार्थः । आत्मज्ञान एव रताः,  
त्यक्तकर्माण इत्यर्थः ॥ १२ ॥

अन्यदेवाहुर्विद्यायाऽअन्यदाहुरविद्यायां ॥

इति शुश्रुम धीराणां ये नस्तद्विचचक्षिरे ॥ १३ ॥

सन्तः विद्यायाः आत्मज्ञानात् अन्यदेव फलमाहुः । अविद्यायाः कर्म-  
णः अन्यच्च फलमाहुः । 'इति शुश्रुम' इति व्याख्यातम् ॥ १३ ॥

विद्यां चाविद्यां च यस्तद्वेदोभयं सह ॥ अवि-

द्याया मृत्युं तीर्त्वा विद्यायाऽमृतमश्नुते ॥ १४ ॥

( १ ) सम्भवपरिज्ञानात् कार्यब्रह्मोपासनात् । ( २ ) पृथगेवाणिमाद्यैश्वर्यलक्षणम् ।  
( ३ ) अव्याकृतोपासनात् अन्यदेव फलमुक्तम् । "अन्धन्तमः प्रविशन्ति" इति तदे-  
तत्प्रकृतिलय इति पौराणिकोक्तम् । ( ४ ) पूर्वोक्तसम्भूत्यसम्भूत्युपासनाफलमिति  
महोदधरः । ( ५ ) मत्त्वर्थीयोऽत्राचप्रत्ययः । ( ६ ) ह्वशब्दोऽप्यर्थकः ।

विद्यां चात्मज्ञानं च अविद्यां कर्म च यस्तदुभयं सह वेद एकी-  
भूतं जानाति, ज्ञानातिशयेन कर्मकाण्डं ज्ञानकाण्डस्य गुणीभूतं जाना-  
तीत्यर्थः । एककार्यकारित्वस्यैकत्वमिह विवक्षितम् । सोऽपि अविद्यया  
कर्मकाण्डेन मृत्युं तीर्त्वा उत्तीर्य विद्यया परब्रह्मज्ञानेन अमृतं मोक्षम्  
अश्नुते—प्राप्नोति ॥ १४ ॥

इदानीमित्थं कृतब्रह्मोपासनस्य योगिनः शरीरपातोत्तरं यद्भवति  
तदाह—

वायुरनिलममृतमथेदं भस्मान्तं शरीरम् ॥

क्रतो स्मर, किल्वे स्मर, कृतं स्मर ॥ १५ ॥

अत्र वायुग्रहणं सप्तदशक(१)लिङ्गोपलक्षणार्थम् । वायुः प्राणवायुः  
अनिलं स्वकीयां प्रक्रियां(२)“भजते” इति शेषः । कमनिलम् ? अमृतं,  
यो न विनश्यति(३)उम् । अन्तःशरीरचारी वायुः प्राणः स्व(४)भावे-  
नावतिष्ठते । अथापगतप्राणस्य शरीरस्य कथमवस्थानमित्यत आह—  
अथेदं भस्मान्तं(५)शरीरं “भवती” त्यध्याहार्यम् । मुक्तस्य पुनः शरीर-  
सम्बन्धो न भवतीति ध्वान्तम् । अथ (६)सञ्चरतो यस्य विशिष्टस्थान-  
प्रतिपत्त्यर्थमग्नावाश्रयेऽवस्थानं भवति, यस्य वायुरनिलममृतमथेदं भ-  
स्मान्तं शरीरं भवति तमात्मानम् ओमिति आमन्त्रयते । हेक्रतो! सङ्कल्पा-  
त्मक । स्मर । (७)किल्वे स्मर । किल्वे—कल्पयते भोगार्थेति किलप्लोकः तस्मै  
स्मर । जश्त्वादेश आर्षः (पा० १।१।२० वा०) पदान्तत्वात् उपधाया इत्व-  
ञ्चार्षम् ( पा० ३।१।२५ ) मयास्मै योऽयं लोको दातव्यस्तस्मै क्लृप्ताय  
लोकाय स्मर । कृतं स्मर । यन्मया बाल्यप्रभृत्यनुष्ठितं कर्म तन्न  
स्मर । स्मरेत्यभ्यास आदरार्थः ॥ १५ ॥

पुनरनेन मन्त्रेण मार्गं याचते—

अग्ने नयं सुपथां रायेऽभस्मान्विश्वानि

देव वयुनानि विद्वान् ॥ युयोद्ध्यस्मज्जुहुराण-

मेनो भूर्यिष्ठान्ते नमऽउक्ति विधेम ॥ १६ ॥

( १ ) इन्द्रियाण्येकादश, महाभूतानि पञ्च, जीवात्मैक एवं सप्तदशकम् । ( २ ) प्र-  
कृतिं भजते स्वप्रकृतिरूपतामापद्यते । ( ३ ) परब्रह्मलक्षणम् । तद्धि तद्विज्ञाय सम्प-  
द्यत इत्युवत्, ( ४ ) ब्रह्मभावेन । ( ५ ) भस्मैव भवति कृतप्रयोजनकत्वात् ।  
( ६ ) इदानीं योगिने आलम्बनभूतमक्षरमुच्यते—ओमिति—ब्रह्मणः प्रतिमा नाम वा ।  
तथाच—ओ—प्रतीकारत्मकत्वात्सत्यात्मकमग्न्याख्यं ब्रह्माभेदेनोच्यते—हे ओम् ! हे क्रतो !  
इति । ( ७ ) स्मर । यन्मम स्मरन्तं तस्यायङ्कालः प्रत्युपस्थितोऽतः स्मर । यस्तं  
ब्रह्मचर्यंगाहपत्येवमया परिचरितस्तस्मर ।

हे अग्ने ! अस्मान् सुपथा शोभनमार्गेण नय प्रापय, राये धनाय यज्ञफलाय(१) । किं च हे देव ! दानादिगुणयुक्त ! विश्वानि सर्वाणि वयुनानि प्रज्ञानानि । “धेहि मयी”ति शेषः । त्वं किंभूतः ? विद्वान् सवे जानानः । न हि तव ज्ञानशक्तीनां परिमाणमस्तीत्यभिप्रायः । किं च अस्मत् अस्मत्तः पनः पापं युयोधि(२)पृथक् कुह । “युममिश्रणे” । पनः किंभूतम् ? जुहुराणं कुटिलं(३)कर्तुमिच्छत् “हुच्छर्वाकौटिल्ये”सन्नन्तः(४) “हुच्छ्रुतेः सनो लुक लोपश्चे”ति ज्ञानचप्रत्ययः । तथा च क्रियासु हुच्छ्रुतु-मिच्छति कुटिलं कर्तुमिच्छति यत् पनः । अभिलषिते मम क्रियाप्रतिबन्धकं यत्पापं तदित्यर्थः । तत्र हेतुमाह—भूयिष्ठान्ते नमउक्तिं विधेम । ते तव भूयिष्ठां बहुतमां नमउक्तिं नमस्कारं विधेम—करवाम । यद्वा नम-इत्यश्रनाम उक्तिर्वचनं, तथा च नमः हवितर्लक्षणेनोपस्थितेन यत् पुरोऽ-नुवाक्या याज्यावचनं सा नमउक्तिः तामित्यर्थः(५) ॥ १६ ॥

आदित्यं प्रार्थयते(६) —

हिरण्मयेन पात्रेण सत्यस्यापिहितं मुखम् ॥

योऽसावादित्ये पुरुषं सोऽसावहम् ॥ १७ ॥

हिरण्मयेन हिरण्य(७)मयेन पात्रेण(८)ज्योतिर्मयेनेति यावत् । स्वार्थे मयट् । सत्यस्यादित्यमण्डलान्तर्वर्तिनः पुरुषस्य मुखं स्वरूपम् अपिहितमाच्छादितं वर्चते । अतो न दृश्यत इति यावत् । अतः हे पुरुष ! तथा तेन प्रकारेण द्वारमपावृणु पुरुषेऽपि प्रकाशं कुह यथा योऽसौ आ-दित्ये रविमण्डले(९) पुरुषः सोऽसौ प्रत्यक्षाः(१०) अहमिति पश्यामीति । मण्डलान्तर्वर्त्ती पुरुषः स जाम्बतेन ज्योतिषा पिहितो न दृश्यते । तत्र श्रु-

( १ ) मुक्तिलक्षणाया । कर्मफलभोगायेत्यर्थः । ( २ ) बाहुलकत्वाच्छ्रुपः श्लु-  
द्वित्ये हेर्धिः । ( ३ ) वज्रनाभकम् । ( ४ ) वस्तुतस्तु नात्र सन् किन्तु-छटः ज्ञानचि-  
तुहोत्थादिश्वेन रूपम्, इतिमहीधरः । ( ५ ) एतद्व्याख्यानमनादेवं भाष्यकृद्भिर्महीध-  
रोवटादिभिर्नमस्कारोक्तेरेव विधानाभिधानात् । इदानीं सपापत्वाच्च परिचर्यां कर्तुं न  
शक्नुमः । ततस्त्वया पापनाशे कृते शुद्धा वयन्नमस्कारेण त्वां परिचरेषेति तदाशयः ॥  
( ६ ) इदानीमादित्योपासनामाह ह्युच्यतेऽत्रतारयासास । एवमेव महीधरोऽपि ॥  
( ७ ) “हापिडनायने” ( पा० ६।४।१०४ ) त्यादिना निपातः । ( ८ ) पिबन्ति यत्र  
स्थिता रश्मयो रसानिति पात्रं मण्डलम् तेन तेजोरूपेण मण्डलेन । ( ९ ) पुरुषाका-  
रत्वात् । पूर्णमनेन प्राणबुध्यात्मना जगत्समस्तमिति वा पुरुषः । पुरिशयनाद्वा पुरुषः ।  
( १० ) स मण्डलस्थः पुरुषः, असौ दूरे दृश्यमानः । “इदमस्तु सन्निकृष्टे समीपतरवन्ति  
चैतदो रूपम् । अदसस्तु विप्रकृष्टे तदिति परोक्षे विजानीयात् ।” इति । प्रत्यक्षः कार्य-  
कारणसंवातप्रविष्टोऽहमस्मीत्येतामुपासनाङ्कुर्यादित्यर्थः ।



तिः प्रमाणम् । तथा हि “स एष एव मृत्युर्यऽप्य एतस्मिन्मण्डले पुरुषो-  
ऽधैतदमृतं यदेतद्विर्दीप्यते तस्मान्मृत्युर्न त्रियते मृते ह्यन्तस्तस्माद् न  
दृश्यतेऽमृते ह्यन्तरि”ति । तदुक्तम्—हिरण्मयेन पात्रेणेत्यत्र यच्चोक्तमने-  
जदेकमित्यतः प्रभृति तदेत(१)द्व्रह्म खमाकाशं प्रतिभाति ॥ १७ ॥

हलायुधेऽमा डवटेऽपि चार्थास्ततो विधेयो मयि माऽवलेपः ॥

रत्नाकरे किं मण्यो न सन्ति ततः समाकर्षति यः स धन्यः ॥ १ ॥

इति श्रीमहाराजाधिराजधर्मचन्द्रकारितमहामहोपाध्यायशत्रुघ्नकृत-  
मन्त्रार्थदीपिकायां ज्ञानकारणव्याख्यानं समाप्तम् ॥ १७ ॥

ॐ श्रीगणेशाय नमः ॥

ततो मण्डलब्राह्मणस्य पठनं कात्यायनप्रणीतत्रिकण्डिकास्नानसूत्र-  
परिशिष्टे मध्याह्नसन्ध्येऽपस्थाने “मण्डलब्राह्मणैरित्युपस्थाय प्रदाक्षणी-  
कृत्योपविशेदिति”त्यभिहितं तदेव सायनाचार्यकृतभाष्यसहितं प्रख्याप्यते ।

अथ मण्डलब्राह्मणं लिख्यते ।

यदेतन्मण्डलन्तपति तन्महदुक्थन्ताऽऋचःऽ

सऽऋचां लोकोऽथ यदेतद्विर्दीप्यते

तन्महाव्रतं तानि सामानि स सामनां लोकोऽथ

यऽप्यऽप्यतस्मिन्मण्डले पुरुषं सोऽग्नि-

स्तानि यजूंषि स यजुषां लोको ॥ १ ॥

अथ मण्डलब्राह्मणभाष्यं लिख्यते ।

सूर्यमण्डलाग्निःपुरुषत्रयस्याऽग्निदेवाधियज्ञाऽध्यात्मपरत्वेनार्थं खच्य-  
ते-तत्राग्निदेवमयमर्थः । चयनगतवृहदुक्थमहाव्रताग्नित्रयं क्रमेण  
मण्डलाग्निःपुरुषरूपत्वेनोपासनीयमिति । अधियज्ञमयमर्थः । चयनगत-  
रुक्थमपुष्करपर्णहिरण्यपुरुषाणां मण्डलादित्रयरूपत्वेनोपासनम् । मधा-  
ध्यात्ममपि-मण्डलादित्रयमेव दक्षिणाग्निगतशुक्लकृष्णवर्णतदन्तर्वर्तिपु-  
रुषाणां मण्डलादित्रयरूपत्वेनोपासनमिति । लोचने हि शुक्लरूपं कृष्णरूपं  
चास्ति तदन्तर्वर्ती पुरुषश्च दृश्यते । एतत्प्रसङ्गेन सब्यलोचनगतपुरुषस्य  
मिथुनत्वसम्पादनम् । अथ पुरुषस्य मृत्युत्वमुपजीव्य मृत्युगतैकत्ववद्-

( १ ) अत्र “ओंखमब्रह्म” इत्यन्ते पाठमभिप्रेत्य व्याख्याति तदेतदिति । महीधरस्तु  
ॐ खमब्रह्मेतियजुषी । ओमितिनामनिर्देशो ब्रह्मणः । खमब्रह्मेति आकाशरूपमन्ते ब्रह्म  
ध्यायेत् । ( अनुक्रम० ४-६ ) यद्यपि ब्रह्म चेतनमाकाशस्त्वचेतनस्तथाप्येकदेशे साह-  
स्यम् । नभोवह्म्यापक्वं ब्रह्म ओमिति जपन्ध्यायेदित्यर्थः । सूर्यमण्डलस्यः पुरुषोऽहमेवे-  
त्यभेदेन चिन्तयेत् ।

त्वान्तिकदूरत्वमीमांसा तस्यैव पुरुषस्य बहुधोपासनं तत्फलमिति मण्डलब्राह्मणप्रतिपादितार्थसंग्रहः ।

अथाक्षरार्थो व्याख्यायते-बृहदुक्तं मण्डलत्वेन ध्येयम् । एवं महाव्रतचित्याग्नी अर्चिःपुरुषात्मना ध्येयौ वेदत्रयस्याग्निवापुस्यर्चात्मकत्वेन त्रयो वेदा दैवतानीति वक्तुं प्रयुज्यते अतो मण्डलस्य बृहदुक्तद्वारा ऋग्वेदात्मत्वोपासनमिति । उत्तरत्राधियज्ञपर्याये ऋक्सामादयो यज्ञावयवविशेषा इति नाध्यात्माधियज्ञयोस्तेषामुपास्यार्थना यन्महदुक्तं ता ऽऋचः स ऽऋचां लोकः । इति उ त्स्य ऋक्सङ्घातात्मकत्वात्तस्य च मण्डलात्मत्वोपासनादृचां लोकः । ऋग्वेदरूपेण मण्डलमुपासनीयं, मण्डलरूपेण वा ऋग्वेद उपासनीयः, तदुभयात्मना महदुक्तमुपासनीयम् उभयथा व्याख्यातत्वात् । एवमुत्तरत्र महाव्रतं सामात्मकमर्चिरूपमिति सामवेदात्मना वा ध्यानमर्चिषः । अग्निमण्डलञ्च पुरुषरूपः । अग्निश्च यजुर्मन्त्रसाध्य इति तस्य पुरुषस्योक्त्या यजुर्वेदात्मकत्वम् । एवमुक्तमहाव्रतचित्याग्नीनां मण्डलाभिःपुरुषात्मकत्वेन तस्य मण्डलादित्रयस्य ऋग्यजुःसामरूपत्वम् ॥ १ ॥

सैषात्रयैव विद्या तपति तद्वैतदप्यविद्वाँसऽ आहुस्त्रयी

वा ऽपषां विद्या तपतीति वाग्वैव तत्पश्यन्ती वदति ॥ २ ॥

अथी वेदत्रयमेव तपति । उक्तार्थे लोकसम्मतिमाह-तद्वैतदप्यविद्वाँसऽ आहु रिति । ह प्रसिद्धम् । अविद्वांसोऽप्येतदाहुरेषा त्रयैव विद्या तपतीति । तदुक्तमर्थस्वरूपं पश्यन्ती पर्यालोचयन्ती वाग्वदति त्रयैव विद्या तपतीति ॥ २ ॥

अथ मण्डलस्थपुरुषस्य मृत्युरूपत्वमर्चिषोऽमृतरूपत्वञ्चाह—

स ऽपषऽ एव मृत्युर्, र्यऽ एषऽ एतस्मिन्मण्डले

पुरुषोऽथैतदमृतं यदेतद्विद्वाँष्यते तस्मा-

न्मृत्युर्न म्रियतेऽमृते ह्यन्तस्तस्माद् न दृश्यतेऽमृते ह्यन्तरं ॥३॥

यऽ एष उ एतस्मिन्मण्डले पुरुषः स मृत्युः । यत् एतद्विद्वाँष्यते तदमृतं यतोऽमृते मरणरहिते अस्मिन् अन्तर्मध्ये वर्तते अतो मृत्युर्न म्रियते । नहि अमृतमध्यवर्त्ती विनश्यति तस्यापि विनाशोऽमृतत्वप्राप्तिरुक्तमफलत्वेनोपन्यसितुमयुक्तेति तात्पर्यम् । अन्तर्वर्त्तित्वमेव विशदयति-तस्माद् न दृश्यतेऽमृते ह्यन्तरिति । मृत्युरूपः पुरुषोऽमृतरूपेऽविध्यन्तर्वर्तते शक्युक्तेऽर्थे अस्मिन्मण्डलस्य पुरुषाधिष्ठितत्वम् ॥ ३ ॥

तदेष श्लोको भवत्यन्तरं मृत्योरमृतमि-

त्यवरः॑ ह्येतन्मृत्योरमृतं मृत्यावमृतमाहि-  
 तमित्येतस्मिन् हि पुरुषऽएतन्मण्डलप्रतिष्ठितं  
 तपति मृत्युर्विवस्वन्तं व्रस्तऽइत्यसौ वाऽ  
 आदिस्यो विवस्वानेष ह्यहोरात्रे द्विव्रस्ते  
 तमेष व्रस्ते सर्वतो ह्यनेन परिवृतो मृत्यो-  
 रात्मा द्विवस्वतीत्येतस्मिन्हि मण्डलऽएतस्य  
 पुरुषस्यात्मैतदेष श्लोको भवति ॥ ४ ॥

पुरुषार्चिषोरुभयोर्यस्य तमेव प्रतिष्ठेतस्मिन्नर्थं मन्त्रं संवादयति-त-  
 देष इति श्लोको मन्त्रः पादबद्धत्वसाम्यात् । मन्त्रपाठस्त्वेवम्—“अन्तरं मृ-  
 त्योरमृतं मृत्यावमृतमाहितम् । मृत्युर्विवस्वन्तं व्रस्ते मृत्योरात्मा विवस्व-  
 ती”ति । अयमर्थः । मृत्योः पुरुषस्यामृतममृतरूपाचिरधिकरणं मण्डलम्  
 अन्तरम् भवरं तदपेक्षया परस्तात् , मृत्यौ पुरुषे अमृतममृतरूपाचिर-  
 धिकरणं मण्डलमाहितं प्रतिष्ठितं विवस्वन्तम् अहोरात्रे विवासयति इद-  
 महरेषा रात्रिरिति विभजति, पुनः पुनः करोतीति वा विवस्वानादि-  
 त्यमण्डलमित्यर्थः । तन्मृत्युं व्रस्ते-आच्छादयति । सर्वतः स्वतैजसा परि-  
 वृणोति । मृत्योः पुरुषस्यात्मा विवस्वति मण्डले प्रकाशते इति । अत्र वे-  
 दान्तिनो मण्डलस्थपुरुषईश्वर इति मण्डलं कैवल्यं न तपति किं तु तन्मध्य-  
 वत्तिपुरुषतेजसेति प्रतिपादयन्ति । ईश्वरः स च मृत्युरूपत्वम् अतस्त-  
 द्भ्रमोपदेशात् ज्योतिषाभावाच्च अत्र चराचरग्रहणात् इत्येतैरधिकार्यैः ।  
 अत्रापि तन्मतानुसारेण मण्डलवर्तिनः पुरुषस्य मृत्युरूपत्वं, मण्डलं च  
 तेनाधिष्ठितं तस्य च मण्डलमेव प्रतीतिस्थानत्वेन प्रतिष्ठेति पूर्वमुक्तं मन्त्रं  
 प्रतिपादमनूय व्याचष्टे-अन्तरं मृत्योरमृतमित्यवरं ह्येतन्मृत्योरमृतमि-  
 त्यादिना । अवरमधस्तादित्यर्थः सिद्धः । अनेनामृतमध्यवर्तित्वमुक्तमि-  
 त्यर्थः । द्वितीयपादगतामृतं यदेतदचिरधिकरणं मण्डलमुच्यते तपुरुष-  
 प्रतिष्ठितं तपति तेन सहितस्य मण्डलस्य जगदप्रकाशकत्वमस्ति । तृती-  
 यपादगतं विवस्वत्पदं निर्वक्ति एष ह्यहोरात्रे विवस्ते इति । एतेन विव-  
 स्वता सर्वतः परिवृतो वेष्टिनः । चतुर्थपादं व्याचष्टे-एतस्मिन्विवस्वति  
 मण्डले पुरुषस्यात्मा “प्रतीयते” इति शेषः । एतदेव श्लोको भवतीति  
 निगमनम् ॥ ४ ॥

तयोर्वाऽएतयो, रुभयोरेतस्य चार्चिषऽएतस्य  
 च पुरुषस्यैतन्मण्डलप्रतिष्ठा तस्मान्मह-

दुक्थम्परस्मै न शठं सेत्रेदेताम्प्रतिष्ठाञ्छिनदा  
 ऽइत्येताऽ ह सप्रतिष्ठाञ्छिन्ते यो महदुक्थम्परस्मै  
 शठं सति तस्मादुक्थशंसम्भूयिष्ठं  
 परिचक्षते प्रतिष्ठाञ्छिन्नो हि भवतीत्यधिदैवतम् ॥ ५ ॥

तयोर्वा एतयोरित्यादेरयमर्थः । यतः पुष्पाञ्चिबोर्मण्डलमेव प्रतिष्ठा ।  
 अतो मण्डलरूपं महदुक्थं न परस्मै शंसेत् एतां प्रतिष्ठां नेत्छिनदै ने-  
 दिति परिभवे । न छिन्द्यामिति स्वप्रतिष्ठया अन्याधानत्वे स्वयमप्रतिष्ठा-  
 तो भवतीत्यर्थः । तथा च बहुधा बृहदुक्थस्य परस्मै शंसननिषेध एतरेय-  
 कोपनिषदि समाभ्नायते—“तस्मादेव विद्वाच्च परस्मा अग्निचिद्रूपान्न  
 परस्मै महाव्रतेन स्तुवीत न परस्मा एतदहः शंसेद्”ति । यतः परस्मै  
 बृहदुक्थशंसनं निषिध्यते अतः उक्थशंसं भूयिष्ठं परिचक्षते, परस्मै शंसि-  
 तारं होतारं लोके बहु निन्दन्ति यतः प्रतिष्ठा छिन्नो भवतीति मण्डलाञ्चिः-  
 पुरुषाणां बृहदुक्थमहाव्रताग्निद्वारेण ऋग्यजुःसामरूपत्वेनोपासनाच्च  
 बृहदुक्थादीनां तादृमण्डलाद्यात्मनोपासनमित्यधिदैवतमर्थम् । उक्थ-  
 इत्युपसंहरति-इत्यधिदैवतमिति ॥ ५ ॥

अथाधियज्ञं यदेतन्मण्डलन्तपत्ययठं स  
 रुक्मोऽथ यदेतदच्चिदीप्यतऽइदन्तत् पुष्करप-  
 र्णमापो ह्येता ऽआपः पुष्करपर्णमथ यऽ  
 एषऽएतस्मिन्मण्डले पुरुषोऽयमेव स योऽयठं  
 हिरण्मयः पुरुषस्तदेतदेवैतत्त्रयठं  
 संस्फक्त्येहोपधत्ते तद्द्यन्नस्यैवानुसंस्थांमूर्ध्व-  
 मुत्क्रामति तदेतमप्येति यऽएष तपति  
 तस्मादग्निनादिद्रयेत परिहन्तुममुञ्च ह्येष  
 तदा भवतीत्युऽ एवाधियज्ञम् ॥ ६ ॥

अधियज्ञं वक्तुं प्रतिजामते-मथाधियज्ञमिति । अत्र रुक्मपुष्करपर्ण-  
 हिरण्मयपुरुषाणां मण्डलाञ्चिःपुरुषात्मनोपासनमित्यधियज्ञवाक्यस्य ताप-  
 र्यम् । अन्नार्थस्तु-यन्मण्डलं तपति अयमत्रोपहितो रुक्मः । यदच्चिदी-  
 प्यते तत् रुक्मपुरुषयोरधस्तादुपहितं पुष्करपर्णम् । कथमग्निः पुष्कर-  
 पर्णात्मत्वं तत्राह-आपो ह्येता आपः पुष्करपर्णमिति । अद्भुतं उपपन्नत्वा-

चदात्मकमित्यर्थः । मण्डलमध्यवर्ती पुरुषएवात्रोपसंहितो हिरण्मयपुरुषः । एतदुक्त्वादित्रयं मण्डलाद्यात्मना संस्कृत्य भावयित्वा इहाग्नावुपधत्ते तदा यज्ञस्य संस्थां समाप्तिमनु ऊर्ध्वमुत्कामति यजमानो यदा तत्तदा एतन्मण्डलादिरूपेण त्रिविधमादित्यम् अण्येति प्राप्नोति । य एष तपति तत्र कांचिद्धर्ममाह-तस्मादग्निं नाद्रियेत परिहन्तुममुत्र ह्येष तदा भवतीति । यतोऽस्मिन्नग्निं चितवान्यत्रादित्यो भवति । अतोऽग्निं परिहन्तुं नाद्रियेत । परिहन्तुममुत्र ह्येष तदा भवतीति । यतोऽस्मिन्नग्निं चितवान्चितमग्निमिष्टकाविशिष्टं नाशयितुमादरं कुर्यात् । कुतः एषोऽग्निरमुत्र भवति । परलोके यजमानशरीरात्मनोत्पद्यते इति । यद्वा परिहन्तुं प्राप्तं स्पृष्टमित्यर्थः । चित्याग्निस्पर्शने दोषश्रवणात् । एवमधियज्ञमस्यार्थो व्याख्यातः ॥ ६ ॥

अथाऽध्यात्मं यदेतन्मण्डलन्तपति यश्चैष  
 रुक्ममऽइदं तच्छुक्लमक्षत्रथ यदेतदक्षिर्हीन्यते  
 यच्चैतत्पुष्करपर्णमिदन्तत्कृष्णमक्षत्रथ यऽएषऽ  
 एतस्मिन्मण्डले पुरुषो यश्चैष हिरण्मयः  
 पुरुषोऽयमेव स योऽयन्दक्षिणेऽक्षन्पुरुषः ॥ ७ ॥

मथाध्यात्मं 'प्रदर्शयत' इति शेषः । अत्रायं विशेषः । मण्डलादित्रयस्यायज्ञिकरुक्मपुष्करपर्णहिरण्मयपुरुषत्रयस्य च दक्षिणाक्षिगतशुक्लकृष्णवर्णद्वयतदन्तर्वर्तिपुरुषेषु तादात्म्येनोपासनमिति । अक्षिति अक्षिशब्दस्यानङ् "सुपां सुलुगि"ति सप्तम्या लुक् । एवं मण्डलादित्रयस्य लोचनगतशुक्लादित्रयस्य च तादात्म्येन ध्यानमुक्तम् । पुरुषस्य च द्वे चक्षुषो तत्र यथा दक्षिणे तथा सव्यलोचनेऽपि पुरुषो दृश्यते । सोऽयमुक्लक्षणाक्षिपुरुषस्य मिथुनत्वे सम्पद्यत इत्याह ॥ ७ ॥

सुऽएषऽएवलोकम्पृणा तामेष सर्वोऽग्निरभिसम्पद्यते तस्यैतन्मिथुनं योऽयर्ठं सव्येऽक्षन्पुरुषोऽर्द्धमुद्दैतदात्मनो यन्मिथुनं यदा वै सह मिथुनेनाथ सर्वोऽथ कृत्स्नं कृत्स्नतायै तद्यत्ते द्वे भवतो द्वन्द्वर्ठं हि मिथुनं प्रजनन्तस्माद्द्वे द्वे लोकम्पृणेऽउपधीयेते तस्माद्ब्रह्माभ्यान्ब्रह्माश्रितिं प्रणयन्ति ॥ ८ ॥

सऽ एषऽ एव लोकम्पृणेति । सऽ एव सूर्यमण्डलगतपुरुष एव लोक-  
म्पृणा इष्टका, लोकम्पृणेष्टकाया आदित्यात्मत्वम् अष्टमकाण्डवसाने प्र-  
तिपादितं, तथाहि-अथ लोकम्पृणानुपदधात्यसौ वा आदित्यो लोकम्पृ-  
णाथ होमान् लोकान् पूरयत्यमुमेवादित्यमुपदधाति तां सूर्यात्मकलोक-  
म्पृणेष्टकामभिलक्ष्य सर्वोऽङ्घ्रिः सम्पद्यते लोकम्पृणाभिः सर्वाङ्घ्रिः कृष्णः  
संतर्प्यत इत्यर्थः । तस्य सूर्यपुरुषात्मकदक्षिणाक्षिपुरुषस्य सव्याक्षिगतः  
पुरुषो मिथुनं योषिदिति “एतन्मिथुनं हि आत्मनोऽर्धः अर्द्धभागः “अर्द्धा  
वा एष आत्मनो यत्पत्नी” ति तैत्तिरीयश्रुतेः । यतः अर्द्धं स सव्याक्षिपुरुषो  
नातिरिक्त इत्यर्थः । यदात्मपि मिथुनेन युक्तस्तदा सर्वः कृत्स्नः पूर्णं  
पुरुषद्वयं मिथुनात्मना स्तौति-यत् यदा ते द्वे भवतस्तदा कृत्स्नतायै पू-  
र्यत्वाय, द्वे इति व्यक्त्यपेक्षं नपुंसकलिङ्गत्वं यतः पुरुषयोर्द्वन्द्वं मिथुनं  
प्रजननं प्रजोत्पादकं ततः सूर्यात्मिके लोकम्पृणे द्वे द्वे उपधोयेते द्वयोर्दशसु  
वा मन्त्र इति लोकम्पृणोपधानप्रस्तावे सूत्रमष्टमकाण्डे लोकम्पृणाप्रस्तावे  
द्वन्द्वश उपधानमुक्तम् । अथ या द्वितीया मिथुनं तदर्द्धमुहैतदात्मनो यत्  
मिथुनं स यस्यां स्रक्त्यां प्रथमे उपदधाति ततो दशभिर्दशभिः संस्थाप-  
यतीति द्वित्वमेवान्यत्रापि दर्शयति । तस्माद्द्वाभ्यामिति । तस्मादेव  
द्वाभ्यां द्वाभ्यां यजुष्मतीलोकम्पृणाभ्यां चितिं प्रणयन्ति ॥ ८ ॥

सऽ एषऽ एवेन्द्रो योऽयन्दक्षिणेऽक्षन्पुरुषोऽथे-

यमिन्द्राणी ताभ्यान्देवाऽपतां विधृतिम-

कुर्वन्नासिकान्तस्माज्जायायाऽअन्ते

नाशनीयाद्वीर्यवान्हास्माज्जायते वीर्यवन्तमु-

ह सा जनयति यस्याऽ अन्ते नाशनाति ॥ ९ ॥

यदुक्तमक्षिद्वयपुरुषद्वन्द्वं मिथुनमिति तदेव स्त्रीपुंलिङ्गेन्द्रेन्द्राणीयद्वा-  
भ्यां विशदयति-सऽ एषऽ एवेन्द्र इति । दक्षिणाक्षिपुरुष इन्द्र उच्यते । सव्या-  
क्षिपुरुष इन्द्राणीत्युच्यते । इन्द्रस्य स्त्री इन्द्राणी “इन्द्रवरुणभवे” त्यादिना  
डीषानुक्तौ । ताभ्यां स्त्रीपुंसाभ्याम् इन्द्राणीन्द्राभ्याम् अर्थे पतां ना-  
सिकां विधृतिं व्यवधायकवस्त्रस्थानीययामकुर्वन्देवाः । यतः स्त्रीपुरुषयो-  
र्मध्ये देवा विधृतिं कृतवन्तः । अतो जायाया अन्ते नाशनीयात् । स्त्रियाः  
समीपे स्त्रियं पश्यन् भोजनं न कुर्यादित्यर्थः । स्त्रीसमीपभोजनाकरणस्य  
फलं दर्शयति-वीर्यवान्हास्मादिति । अस्मात् स्त्रीसमीपभोजनमकुर्वतो  
वीर्यवान् सुतो जायते । यस्याः समीपे न भुङ्क्ते । सा इ ह साऽपि  
वीर्यवन्तमुत्पादयति ॥ ६ ॥

तदेतद्देवव्रतर्षे० राजन्यबन्धवो मनुष्याणामनुत्तमाङ्गो-  
पायन्ति तस्माद्दु तेषु वीर्यवाञ्जायतेऽमृतवाको

व्यसां० सा क्षिप्रं श्येनञ्जनयति ॥ १० ॥

एतद्ब्रतमनुतिष्ठतां वीर्यवत्पुत्रोत्पत्तिर्भवतीत्याह—तदेतद्देवव्रतं राज-  
न्यबन्धव इति । यदुक्तं जायाया अन्ते नाशनीयादिति तदेतद्देवव्रतं देवक-  
ल्पितं व्रतम् । एतन्मनुष्याणां मध्ये राजन्यबन्धवोऽनुत्तमां गोपायन्ति ।  
अत्यर्थरहस्यत्वेन कुर्वन्ति । तस्मात् उ तस्मादेव । तेषु राजन्यबन्धुषु  
वीर्यवान् पुत्रो जायते वयसां पक्षिणां मध्ये अमृतवाकी नामकपक्षिजाति-  
रेतद्ब्रतं गोपायति । अतः सा क्षिप्रं शीघ्रगामिनं श्येनं श्येननामानं पक्षिणं  
जनयति ॥ १० ॥

तौ हृदयस्याकाशं प्रत्यवेत्य मिथुनीभवतस्तौ यदा

मिथुनस्यान्तङ्गच्छतोऽथ हैतत्पुरुषस्तपति तद्यथा

हैवेदं मानुषस्य मिथुनस्यान्तं गत्वा संविद्ऽइव भवत्येवर्षे०

हैवैतदसंविद्ऽइव भवति देवः० ह्येतन्मिथुनं

परमो ह्येषऽ आनन्दः ॥ ११ ॥

अथेन्द्रेन्द्राणीनाम्नोः स्त्रीपुरुषयोः संगमस्य स्थानं तल्लक्षणानि चाह-  
तौ हृदयस्याकाशमित्यादिना । तौ स्त्रीपुरुषौ हृदयाकाशं 'दहरं' प्रत्येव  
प्राप्य मिथुनी भवतः । हृदयं मिथुनीकर्मसंभोगं कुर्वत इत्यर्थः । तौ यदा  
मिथुनकर्मणोऽन्तमवसानं गच्छतस्तदानीमेव पुरुषो जीवात्मा स्वपिति  
यथा निश्चितम् इदमेव किं लोके मानुषस्य मिथुनस्यान्तं गत्वा असंविद्म  
अजानन्नैव पुरुषो भवति । एवं तदा तयोर्मिथुनभावे पुरुषोऽसंविद्ऽइव  
भवति विदेरिगुपधलक्षणः कः प्रत्ययः । न संवेत्तोत्यसंविदः । हि यतः  
एतन्मिथुनम् इन्द्रेन्द्राणीद्वन्द्वं देवं देवनिर्मितम् अतस्तयोर्मिथुनभावे प-  
रम आनन्दो भवति ॥ ११ ॥

तस्मादेवँवित्स्वप्न्याल्लोक्यर्षे० हैतेऽएव

तद्देवते मिथुनेन प्रियेण धाम्ना समर्द्धयति

तस्माद्दु ह स्वपन्तन्धुरेव न बोधयेन्नेदेते

देवते मिथुनीभवन्त्यौ हि न सानीति तस्माद्दु

हैतत्सुषुपुषः श्लेष्मणामिव मुखं भवत्येतेऽएव

तद्देवते रेतः सिञ्चतस्तस्माद्रेतसऽइदर्षे०

सुर्ध्वं० सम्भवति यदिदङ्किञ्च ॥ १२ ॥

तस्माद्द्वितीयः । तस्माद्भूयोः । एवंवित् इन्द्रेन्द्राण्योः स्वापे मिथुनकर्मणा यस्यानन्दो भवतीति जानन्न स्वध्यात् शयीत । एतच्छ्रयनं लोच्यं स्वर्लोकप्रापकं, ह यतः एवं जानतः एते एव देवते इन्द्रेन्द्राण्यौ समर्द्धयति । केन ? मिथुनेन प्रियेण धाम्ना मिथुनकर्मणा परमानन्दयुक्तौ करोति । अत्र कश्चिद्धर्ममाह-तस्मादुह स्वपन्तं धुरेवेति । यतः स्त्रीपुरुषयोर्मिथुनेन पुरुषः स्वपिति तस्मादेव स्वपन्तं स्वापं कुर्वन्तं धुरे पीडायै एव न बोधयेत् न प्रबुद्धं कुर्यात् । धूर्वतेर्हिंसार्थात् क्विपि राज्ञोपे रूपम् । अत्र एवार्थः । यद्वा धुराहव वेगेनैव न प्रबोधयेत् । इव एवार्थः । अत्याहितकार्ये शनैः प्रबोधयेदित्यर्थः । तत्र कारणं-नेदेते देवते इति । यदि सहसा प्रबोधस्तर्हि एते देवते इन्द्रेन्द्राण्यौ मिथुनोभवन्त्यौ न इत् नैव हिंसानि । हिंसैर्लोति उत्तमैकवचने रूपम्, हिनसानीति मनीषया सुप्तस्य सहसा प्रबोधनं न कार्यम् । तयोरिदानीं मिथुनीभावस्य लक्षणमाह-तस्मादु हैतत्सुषुपुष इति । तस्मात्तयोर्मिथुनभावेन पुरुषस्य भावः । स्वपेःकृदन्तस्य रूपं तस्मात्सुषुपुषः सुप्तवतो जनस्य मुखं श्लेष्मणं श्लेष्मायुक्तमिव भवति । श्लेष्मशब्दान्मत्वर्थे "लोमादी"त्यादिना पामादित्वात्प्रत्ययः । कुतो मुखस्य श्लेष्मयुक्तता तत्राह-एते एव तद्देवते रेतः सिञ्चत इति । तयोर्देवतयोरेतःसेकात्सुप्तमुखं श्लेष्मयुक्तं तदाकारमिव भवतीत्यर्थः । तस्माद्देतसः सकाशात् इदं सर्वं विश्वं सम्भवति उत्पद्यते । यदिदं किञ्च । यत्किञ्चिदप्राणिजातम् ॥ १२ ॥

सुऽपषुऽपव मृत्युऽः र्युऽपषुऽएतस्मिन्म-

ण्डले पुरुषो यद्दृच्छायन्दक्षिणेऽक्षन्पुरुषस्तस्य

हैतस्य हृदये पादावातिहस्तौ तौ हैतदाच्छिद्यो-

त्कामति स यदोत्कामत्यथ हैतत्पुरुषो म्रियते

तस्मादुहैतत्प्रेतमाहुराच्छेद्यस्येति ॥ १३ ॥

एवं प्रासङ्गिकं परिसमाप्य मण्डलस्थपुरुषात्मनोपासनीयस्य दक्षिणाक्षिपुरुषस्य मृत्युरूपत्वमाह-स एष एव मृत्युरिति । य एष एतस्मिन्मण्डले पुरुषो यश्च दक्षिणेनेत्रे पुरुषः स एष मृत्युरेव । तस्यैतस्य दक्षिणाक्षिपुरुषस्य पादौ हृदये अतिहस्तौ व्यामौ कीलकीलितौ भवतः । यदा स पुरुषः उत्कामति-गच्छति तदा तौ पादावाच्छिद्य बलादादायोत्कामति । स यदोत्कामति पुरुषशरीरात्तदाऽयमेव पुरुषो म्रियते तस्मादाच्छेद्यस्य शरीरस्य हृदयस्थौ पादावाच्छिद्य गतस्तस्मादिमंप्रेतमित्याहुः । प्रपूर्वादितेः कप्रत्यये रूपं प्रेत इति ॥ १३ ॥



एषऽऽएव प्राणः एष हीमाः सर्वाः  
 प्रजाः प्राणयति तस्यैते प्राणाः स्वाः स यदा  
 स्वीपत्यथैनमेते प्राणाः स्वाऽअपियन्ति  
 तस्मात्स्वाप्ययः स्वाप्ययो ह वैतऽस्वम्  
 ऽइत्याचक्षते परोक्षं परोक्षकामा हि देवाः ॥ १४ ॥

ननु कथमक्षिपुरुषनिर्गमे पुरुषस्य मरणमनेकप्रमाणं प्रस्तुत्याभ्यन्तं  
 तस्मिन्नुत्क्रान्ते-इत्यादिना ॥ प्राणनिर्गमनानन्तरमेव शरीरपात इत्या-  
 शङ्क्य तस्यैवाक्षिपुरुषस्य प्राणात्मतामाह एष एव प्राण इति । एषो-  
 ऽक्षिपुरुष एव प्राणः । निर्वचनमाह-हि यतः एष इमाः प्रजाः सर्वाः  
 प्राणयति लोकान्तरं प्रापयति तस्मादेष एव प्राणः तस्याक्षिपुरुषस्य प्राण-  
 रूपस्य एते प्राणापानादयः पञ्चप्राणाः स्वाः ज्ञातयः प्राणत्वेन समानजा-  
 तीया इत्यर्थः । सोऽक्षिपुरुषो यदा स्वपिति निलीयते तदा एते स्वाः  
 प्राणा एव अपियन्ति आणुवन्ति मनुलीयत इत्यर्थः । स्वानामप्यय इति  
 स्वाप्ययं स्वप्न इत्याचक्षते परोक्षेण । यतो हि परोक्षकामा देवाः ॥ १४ ॥

सऽ एतैः सुप्तो न कस्य चन वेद, न मनसा

सङ्कल्पयति, न वाचास्य रसं विजानाति,

न प्राणेन गन्धं विजानाति, न चक्षुषा

पश्यति, न श्रोत्रेण शृणोत्येतऽं ह्येते तदा-

पीता भवन्ति सऽएषऽएकः सन् प्रजासु बहुधा

व्याविष्टस्तस्मादेका सती लोकम्पृणा सर्वमग्नि-

मनुविभवत्यथ यदेक एव तस्मादेका ॥ १५ ॥

तस्मिन् सर्वेषां प्राणानामप्ययं विशदयति-स एतैरिति । स पुरुष  
 एतैः प्राणैः सह सुप्तः सन् कस्य चन-कस्यापि न वेद न कञ्चन जाना-  
 ति । सामान्येकं विवृणोति-न मनसेति । सङ्कल्पो नामाध्यवसायः । वाचा  
 रसनयाऽन्नस्य रसं न विजानाति, न प्राणेन-नासिकया(१)गन्धं, चक्षुषा  
 न पश्यति, श्रोत्रेण न शृणोति । हि यतः एते मनभाक्ष्यस्तदा एतं पुरुष-  
 मपीताः प्राप्ता भवन्ति । वस्तुतस्तु एकस्यैवाक्षिपुरुषस्य नानाप्रजास्वा-  
 वेशाद्बहुत्वमित्याह-स एष एकः सन् प्रजासु बहुधा व्याविष्टः प्रविष्टः ।  
 तस्मात्लोकम्पृणा सूर्यपुरुषात्मिका वस्तुतो जात्या एकापि सती सर्वमग्नि-

मनुभवति व्याप्नोति अथ एकपव पुरुषस्तस्मादेका लोकस्पृणा ॥ १५ ॥

तदाहुः (एको मृत्युर्वहवाऽ इत्येकदञ्च बहु-

वश्चेति ह ब्रूयाद्यदहासावमुत्र तेनैकोऽथयदिह

प्रजासु बहुधा व्याविष्टस्तेनो बहवः ॥ १६ ॥

एवं मण्डलस्य पुरुषात्मनोपासनीयस्य दक्षिणाक्षिपुरुषस्य च मृत्यु-  
रूपत्वं प्राणरूपत्वं चोक्तं, तत्र जन्तोरेकत्वं बहुत्वं चेति प्रश्नोत्तराभ्या-  
माह-तदाहुरेको मृत्युरिति । एको मृत्युर्वहवश्च, बहुवा इत्यत्र विचारार्थं  
प्लुतिः । एकश्च बहवश्चेति वदेत् । अहेति स्फुटत्वे । असौ अमुत्र लोके  
आदित्यमण्डलमध्यवर्ती पुरुष एकः । इह भूलोके प्रजासु मनुष्यपश्वादिषु  
व्याविष्टस्तेन अतश्चावेशादेव बहवो मृत्यवः ॥ १६ ॥

तदाहुरन्तिके मृत्युर्दूराऽइत्यन्तिके च दूरे

चेति ह ब्रूयाद्यदहायमिहाध्यात्मन्तेना-

न्तिकेऽथ यदसावमुत्र तेनो दूरे ॥ १७ ॥

तदाहुरन्तिके इति । समोपदूरवत्तित्ववाक्यमपि एवं व्याख्येयं यत्-  
इहाध्यात्ममयमक्षिपुरुषस्तेनान्तिके समीपवर्ती, यत् अमुत्र द्युलोकेऽसौ  
मण्डलस्थः पुरुषस्तेन उ दूरवर्तीति ॥ १७ ॥

तदेष श्लोको भवति ॥ अन्नेभात्यपश्रितो

रसानां संक्षरेऽमृतऽइति । यदेतन्मण्डल-

न्तपति तदन्नमथ यऽपषऽपतस्मिन्मण्डले

पुरुषः सोत्ता सऽपतस्मिन्नन्नेऽपश्रितो

भातीत्याधिदेवतम् ॥ १८ ॥

अथ मृत्योरन्तिकत्वे मन्त्रं संवादपूर्वकमाह तदेष श्लोको भवतीति ।  
“अन्ने भात्यपश्रितो रसानां संक्षरेऽमृत” इत्येतावान् मन्त्रः । तमेव श्लोक-  
मधिदेवाध्यात्मपरत्वेन व्याचष्टे-यदेतन्मण्डलं तपतीति । यदेतज्जगत्प्रका-  
शकं ज्योतिर्मण्डलन्तदन्नं तन्मध्यवर्ती पुरुषो रसानां संक्षरे रसक्षरणवति  
अन्ने मण्डले अपश्रितः स्थितः । सोऽमृतो मरणधर्मरहितः पुरुषो भाति ।  
दीप्यते इत्यक्षरेवमर्थः ॥ १८ ॥

अथाध्यात्ममिदमेव शरीरमन्नमथ योऽयन्द-

क्षिणेऽक्षन्पुरुषः सोत्ता सऽपतस्मिन्नन्नेऽ-

पश्रितो भाति ॥ १९ ॥

अथेति । अध्यात्मं तु इदमेव शरीरमन्नं दक्षिणाक्षिपुरुष एवात्मा ।  
तथा चान्ते शरीरेऽपश्रितोऽमृतोऽक्षिपुरुषोऽत्ता भाति प्रकाशत इति ॥१६॥

तमेतमाग्निरित्यध्वर्यवऽउपासते यजुरित्येप  
हीदर्थं० सर्व्वर्युनक्ति सामेतिच्छन्दोगा

ऽएतस्मिन्हीदर्थं० सर्व्वर्थं० समानमुक्थामिति

बह्वृचाऽएष हीदर्थं० सर्व्वमुत्थापयति

यातुरिति यातुविदऽएतेन हीदर्थं० सर्व्व

व्यंतविविषमिति सर्पाः(ः, सर्पऽइति सर्पविद,

ऽऊर्गिति देवा, रयिरिति मनुष्या, मायेत्यसुराः(ः,

स्वधेति पितरो, देवजनऽइति देवजनविदो,

रूपमिति गन्धर्वा, गन्धऽइत्यप्सरसस्तं यथा-

यथोपासते तदेव भवति तच्चैनान्भूत्वावति

तस्मादेनमेववित्सर्व्वैरैतैरुपासीत सर्व्वर्थं०

हैतद्भवति सर्व्वर्थं० हैनमेतद्भूत्वावति ॥ २० ॥

एवमधिदैवमध्यात्मं च यः पुरुषः परमात्मा ध्येयत्वेनोक्तस्तस्य प्रशं-  
साथे नानारूपैरुपासनं दर्शयति-तमेतमिति । यः पुरुषः उक्तः स परमा-  
त्मेति सर्व्वत्र व्याख्येयः । अतएवैतरेये एकमेवाध्यात्ममधिदैवं चैकं परमा-  
त्मानं प्रकृत्य समाग्नातम् । 'एतं ह्येते बह्वृचा महदुक्थमीमांसन्तराम-  
ग्नावध्वर्यव एतं महाव्रते छन्दोगाः तमस्यामन्तं दिव्ये तं वायवेतमाकाश'  
इति प्रक्रम्य "सर्व्वेषु भूतेष्वेतमेव ब्रह्मेत्याचक्षत" इति । तत्राध्वर्यवो  
याजुषा एतं पुरुषमग्निरिष्टकाच्यनेन निष्पादितोऽग्निरित्युपासते ।  
यजुरिति च यजुःशब्दस्य परमात्मपरतां दर्शयति "एष हीदं सर्व्वं युन-  
क्ती"ति । एषः पुरुषइदं सर्व्वं जगत् युनक्ति सर्व्वत्र स्वयं गत इति । अनेन  
सर्व्वव्यापकत्वमुक्तं छन्दोगाः सामवेदिनः सामेत्युपासते । सामशब्दस्य  
परमात्मपरतां निर्वक्ति "एतस्मिन्हीद"मिति । एतस्मिन्परमात्मनि कारणे  
इदं सव कार्यजातं समानं, समानमिति सामशब्दनिष्पत्तिः । बह्वृच  
ऋचो वेषां ते बह्वृचा ऋग्वेदिन इत्युपासते । एष इदं सर्व्वमुत्थापयति  
जनयतीति उक्थशब्देन परमात्मोच्यते इत्यर्थः । उत्पूर्वांसिष्ठतेः कप्रत्यये  
तकारस्य ककारश्छन्दस इति उक्थशब्दव्युत्पत्तिः । यातुविदो यातुथाना  
यातुरित्युपासते । एतेन इदं सः यतं नियतं स्वस्वस्थानमनतिलक्ष्य

स्थापितं वर्त्तत इति । यातुशब्दः पुरुषवाचकः सर्पाः । विषमित्युपासते  
स्वोपजीव्यत्वाद्भिषस्यो पासनम् एवमुत्तरत्र । सर्पविदः अहि(१)तुरिड-  
काः । ऊर्गुर्गमं, रयिर्धनं, मायाऽन्तर्दानीदिका, स्वधा पितृभ्यो देयम-  
न्नं, देवजनविदः किन्नराः । स्वधादेवजन इति, रूपं गानादिकौशलं गन्धः  
स्नगादिभोगः, सर्वे स्वोपजीव्यत्वे सति पुरुषमेवोपासते इति तात्पर्यसंग्र-  
हेणाह-यथा यथोपासते तदेव भवतीति । तं परमात्मानं यथा येन रूपेण  
उत येन प्रकारेण वा उपासते स तदेवैतत्स्वरूपो भवतीति ! यदुक्तं पूर्व-  
मुपास्यरूपं तं भूत्वा एतानुपासकानवति । तस्मादेवं वित्पुरुषः सर्वरूपो  
भूत्वा जगदवतीति जानतः एतैः सर्वैः पूर्वोक्तैरूपैरग्न्यादिकैरेनं पुरुषमु-  
पासीत स पुरुषः सर्वमेतदग्न्यादिकं भवति सर्वमेतद्भूत्वा एनमु-  
पासकमवति ॥ २० ॥

सऽएष त्रीष्टकोऽग्निर्ऋगेका, यजुरेका सामैका,

तद्याङ्गाञ्चात्रर्चोपदधाति रुक्मऽएव तस्या

ऽआयतनमथ यां यजुषा पुरुषऽएव तस्याऽ

आयतनमथ यां साक्षा पुष्करपर्णमेव

तस्या आयतनमेवन्त्रीष्टकः ॥ २१ ॥

यदुक्तं पूर्वस्मिन् ब्राह्मणे एतस्याग्नेर्वास्मिन् ब्राह्मणे एतस्याग्नेर्वाग्ने-  
वोपनिषदिति प्रक्रम्य सा वा एषा वाक्त्रेधा विहिता ऋचो यजुर्ऽपि  
सामानि, तेनाग्निस्त्रेधा विहितस्तेन हि त्रयेण चीयत इति । तत्र सुषमं-  
ण्डलार्चिःपुरुषरूपत्वमेव ऋचः । अर्चिःसामानि पुरुषो यजूषीति । अथै-  
षामधियज्ञमेवमुक्तं “यदेतन्मण्डलं तपत्ययर्ऽ स रुक्मोऽथ यदेतदर्चिर्दी-  
प्यत इदं तपुष्करपर्णमथ यऽएषऽएतस्मिन्मण्डले पुरुषोऽयमेव स योऽयं  
हिरण्यमयः पुरुष इति । तत्सर्वं पर्यालोच्याह-सपषत्रीष्टकोऽग्निरिति । एष  
चित्त्याग्निस्त्रीष्टकः त्रिसंख्याकैष्टकः । ता एवेष्टका दर्शयति-ऋगेका, यजु-  
रेका, सामैकेति । तद्यां काञ्चात्रर्चोपदधातीत्यादेरयमर्थः । अत्राग्निपर-  
कामिष्टकामुक्त्वा ऋङ्मन्त्रेणोपदधाति सा ऋगिष्टका, साध्यसाधनयो-  
रभेदोपचारादेवमुक्तं, तस्य रुक्म एवायतनम् ऋगात्मकं मण्डलमेवाधि-  
यज्ञे रुक्म इत्युक्तं, यां-यामिष्टकां यजुर्मन्त्रेणोपदध्यात्सा यजुरिष्टका  
तस्याः पुरुष एवायतनं मण्डलाधिष्ठातुः पुरुषस्याधियज्ञं हिरण्यमयपुरुषत्व-  
मुक्तम् । अथ यामिष्टकां साम्नोपदध्यात्सा सामेष्टका तस्याः पुष्करपर्णमे-

(१) “न्यालब्राह्मणहितुषिडकः” इत्यमरः ।

वायतनं सामात्मकाचिषोऽधियज्ञपुष्करपर्णात्मत्वमुक्तम् । एवमृगादिमेदेन  
श्रीष्टकोऽग्न्याख्योयज्ञः ॥ २१ ॥

ते वाऽएतेऽउभेऽएष च रुक्मऽएतच्च पुष्करपर्णमेतं  
पुरुषमपीतऽउभे हृक्कसामे यजुरपीतऽएवम्वेकेष्टकः ॥ २२ ॥

एकेष्टकत्वं सम्पादयितुमाह—ते वा एते उभे इति । एष रुक्म एतत्पु-  
ष्करपर्णत्वम् । एते उभे एतं पुरुषमपीतः प्राप्नुतस्तदाधारे भवत इत्यर्थः ।  
ऋक्सामे उभे यजुः श्रपीतः यजुरधीने स्तः । एवं उ एवमेवैकेष्टकः रुक्म-  
पुष्करपर्णयोः पुरुषाधारत्वे ऋक्सामयोश्च यजुरधीनत्वं तस्मादेकेष्टको-  
ऽग्निरित्यर्थः ॥ २२ ॥

सऽएषऽएव मृत्युर्यऽएषऽएतस्मिन्मण्डले  
पुरुषो यश्चायन्दक्षिणेऽक्षन्पुरुषं सऽएष  
ऽएवंविद् आत्मा भवति स यदैवंविद्स्मा-  
ल्लोकात्प्रैत्यैतमेवात्मानमभिसम्भवति सोऽमृतो  
भवति मृत्युर्ह्यस्यात्मा भवति ॥ २३ ॥

स एषऽ एव मृत्युरित्यादिना वेदितुः फलवर्णनं य एतस्मिन्मण्डले  
पुरुषो यश्च दक्षिणेनेत्रे स एष मृत्युः स च एवंविदो नरस्यात्मा भवति ।  
स एवंविद्स्माल्लोकात्प्रैति त्रियते य एतमेवात्मानमभिसम्भवति प्राप्नोति ।  
अमृतश्च भवति । हि यतो मृत्युरस्यात्मा भवति स एषोऽग्निर्यजुरात्म-  
कोऽधियज्ञम् । अथिदैवं मण्डलमध्यवर्ती मध्यात्मं दक्षिणाक्षिर्ती पुरुषो  
मृत्युरूपः । तमात्मत्वेन विद्वानस्माल्लोकात्प्रयग्नेवाऽमृतो भवतीत्यर्थः ॥ २३ ॥

इति श्रीसप्तम्याचार्यविरचिते माधवीये वेदार्थप्रकाशे माध्विन्दुनीये  
शतपथब्राह्मणे दशमकाराडे अग्निरहस्ये तृतीयप्रपाठके  
चतुर्थब्राह्मणस्य भाष्यं समाप्तम् ॥



इदानीं याज्ञवल्क्योयबृहदारण्यककारणप्रवर्त्तकगुरुशिष्यपरम्पराक-  
थनाय वंशप्रतिपादकं कण्डिकैकादशकं समारभ्यते । तत्र प्रथमान्तः  
शिष्यः पञ्चम्यन्तो गुरुरिति ।

अथ षष्ठंशः समानमासाञ्जीवीपुत्रात्साञ्जीवीपुत्रो, माण्डूका-  
यनेर्माण्डूकायनिर्माण्डव्यान्माण्डव्यं कौत्सात्कौत्सो माहित्येर्मा-  
हित्यिर्वामकक्षायणाद्दामकक्षायणो वात्स्याद्वात्स्यं शाण्डिल्याच्छा-  
ण्डिल्यः कुश्रेण कुश्रिर्यज्ञवचसो राजस्तम्बायनाद्यज्ञवचा राजस्त-  
म्बायनस्तुरात्कावषेयात्तुरं कावषेयं प्रजापतेः प्रजापतिर्ब्रह्मणो  
ब्रह्म स्वयम्भु ब्रह्मणे नमः ॥ १ ॥

अथ षष्ठंशस्तदिदं षष्ठंशः शोर्षणार्याच्छोर्षणार्यो गौतमाद्रौ-  
तमो वात्स्याद्वात्स्यो वात्स्याच्च पाराशर्याच्च पाराशर्यः सांकृत्याच्च  
भारद्वाजाच्च भारद्वाजऽऔदवाद्देश्च शाण्डिल्याच्च शाण्डिल्यो वै-  
जवापाच्च गौतमाच्च गौतमो वैजवापायनाच्च वैष्टपुरेयाच्च वैष्टपुरेयः  
शाण्डिल्याच्च रौहिणायनाच्च रौहिणायनः शौनकाच्चात्रेयाच्च  
रैभ्याच्च रैभ्यः पैतिमाष्यायणाच्च कौण्डिन्यायनाच्च कौण्डि-  
न्यायनं कौण्डिन्यात्कौण्डिन्यं कौण्डिन्यात्कौण्डिन्यं कौण्डिन्या-  
च्चाग्निवेश्याच्च ॥ २ ॥

आग्निवेश्यं सैतवात्सैतवं पाराशर्यात्पाराशर्यो जातूकर्ण्यो-  
ज्जातूकर्ण्यो भारद्वाजाद्भारद्वाजो वैजवापायनाद्द्वैजवापायनः कौशि-  
कायनेः कौशिकायनिर्धृतकौशिकाद्घृतकौशिकं पाराशर्यायणात्पा-  
राशर्यायणं पाराशर्यात्पाराशर्यो जातूकर्ण्यज्जातूकर्ण्यो भारद्वा-  
जाद्भारद्वाजो भारद्वाजाच्चासुरायणाच्च यास्काच्चासुरायणस्त्रैवणे-  
स्त्रैवणिरौपजन्धनेरौपजन्धनिरासुरेरासुरिर्भारद्वाजाद्भारद्वाजऽआत्रे-  
यात् ॥ ३ ॥

आत्रेयो माण्डेर्माण्डिर्गौतमाद्रौतमोगौतमाद्रौतमो वात्स्याद्वात्स्यं  
शाण्डिल्याच्छाण्डिल्यं कैशोर्यात्काप्यात्कैशोर्यं काप्यं कुमारहा-

रितात्कुमारहारितो गालवाद्गालवो द्विदर्भीकौण्डिन्याद्विदर्भीकौण्डि-  
न्यो वत्सुनपातोबाभ्रवाद्दत्सुनपाद्द्वाभ्रवः पथः सौभरात्पन्थाः  
सौभरो यास्यादाङ्गिरसऽआभूतेस्त्वाष्ट्रादाभूतेस्त्वाष्ट्रो विश्वरूपात्त्वा-  
ष्ट्राद् विश्वरूपस्त्वाष्ट्रोऽश्विभ्यामश्विनौ दधीचऽआथर्वणाद्ध्यङ्ङा-  
थर्वणोऽथर्वणो देवादथर्वा देवो मृत्योः प्राध्वर्ठेऽसनामृत्युः  
प्राध्वर्ठेऽसनः प्राध्वर्ठेऽसनात्प्राध्वर्ठेऽसनऽएकपर्षेरैकर्षिर्विप्रजित्तेर्षि-  
प्रजित्तिर्व्यष्टेर्व्यष्टिः सनारोः सनारुः सनातनात्सनातनः सनगा-  
त्सनगः परमेष्ठिनः परमेष्ठी ब्रह्मणो ब्रह्म स्वयंभु ब्रह्मणे नमः ॥ ४ ॥

अथवर्ठेऽशस्तदिदं वयर्ठेऽशौर्पणाद्याच्छौर्पणाद्यो गौतमाद्रौतमो  
वात्स्याद्रात्स्यो वात्स्याच्च पाराशर्याच्च पाराशर्यः सांख्य्याच्च  
भारद्वाजाच्च भारद्वाजऽश्रौदवाद्देश्च शाण्डिल्याच्च शाण्डिल्यो बैज-  
वापाच्च गौतमाच्च गौतमा बैजवापायनाच्च वैष्टपुरेयाच्च वैष्टपुरेयः  
शाण्डिल्याच्च रौहिणायनाच्च रौहिणायनः शौनकाच्च जैवन्ता-  
यनाच्च रैभ्याच्च रैभ्यः पौतिमाष्यायणाच्च कौण्डिन्यायनाच्च  
कौण्डिन्यायनः कौण्डिन्याभ्यां कौण्डिन्याऽऔर्णवाभ्येभ्यऽ-  
और्णवाभाः कौण्डिन्यात्कौण्डिन्यः कौण्डिन्यात्कौण्डिन्यः कौण्डि-  
न्याच्चान्निवेश्याच्च ॥ ५ ॥

आग्निवेश्यः सैतवात् सैतवः पाराशर्यात्पाराशर्यो जातू-  
कर्ण्यज्जातूकर्ण्यो भारद्वाजाद्भारद्वाजो भारद्वाजाच्चासुरायणाच्च  
गौतमाच्च गौतमो भारद्वाजाद्भारद्वाजो बलाकाकौशिकाद्बलाकाकौ-  
शिकः काषायणात्काषायणः सौकरायणात्सौकरायणस्त्रैवणस्त्रैवणि-  
रौषजन्धनेरौषजन्धनिः सायकायनात्सायकायनः कौशिकायनेः  
कौशिकायनिर्धृतकौशिकाद्घृतकौशिकः पाराशर्यायणात्पाराशर्या-  
यणः पाराशर्यात्पाराशर्यो जातूकर्ण्यज्जातूकर्ण्यो भारद्वाजाद्भार-  
द्वाजो भारद्वाजाच्चासुरायणाच्च यास्काच्चासुरायणस्त्रैवणस्त्रैवणि-  
रौषजन्धनेरौषजन्धनिरासुरेऽसुरिर्भारद्वाजाद्भारद्वाजऽआग्नेयात् ॥ ६ ॥

आत्रेयो माण्डेर्माण्डिगौतमाद्गौतमो गौतमाद्गौतमो वात्स्याह्वा-  
 त्स्यः शाण्डिल्याच्छाण्डिल्यः कैशोर्यत्काप्यात्कैशोर्यः काप्यः  
 कुमारहारितात्कुमारहारितो गालवाद्गालवो विदर्भीकौण्डिन्याद्विदर्भी-  
 कौण्डिन्यो वत्सनपातो वाभ्रवाद्बत्सनपाद्वाभ्रवः पथः सौभरात्प-  
 न्थाः सौभरोऽयास्यादाङ्गिरसादयास्यऽआङ्गिरसऽआभूतेस्त्वाष्ट्राद्वा-  
 भूतिस्त्वाष्ट्रो विश्वरूपात्त्वाष्ट्राद् विश्वरूपस्त्वाष्ट्रोऽश्विभ्यामश्विनौ  
 दधीचऽआथर्वणाद्ध्यङ्ङाथर्वणोऽथर्वणो दैवादथर्वा दैवो मृत्योः  
 प्राध्वर्ठेऽसनान्मृत्योः प्राध्वर्ठेऽसनात्प्रध्वर्ठेऽसनऽएकर्वेऽरेकर्षिर्विप्र-  
 जित्तेर्विप्रजित्तिर्व्यष्टेर्व्यष्टिः सनारोः सनारः सनातनात्सनातनः  
 सनगात्सनगः परमेष्ठिनः परमेष्ठी ब्रह्मणो ब्रह्म स्वयम्भु ब्रह्मणे  
 नमः ॥ ७ ॥

अथ वर्ठेऽशस्तदिदं वयं भारद्वाजीपुत्राद् भारद्वाजीपुत्रो  
 वात्सीमाण्डवीपुत्राद्वात्सीमाण्डवीपुत्रः पाराशरीपुत्रात्पाराशरीपुत्रो  
 गार्गीपुत्राद्गार्गीपुत्रो गार्गीपुत्राद्गार्गीपुत्रः पाराशरीकौण्डिनीपुत्रात्पारा-  
 शरीकौण्डिनीपुत्रो गार्गीपुत्राद्गार्गीपुत्रो गार्गीपुत्राद्गार्गीपुत्रो वाडेयी-  
 पुत्राद्वाडेयीपुत्रो मौषिकीपुत्रान्मौषिकीपुत्रो द्वारिकर्णीपुत्राद्द्वारिकर्णी-  
 पुत्रो भारद्वाजीपुत्राद्भारद्वाजीपुत्रः पैङ्गीपुत्रात्पैङ्गीपुत्रः शौनकी-  
 पुत्राच्छौनकीपुत्रः ॥ ८ ॥

क्राश्यपीवालाक्यामाठरीपुत्रात्क्राश्यपीवालाक्यामाठरीपुत्रः कौ-  
 त्सीपुत्रात्कौत्सीपुत्रो बोधीपुत्राद्बोधीपुत्रः शालङ्कायनीपुत्राच्छालङ्का-  
 यनीपुत्रो वार्षगणीपुत्राद्वार्षगणीपुत्रो गौतमीपुत्राद्गौतमीपुत्रऽआत्रे-  
 यीपुत्रादात्रेयीपुत्रो गौतमीपुत्राद्गौतमीपुत्रो वात्सीपुत्राद्वात्सीपुत्रो  
 भारद्वाजीपुत्राद्भारद्वाजीपुत्रः पाराशरीपुत्रात्पाराशरीपुत्रो वाक्कारणी-  
 पुत्राद्वाक्कारणीपुत्रऽ आर्त्तभागीपुत्रादार्त्तभागीपुत्रः शौङ्गीपुत्राच्छौ-  
 ङ्गीपुत्रः साङ्कृतीपुत्रात्साङ्कृतीपुत्रः ॥ ९ ॥

आलम्बीपुत्राद्दालम्बीपुत्रऽ आलम्बायनीपुत्राद्दालम्बायनीपुत्रो



जायन्तीपुत्राञ्जायन्तीपुत्रो माण्डूकायनीपुत्रान्माण्डूकायनीपुत्रो माण्डूकीपुत्रान्माण्डूकीपुत्रं शाण्डिलीपुत्राच्छाण्डिलीपुत्रो रार्थीतरीपुत्राद्रार्थीतरीपुत्रं क्रौञ्चिकीपुत्राभ्यां क्रौञ्चिकीपुत्रो वैदभृतीपुत्राद्वैदभृतीपुत्रोभालुकीपुत्राद्भालुकीपुत्रं प्राचीनयोगीपुत्रात्प्राचीनयोगीपुत्रं साञ्जीवीपुत्रात्साञ्जीवीपुत्रं कार्शकेयीपुत्रात्कार्शकेयीपुत्रः ॥ १० ॥

प्राञ्चीपुत्रादासुरिवासिनं प्राश्नीपुत्रं ऽआसुरायणादासुरायणं ऽआसुरेरासुरियाज्ञवल्क्याद्याज्ञवल्क्यं ऽउद्दालकादुद्दालकोऽरुणादरुणं ऽउपवेशेरुपवेशिं कुश्रेः कुश्रिर्वाजश्रवसो वाजश्रवाज्जिह्वावतो बाध्यो-गाज्जिह्वावान् बाध्योगोऽसिताद्वार्षगणादसितो वार्षगणो ह्रितात्कश्यपाद्हरितं कश्यपं शिलात्कश्यपाच्छिल्पं कश्यपं कश्यपान्नैधुवेत् कश्यपो नैधुर्विर्वाचो वागम्भिण्या ऽअम्भिण्यादित्यादादित्यानीमानि शुक्लानि यजूषि वाजसनेयेन याज्ञवल्क्येनाख्यायन्ते ॥ ११ ॥

चंशोक्ताऋषयस्तुष्यन्ताम् ।

श्रीवेदपुरुषार्पणमस्तु

आदित्येन सूर्येण प्रोक्तत्वादादित्यानि । वाजिशाखावच्छिन्नानां यजुषां सूर्येणोपदिष्टत्वं याज्ञवल्क्येन प्राप्तत्वं च पुराणेषु प्रसिद्धम् । तत्राऽआदित्यात्मत्वादादित्यानीति निरूपितोऽत्यर्थः (१) । आदित्यो हि वेदात्मा हिरण्यगर्भः प्रसिद्धः । तत एव हिरण्यगर्भः प्रसिद्धः । तत एव हिरण्यगर्भात्सम्प्रदायोक्तत्वादादिकान्सर्वानेव प्रतिपारम्पर्येणागतोऽयं सम्प्रदाय इति युक्तं यजुषामादित्यत्वम् । कथम्भूतानि यजूषि शुक्लानि शुद्धानि । यद्वा ब्राह्मणेनामिश्रितमन्त्रात्मकानि इति ॥

समाप्तश्चायं ग्रन्थः ।

( १ ) पृषव्याख्योपसंहारग्रन्थ उद्देशः प्रतिभाति पुनरुक्तबहुलम् । अतोऽयममहतां लेखनप्रयत्नोपस्थित एव स्यापितोऽग्रमपेतिविदाङ्गवन्तु विद्वन्तः ॥





(10)

# श्रीमल्लिकार्जुनसुप्रभातम्

(स्तोत्र-प्रपत्ति-मङ्गल्यकावचसहितम्)




श्रीशैलदेवस्थानेन

प्रकाशितम्

१९६१



श्रीमल्लिकार्जुनसुप्रभातम्  
( स्तोत्र-प्रपत्ति-मङ्गलाशासनसहितम् )



श्रीशैलदेवस्थानेन

प्रकाशितम्

१९६१

प्रथममुद्रणम्

१०००

मूल्यम् : १२ न० पै०

सिकन्दराबादनगरस्थै :  
अजन्ता प्रिण्टर्स इत्येतैः  
मुद्रितम्

## दो बातें

भारत में—विशिष्टतया आन्ध्र प्रदेश में ही दो देवता स्वरूप पर्वत, जिनके नाम श्रीशैलम् तथा श्रीगिरि अथवा तिरुमलै हैं, विराजमान हैं। श्रीकार को तामिल भाषा में 'तिरु' बोलते हैं, इसलिए श्रीगिरि तिरुमलै के नाम से प्रसिद्ध हुआ। प्राचीन काल से तिरुपति के दैनंदिन-कैर्य में "सुप्रभात" को अत्यन्त महत्त्व प्राप्त है। यह सुप्रभात केवल तिरुपति क्षेत्र का ही अनादिकाल से विशिष्ट लक्षण बना रहा है। सभी भक्तों का अनुभव है कि यह सुप्रभातसंकीर्तन अत्यन्त श्रवणानन्ददायक है; और इसकी मुद्रा दिलों पर टिका रहता है, इस से हृदय सुप्रसन्न हो जाता है, तथा इष्टकार्य सिद्धि भी होती है।

हमारी भावना हुई कि त्रिलिंग देश के सर्वश्रेष्ठ श्रीशैल महाक्षेत्र में श्री भ्रमरांबा मल्लिकार्जुन स्वामी के सान्निध्य में भी सुप्रभातस्तुति होना समुचित होगा। तदनुसार श्री हेवलंबी संवत्सर के महाशिवरात्री के दिन से सुप्रभात स्तुति का प्रारंभ हुआ, और वह अब तक बिना किसी रोकटोक के जारी रही है, यह परमेश्वर का संकल्पबल है।

हम ने विज्ञ विद्वानों की राय लेकर श्री वेदव्यासजी कृत स्कान्दपुराण के श्रीशैलखण्ड से, और श्रीशंकर भगवत्पाद कृत



शिवानन्दलहरी आदि ग्रन्थों से कुछ स्तोत्र-श्लोक संकलित करके यह सुप्रभातस्तुति छपवा रहे हैं। प्रतिदिन प्रातःकाल में यह सुप्रभात स्तुति, प्रपत्ति और मंगलाशासन मन्दिर में पढ़े जा रहे हैं।

हर्ष की बात है कि आन्ध्र सरकार के अधिनेता तथा जनता श्रीशैल क्षेत्र की अभिवृद्धि के लिए जीर्णालयोद्धरण निधि का प्रबन्ध करके आन्ध्रपत्रिकाधिपतियों के सहयोग से निधि जमा करने के कृषि में संलग्न हैं। हिन्दू देवस्व तथा धर्मस्व विभाग के मन्त्री जी, तथा कमीशनर श्री पैडि लक्ष्मय्या जी यह किताब पढ़ कर प्रसन्न हुए हैं, और उन्होंने इसे छाप कर सस्ते दाम में वितरण करने की अनुमति दी। भक्त जनता से पार्थना की जाती है कि बच्चे से लेकर बूढ़े तक हरेक इस किताब को खरीदे और ध्यान से पढ़े। इस से देवस्थान को प्रोत्साह मिलेगा और साथ ही साथ भक्तों को श्रीशैलेश की कृपा प्राप्त होगी।

श्रीशैलदेवस्थानम्

११ जुलाई १९६१

पी० सीतारामय्या

संचालक

श्रीरस्तु

श्रीभ्रमरांबामल्लिकार्जुनस्वामिने नमः

## श्रीमल्लिकार्जुनसुप्रभातम्

प्रातस्सुरामि गणनाथमनाथवन्धुं

सिन्दूरपूरपरिशोभितगण्डयुगमम्

उद्दण्डविघ्नपरिखण्डनचण्डदण्ड-

माखण्डलादिसुरनायकवृन्दवन्द्यम् ॥

१

कलाभ्यां चूडालङ्कृत-

शशिकलाभ्यां निजतपः-

फलाभ्यां भक्तेषु

प्रकटितफलाभ्यां भवतु मे

शिवाभ्यामस्तोक-

त्रिभुवनशिवाभ्यां हृदि पुन

र्भवाभ्यामानन्द-

स्फुरदनुभवाभ्यां नतिरियम् ॥

२

नमस्ते नमस्ते महादेव शम्भो  
 नमस्ते नमस्ते दयापूर्णसिन्धो  
 नमस्ते नमस्ते प्रसन्नात्मबन्धो  
 नमस्ते नमस्ते नमस्ते महेश ॥

३

शश्वच्छ्रीगिरिमूर्धनि त्रिजगतां  
 रक्षाकृतिं लक्षितां  
 साक्षदक्षतसत्कटाक्षसरणि-  
 श्रीमत्सुधावर्षिणीम्  
 सोमार्धाङ्कितमस्तकां प्रणमतां  
 निस्सीमसंपत्प्रदां  
 सुश्लोकां भ्रमराम्बिकां स्मितमुखीं  
 शम्भोः सखीं त्वां नुमः ॥

४

मातः प्रसीद सदया भव भव्यशीले  
 लीलालवाकलितदैत्यकुलापहारे  
 श्रीचक्रराजनिलये श्रुतिगीतकीर्ते  
 श्रीशैलनाथदयिते तव सुप्रभातम् ॥

५

शंभो सुरेन्द्रनुत शंकर शूलपाणे  
 चन्द्रावतंस शिव शर्व पिनाकपाणे  
 गङ्गाधर क्रतुपते गरुडध्वजात्  
 श्रीमल्लिकार्जुनविभो तव सुप्रभातम् ॥ ६

विश्वेश विश्वजनसेवित विश्वमूर्ते  
 विश्वम्भर त्रिपुरभेदन विश्वयोने  
 फालाक्ष भव्यगुण भोगिविभूषणेश  
 श्रीमल्लिकार्जुनविभो तव सुप्रभातम् ॥ ७

कल्याणरूप करुणाकर कालकण्ठ  
 कल्पद्रुमप्रसवपूरितकामदायिन्  
 दुर्नीतिदैत्यदलनोद्यत देवदेव  
 श्रीमल्लिकार्जुनविभो तव सुप्रभातम् ॥ ८

गौरीमनोहर गणेश्वरसेविताङ्घ्रे  
 गन्धर्वयक्षसुरकिन्नरगीतकीर्ते  
 गण्डावलम्बिफणिकुण्डलमण्डितास्य  
 श्रीमल्लिकार्जुनविभो तव सुप्रभातम् ॥ ९

नागेन्द्रभूषण निरीहित निर्विकार  
 निर्माय निश्चल निरर्गल नागभेदिन्  
 नारायणीप्रिय नतेष्टद निर्मलात्मन्  
 श्रीपर्वताधिप विभो तव सुप्रभातम् ॥ १०

सृष्टं त्वयैव जगदेतदशेषमीश  
 रक्षाविधिश्च विधिगोचर तावकीनः  
 संहारशक्तिरपि शंकर किंकरी ते  
 श्रीशैलशेखरविभो तव सुप्रभातम् ॥ ११

एकस्त्वमेव बहुधा भव भासि लोके  
 निश्शङ्कधीर्वृषभकेतन मल्लिनाथ  
 श्रीभ्रामरीप्रिय सुखाश्रय लोकनाथ  
 श्रीशैलशेखरविभो तव सुप्रभातम् ॥ १२

पातालगाङ्गजलमज्जननिर्मलाङ्गाः  
 भस्मत्रिपुण्ड्रसमलंकृतफालभागाः  
 गायन्ति देवमुनिभक्तजना भवन्तं  
 श्रीमल्लिकार्जुनविभो तव सुप्रभातम् ॥ १३

सारस्वताम्बुयुतभोगवतीश्रितायाः

ब्रह्मेशविष्णुगिरिचुम्बितकृष्णवेण्याः

सोपानमार्गमधिरुह्य भजन्ति भक्ताः

श्रीमल्लिकार्जुनविभो तव सुप्रभातम् ॥

१४

श्रीमल्लिकार्जुनमहेश्वरसुप्रभात-

स्तोत्रं पठन्ति भुवि ये मनुजाः प्रभाते

ते सर्वसौख्यमनुभूय परानवाप्यं

श्रीशाम्भवं पदमवाप्य मुदं लभन्ते ॥

१५

श्रीमल्लिकार्जुनसुप्रभातं समाप्तम्



## श्रीमल्लिकार्जुनस्तोत्रम्

नमश्शिवाभ्यां नवयौवनाभ्यां  
परस्पराश्लिष्टवपुर्धराभ्याम्  
नगेन्द्रकन्या वृषकेतनाभ्यां  
नमो नमः शंकरपार्वतीभ्याम् ॥ १६

नमश्शिवाभ्यां वृषवाहनाभ्यां  
विरिञ्चिविष्ण्वन्द्रसुपूजिताभ्याम्  
विभूतिपाटीरविलेपनाभ्यां  
नमो नमः शंकरपार्वतीभ्याम् ॥ १७

अनघं जनकं जगतां प्रथमं  
वरदं करशूलधरं सुलभम्  
करुणाम्बुनिधिं कलुषापहरं  
प्रणमामि महेश्वर मेकमहम् ॥ १८

अमलं कमलोद्भवगीतगुणं  
शमदं समदासुरनाशकरम्

रमणीयरुचिं कमनीयतनुं  
 नम साम्बशिवं नतपापहरम् ॥ १९  
 शिवं शंकरं बन्धुरं सुन्दरेशं  
 नटेशं गणेशं गिरीशं महेशम्  
 दिनेशेन्दुनेत्रं सुगात्रं मृडानी-  
 पतिं श्रीगिरीशं हृदा भावयामि ॥ २०

भृङ्गीच्छानटनोत्कटः करिमद-  
 ग्राही स्फुरन्माधवा-  
 ह्लादो नादयुतो महासितवपुः  
 पञ्चेषुणा चादृतः  
 सत्पक्षः सुमनोवनेषु स पुनः  
 साक्षान्मदीये मनो-  
 राजीवे भ्रमराधिपो विहरतां  
 श्रीशैलवासी विभुः ॥ २१

सोमोत्तंसः सुरपरिषदामेष जीवातुरीशः  
 पाशच्छेत्ता पदयुगजुषां फुल्लमल्लीनिकाशः



ध्येयो देवः प्रकटितवधूरूपवामात्मभागः  
श्रीशैलाग्रे कलितवसतिर्विश्वरक्षाधुरीणः ॥ २२

एणं पाणौ शिरसि तरुणोल्लासमेणाङ्गखण्डं  
पार्श्वे वामे वपुषि तरुणीं दृक्षु कारुण्यलीलाम्  
मूर्तिं फाले स्मितमपि मुखे गाङ्गमम्भः कपर्दे  
विभ्रत्प्रेम्णा भुवनमखिलं श्रीगिरीशः स पायात् ॥२३

श्रीशैले स्वर्णशृङ्गे मणिगणरचिते  
कल्पवृक्षालिशीते  
स्फीते सौवर्णरत्नस्फुरितनवगृहे  
दिव्यपीठे शुभार्हे  
आसीनः सोमचूडः सकरुणनयनः  
साङ्गनः स्मेरवक्त्रः  
शम्भुः श्रीभ्रामरीशः प्रकटितविभवो  
देवतासार्वभौमः ॥ २४

या योगिवृन्दहृदयाम्बुजराजहंसी  
मन्दस्मितस्तुतमुखी मधुकैटभघ्नी

विघ्नान्धकारपटभेदपटीयसी सा  
मूर्तिः करोतु कुतुकं भ्रमराम्बिकायाः ॥ २५

कस्तूरीतिलकाञ्चितेन्दुविलस-  
त्प्रोद्भासिफालस्थलीं  
कर्पूरद्रवमिश्रचूर्णखपुरा-  
मोदोलसद्वीटिकाम्  
लोलापाङ्गतरङ्गितैरधिकृपा-  
सारैर्नतानन्दिनीं  
श्रीशैलस्थलवासिनीं भगवतीं  
श्रीमातरं भावये ॥ २६

राजन्मत्तमरालमन्दगमनां  
राजीवपत्रेक्षणां  
राजीवप्रभवादिदेवमकुटै  
राजत्पदाम्भोरुहाम्  
राजीवायतपत्रमण्डितकुचां  
राजाधिराजेश्वरीं

श्रीशैलस्थलवासिनीं भगवतीं  
श्रीमातरं भावये ॥

२७

श्रीनाथादृतपालितत्रिभुवनां  
श्रीचक्रसंचारिणीं  
गानासक्तमनोज्ञयौवनलस-  
द्गन्धर्वकन्यादृतां  
दीनानामतिवेलभाग्यजननीं  
दिव्याम्बरालङ्कृतां  
श्रीशैलस्थलवासिनीं भगवतीं  
श्रीमातरं भावये ॥

२८

उभौ दर्वीकुम्भौ मणिकनकसंभावितगुणौ  
दधाना पाणिभ्याममृतरसमृष्टान्नकलितौ  
कलाढ्या कल्याणी कलितसदना श्रीगिरिशिर-  
स्यसौ आमर्यम्बा रचयतु मदिष्टार्थविभवम् ॥ २९

श्रीमल्लिकार्जुनस्तोत्रं समाप्तम्

## श्रीमल्लिकार्जुनप्रपत्तिः

जय जय जय शम्भो

जम्भमित्पूर्वदेव-

प्रणतपदसरोजद्वन्द्व

निर्द्वन्द्वबन्धो

जय जय जय जन्म-

स्थेमसंहारकार

प्रणयसगुणमूर्ते

पालयास्मान् प्रपन्नान् ॥

३०

वधूमुखं वल्गदपाङ्गरेख-

मखण्डितानन्दकरप्रसादम्

विलोकयन् विस्फुरदात्मभावः

स मे गतिः श्रीगिरिसार्वभौमः ॥

३१

कुरङ्गपाणिः करुणावलोकः

सुरोत्तमश्चन्द्रकलावतंसः

वधूसहायः सकलेष्टदाता  
भवत्वसौ श्रीगिरिभाग्यराशिः ॥

३२

सन्ध्यारम्भविजृम्भितं श्रुतिशिर-  
स्थानान्तराधिष्ठितं  
सप्रेमभ्रमराभिराममसकृत्-  
सद्वासनाशोभितम्  
भोगीन्द्राभरणं समस्तसुमनः-  
पूज्यं गुणाविष्कृतं  
सेवे श्रीगिरिमल्लिकार्जुनमहा-  
लिङ्गं शिवालिङ्गितम् ॥

३३

या मूलं सचराचरस्य जगतः  
पुंसः पुराणी सखी  
व्यक्तात्मा परिपालनाय जगता-  
माप्तावतारावलिः  
दुष्टध्वंससदिष्टदानविधये  
नानासनाध्यासिनी

श्रीशैलाग्रनिवासिनी भवतु मे  
श्रेयस्करी आमरी ॥

३४

यत्तेजःपरमाणुरेतदखिलं

नानास्फुरन्नामभिः

भूतं भावि भवच्चराचरजग-

द्धत्ते बहिश्चान्तरे

सा साक्षाद्भ्रमराम्बिका शिवसखी

श्रीशैलवासोत्सुका

दिश्यादाश्रितलोककल्पलतिका

श्रेयांसि भूयांति नः ॥

३५

शरणं तरुणेन्दुशेरवरः

शरणं मे गिरिराजकन्यका

शरणं पुनरेव तावुभौ

शरणं नान्यदुपैमि दैवतम् ॥

३६

श्रीमल्लिकार्जुनप्रपत्तिः समाप्ता

## श्रीमल्लिकार्जुनमङ्गलाशासनम्

उमाकान्ताय कान्ताय

कामितार्थप्रदायिने

श्रीगिरीशाय देवाय

मल्लिनाथाय मङ्गलम् ॥

३७

सर्वमङ्गलरूपाय

श्रीनगेन्द्रनिवासिने

गङ्गाधराय नाथाय

श्रीगिरीशाय मङ्गलम् ॥

३८

सत्यानन्दस्वरूपाय

नित्यानन्दविधायिने

स्तुत्याय श्रुतिगम्याय

श्रीगिरीशाय मङ्गलम् ॥

३९

मुक्तिप्रदाय मुख्याय

भक्तानुग्रहकारिणे

सुन्दरेशाय सौम्याय  
श्रीगिरीशाय मङ्गलम् ॥

४०

श्रीशैलं शिखरेश्वरं गणपतिं  
श्रीहाटकेशं पुनः  
सारङ्गेश्वरविन्दुतीर्थममलं  
घण्टार्कसिद्धेश्वरम्  
गंगां श्री भ्रमराम्बिकां गिरिसुता-  
मारामवीरेश्वरं  
शङ्खं चक्रवराहतीर्थमनिशं  
श्रीशैलनाथं भजे ॥

४१

श्रीमल्लिकार्जुनमङ्गलाशासनं समाप्तम्





